

वीरहुगोदास

सरहं साहित्य बंधक कार्यालय

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૬૨૪૪૮ વર્ગીક

પુસ્તકનું નામ ૧૧૨ દુર્ગાદાસ

વિષય ૨ : ૩

# वीर दुर्गादास

अथवा मारुसरदारो

---

लेखक: विठ्ठलदास धनल्लभाध पटेल

निवासस्थान-नडीयाह

---

प्रकाशक: सन्तु साहित्य वर्धक कार्यालय तरङ्ग

बिन्दु-अ.प.डानंद. स्थल-अमदावाद अने मुंबई

---

आवृत्ति भीष्म-५४ २४०-प्रत ३३००-सं. १६८१-कुम्भप्रत ८६००

---

मूल्य ०।।, पाकू पूंहु ०।।।

પુનરાવૃત્તિના હક્ક હવેથી લેખકને તેમજ  
પ્રકાશક સંસ્થાને ફરેબો પૂરેપૂરા રહેશે.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ-સંગ્રહ

અમદાવાદ-‘સસ્તું સાહિત્ય મુદ્રણાલય’ માં  
વિશ્વ અખંડાનંદના પ્રખંધથી મુદ્રિત



# बीजी आवृत्तिनुं निवेदन

આ પુસ્તકની પહેલી આવૃત્તિ 'વિવિધ ગ્રંથમાળા' દ્વારા સંવત ૧૯૬૮ માં નીકળ્યા પછી થોડાં વર્ષોબાદ આ પુસ્તક મળતું બંધ પડ્યું હતું. એ પછી એક પ્રકાશક તરફથી બરાબર 'વીર દુર્ગાદાસ' એવુંજ નામ આપીને સોએક પૃષ્ઠની એક ચોપડી નીકળી છે.

સંયોગોની અનુકૂળતાએ અત્ર તરફથી આજે આ પુસ્તકની બીજી આવૃત્તિ પ્રસિદ્ધ થાય છે. આ પુસ્તકના પાકા પૃષ્ઠો ખાલીનાં બંધાવેલાં છે.

એક સજ્જને આ પુસ્તકનું હિન્દી ભાષાતર પણ છપાવ્યું છે.

આ આવૃત્તિ છપાવવા પૂર્વે લેખક મહાશય પાસે એવી મતલબની પરવાનગી માગવામાં આવી હતી કે જ્યારે જ્યારે આ પુસ્તકની આવૃત્તિઓ આ સંસ્થાને છપાવવી હોય ત્યારે તે પણ છપાવી શકે, અને લેખક અથવા તેમના વારસોને છપાવવી હોય ત્યારે તેઓ પણ છપાવી શકે.

લેખક મહાશયે પૂર્ણ નિષ્કામભાવે એ પરવાનગી આપી છે. એને માટે સંસ્થા તરફથી તેમજ ગુજરાતી વાચકવર્ગ તરફથી તેમનો હૃદયપૂર્વક આભાર માનવામાં આવે છે.

સં. ૧૯૮૧, રામનવમી.

લિક્ષુ-અખંડાનંદ

# પહેલી આવૃત્તિના નિવેદનનો સારાંશ

આ પુસ્તક એક ઐતિહાસિક નવલકથારૂપે છે. ગુજરાતની કેટલાંક વર્ષ સુધી સારી સેવા બજાવી બંધ પડેલા ‘વિજ્ઞાનવિલાસ’ નામે માસિકના અંકોમાં આ નવલકથા તેના રચનાર મહાશયે આપી હતી.

આ વાર્તા તેમાં જોવામાં આવતા નિશ્ચલ સ્વામીભક્તિ, નિષ્કામ સ્વાર્થ-ત્યાગ, અપૂર્વ સાહસ, અઝ સહનશીલતા, અસાધારણ સ્વધર્મપ્રીતિ અને પ્રચંડ વીરત્વ ઇત્યાદિ સહુગુણોને લીધે વાચકવર્ગમાંટે હિતાવહ જણાયાથી કર્તાની પરવાનગી લઇને તે વિવિધ ગ્રંથમાળાદ્વારા પ્રસિદ્ધ કરવામાં આવી છે.

આ નવલકથાના પ્રયોજક સુપ્રસાદ વયોત્ત્ત્વ ગુર્જરસાક્ષર શ્રીયુત વિઠ્ઠલદાસ ધનજીભાઈ પટેલ છે. તેમણે આ પુસ્તક પ્રસિદ્ધ કરવાની રજા નિષ્કામતાથી આપી છે; તથા યોગ્ય સુધારણાસહિત આ વાર્તાની સ્વરૂપે ફરીથી લખી રાખેલી કોપી જે ઘણા સમયથી હસ્તે પરહસ્તે ચઢી ગઇ હતી તે કેટલોક ચત્ન કરીને મેળવી આપી છે; તેમજ આ વાર્તા પોતા તરફથી પ્રસિદ્ધ કરવાના મૂળ વિચાર સમયે કેટલોક અર્થ કરીને ત્રાપાના પત્રાવાળાં તેમણે જે ચિત્રો ખાસ તૈયાર કરાવેલા તે આ પુસ્તકની સાથે છપાવવા સારૂ આપ્યા છે. આ સર્વ બદલ એ ઉદારચિત્ત મહાશયનો આ સંસ્થા તરફથી અતિ પ્રેમપૂર્વક આભાર પ્રદર્શિત કરવામા આવે છે.

આ વાર્તામાં આવેલા મુખ્ય સ્થળરૂપ મારવાડમા આવેલું જોધપુર અને તેની આસપાસનો પ્રદેશ જતે જોઈ આવીને, તેમજ વાર્તામાના મુખ્ય ઐતિહાસિક બનાવો અને પાત્રાવિષે બનતી માહિતી મેળવીને આ આવૃત્તિની પ્રત ઉક્ત લેખકમહાશયે ફરીથી લખી તૈયાર કરેલી હોવાથી; તેમજ આ સાથે અપાયલા દુર્ગાદાસ તથા રાણા રાજસિંગજીનાં ચિત્રો પણ તેમણે તે પ્રદેશમાંથી જતે મેળવેલી છબીઓ ઉપરથી તૈયાર કરાવેલા હોવાથી જે અન્ય ગૃહસ્થે “વિજ્ઞાનવિલાસ” ભેગા કરી તે ઉપરથી દુર્ગાદાસની વાર્તા છપાવી દીધાનું લેખક મહાશયે પ્રસ્તાવનામાં જણાવ્યું છે; તેના કરતા આ પુસ્તક ગુર્જરવાચકવર્ગમાં વિશેષ આદરને પાત્ર મનાય તો તે સંભવિતજ છે.

સંવત ૧૯૬૮ આવણ સુદ પડવો

લિખુ-અખંડાનંદ

## પહેલી આવૃત્તિની પ્રસ્તાવના

રાજકોટમાં પ્રકટ થતા “વિજ્ઞાનવિલાસ”ના તંત્રીનું કામ ઇ.સ. ૧૮૭૮ થી મેં કરવા માડ્યાં પછી અંગ્રેજીમાં “મિસ બેનપોર્ટર”ની લખેલી “સ્કોટીશ ચીફ્સ”ની નવલકથા મારા વાંચવામાં આવી. ત્યારથી મારા મનમાં આવ્યું કે એ કથાનું ગુજરાતીમાં અનુકરણ થાય એવો બનાવ હિંદુસ્તાનના ઇતિહાસમાંથી ખોળી કઢાડી એક વાર્તા વિજ્ઞાનવિલાસમાં લખવી. એ વિચારને પરિણામે આ વાર્તા વિજ્ઞાનવિલાસમાં લખાઈ. “સ્કોટીશ ચીફ્સ” માં વર્ણવેલા બનાવોનું ને આ વાર્તામાં આવેલા બનાવોનું સામ્ય ધણું છે. ઈ.સ. ૧૮૫૭ના રાજ ૧ લા એપ્રિલે સ્કોટલાંડ જીલ્લા પછી તેની ધુંસરી-માથી નીકળવાને સ્કોટીશસરદારે સામે ઉઠ્યા. તેમાં આગેવાન વિલિયમ વાલેસ હતો. તેણે છેવટ સુધી લડીને પોતાના રાજ્ય ખસને માટે સ્કોટલાંડ સ્વતંત્ર કર્યું; પણ એ છેવટની લડાઈમાં માર્યો ગયો. મારવાડના રાજ્ય જશવંતસિંગજી મહારાજના મુલાકાત પછી ઔરંગઝેબ પાદશાહે એ રાજ્ય ખાલસા કર્યું, ત્યારે પોતાના બાળરાજા અજીતસિંગજી માટે પાદશાહ સામા મારસરદારે ઉઠ્યા. તેમનો આગેવાન દુર્ગાદાસ હતો. તેણે છેવટસુધી લડીને મારવાડ સ્વતંત્ર કર્યું ને પોતાના રાજ્યને ગાદીએ બેસાડી રાજ પાકી ઉમરનો થતાં સુધી રાજ્ય સાચવ્યું. આટલું સામ્ય લઈ સ્કોટીશ ચીફ્સનું અનુકરણ કર્યું છે. બાકીનો ભાગ આપણા ઐતિહાસિક બનાવોમાં થોડા ફેરફાર સાથે લખાયો છે.

સરકારી નોકરીમાંથી પેન્શન લીધા પછી મને વિચાર થયો કે મેં દુર્ગાદાસની વાત લખી તે વખતે મારવાડનો મુલક બેયો નહોતો; તેથી બેયા વગર જે લખાયું છે તે મુલક બેયો યોગ્ય ફેરફાર સાથે વાર્તા લખી છપાવવી. આ વિચારથી હું બેયો પુર ગયો. ત્યાંનો કિલ્લો, શહેર ને આસપાસનો મુલક બેયો. બેયો પુરમાં રહી દુર્ગાદાસસંબંધી કેટલીક માહિતી મેળવી તથા દુર્ગાદાસ, જશવંતસિંગજી મહારાજ ને ઉદેપુરના રાણા રાજસિંગજીના ચિત્ર મેળવ્યાં. આ રીતે તૈયાર થઈ પાછા આવી આણેલાં ચિત્ર ઉપરથી પુસ્તકમાં મૂકવાને ત્રાંખાના બ્લોક કરાવ્યા અને તે આવ્યાથી ‘દુર્ગાદાસ’ની વાત છપાવવાની નોટીસો બહાર પાડી. એ નોટીસ વાંચવામાં આવતાંજ એક ગૃહસ્થે ‘વિજ્ઞાનવિલાસ’ એકઠાં કરી દુર્ગાદાસની વાત છપાવી દીધી. આ વાત મારા જાણવામાં આવતાંજ મેં એ વાત છપાવવાની માંડી વાળી. હાલમાં

મારા લખેલા પુસ્તકની લખેલી ત્રણ સસ્તા સાહિત્ય મંડળે માગણી કરવાથી તેમને આપ્યો અને પુસ્તક તેમણે છપાવી સસ્તી કિંમત રાખી એનો બહોળો ફેલાવો કરવાનો યોગ આપ્યો છે. કર્તા

## પહેલી આવૃત્તિવિષે એક અભિપ્રાય

દુર્ગાદાસ:-આ નામની ઐતિહાસિક નવલકથા અમને અભિપ્રાય માટે મોકલી આપવામાં આવી છે. એકાદ પુસ્તકનું અવલોકન કરવું એટલે તેના વખાણ કરવાં, એવો કાંઈ નિયમ બાધી શકાય નહિ; પરંતુ ૨૦ વિકલદાસ ધન-જીભાઈનું નામ એટલું બધું જાણીતું છે કે તેમની ઓળખાણ આપવી પડે તેમ નથી. કારણ કે તેમની બીજી ઐતિહાસિક કૃતિ-મેવાડની જાહજલાલી-તેમની રસીલી છટાને લીધે અત્યંત લોકપ્રિય થઈ પડેલી છે. પ્રસ્તુત પુસ્તક કર્તાએ “ વિજ્ઞાન વિલાસ ” એ નામના ચોપાનીઆ માટે લખ્યું હતું તે તેમા છપાઈ ગયું હતું. તેને સુધારી ફરીથી છપાવવા તેમણે મનમુખે કથો; દરમિયાન કાંઈ સાહિત્યના ચાંચીઆએ તેને વિજ્ઞાન વિલાસમાથી તફાવી નવેસર છપાવી દીધું, ને કર્તાનું નામદામ પણ જણાવ્યું નહિ આવું દલકું કામ કાણે કર્યું તે કર્તાએ મોટા દીલથી જાનું રાખ્યું છે, પણ તે ખરોખર થયું નથી. કેમકે સાહિત્યની ચોરી જાની રાખવાથી નુકશાન છે. આ તફાવીથી ન ગભરાતાં, તેમણે સુધારેલી નવલકથા બહાર પાડી છે, તે જોઈ અમને આનંદ થાય છે. અંગ્રેજીમાં મિસ પોર્ટરની “સ્કોટિશ ચીફ્સ” નામની નવલકથાનું અનુકરણ સહેજ વસ્તુ ગુંથવામા કર્યું છે એમ કર્તા કહે છે; પણ તેમાં આપેલી બીના એવી અસરકારકરીતે તથા સચોટ વર્ણવવામા આવી છે કે અનુકરણનો લેશમાત્ર અવકાશ રહ્યા હોય એમ અમને જણાતું નથી. તારીખ, નામ, ઠામ સાથે સઘળી બીનાઓ રજૂ કરવામા આવી છે અને જાણીતા નવલકથાકાર સર વોલ્ટર સ્કોટની સાદી અને રસીલી શૈલીનું ભાન તેમણે કરાવ્યું છે. આખી વાર્તા વાંચવા જેવી છે તેથી તેનો સાર ન આપતાં અમે વાચકોને તે પૂરી વાંચવા ભલામણ કરીએ છીએ. ઐતિહાસિક વસ્તુને જરા વધારે રસીલું કરવા એકાદ વધારે આકર્ષક સ્ત્રીપાત્ર કર્તાએ કૃત્રિમરીતે ઉમેર્યું હોત તો વધારે ઠીક પડત એમ અમને લાગે છે.

‘સાહિત્ય’ જાન્યુઆરી-૧૯૧૩.

# શુદ્ધિપત્ર

## પૃષ્ઠાંક પંક્તિ અશુદ્ધ

૩	૧૯	એવા
૧૬	૧૬	છે.
૧૮	૬	ગીદાસ
૬૬	૯	બગલામાંથી
૭૨	૬	દવસ
૭૨	૧૨	પસા
૭૨	૨૪	દવસ
૮૦	૨૫	કપું
૧૦૪	૧૮	કરાવી
૧૦૫	૧૯	આસપાસ ઠાકોરોના
૧૧૫	૧૧	કરવ્યો ને
૧૩૧	૨૮	તેમને
૧૩૨	૧૧	સાને
૧૪૩	૪	કર્યું
૧૫૭	૨૫	રાજસ્થાનનો
૧૭૨	૨૧	વંશજો
૧૮૩	૨૧	ટરવા તયા
૧૯૩	૨	પ્રદેશમાં
૧૯૬	૮	લેનારા
૨૦૧	૬	સાથી
૨૧૦	૯	સર્વનો
૨૧૭	૩	મત્રોને

## શુદ્ધ

એવામાં
છો.
દુર્ગાદાસ
બગલમાંથી
દિવસ
પૈસા
દિવસ
કર્યું
કરાવી
આસપાસના ઠાકોરો
કરાવ્યો ને
તમને
સૌને
કર્યું
રાજસ્થાનને
વંશજ
કરવા તૈયાર
પ્રદેશમાં
લેનારા
સૌથી
સર્વનો
મિત્રોને

# અનુક્રમણિકા

પ્રકરણ	વિષય	પૃષ્ઠાંક
૧	હું-કથાપ્રવેશ ... ..	૧
૨	હું-દુર્ગાદાસ ઘેર ... ..	૬
૩	હું-સોનિંગજી આપાવત ને દુર્ગાદાસ ... ..	૧૩
૪	થું-દુર્ગાદાસ ઉપર આદત... ..	૨૦
૫	મું-દુર્ગાદાસનો અરણ્યવાસ... ..	૩૮
૬	હું-માંડા ઉપર આદત ... ..	૪૮
૭	મું-માનસિંગ મદદે ... ..	૭૨
૮	મું-લાલબા ફસાઈ ... ..	૮૪
૯	મું-દુર્ગાદાસનો છૂટકારો ને સોજીત જીતવું ... ..	૮૮
૧૦	મું-આદતપર આદત-જય ઉપર જય ... ..	૧૦૩
૧૧	મું-જોધપુરની જીત ... ..	૧૧૯
૧૨	મું-જોધપુરમાં દરબાર ... ..	૧૪૫
૧૩	મું-હિંદુમુસલમાનસરદારોમાં એક્કો ... ..	૧૫૫
૧૪	મું-એક્કો તૂટયો ... ..	૧૬૮
૧૫	મું-દેબારીનું યુદ્ધ... ..	૧૭૫
૧૬	મું-ખાદશાહી જાળ ... ..	૧૭૮
૧૭	મું-શાહજાદો અને શંભાજી ... ..	૧૯૦
૧૮	મું-ભણ્યો ભૂલ્યો ... ..	૧૯૮
૧૯	મું-રજપૂતો સાથે સંધિ ... ..	૨૦૬
૨૦	મું-રાજકુંવર અજીતને જાહેરમાં મૂક્યો. ... ..	૨૧૧
૨૧	મું-અજીતસિંગને અજમેરમાં રાજ્યાભિષેક ... ..	૨૧૭
૨૨	મું-જોધપુરમાં મહોત્સવ ... ..	૨૨૧
૨૩	મું-ગુલુનો બદલો અવગુલુથી; સંગદોષ ... ..	૨૨૫



वीर दुर्गादास



# વીર દુર્ગાદાસ

અથવા માત્ર સરદારો

## પ્રકરણ પહેલું-કથાપ્રવેશ

શ્રીસદ્ગુરવે પરમાત્મને નમઃ

પો તાને બેસવા માટે મયૂરાસન કરાવનાર અને પોતાની બેગમ માટે આત્રામાં આરસનો તાજમહેલ બંધાવનાર દિલ્હીનો બાદશાહ શાહજહાન ૪૦ સં ૧૬૫૭માં માંદો પડ્યો ત્યારે તેનો મોટો દીકરો દારા રાજ્ય-કારભાર ચલાવવા લાગ્યો. તે વખતે દારાના બીજા ભાઈએ જૂદા જૂદા પ્રાંતોમાં સુબાગીરી ઉપર હતા. તેમાં ઔરંગઝેબ દક્ષિણમાં, મુરાદ ગુજરાતમાં તે શુજા બંગાળામાં સુબો હતો. એ ત્રણેના મનમાં રાજ્યલોભ પ્રદીપ્ત થયો. તેથી તેમણે દારા સાથે લડીને રાજ્ય મેળવવાની તૈયારી કરી ઔરંગઝેબે બગતાથી મુરાદને રાજ્ય અપાવવાની લાલચ બાપી પોતાના પક્ષમાં લીધો અને બંને જણા લશ્કર જમાવી આગ્રે આવવાને નીકળ્યા. તે વખતે માળવામાં બાદશાહી સુબેદાર જોધપુરનો રાજા જશવંતસિંહ હતો. તેને દારાએ લખ્યું કે તમારે મુરાદ અને ઔરંગઝેબને આત્રા ઉપર આવતાં રોકવા. જશવંતસિંહે પોતાનું લશ્કર જમાવી ઉજ્જન આગળ પડાવ નાખ્યો. ઔરંગઝેબ પહેલો આવી પહોંચ્યો. તેણે જોયું



કે જશવંતસિંગ પોતાને રોકવાને તૈયાર થઇ ઉભેલો છે તેથી તે મુરાદના આવતા સુધી થંબ્યો. જશવંતસિંગે વિચાર્યું કે ઐયારંગઝેબ એકલાને હરાવવામાં શો માલ છે ? એકલે હાથે લડતાં જે ડરીને થંબેલો છે તેને હરાવવામાં શી મદદનગી ? માટે મુરાદના આવ્યા પછી ખંતેના એકત્ર સૈન્યને હરાવવું. આમ વિચારી ખંતે જણા મુકામ નાખી પડ્યા; એવામાં મુરાદ પણ આવી પહોંચ્યો. ખંતેનાં સૈન્ય એકઠાં થયાં તે ઉજ્જન આગળ લઢાઇ થઇ. પહેલે દિવસે કાંઇની હારજીત થઇ નહિ; પણ એ દિવસે ધણુ રજૂપૂતો રણમાં પડ્યાથી જશવંતસિંગને જીતવાની આશા રહી નહ, તેથી જે રજૂપૂતો ખાકી રહ્યા હતા તેઓ પીઠ ખતાવી નાસી જવાને બદલે કેસરીઆ કરી નાગી તલવારે ધોડસવાર થઇ ખંતે શાહજહાનનો લશ્કરને બેઠોને આરપાર સામે મોટે જવાનો નિશ્ચય કરી મુસલમાન લશ્કરને કાપતા ચાલ્યા; તેમાંથી જે જીવતા રહ્યા તે જોધપુર બંધ પહોંચ્યા.

મધ્યરાત્રે જોધપુર પહોંચ્યા ત્યારે દરવાજા બંધ હતા. દરવાજાની કુંચી-ઓ રાણીવાસમાં હતી. ત્યાં કુંચી લેવા દરવાજા ગયો ત્યારે રાણીએ કહ્યું કે મારો પતિ છાનોમાનો આવે નહિ. એ તો વાજતેગાજતે દિવસે શહેરમાં પધારે માટે એ કાંઈ ઠગારો હશે; એમ કહી કુંચીઓ આપી નહિ, તેથી આખી રાત શહેરબહાર ગાળી સવારમાં મહારાજા મહેલમાં પધાર્યા. ઉજ્જનની લડાઇમાં મહારાજા ધાયલ થયેલા હતા; તેનાપર પાટાપટી કરાવ્યા. બાદ મહારાજાને જમવા માટે રાણી શીરો શેકવા લાગી. લોઢાની તવીમાં લોઢાના તવેતાથી શીરો હલાવતી જોઇ મહારાજાની માતૃશ્રીએ કહ્યું કે:—“ભાટી બાઇ ! તમે આ શું કરો છો ? લોઢે લોઢું ઘસાવાથી તો મારો દીકરો નાસીને ઘેર આવ્યો છે ને ઘેર પણ તેજ કરો છો, તો અહિંથી નાસીને દીકરો ક્યાં જશે ? માટે ચાટવાથી શીરો શેકો.” આ સાંભળી જશવંતસિંગજી મહારાજાનાં રુવેરુવાં ઉભાં થયાં. જખમોના ટેલા તૂટી ગયા ને ઢોલીઆમાં બેઠા થઇ પોતાના સરદારોને મેળવી લશ્કર જમાવવા હુકમ આપ્યો. એટલે રાજમાતાએ કહ્યું કે:—“ભાઇ ! એમાં તારો દોષ નથી. એ તો બાળપણમાં તું ધાવણો હતો, ત્યારે એક દિવસે હું સ્નાન કરતી હતી તે વખતે તું બહુ રડવા લાગ્યો, ત્યારે છાનો રાખવાને દાસીએ તને ધવડાવ્યો હતો. એ વાત મારા જણવામાં આવી કે મેં તને ઉધે માથે ઝોલો ખવડાવી બધું ધાવણું કઢાડી નખાવ્યું; છતાં કાંઇ રહ્યું હશે તેની આ અસર છે.

‘નહિ તો મારા શુદ્ધ ધાવણુનો ધાવેલો રણમાં પડે કે જીતીને આવે, પણ નાસી આવે નહિ.’

જશવંતસિંગ લશ્કર જમાવી આગ્રે આવવા નીકળ્યા, તે વખતે દારા નાસી ગયો હતો ને ઔરંગઝેમે શુઝની સામા પોતાના શાહજહાને મોકલ્યો હતો; તેથી મહારાજ શુઝને સહાય કરવા ગયા. ખંને જણાવ્યે ઠરાવ કરી એકીવખતે કળવાના રણમાં બે બાબુથી શાહજહાના લશ્કર ઉપર હુમલો કરવાનું ઠરાવ્યું. વખતસર રજપૂતોએ હુમલો કર્યો, પણ આગસુ ને દારૂડીઆ શુઝએ વખત ગુમાવ્યાથી રજપૂતો તેનો પક્ષ ત્યજી જોધપુર આવ્યા ને દારાને મદદ કરવાનું ઠરાવી દારાને અજમેર બોલાવ્યો; પણ દારા આવી પહોંચ્યો નહિ. ઔરંગઝેમે જોયું કે જશવંતસિંગ જેવા બળવાન રાજા સાથે વિરોધ રાખવામાં હાપણ નથી. તેને પોતાના સૈન્યમાં મોટા સરદારની જગા આપી મેળવી લીધા ને દક્ષિણમાં શિવાજીમહારાજનું બળ વધતું જતું હતું તે રોકવાને દક્ષિણની સુબાગીરી ઉપર મોકલ્યા. જશવંતસિંગ મહારાજના મનમાંથી પણ બાદશાહ-પરનું વેર શમ્યુ નહોતું; તેથી તેમને પણ ભાવતું હતું ને વેદે કહ્યા જેવું થયું. દક્ષિણમાં જન્મ તે શિવાજીમહારાજને મળી ગયા ને બાદશાહી ઉંધી વાળવાની યુક્તિ રચી. ખંને દિલ્હીમાં તારવાને ઉત્સુક હતા, તેથી એ ખંનેનો મેળ મળ્યો; પણ એ વાત ઔરંગઝેમ બાદશાહના બાણવામાં આવતાજ એણે જશવંતસિંગજીની બદલી કરી લાહોર મોકલ્યા. લાહોરમાં પણ એમણે એજ ઘાટ ઘડવા માંડ્યો. એવામાં કાબૂલમાં બળવો થયો, તેથી બાદશાહે જશવંતસિંગજીને એ બળવો શમાવવાને કાબૂલની સુબાગીરી ઉપર મોકલ્યા. એ હાડી ને પહાડી મુસલમાનોને પણ જોર કરી એમણે બળવો શમાવ્યો. એ પ્રાંતના હાકોમે તે વખતે પેશાવરમાં રહેતા હતા. તે પ્રમાણે કાબૂલમાં શાંતિ કરી પોતે પેશાવરમાં રહેવા લાગ્યા; પણ એ લઢાકાઓમાં એમના બે દીકરા માર્યા ગયા.

જશવંતસિંગજી મહારાજ સુબાગીરી ઉપર રહેતા હતા ત્યારે જોધપુરમાં એમનો પાટવી પુત્ર પ્રથીસિંગ રાજ્ય ચલાવતો હતો. એ પણ એના બાપના જેવોજ બહાદૂર ને પરાક્રમી હતો. બાલમગીર ( ઔરંગઝેમ ) બાદશાહે જોયું કે જશવંતસિંગનો ઘાટ તો કાબૂલમાંજ થશે; તોપણ જ્યાંસુધી પ્રથીસિંગ હયાત છે ત્યાંસુધી જોધપુરનું રાજ્ય ખાલસા થશે નહિ. તેવામાં અજમેરમાં એરલોકે બળવો કર્યાથી તે સમાવવાનો પ્રથીસિંગને હુકમ કર્યો. પ્રથીસિંગે તે

પ્રમાણે મેરલોકાને જોર કરી વશ કર્યા. આ નોકરીના બદલામાં બાદશાહે પ્રથી-સિંગને સિરપાવ આપવાનું ઠરાવી દિલ્હી બોલાવ્યો. દરબાર બરી બાદશાહે તેના પરાક્રમમાટે ખૂબ વખાણ કરી પોશાક આપ્યો. એ વિષમય પોશાક પહેરતાંજ પ્રથીસિંગ બેલાન થઇ પડ્યો ને મરણ પામ્યો. આ પ્રમાણે બાદશાહે દગો કરી પોતાના શત્રુના પ્રાણ લીધા.

એ રીતે જશવંતસિંગ મહારાજના ત્રણે પુત્રો મરણ પામ્યા. મહારાજની વૃદ્ધાવસ્થામાં એ તેમને કારી જખમ થઇ પડ્યો. તેમની પ્રકૃતિ બગડી ને જોધપુરનું રાજ્ય નવારસું થઇ પડ્યું. તે સમયે કે બાદશાહે પોતાના ઉપર સંપૂર્ણ વેર વાળ્યું છે. હવે બાદશાહ પોતાની ઉમેદ બર લાવવાને જોધપુરનું રાજ્ય ખાલસા કરશે. તેનું વેર વાળી શકે એવું કાઈ રહ્યું નથી. એવા શોકમાં પોતાનો અંતકાળ પાસે આવેલો એણે જોયો; તેથી હવે શું કરવું ને કેમ કરવું એની ગડબાગ એના મનમાં થવા લાગી.

થોડીવારમાં ચાંપાવતોના આગેવાન શોનિંગજીને એકાંતમાં બોલાવી, એક લોખંડની સોકામંઘ પેટી મંગાવી કહ્યું કે:-“ ભાઈ! આ પેટી તમારી પાસે રાખજો ને મારવાડને મોગલોને કબજેથી છોડાવી જોધપુરનો જે રાજ ચાલ તેને એ પેટી આપજો; અને તેના સિવાય એ પેટીમાં શું છે, તે બીજા કાઇએ પણ જોવું નહિ. એવો સમય આવે ત્યાંસુધી તમારે એ પેટી સલામત સાચવી રાખવી; પરંતુ જો ત્યાંસુધીમાં તમારે માથે એવી આફત આવે કે તમે એ પેટીને સલામત સાચવી શકા નહિ, તો એ પેટી તમે એવીજ બીજા કાઇ સલામત જગાએ સોંપજો. ” એમ બોલી પેટીની સુપ્રત કરી, પોતાના સર્વ સરદારોને એકઠા થવાની આજ્ઞા આપી. એ વખતે એમની સાથે ચાંપાવત, કુંપાવત, જોધાવત, મેડતીઆ, ઉદાવત, કરણોત, પાતાવત, જેતમાલ, મંડલા, બાટી, ઉહડ એટલી જાતના સરદારો હતા. તે સર્વ મહારાજની આજ્ઞા થતાંજ દરબારમાં એકઠા થયા. તેમને મહારાજએ કહ્યું કે:-“ ભાઈઓ! બાદશાહે આપણા ઉપર સંપૂર્ણ વેર લીધું છે. હવે આ શરીર ઝાઝો વખત કહાડવાનું નથી. જોધપુરનું રાજ્ય ખાલસા કરવામાં બાદશાહને હવે અંતરાય કરે તેવું કાઈ રહ્યું નથી. હવે મારવાડ મોગલાઈમાં જોડાશે. બાદશાહ સામા કમર કરી આ વૈરનો બદલો વાળી મારવાડને છોડાવનાર કાઇ રાજ્યવારસ રહ્યો નથી. માત્ર મારી બાટી ને હાડી એ જે રાણીઓ સગર્બા છે, તેમને પેટે જો જોધ-

ચુરની ગાદીનો વારસ જન્મે તો તે તમો સર્વેની સહાયથી આદશાહ સામે થઈ મારવાડને છોડાવવાને સમર્થ થવા સંભવ છે; માટે મારી આજ્ઞા છે કે મારી પાછળ એ બે રાણીઓને સતી થવા દેશો નહિ. જે ઈશ્વરેચ્છાથી તેમને પેટે મારવાડની ગાદીનો વારસ જન્મે તો તમો સર્વે એકદિલથી જેવી રીતે આજ્ઞાસુધી મારી સાથે વળગી રહ્યા છો, તેવીજ રીતે તમારા એ બાળરાજાને ઉછેરી તેને રાજ્ય મેળવવામાં છેવટસુધી સહાય કરજો; એટલી તમારા આ છેવટની રજા લેતા રાજાની આજ્ઞા છે.” આટલું બોલતામાં તો મહારાજાની છાતી બરાઈ ગઈ ને સંવત ૧૭૩૫ ના મહા વદ ૧૦ ને રોજ જશવંતસિંગજી મહારાજા પોતાનો દેહ છોડી દેવલોક પામ્યા.

જશવંતસિંગજી દેવલોક પામ્યા ત્યારે તેમની આજ્ઞા પ્રમાણે ભાડી ને હાડી એ બે રાણીઓને સરદારોએ સતી થવા દીધી નહિ. બાકીની સર્વ રાણીઓ સતી થઈ. મહારાજા દેવ થયા પછી બંને રાણીઓને પ્રસવ થતાં સુધી પેશાવરમાં રાખીને તેમના બંદોબસ્ત માટે થોડાક સરદારો ને માણસો ત્યાં રહ્યા. બાકીના સર્વ પોતપોતાનાં બેરાંછોકરાં સાથે મારવાડમાં આવી પોતપોતાની જગીર સંભાળવા લાગ્યા; તેમાં સોનિંગ ચાંપાવત પણ હતો.

પૂરે મહિને મહારાણી જહવાણી ( ભડીઆણી ) ને સંવત ૧૭૩૫ ના ફાગણ વદ ૪ ને રોજ પુત્ર પ્રસવ્યો. તેનું નામ અજીત પાડ્યું. બીજે દિવસે હાડી રાણીને પણ પુત્ર પ્રસવ્યો. તેનું નામ દલથંબન પાડ્યું. પેશાવરમાં રહેલા સરદારો એ રાણીઓ ને બાળકુંવરોની સંભાળ રાખતા હતા.

જશવંતસિંગ મહારાજાના દેવલોક પામ્યાના સમાચાર આદશાહને મળતાંજ તેણે મારવાડની ગાદી બિનવારસી સમજી પોતાની ઇચ્છા તૃપ્ત કરવાને એ રાજ્ય ખાલસા કરી બેઘપુરમાં મોગલ સુબો મૂક્યો. જ્યારે અજીત ને દલથંબનના જન્મના સમાચાર ખાલસાગીરને પહોંચ્યા ત્યારે તે પોતાના પોંચા કરડવા લાગ્યો. મારવાડદેશ ખાલસા કરવાની પોતાની ઇચ્છાને આડે આવનાર જશવંતસિંગના આ બાળકુંવરો છે, એમ તેને જણાયું. તેથી તેણે એ સર્વેને પેશાવરથી દિલ્હી બોલાવ્યાં. બંને રાણીઓથી મુસાફરી ખમી શકાય એવું થયું ત્યારે મારુ સરદારો પોતાની બંને રાણી અને તેમના બાળકુંવરોને સાથે લઈ દિલ્હી આવવા નીકળ્યા. રસ્તામાં આવતાં બીજે કુંવર દલથંબન-દેવલોક પામ્યો. થોડે દિવસે તેઓ દિલ્હી આવ્યા ને તેમણે ઉદાવત રૂપસિંગજીની હવેલીમાં ઉતારો કર્યો તથા

બાદશાહેને સમાચાર કહાવ્યા.

બાદશાહે મારુ સરદારોને કહ્યું કે મહારાજના બાળકુંવરને અમારે સ્વાધીન કરો. અમે એને ઉછેરી ઉમરલાયક થયેથી અમારે હાથે જોધપુરની ગાદીએ એને રાજમાલિકેક કરીશું અને તમે તમારી જગીરમાં જાઓ. આથી સરદારો સમજ્યા કે મારવાડનું રાજ્ય ખાલસા કરવામાં અજીતનું સાલ છે. તેનું કાસળ કહાડવાને બાદશાહે આ ખેલ રચ્યો છે. તેમણે કહ્યું કે બાદશાહ સલામત ! હજુ અમારો બાળરાજા ધાવણો છે. ધાવણ છૂટયા સિવાય આપની પાસે શી રીતે સોંપાય ? માટે ધાવણ છૂટતાં સુધી અમારી પાસે રહેવા દો. ધાવણ છૂટશે એટલે આપને સોંપી અમે જોધપુર જઈશું; પરંતુ એટલી મુદત અમે બધા સરદારો અહિં રહીને શું કરીએ ? અમારાં બૈરાંછોકરાં હેરાન થાય છે ને જગીર ખરાબ થાય છે; માટે અમારી રાણી ને થોડા સરદારને અહીં રાખી બાકીનાં સર્વેને જોધપુર જવાની રજા આપો તો સાફ. દુર્ગાદાસ કરણોતનું આવું બોલવું સાંભળી બાદશાહ સમજ્યો કે ટાટે પાણીએ ખસ જાય છે તો ચાળીને ચીકણું કરવામાં શો માલ છે ? એમ વિચારી એણે તેમ કરવાની સૌને રજા આપી; પરંતુ એ જનાર સાથે રાણી કે તેનો કુંવર જતા રહે નહિ અને ઈગો કરી બધા મારુસરદારો છટકી જાય નહિ તેની તપાસ રાખવાનો તેણે છુપો અંદોજસ્ત કર્યો.

પેશાવરથી જે જે સરદારો દિલ્હી આવ્યા હતા તેમાંથી પોતપોતાના કુટુંબના એકેક બળે માણસ રાખી બાકીના સર્વ મારવાડ જવાને તૈયાર થયા. રાઠોડો સમજતા હતા કે અજીતને દિલ્હીમાં રાખવામાં જોખમ છે તેથી તેની જગાએ એક ખીજા બાળકને ચોઠવી એક મદારીના કંડીઆમાં અજીતને સુવાડી એ સરદારોની સાથે એ મદારીને પણ વિદાય કર્યો. એ સરદારોમાં મુકુંદદાન ખીચી પણ હતા. દિલ્હીને દરવાજો ચોકસી તો થઈ પણ મદારીના કંડીઆમાં સાપને જોઈ તેને સલામત જવા દીધો. એ મદારી મુકુંદદાનની સાથે આણના ડુંગરામાં આવ્યો. અજીતને મારવાડના રાજ્યમાં રાખવો એ જોખમભરેલું સમજી રાઠોડોએ તેને શીરોહીના રાજ્યમાં આણના ડુંગરામાં છુપો રાખી ઉછેરવાનું કામ મુકુંદદાસને સોંપ્યું હતું. એ ખીચી સરદાર ખરો રાજ્યલક્ષ્મી હતા. તે શીરોહીના રાજ્યમાં ડોડવા ગામમાં પુષ્કરણા બ્રાહ્મણ જથ્ઠેવના ઘરમાં આવી રહ્યો ને પોતાના બાળરાજાને ઉછેરવા લાગ્યો.

આણી તરફ ઔરંગઝેબે મારવાડ ખાલસા કરી બાદશાહી લશ્કર મોકલી

એ દેશ કબજે કરવા માંડ્યો; તથા આદશાહતના કામદાકાનુનો લાગુ પાડવા માંડ્યા. આદશાહી મુલકમાં જળઆવેરો દાખલ કર્યો હતો; તીર્થસ્નાન કરનારા પાસે પણ વેરો લેવાતો હતો; યાત્રાળુ ઉપર પણ કર મૂકવામાં આવ્યો હતો; હિંદુઓને વટલાવી મારીકૂટી મુસલમાન કરવાનો અને હિંદુદેવાલયો તોડી મસીદો કરાવવાનો પઠાણુધારો આલમગીરે દાખલ કર્યો હતો. આદશાહી દરબારના સલાહકારોમાંથી લશ્કરોની સરદારીમાંથી ને પ્રાંતોની સુબાગીરીમાંથી હિંદુઓને ખાતલ કર્યા હતા તથા કોષ્ટ પણ સરકારી મોટા હોદ્દાની નોકરીમાં હિંદુઓને નહિ રાખતાં માત્ર મુસલમાનોનેજ રાખવાનો ઠરાવ કર્યો હતો. જગાઓ આપવામાં લાયકી નેવાનું અકબરશાહનું ધોરણુ રદ કરવામાં આવ્યું હતું. આ સર્વ આદશાહી મુલકના ધારા મારવાડને પણ લાગુ પાડવામાં આવ્યા. તે પ્રમાણે અમલ કરવાનું બેઘપુરના સુબાને ફરમાન થયું. એ સુબો પણ આદશાહી ફરમાનનો અક્ષરશઃ અમલ કરે એવો મોકલવામાં આવ્યો.

આ પ્રમાણે થોડા દિવસ વીત્યા પછી આદશાહે અજીતસિંગને પોતાને સ્વાધીન કરવાની માગણી કરી. તે ઉપર દુર્ગાદાસે સર્વ મારુ સરદારોને એકઠા કરી વિચાર કર્યો. તેમાં એવો ઠરાવ કર્યો કે, આ ઓઠવેલો કુંવર આદશાહને હવાલે કરતાંજ આદશાહ સમજશે કે અજીતસિંગને છટકાવ્યો છે એટલે એ ગામે ગામ, રાજ્યમાં ને પરરાજ્યમાં એની તપાસ કરાવી અજીતનો ધાત કરાવશે તો આપણી ધારણા ધૂળમાં મળશે. વળી જે બાળકને આપણા રાજકુંવરતરીકે ઓઠવ્યો તેને આપણે હાથેજ મોતને સ્વાધીન કરીએ તો તેથી આપણી જાતિને અને રાજ્યભક્તિને પણ કલંક ચોટશે, માટે આપણા દેહમાં પ્રાણ છે ત્યાંસુધી એ કુંવરનું આપણે રક્ષણ કરવું. એમ ઠરાવી સર્વેએ ધોડેસ્વાર થઇ નાગી તલવારે કેમરિયાં કરી આદશાહી લશ્કર બેદીને જવું ને જે ખચે તેમણે રાજકુંવરની બાળ કહાડી તેની સંભાળ રાખી એ કુંવર મોટો થયે તેને મારવાડનું રાજ્ય જીતવામાં સહાય કરવી એમ ઠેરવ્યું.

કુંવરને તાબે નહિ કરતાં રાજપૂતો છેતરવાને જૂલ વાયદા કરે છે એમ સમજી નેરાવરીથી કુંવરનો કબજો લેવાને આલમગીરે સંવત ૧૭૩૬ ના શ્રાવણ સુદ ૭ને રોજ દિલ્હીના ઠાટવાલ ફોલાદને ૨૦ હજારનું લશ્કર આપી મોકલ્યો. તેણે રાઠોડોનો ઉતારો ઘેરી લીધો. તે વખતે રાઠોડો સાથે ૨૫૦-૩૦૦ કરતાં વધારે માણસો નહોતાં. રાઠોડ સરદાર રણુછોડદાસ બેઘાવત, રૂઢનાથદાસ બાટી,

રૂપસિંગ ઉદાવત ને દુર્ગાદાસ કરણોતે ફેલાદ સાથે બે ચાર વાર સલાહને મિથે આવ-જા કરી તે દરમીઆન સર્વે જણા તૈયાર થયા. મહારાણી બટીઆણી પણ સજ્જ થઈ ઉભેલી હતી. તેને દુર્ગાદાસે કહ્યું કે અમે સર્વ મરવાને તૈયાર થયા છીએ, તે વખતે તમારી આજ્ઞ કોણુ સાચવશે ? તમે હવે કયા સુખની ઇચ્છાથી જીવતાં રહ્યાં છો ? મહારાણીએ કહ્યું કે, “ભાઈ ! હું જીવતી પણ મુવેલીજ છું. એમ કહી પોતાના પેટમાં ખોસેલી કટાર ખતાવી કહ્યું કે આ કટાર મારી લાજ રાખશે; પણ મારા પિતાવગરના કુંવરને માટે મારા સરદારો કેવા લહે છે તે જોવાની મને હોસ છે તેથી આ કટાર પેટમાં ખોસી રાખી છે; કેમકે તે કહાડતાની સાથેજ આંતરડાં બહાર આવી પ્રાણ નીકળી જશે” એમ કહી પાછી કમર તંગ બાંધી લીધી. પછી સર્વે સરદારો ને માણસો કેસરીઆં કરી ઘોડેસ્વાર થઈ નાગી તલવારે બહાર નીકળી મુસલમાનોનાં અસાવધ લશ્કર કાપતા ચાલ્યા. દરવાજા સુધી પહોંચનામાં તો મુસલમાનોનાં ૭૦૦-૮૦૦ માણસો મરાયા; પણ ધણા આગળ થોડાનું શું ગળું ? ધણાખરા રજપૂતો રણક્ષેત્રમાં પડ્યા. બટીઆણીજ પણ પોતાની ઇચ્છા તૃપ્ત કરી સંતુષ્ટ થઈ કમરમાંથી કટાર કહાડી ત્યાંજ લોથ થઈ પડી.

મારુ સરદારોમાંથી માત્ર દુર્ગાદાસ કરણોત, રૂપસિંગ ઉદાવત, મોહોકમસિંગ મેડતીઆ, ભોજરાજ ખીદાવત અને દુષેણ ને મહાસિંગ ચાંપાવત એટલાજ જીવતા રહ્યા. તે પણ ધાયલ થએલા હતા, તેમણે શીરોહીના રાજ્યમાં જઈ પોતાના બાલકુંવરની જાળ કહાડી તેને ઉછેરવાનો પાકો બંદોબસ્ત કરી તેઓ પોતપોતાની જગીરમાં જઈ રહ્યા.

આ વાર્તાનો નાયક દુર્ગાદાસ પણ પોતાને વતન કલ્યાણગઢમાં આવી રહ્યો ને ત્યાં પોતાના કુટુંબને પણ બોલાવી લીધું.



# પ્રકરણ બીજું—દુર્ગાદાસ ઘેર

દુહો

કામુ બહે ઇધકો કલાં, સાચ પીઆરો સોય;  
દુધણી જાયો દુરગીઆ, કરે ન સમોવડ કોય.

❀❀❀  
❀ મ ❀  
❀ ❀  
❀❀❀

તલબ-વધારે કલાથી શું પણ એટલું તો સત્ય કે દુર્ગાદાસની  
બરાબરી કરી શકે એવો કોઈ માડીજાયો નથી.

દુર્ગાદાસ કલ્યાણગઢમાં આવી રહ્યો ત્યારે મારવાડમાં જ્યાં જુએ ત્યાં  
મોગલોનાં ચાણી એઠેલાં હતાં. દરેક કિલ્લામાં મોગલરક્ષકો મૂખ્યા હતા. મોગલ  
અમલદારો રાજ્ય ચલાવતા હતા અને જોધપુરમાં મોગલ સુબો મૂકેલો હતો.  
આખા મારવાડમાં જ્યાં જુએ ત્યાં મોગલ, મોગલ ને મોગલજી હતા. મુસલમાનો  
બાંગ પોકારતા ને કુરાન પઢતા ને જુલમથી હિંદુઓને વટાળતા હતા. હિંદુ-  
ઓને પકડીને મારતા, જુલમ કરતા ને મુસલમાન નહિ થનારને ત્રાણ ત્રાણ  
પોકરાવતા. તેમનાં દેવજો તોડતા, બાહણોને પકડી જનોઇઓ બાળી નાખતા  
અને તેમનાં ધર્મપુસ્તકો ફૂવામાં નાખી દેતા. સધળા મારુદેશમાં એ પ્રમાણે  
મોગલાઇ કેર વર્તાઇ રહ્યો હતો અને મારુસરદારો ને લોકો એ જુલમ અને  
કેરને શાંતથી તાબે થએલા જણાતા હતા. તેઓ ધારતા હતા કે આપણો  
રાજા-આપણું શિરછત્ર પડ્યું ને આપણો દેશ બીનવારસ-નધણીઆતો થયો  
છે. આપણા મહારાજના ધાવણા બાળકને પણ મરાવી નાખ્યો છે; એટલે  
બાદશાહ ઉપર વેર લેનાર હવે કોઈ રહ્યો નથી. જશવંતસિંગ મહારા-  
જના મોટાભાઈ અમરસિંગનો દીકરો નાગોરવાળો ઇંદ્રસિંગ પણ બાદશાહે આ-  
પેલી લાલચથી લલચાયો છે અને મંડોરના મૂળ વતની પડિયાર પણ રાડો-  
ડનું જૂનું વેર તાબું કરવાને તૈયાર થયા છે, ત્યાં આપણે ધણી વગરના ઢોર  
જેવા શું કરી શકવાના છીએ, એમ સમજી તેઓ નાહિંમત થઇ ગયા હતા.

મારવાડની આવી સ્થિતિ જોઇ દુર્ગાદાસને ધણું લાગ્યું; પણ શું કરે ?



એનો કાંઈ ઉપાય નહોતો. બાળરાજને જાહેરમાં મૂકી મારુસરદારોને એકઠા કરે તો દેશમાં થએલી કાટપુટથી વખતે અધૂરે જાય; માટે ખરો લાગ આવતાં સુધી રાહ જોવાનો દંઠ ઠરાવ કરી તે કલ્યાણગઢ આવ્યો ને ત્યાં એકાંતવાસ ભોગવવા લાગ્યો. એ ગામ અરવલ્લી કુંગરની તળેટીમાં એકાંતમાં હોવાથી ત્યાં એતું કાંઈ નામ દષ્ટ શકે તેમ નહોતું; તેમ બીજાં ઠેકાણાંમાં શા બનાવ બને છે તેની ખાસ તપાસ કરાવે નહિ ત્યાંસુધી કાંઈ માલમ પડે તેમ નહોતું. ત્યાં પોતાને અને પોતાના કુટુંબને રહેવાને માટે એક મહેલ બાંધેલો હતો. મહેલની આસપાસ એક નાનો સરખો કોટ કરાવેલો હતો. ત્યાં પોતે, પોતાનો દીકરો તેજકરણ અને ભાઈ જશકરણ રહેતા હતા. રાજ્યપ્રકરણી વાતચીતમાં ને દેશના સમસ્યાઓએ ત્રણે ભાગ લેતા હતા. દુર્ગાદાસનો આપ આશકરણ તો ઉજ્જવનની લઢાઈમાં મરણ પામ્યો હતો; પણ એની મા જીવતી હતી. વૃદ્ધ માજી પેતાના બંને દીકરાને પોતાના દેશને મોગસોના બુલમથી મુક્ત કરવાને હરોળ ઉશ્કેરતાં હતાં. તેમના બંને પુત્રો પણ ઉશ્કેરવા પડે તેવા નહોતા. તેમની કૂખ વગોવે તેવા નહોતા—તેમના ધાવણને જશ આપે એવા હતા; પરંતુ બંને ભાઈ શાંત પ્રતિભા ને દીર્ઘદષ્ટિવાળા હતા. લાગ આવ્યા વગર પોતાની ધારણા પર આવવાનો સંભવ જણાયા વગર દીવામાં પતંગીઆની પેઠે ઝંપલાવે તેવા નહોતા; તેથી તેઓ રાત્રિદિવસ પેતાના દેશમાં શા શા બનાવ બને છે, લોકલાગણી કેવી છે, મારુપટાવતોના વિચાર કેવા છે, આસપાસના બીજા રજપૂત રાજાઓનું વલણ કેવું છે, તેની તપાસમાં રહેવા લાગ્યા તથા તે માટે પોતાનાં વિશ્વાસુ માણસોને આસપાસનાં ગામોમાં આસપાસના સરદારો તરફ ને ઉદેપુર, વિકાનેર, જોસલમેર, જુંદી વગેરે રાજ્યોમાં મોકલી દીધા. તેઓ વખતો વખત રજરજ બનાવતી તેમને ખબર આપવા લાગ્યા.

મારુસરદારોને અને તેમાં વિશેષે દુર્ગાદાસને શિકારનો બહુ શોખ હતો. તેની ઉંમર પાંત્રીસ છત્રીશ વરસની હતી. તે ઉચો, મજબૂત ને દેખાવડો હતો. તેની ભુજ ને પગના નળા કસરતથી બહુ કઠણ થએલા હતા. તે તલવારના એકજ ઝટકાથી જખરા કુકરના બે ભાગ કરી નાખે એવો જોરાવર હતો. તેનો દેખાવ દુશ્મનની છાતીમાં ધ્રાસકો પાડે—તેને ધ્રૂળવે તેવો હતો. તેની મોટી વિશાળ ચળકતી આંખો, મોટું કપાળ ને લંબગોળ તેજસ્વી ને લાંબી કાળી દાઢીવાળો ચહેરો લલકારવાળો—સામાને આંજી નાખે એવો હતો. તે દર-

રોજ હાથમાં ઢાલ, તલવાર ને બાલો લઈ ઘોડા ઉપર બેસી શિકારે જતો; ને લાગ આવે જનાવરો સાથે, કોષ કોષ વાર તેવાજ મોગલોનો પણ શિકાર કરતો. તેનો દીકરો તેજકરણુ પણ આ વખતે સોળ સત્તર વરસનો હતો ને તે પણ એના આપની સાથે કોષ કોષવાર શિકારે જતો; તેથી તે પણ તલવાર, બાલો ને બરછીનો ઉપયોગ કરતાં શિખ્યો હતો. એનો દેખાવ પણ એના આપના જેવોજ હતો. એના મોં ઉપર મૂછ હળુ હમણાંજ પુટવા માંડી હતી; પણ જો એના આપ જેટલી એને દાઢી મૂછ હોય તો દુર્ગાદાસને અને તેજકરણુને ઝાળખી કલાડવા મુશ્કેલ પડે. દુર્ગાદાસનો ભાષ જશકરણુ પચિમ અને ત્રીસની વચ્ચેનો દુર્ગાદાસ જેવોજ પણ સગાર ઘઉંવણો હતા. ત્રણે જીવાન ઉચાઈમાં લગલગ સરખા હતા. જશકરણુ બહાદુરીમાં, સાહસમાં કે શિકારમાં પોતાના મોટા ભાઈથી કોઈ રીતે ઉતરે એવો નહોતો. લઢાઈમાં હથિયાર કેમ વાપરવાં, પરાક્રમ અને સાહસ કેવું કરવું, એ તે દુર્ગાદાસ પાસેથી શીખ્યો હતો, એનો આપ એને નાનો મૂઝી મરણુ પામ્યાથી તે તેના મોટા ભાઈના હાથ નીચેજ ફેળવાયો હતો; તેથી તેનામાં દુર્ગાદાસના સઘળા ગુણો આમ્યા હતા. દુર્ગાદાસ ને જશકરણુ બન્ને મળતા ગુણના, સરખા વિચારના ને સરખા પરાક્રમના હતા; પણ નાનો ભાઈ હમેશાં મોટા ભાઈની આજ્ઞામાં રહી તેના હુકમ પ્રમાણેજ ચાલતો. કોષવાર તેની આજ્ઞા ઉઘાપતો નહિ ને તેના પૂછ્યા વગર વચમાં ડહાપણુ કરતો નહિ; તથાપિ જ્યાં સ્વતંત્રપણે વિચાર જણાવવાનો હોય ત્યાં પોતાના ભાઈનાથી વિરુદ્ધ વિચાર હોય તોપણુ તે બનાવવાને શરમાય કે અચકાય એવો નહોતો; પણ એવું બનતુંજ નહિ. મોટી બાબતોમાં તેમના વિચાર ક્વચિત્જ ભૂલ પડતા. દુર્ગાદાસ ને જશકરણુ એ રામલક્ષ્મણનો જોટો હતો એમ કહીએ તો તે ખોટું નથી.

મોગલરાજ્યની વિરુદ્ધ લાગણીવાળા જે જે મારુ મરદારો હતા, તે બધાના ધરની ઝડતી લેવાનો આદેશાહે પોતાના સુબાને હુકમ કર્યો; તેથી એક પંજી એક ચાંપાવત, કુંપાવત, ઉદાવત, બીદાવત, બેધાવત, બોજરાજ, મેડનીઆ વગેરેના ધરની તપાસ કરવા માંડી. ગામે ગામ ને ઘેરઘેર મુસલમાન સિપાઈઓના ઓચિંતા પહેરા મૂઝી દીધા, કે કોષ કાંઈ છુપાવી કે ચોરી શકે નહિ. તપાસગીરોએ ધરમાંથી છુપા કામળો ને મહારાજના ખજાનાનો માલ ખોળવા માંડ્યો. મહારાજએ આપેલી બક્ષીસો રાજ્યની છે, એમ ગણી તે જમ કરવા

માંડી; તેમાં ફેટલીક તો તેમની પોતાની પણ તણાઇ જવા લાગી. ફેટલાક અણુ-  
 ધડ મુસલમાનો રજપૂતોના જનાનાની તપાસ કરવા પણ હુંસાતુંસી કરવા  
 લાગ્યા. મારુસરદારોને માંહોમાંહે મળતા, કાગળપત્ર લખતા કે મસલત કરતા  
 અટકાવવા માંડ્યા. તેમના ઉપર પૂર્ણ ચોકસી રાખવા માંડી. આમ કરવામાં  
 રજપૂતો ને મુસલમાનો મારામારીપર આવી જતા. કલ્યાણગઢ એકાંતમાં હોવાથી  
 મુસલમાનોની તપાસમાં આવતું પ્રથમ બચી ગયું; તોપણ મુસલમાન સિપાઇઓ  
 રજપૂતો ઉપર પૂરતી ચોકસી કરવા લાગ્યા. એ દેખરેખમાંથી છટકીને વેશ  
 બદલીને પણ દુર્ગાદાસના વિશ્વાસુઓ તેને છુપીરીતે રજેરજ વાતની ખાતમી  
 પહોંચાડતા હતા, તેથી મુસલમાનોએ આજે કયું ગામ ને કાલે કયું ગામ  
 તપાસ્યું ને હવે કયું તપાસવાના છે, તે સંબંધે દુર્ગાદાસના જાણવામાં આવતું.

મારુસરદારોએ આરંગઝેબને હવાલે મારવાડનું રાજ્ય જવા દીધું તેથી  
 તથા બાદશાહે તેમના ધરતી ઝડતી લેવાનો હુકમ કર્યો તે હુકમને સહેલાઇથી  
 અમલ થવા દીધો અને નરમાસથી તેના હુકમને તાબે થવા એ જોઇ દુર્ગાદાસને  
 માહું લાગ્યું. મારુસરદારોને આવા બાયલા ને રાજ્યભક્તિહીન કે સ્વદેશલાગણી-  
 હીન થયેલા જોઇ તે બહુ દીલગીર થયો. જે મારવાડીઓ જશવંતસિંગની  
 સરદારી નીચે મુસલમાનો સામા માળવાનાં મેદાનોમાં, ગંગાના કાંઠા ઉપર,  
 મારવાડના રણમાં કે કાબૂલના પહાડોમાં સિંહની પેઠે તૂટી પડતા, જેઓ ભય-  
 નું નામ પણ જાણતા નહિ કે પીઠ બતાવવાનું સ્વપ્નમાં પણ વિચારતા નહિ;  
 જેઓ તોપો સામા તલવારોવડે ખેલવામાં ડગતા કે ડરતા નહિ; તે મારવાડી-  
 ઓને પોતાના મહારાજના મરણ પછી આવા છેક નાહિંમત થઇ ગયેલા જોઇ  
 દુર્ગાદાસને કાળજે કારી જખમ લાગ્યો. જે મારુસરદારોએ દિલ્હીથી પોતાના  
 બાળરાજાને બાદશાહના ડરથી છુપાવી આણમાં મોકલ્યા પછી તેની જગ્યાએ  
 ઓઠવેલા બાળકને બચાવવાને કેસરિયાં કરી નાગી તલવારે મરણને હાથમાં  
 લઇ ઝંપલાવ્યું હતું, તેમાં બચેલા મારુસરદારો ને તેમના વંશજો આટલા થોડા  
 સમયમાં આવા કાયર થઇ ગયા; એ જોઇ તેનું કાળજી કેરાઇ ગયું. તેમના  
 બાયલાપણા માટે તેને ધિક્કાર છૂટકો લાગ્યો અને તે જેમ જેમ મારુ સરદારો  
 નાહિંમત થયાના સમાચાર સાંભળતો ગયો તેમ તેમ તેને વધારે વધારે જુસ્સો  
 ઉત્પન્ન થતો ગયો; તથા એ સરદારોના બાયલાપણા માટે તિરસ્કાર ઉપજતો ગયો;  
 પણ એ બહાદૂર વીર જ્ઞાતિથી ને ધૈર્યથી સજ્જી પકડી બેઠો. પોતાના દેશના

દુશ્મનોને મારી કહાડી મારુદેશ સ્વતંત્ર કરવાનો સારો લાગ આવવાની રાહ જોતો બેઠો. મારવાડની સ્વતંત્ર જમિને મુસલમાનોના જુલમ સહન કરતી દુર્ગાદાસ બળતી છાતીએ જોતો બેઠો.

પોતાના દેશની સ્વતંત્રતા પાછી મેળવવાને પોતાના બાહુબળનો ઉપયોગ કરવાનો હમણાં યોગ ન હોવાથી તે પોતાનો વખત ઇશ્કારમાં, ભાટચારણોથી પૃથુરાજ રાસા જેવા રાસા ને પહેલાં ચર્ધ ગએલા પોતાના વીર રજપૂતોની વાતો તથા મહાભારત ને રામાયણની કથા સાંભળવામાં ગાળવા લાગ્યો. કોઈ પ્રસંગે કુટુંબ સાથે વાતચીત કરવામાં, મસક્ત કરવામાં કે પોતાના વિશ્વાસુઓએ આણેલા સમાચાર સાંભળવામાં પણ તે રોકાતો. કલ્યાણગઢના એકાંતવાસથી તે શાંતિમાં રહેતો હતો, તોપણ એનાં માણસો બહારના બનાવો કહેતાં તેથી તથા મુસલમાનોના જુલમથી નાસીને જેઓ એની પાસે શરણુ માગવા આવતા તેમની વાતો સાંભળવાથી તેનું લોહી ઉકળતું. દુર્ગાદાસ સગારનેહી વગરનાં રોગોથી થઈ પડ્યો. તેનું ઘર નિરાધારનું આશ્રયસ્થાન થયું. તે એવા નાસી આવેલા આશ્રિતોને ખોરાકપોશાક આપતો ને દુઃખીઓની બરદાસ્ત લેતો. તેના કુટુંબનાં માણસો પણ એવાં માણસોની બરદાસ્ત લેવામાં કોઈ તેનાથી ઉતરતાં નહોતાં.

## મકરણ ત્રીજું

સોનિંગળ ચાંપાવત ને દુર્ગાદાસ

સોરઠો

ઔરંગ ધોર અંધાર, જોત મિટે રાજ બશો;  
તું દુરગા તીજુવાર, અંધા લકડી આશોત.

ૐ ૐ ૐ  
ૐ મ ૐ  
ૐ ૐ ૐ

તલબ-ઔરંગઝેબપી ધોર અંધારી રાત્રિમાં જશવંતસિંગળ મહા-  
રાજપી દીવો હતો તે પણ ગુલ થયો; પણ તે વખતે આશકરણના  
પુત્ર દુર્ગાદાસ ! તું અધિજાની લાકડી થયો.

એક દિવસે દુર્ગાદાસ પોતાનાં સગાંસ્નેહીઓની સાથે બેસીને મહા-ભારતની કથા સાંભળે છે, એટલામાં દરવાને આવીને ખપ્પર આપી કે આહિવા-વાળા મહારાજ ચાંપાવત પધારે છે. આ સાંભળી દુર્ગાદાસ ઉઠીને ચાંપાવતને સામે લેવા ગયો. બંને દોસ્તદારો મળ્યા ને એકાંતમાં બેઠા. એક કલાક સુધી વાતચીત કર્યા પછી દુર્ગાદાસે પોતાનો ઘોડો ને ચાર સ્વારોને અને બે ખાસ-ગીરોને તૈયાર થવાનો હુકમ આપ્યો અને પોતાની મા, ભાઈ ને દીકરાને કહ્યું કે હું આજેજ ચંદ્રોદય સુધીમાં પાછો આવીશ. મારે મહારાજ ચાંપાવત સાથે થોડું કામ છે, માટે ત્યાં જઈ વાળુ કરતાં પહેલાં પાછો આવીશ. પછી પોતાના ભાઈને આવી ઉડાઉડના વખતમાં સંભાળ રાખવાનું સોંપી દુર્ગાદાસ ચાંપાવત સાથે ચાલ્યો.

સંધ્યાકાળ થઈ, રાત્રી પડી, વાળુ વખત વીતી ગયો. પણ દુર્ગાદાસ પાછો આવ્યો નહિ. તેની માતા, પુત્ર અને ભાઈ, સગાં ને સ્નેહી તેની વાટ બેવા લાગ્યાં. સઘળાં અગાસીએ ચઢીને દુર્ગાદાસને આવવાનો રસ્તા બેતાં બેઠાં. રાતના દશ વાગવા આવ્યા, ચાકરો અને સિપાઈઓ ઝોકાં ખાવા લાગ્યા, એટલે તેમને સુવા જવાની રજા આપી. માત્ર દરવાજાપરના પહેરે-ગીરને તાકીદ આપી કે બરાબર જાગૃત રહે ને પોતે પણ દરવાજાની સાંકળ ખખડાવવાની રાહ બેતાં બેઠાં. દુર્ગાદાસ વખતસર નહિ આવ્યાથી સઘળાંની આંખ-માંથી નિદ્રા જતી રહી. ચંદ્રમા પ્રકાશ્યો, આખા રસ્તા ઉપર રૂપેરી ચાદર પથરાઈ ગઈ; પણ મેદાનમાં પથરાએલી શાંતિનો ભંગ કરનાર દુર્ગાદાસના ઘોડાની પછી વાગતી સંભળાઈ નહિ.

આજસુધી સોનિંગજી ચાંપાવતે દુર્ગાદાસને ત્યાં આવી તેની શાંતિમાં ખલેલ પહોંચાડી નહોતી; પણ તે કાજૂલથી પાછા આવ્યા પછી આ વખતે પ્રથમ-જ આવ્યો હતો. તેણે આવીને દુર્ગાદાસને કહ્યું કે મારે આપને ખાનગી વાત કરવાની છે, જે મારે ગામ ગયા વગર બીજે કોઈ ઠેકાણે કરાય તેમ નથી; માટે ત્યાં પધારશો તો ઉપકાર થશે. આવી નજીવી માગણીની ના પાડવી એ દુર્ગાદાસને ઠીક લાગ્યું નહિ; તેથી તે તેની સાથે ગયો. રસ્તામાં જતાં બંને છુપા ચાલ્યા જાય છે ને તેનાં માથુસ પાછળ પાછળ શાંતિમાં આવે છે, એટલામાં આહિવાગઢ આવી પહોંચ્યો. ચાંપાવતે માથુસોને ચૂપકીથી ચાલવાની સંજ્ઞા કરી ને સઘળા ગઢમાં પેઠા, તો એ ગઢ મુસલમાનોએ ઘેરી લીધેલો જણાયો. મુસલ-

માન સિપાઇઓથી ગઢ ભરાએલો જોઈ અંદર જવાને દુર્ગાદાસ લગાર થઈયો. તેને દગો ભાર્યો; પણ ચાંપાવતે તરતજ દુર્ગાદાસનો હાથ પકડીને તેના કાનમાં કહ્યું કે:—“ તમારા દેશની ખાતર ચાલો. ” દેશને માટે જીવ આપવાને દુર્ગાદાસ પાછું જીએ એવો નહિ હતો, તેથી એ શબ્દમંત્રથી તે અંદર દોરાયો, એટલે તેનાં માથુસો પણ અંદર પેડાં.

ચાંપાવત તેને અંદરના ઓરડામાં લઈ ગયો, તે વખતે સૂઈસત થતો હતો. કદયાણુગઢ દૂર હોવાથી હવે મધ્યરાત્રિ પહેલાં પોતાને ઘેર કેમ પહોંચાશે તથા ત્યાંસુધી તેનાં માથા આતુરતાથી રાહ જોશે એ વિચારમાં દુર્ગાદાસ ચાંપાવતને શું કહેવાનું છે તે સાંભળવાની રાહ જોવા લાગ્યો. ઓરડામાં પેડા પછી ચાંપાવતે ખારણાં બંધ કર્યાં ને લયથી આસપાસ જોવા લાગ્યો. ને ધીરેથી દુર્ગાદાસની નજીક આવી ધીમે સાદે બોલ્યો કે:—“તમે ગીતાજીના સોગન ખાઓ કે હું આ ઠંકાણે જે તમને કહું તે વાત ખીજીને કહેશે નહિ.” દુર્ગાદાસે કહ્યું કે:—“ આવા દગાડીસાદના વખતમાં અજાણી વાત માટે હું મારા અંતઃકરણને બાંધી શકતો નથી, જો તમને એક રોડ ને તમારા દોસ્તના વચનનો ભરોસો હોય તો કહો; ને જો એ વાજખી હશે તો મારું વચન એજ બસ છે. ” ચાંપાવતે કહ્યું કે:—“ ત્યારે તમે સોગન તો નહિજ ખાઓ કેમ ? ” દુર્ગાદાસે કહ્યું કે “ ના. ” ચાંપાવત કહે:—“ ત્યારે તો હું વિશ્વાસ રાખી શકતો નથી. ” દુર્ગાદાસે ઉભા થઈને કહ્યું કે, “ત્યારે હું જવાની રજા લઉં છું. ” ચાંપાવતે કહ્યું કે:—“ઉભા રહો મારા દોસ્ત ! મેં આટલી વાર તમારા ઉપર અણુવિશ્વાસ આપ્યો એ ભૂલ કરી. મને માફ કરજો. આવા દગાના સમયમાં તમે સોગન ખાવાને આટલા અચકાઓ એ કુદરતી છે. તેમ મારા કામથી તમને માલમ પડશે કે મારે પણ ઉતાવળ કરવાનું કામ નહોતું. આવા વખતમાં સારા સારા માણસ પણ દગાખોર નિવડે છે; તથાપિ તમારા જેવા નિષ્કલંક પ્રમાણિક નરનો શબ્દજ બસ છે. હવે હું તમારા બોલ ઉપર ભરોસો રાખું છું. જરા થોભો. હું આ આવ્યો. ”

ચાંપાવત એક છુપું ખારણું ઉઘાડી અંદર ગયો; ને થોડા વખતમાં લોઢાની એક નાની પેટી લઈ પાછો આવ્યો ને દુર્ગાદાસની નજીક મૂકી પોતે પ્રથમ વાસેલું ખારણું ખરાબર વાસેલું છે કે નહિ તે જોઈ આવ્યો. ચાંપાવતને આટલી બધી ચોકસી રાખતો જોઈ દુર્ગાદાસ અજબ થયો; ને એ શું કહે છે તે સાંભળવાની બહુ આતુરતાથી રાહ જોવા લાગ્યો. સોનિંગલ પાછો આવી પેટી

પાસે બેઠા ને પેટી ઉપર હાથ મૂકી બોલ્યો:—“મહાદુર દુર્ગાદાસ ! જ્યારે આપણે કાબૂલમાં હતા ને જ્યારે મહારાજા જશવંતસિંગ પોતાના પાટવીપુત્રના દગાથી ચએલા મોતથી તથા ખીજા બંને નાના પુત્રો મરણ પામ્યાથી શોકાતુર થયા ને ઉદાસીનતામાં રાતદિવસ માળવા લાગ્યા, તે વખતે તેમને જણાયું કે બાદશાહે પોતાના ઉપર સંપૂર્ણ વેર લીધું છે ને છેવટે તે મારવાડનું રાજ્ય ખાલસા કરીને પૂરું કરશે. હવે બાદશાહ ઉપર કોઈ વેર લેનાર રહ્યું નથી, તેથી મારવાડની ભૂમિ ઉપર કોઈ મારુ વંશ રાજ્ય કરે એવી આશા રહેતી નથી. એવા એવા વિચારમાં તેમનું શરીર ધસાઈ ગયું ને અચકત થઈ ખાટલાવશ થયા, ત્યારે તેમણે મને એકાંતમાં બોલાવ્યો ને આ પેટી સોંપીને કહ્યું કે:—“ મારુ દેશ સ્વતંત્ર થાય નહિ ને મારનો સ્વતંત્ર રાજા જાગે નહિ ત્યાંસુધી એ પેટી સાચવી રાખવી પણ ઉધાડવી નહિ. જે મારી ગાદી સ્વતંત્ર કરે તેજ ઉધાડે. તારાથી ન સચવાય—કાંઈ સંકટ આવી પડે તો જે યોગ્ય મારુવીર એને સાચવી શકે એવો હોય તેને એ પેટી સોંપજે. એજ મારી છેવટની આજ્ઞા છે.” એમ કહી એ પેટી મને સોંપી. તે પછી સઘળા સરદારોને દરબારમાં એકઠા કરી, મહારાજાએ સર્વેને છેવટની આજ્ઞા કરી તે તો તમે જણોજ છે. મહારાજાનો દેહ પડ્યા પછી હું મારવાડમાં આવ્યો. મેં આજસુધી એ પેટીનું મહારાજાની આજ્ઞા પ્રમાણે રક્ષણ કર્યું; પણ હમણાં તો અહીં આ દશા થઈ છે. ગામેગામ, ગઢગઢ ને ધરેધર જેવા માંડ્યાં છે. ગઢ ઘેરી લીધા છે. તમે જુઓ છો તેમ મારો ગઢ પણ ઘેરાયો છે. મને સવારમાં એક ફકીરે આવીને ચિઠ્ઠી આપી. તેમાં માત્ર ચારજ બોલ લખેલા હતા. “ નાગોરના ઈર્ધ-સિંગની શીખવણીથી આઊવા ઘેરાશે માટે એતજો.” અક્ષર ઉપરથી મેં જાણ્યું કે એ ચીઠ્ઠી લખનાર સુરજમલ કુંપાવત છે. ચીઠ્ઠી વાંચી કે આ પેટી તમને સોંપવાના ઇરાદાથી હું પડે તમને બોલાવવા આવ્યો. તમારાવગર જીવસદે એને સાચવે એવો ખીજો કોઈ મને ન જણાવાથી તમને બોલાવ્યા છે; માટે એ પેટી લો અને આપણા મહારાજાની મરતી વખતની આજ્ઞા ધ્યાનમાં રાખજો. મુસલમાનોના પંજમાંથી છટકી જવાય કે મારાથી એ પેટી સચવાય તેમ નથી. બાદશાહના ધાતકી સરદારો ગામેગામ ને ગઢગઢ ઘેરીને પડ્યા છે. તેમાં શમશેરખાનના જુલમથી તો હદ વળી ગઈ છે. આ કિસ્સાની જડતી લેવાને એ પડે આવવાનો છે અને એના આવતાં સુધી કાંઈ બાલમેલ નહિ થવા દેવાને

આ મુસલમાન સિપાઇઓની ચોકી મૂકી છે; માટે આવી સંઘડામણના સમયમાં તમારા જેવો ખહાદૂર રાઠોડસરદાર ખીજો મને મળવાનો નથી અને કદયાણુ-ગઢના એકાંત સ્થળમાં તમારું કોઠા નામ પણ દેનાર નથી; માટે આ પેટી લો ને તેને સંભાળજો.” એ પેટીની બંને બાજુએ કડીઓ જડેલી હોવાથી દુર્ગાદાસે તે પોતાની ખગલમાં લટકાવી દીધી ને તે ઉપર ચોકાણ ઓઢવાથી પેટી અદૃશ્ય થઈ.

સોનીંગળ ચાંપાવતનું મન પ્રકૃતિયત થયું, તેના માથાપરનો બોજો કમી થવાથી તેનો ચહેરો ખુશ જણાયો ને ચિંતા જતી રહી. તેણે એક ચાકરને બોલાવી દુર્ગાદાસનાં માણસોને તૈયાર થવાને કહાવ્યું. દુર્ગાદાસે જ્યારે ચાંપાવત પાસે જવાની રજા માગી ત્યારે તેણે ફરીને કહ્યું કે, પેલી પેટીનું જીવની પેડે જતન કરજો અને એ ઉઘાડવાની મના છે તે યાદ રાખજો. દુર્ગાદાસે કહ્યું કે એ વાતની ફિકર કરશો નહિ. જે કારણથી એ પેટી તમારે મને સોંપવી પડી છે, એવો સમય આવ્યેથી મારે ખીજી સલામત જગાએ એ પેટી જ્યાંસુધી સોંપવી પડશે નહિ ત્યાંસુધી તેનું ઉપલું પડ પણ મારા સિવાય ખીજું કોઈ જોવા પામશે નહિ. ચાંપાવતે કહ્યું કે તે પેટી ખીજાને સોંપવી પડે ત્યારે મારા કે તમારા જેવી સલામત દેનારને સોંપવાની કાળજી રાખજો; કેમકે એમાં શું હશે એ કાને માલમ છે. કદાચ એમાં એવું હશે કે જે જોવાથી આપણી પવિત્ર ભૂમિ ઉપર પડતાં દુઃખોમાં વધારો પણ થાય.

એમાં ગમે તે હશે તેની સાથે આપણે નિરજત નથી. જે જોવાની મના કરેલી છે, તે જોવાથી પાપજ છે; પણ પેટીના વળન ઉપરથી મને વાજે છે કે એમાં કંઈ ઝવેરાત હશે. આપણા મહારાજાએ મરતી વખતે ધાર્યું હશે કે મારુદેશને મુસલમાનોના પંજામાંથી ને દુઃખમાંથી જે છોડાવશે, તેની મહેનતનો ખલો એ ખમ્મનો આપી વાળવો. ચાંપાવતે કહ્યું કે મને એ વિચાર આવ્યો નહોતો. વખતે તેમ પણ હોય. એમાં જે છે તેના આપણે જવામદાર છીએ; માટે ચાલો, એ વિષે જરા વિચાર કરીએ. દુર્ગાદાસે કહ્યું કે એ વિચાર કરવાનું કામ આપણું નથી, એમાં શું છે તે જણાવવાની આપણે જરૂર નથી. એમાં જે છે તે આપણે જોયા વગર સાચવવું, એ આપણી ફરજ છે; અને એ ફરજ હવે તમે મારે માથે નાખી છે, માટે હું વચન આપું છું કે તે હું અદા કરીશ. રામ ! રામ !

ચાંપાવતે કહ્યું; અરે એટલી ઉતાવળ શી છે ? જરા વાર તો થાભો.



દુર્ગાદાસે ચાલતાં ચાલતાં જ કહ્યું કે હવે મને મોડું થાય છે. ચંદ્રમા ઉગતાં પહેલાં ઘેર પહોંચવાનું મેં વચન આપેલું છે. આપને જો કાંઈ વિશેષ ફરમાવવું હોય તો કાલે મારે ઘેર પહોંચજો. હું ત્યાં મળીશ. મારું ઘર તે આપનું જ છે, એમ બોલતો તે ધોડેસ્વાર થયો. તે વખતે કેટલાક મુસલમાન સિપાઈઓ મઠમાં અહિંતહિં બટકતા ગાંદાસ તરફ જોતા હતા. જ્યારે દુર્ગાદાસે પેંગડામાં પગ ધાલ્યો ત્યારે તલવાર હાથમાં પકડી કે બગલમાં પેટી રહેવાની જગ્યા થાય. ચાંપાવતને દહેશત હતી કે રખેને પેટી જણાઈ જાય; તેથી તેણે કહ્યું કે તલવાર છૂટી રાખી છે તેથી વહેમ તો નહિ જાય? એ વહેમથી જે છુરાવવા જતો હતો તે ખુલ્લું થયું. ચાંપાવતે દુર્ગાદાસના ચોક્ષાળનો એક છોડા એચીને તલવારની ચમકતી મૂક ઉપર ઢાંક્યો પણ તેથી પેટી ખુલ્લી થઈ; ને તે આસપાસ ઉભેલાના જોવામાં આવી. દુર્ગાદાસ તેની કાંઈ પણ દરકાર કર્યા વગર સવાર થયો ને પોતાનાં માણસોને ચલાવવાનો હુકમ આપી પોતે રામરામ કરી રજા લીધી. જતાં જતાં મુસલમાન સિપાઈઓમાંથી તેની પાછળ ચવાનો કાંઈક અવાજ દુર્ગાદાસના સરવા કાને આવ્યો; તેથી પકડાઈ જવાની દહેશતે સીધો રસ્તો છોડી આડેડે રસ્તે ચાલ્યો ને થોડા વખતમાં તે કંટાળીઆની હદમાં આવી પહોંચ્યો.

દુર્ગાદાસ આવતો હતો ત્યારે રસ્તામાં અંધારી ઘેર રાત્રિ હતી. રાત્રે આકાશમાં તારાના ચાંદરણા વગર લગાર પણ ઉગેશ નહોતો. એ સમયે ચાંપાવત સાથે થએલી વાત ઉપર વિચાર કરતો દુર્ગાદાસ રસ્તો કાપતો ચાલ્યો. તેના મનમાં તુરંગો આવવા લાગ્યા કે મારુદેશને છોડાવનાર કયો વીર પુરુષ જગશે; ને આ માર્મિક પેટીનો બેદ ખુલ્લો કરશે ? અલગત, મહારાજનો કુંવર અજીતસિંઘ મોટો થશે તો એજ માત્ર આ પેટીનો કપળો લઈ શકશે. એના વગર આ દેશનું દુઃખ ટાળનાર બીજો કોઈ માડીનો પુત્ર હોય એવું હાલતે સમય જોતાં કોઈ જણાતું નથી. એવા એવા વિચારમાં તે કંટાળીઆ સુધી આવી પહોંચ્યો. પૂર્વ તરફ દૂર આકાશમાં ચંદ્રમાનાં શીતળ કિરણો પ્રકાશવા લાગ્યાં. ધીરે ધીરે શાંત રાત્રિમાં મેદાન રૂપેરી ચાદરથી પથરાઈ ગયું. આ વખતે એણે એનાં જૂદાં માણને ઘેર પાછા આવી પહોંચવાને કહ્યું હતું. પોતાનાં જૂદાં માણ, પુત્ર અને જાણ કેવી આતુરતાથી પોતાની રાહ જોતાં હશે એ વાતનો હવે એના મનમાં વિચાર આવવા લાગ્યો. જેમ જેમ ઘર નજીક આવતું હતું તેમ તેમ તે ઘેર પહોંચવાની ઉલટમાં થોડાંને જલદી ચલાવતો હતો; પણ

હજી ઘર તો દૂર હતું. પાંચ માઇલ રસ્તો કાપવાનો બાકી હતો; તેથી ચંદ્રમાના અજવાળામાં ઘોડો ખેલાવતો કંટાળીઆ વચ્ચે થઇને ચાલ્યો.

થોડે દૂર ચાલ્યો કે “મદદ મદદ” એવો અવાજ એને કાને પડ્યો; તેથી તેણે ઘોડાની લગામ ખેંચી. હથીઆરનો ખખડાટ સાંભળ્યાથી એ અવાજ ક્યાથી આવ્યો તે એણે જાણ્યું કે તરતજ ઘોડાને એડી મારી આવેલા અવાજ તરફ તલવાર ખેંચીને ચાલ્યો. તેને જોઈ તેના સવારો પણ સાવધ થઇ પોતાના સરદારની પાછળ ચાલ્યા.

થોડે દૂર આવ્યા કે એ રજપૂતો ઉપર મુસલમાનોની એક નાની ટોળી જુસ્સા-બધ હુમલો કરતી જણાઈ અને રોડોડો એક બીંતને ટેકાવી પોતાના ઉપર હુમલો કરનારને પોતાની તલવારોવડે દૂર રાખતા હતા. એ ઉપર બાવીશ જણા તૂટી પડેલા જોઇ દુર્ગાદાસ તેમની વહારે ધાવ્યો. તેનાં માણસોએ પણ તેના દાખલો લીધો. દુર્ગાદાસની ને તેનાં માણસોની તલવારે હુમલો કરનારાઓનાં ઘડ માથું જૂદાં કરવા માંડેલાં જોઈ તથા પોતાને વખતસર સહાય આવી મળેલી જોઇ પેલા બંનેને હિંમત આવી. તેમણે એક જરા પુખ્ત ઉંમરનો હતો, તે પોતાના દુશ્મનો ઉપર કૂદી પડ્યો; પણ એવામાં તેના ઉપર પાછળથી એવો ઝટકો આવ્યો કે તરતજ તે જમીન ઉપર પડ્યો. દુર્ગાદાસ ને તેનાં માણસો ત્યાં દોડી ગયાં ને પેલા ધાકલને પોતાનાં માણસોને સોંપ્યો; ને તેને રસ્તો કાપી ઘેર લઇ જવાનો હુકમ કર્યો. દુર્ગાદાસ ને બીજા ત્રણ જણ ત્યાં રહ્યા. એટલામાં બીજો રોડોડ દુશ્મનના ધાથી મરણ પામ્યો. એ મારનારને દુર્ગાદાસે તેજ ક્ષણે એકજ ઝટકાથી ભોંયસુંઘતો કર્યો. એટલે દુશ્મનોએ ખૂમ પાડી કે:-“ ખૂન ખૂન, જોરાવરખાન મરાયો ” જોરાવરખાન મરાયાનું સાંભળ્યું કે આસપાસથી મુસલમાન સિપાઇઓ ધસી આવ્યા. દુર્ગાદાસ પણ સમજ્યો કે જોરાવરખાન મરાયોથી આ ઠેકાણે ઘણાં માણસો મળશે ને એકનો ઉપાય બે, તેમ આપણું કાંઈ ચાલવાનું નથી; માટે “ સમયવરતે સાવધાન ” એવું વિચારી દુર્ગાદાસ ને તેનાં માણસો મુસલમાનો એકઠા થાય તે પહેલાં તો ચાલી નીકળ્યા ને મલામત ઘેર આવી પહોંચ્યા.

# મકરણ ચોથું—દુર્ગાદાસ ઉપર આકૃત

દુહો

આકૃત પર આકૃત પડી, ડગ્યો ન દુર્ગાદાસ;  
સુવર્ણ તાવી ટીપતાં, પ્રકટે પૂર્ણ પ્રકાશ.

ૐૐૐૐ  
ૐ દુ ૐ  
ૐૐૐૐ

ગર્ગદાસ ઘેર આવ્યો ત્યારે તેણે જેને મરતો ઉગાર્યો હતો તે ધાયલ રાઠોડ એક દોલીઆ ઉપર પડેલો હતો. દુર્ગાદાસનો પુત્ર, ભાઈ ને આકર તેની પાટાપાટી કરતા હતા. ઘરડાં માણ દુર્ગાદાસની રાહ જોઈ તેને કુશળક્ષેમ આવતો જોવાને ટમટમી રહ્યાં હતાં. તેણે દુર્ગાદાસને પૂછ્યું કે કેમ બેટા! આટલું બધું મોડું થયું? આ ધાયલ આદમી કેણુ છે અને તમને રસ્તામાં શી અડચણ પડી? (માથા ઉપર હાથ ફેરવીને) હાય હાય! આ માથામાંથી લોહી શાનું નીકળે છે? દુર્ગાદાસે કહ્યું કે કાંઈ નહિ. માણ! ફિકર જેવું કાંઈ નથી. ગજારાશો નહિ. આ ભલા માણસને કેમ છે? પેલા ધાયલ માણસે કહ્યું કે, હું ધારું છું કે મારો જીવ બચાવનાર તો સલામત છે? દુર્ગાદાસે કહ્યું કે કાંઈ ફિકર જેવું નથી. તમને કેમ છે? એ તો તે વખતે લઢાઈમાં લગાર તલવારનો ખસરકા થયો છે; પણ જે માથે ટોપ ન હોત તો હું કામ આવી જાત. હવે માત્ર પાટો બાંધ્યાથીજ સાઈ થઈ જશે. એટલામાં તો ઘરડાં માણએ ચલ-મલનો એક કડકો ચીરીને પાટો બાંધી દીધો એટલે લોહી વહેતું બંધ પડ્યું.

બહાદુર દુર્ગાદાસ! તમે જેનો જીવ બચાવ્યો તે હું માંડાનો મહાસિંગ ચાંપાવત છું. મોઢાઢી બાંધેલાં હોવાથી હું કદાચ ઝાળખાયો નહિ હોઉં; પણ હવે તો મને ઝાળખ્યો હશે. દુર્ગાદાસે કહ્યું કે ત્યારે તો મારા હાથને પણ ક્ષમ્ય છે કે જેણે મારુદેશના એક શ્વરા ને ઉપયોગી પુત્રનું રક્ષણ કર્યું.

મહાસિંગે કહ્યું કે આજની રાતથી મુસલમાનોની પણ ખત્રી શરૂ હશે કે મારુદેશ બચેલો બની ગયો નથી; તેમાં એવા પણ વીર પુરુષ હશે. છે કે જે જીલમની સામા થવામાં ને દગાખોરને શિક્ષા કરવામાં ડરે એવા નથી. એ સાંભળી વૃદ્ધ માણએ કહ્યું કે ત્યારે શું મારા પુત્રને માટે દગો કરવામાં આવ્યો હતો?

મહાસિંગે કહ્યું કે નહિ. દુર્ગાદાસ સામે કે કોઇપણ વીર રાડોડની સામે નહિ; પણ આપણા દેશ ઉપર થતો જુલમ આપણે જોઇએ છીએ. આપણે જાણીએ છીએ કે મુસલમાનોએ દગાથીજ આપણો દેશ કબજે કર્યો છે અને આજે રાત્રે જુલમ ને દગો મારા પોતાના ઘર ઉપરજ અજમાવવા તેમણે વિચાર કર્યો હતો. કંટાલીઆના મુસલમાન લશ્કરમાંથી કેટલુંક લશ્કર મારુ કુટુંબ માંડામાં રહે છે ત્યાં મોકલ્યું. એવા ધરાદાથી કે ત્યાં કોઇ દસ્તાવેજો હોય તો પકડાય; કેમકે અમે બાદશાહની વિરુદ્ધ છીએ તે તેઓ જાણે છે. એ લશ્કરને મેં ગામમાંજ પેસવા દીધું નહિ. તેથી તેઓ બીજે દિવસે વધારે માણસ લઇ આવી હુમલો કરીને અમારું ગામ જીતી લેવાના સોગન ખાઇને પાછા ગયા; પણ તે વાતની સમ્બાધની ખાત્રી તથા આ પ્રમાણે વગરકારણે જુલમ ન કરવાતું ત્યાંના મુખ્ય અધિકારીને કહેવાને હું જાતે તેમની પાછળ ગયો.

કંટાલીઆના સરદાર સમશેરખાને હું મળ્યો. તેણે મારી જડતી લેવાને માણસો મોકલવાનું કબજા કર્યું; પણ મારવાડમાં મારી સત્તા કેટલી છે, તેથી કદાચ ડરીને કહ્યું કે હવે માંડાની જડતી લેવામાં આવશે નહિ. પછી અંધારૂં થવાથી મેં રજા લીધી અને મારાં માણસો ઉભાં હતાં તે તરફ જતો હતો એટલામાં એક જુવાન મારી પાસે આવ્યો. જે માણસોને મેં માંડાથી પાછા કહાડ્યા હતા, તેમનો સરદાર એજ હતો; તેથી મેં એને ઓળખ્યો. શમશેરખાએ કહ્યું હતું કે એ એનો ભત્રીજો જોરાવરખા છે. તેણે મને કહ્યું કે મારા કાકા તમને એક અગત્યની વાત કરવી જૂલી ગયા છે, તે કરવા પાછા બોલાવે છે. તેથી હું તેની સાથે પાછો વળ્યો; પણ જે જગ્યાએ શમશેરખાને મળ્યો હતો તે ઝોરડામાં લઇ જવાને બદલે એક અંધારે રસ્તે થઇને એક બીજા નાના ઝોરડામાં મને ખેસાડ્યો ને કહ્યું કે મારા કાકા હમણાં આવશે. એમ કહી તે પાછો વળ્યો ને ખારણા બહાર નીકળી હું બોલું તે પહેલાં તો સાંકળ વાસી.

મને લાગ્યું કે હવે હું કેદ પકડાયો. હવે મારા કુટુંબની શી વલે થશે તેનો મને વિચાર આવ્યાથી ભય ઉત્પન્ન થયો. મારાથી જેટલું થાય તેટલું બળ ખારણાં ઉઘાડવાને કે ભાગવાને કર્યું; પણ બચ્યું. તેથી નિરાશ થઇ બચ મિત્તથી હું ત્યાં ખેસી રહ્યો; એટલામાં જે માણસો ખારણાં ઉઘાડી હથેલી ખેડીઓ લઇ આવ્યા. તેમણે કહ્યું કે હવે તમે બાદશાહના કેદી છો, એમ કહી તેઓ મને પકડવા આવ્યા પણ તેની દરકાર કર્યા વગર મારી તલવારથી તે-

માંના એકને ધાયલ કરીને બીજાને ધકકો મારી જમીનપર પટકી હું બહાર આવ્યો ને જેમ તેમ કરીને શમશેરખાંના ઉતારાની પછીતે નીકળ્યો. રસ્તામાં મારો ચાકર શુભાન મળ્યો. મેં તેને ઉતાવળમાં તેની તલવાર ખેંચી મારી સાથે આવવાનું કહ્યું. તેણે કહ્યું કે હું લગાર આગળ આવ્યો છું ને આપણા બીજા માણસો આપને વાર થવાથી આશ્ચર્ય પામતા રાહ જોઈ ત્યાં મકાન-માંજ ઉભા છે.

સપડાયલો હું છૂટયાથી ખુશી થતો તથા શમશેરખાંએ કરેલા દગાનું પરિણામ અચકર આવશે તેના ડરમાં, મારા કુટુંબના રક્ષણાર્થે પગપાદા જલદીથી જવાનો નિશ્ચય કરી ઉતાવળો ઉતાવળો જતો હતો એટલામાં મને હચિયારખંધ માણસોએ આવીને ઘેરી લીધો. ચંદ્રમાના પ્રકાશથી મેં તેમને ઓળખ્યા કે જોરાવરખાન પોતાના માણસો લઈ આવ્યો છે.

જોરાવરખાંએ મારા માથા ઉપર તલવારનો એક ઝટકો માર્યો ને ખુશાલીમાં ખૂમ પાડી. તેના સિપાઇઓને કહ્યું કે હવે ચાલો માંડા લૂંટીએ. મહા-સિંગ મુઝો કે લાલખા તમારા હાથમાં નક્કી આવી સમજજો. એક ક્ષણવારમાં તો દરેક જણ તલવાર ખેંચી મારા ઉપર ધસી આવ્યા ને મને કેટલીક જગા-એ ધાયલ કર્યો; પણ મારી વહાલી પુત્રીના રક્ષણનો વિચાર આવતાં મારા હાથમાં એટલું બધું તો બળ આવ્યું કે મારા ચાકરની ખૂમથી તમે મારી વહારે આવ્યા ત્યાંસુધી મેં મારું રક્ષણ કર્યું. હું હમણાં અહિં સલામત છું; પણ મારા દગાખોર દુશ્મનોએ અત્યારસુધીમા માંડે જઈ શોએ કેર વર્તાવ્યો હશે ! ધરનાં થોડાં માણસો સિવાય તેમનું રક્ષણ કરનાર બીજું કંઈ નથી. મારાં થોડાં માણસો! તો કંટાળીએ મારી સાથે આવેલાં તે ત્યાં માર્યાં ગયાં હશે કે કેદ પકડાયાં હશે. ધર આગળ મારી પુત્રી ને તેની મા નિરાધાર છે. મારો ભત્રીજો બાળક ને લઢાઇના કામથી અગ્નિપ્રયો છે. દુર્ગાદાસે કહ્યું કે, મહારાજ ! એ બાબતની કાંઈ ફિકર રાખશો નહિ. એ પાપી જોરાવરખાં તો મારી શમશેરનો સ્વાદ આપી ક્યારનોએ નરકમાં પહોંચી ગયો છે. તમને વિદાય કર્યા પછી જોરાવરખાંના મુખથી સિપાઇઓ ખૂમ પાડી કહ્યા કે ખૂન પી ખૂન ! જોરાવરખાન મરાયો ! એમ કહી સઘળા મુસલમાન સિપાઇઓ મારા ઉપર ધસી આવ્યા; પણ તેમના પંજામાંથી હું છટકી આવ્યો છું; માટે તમારા ધર-તરફની તમે હવે ફિકર રાખશો નહિ.

એટલામાં એક દરવાન દોડતો આવ્યો ને કહ્યું કે મહારાજ ! નાસો, નાસો. તમારી પાછળ મુસલમાનો પડેલા છે; માટે નાસો. એવામાં બહારથી એવઝો ગઢીને દરવાજો ઉઘાડવાની જુઓ પાડવા લાગ્યા. ઢાલો સાથે અફળાતા બાલાના અવાજ સંભળાયા. ‘ જોરાવરખાનના ખૂન સાટે દુર્ગાદાસનું માથું લપટું ’ એવા પોકાર અંધ ગયા. એ સાંભળી પોતાના દીકરાને પ્રાણ ઉગારવાને વૃદ્ધ માજી બોલ્યા કે, બેટા ! ક્યાંય સંતાઇ જા. સંતાયા વગર છૂટકો નથી. એવઝો તો ધણા છે તેમાં તારે ઝંપલાવવામાં સાર નથી. એ ધણીની આગળ તારો કે તારા બાપનો શો આશરો ? માટે નાસ. સંતા. દુર્ગાદાસે કહ્યું, પણ ક્યાં ? શું આ વખત સંતાવાનો કે નાસવાનો છે ? તમને અને આ ધાયત્ર પરાણાને દુશ્મન આગળ મૂકીને મારે નાસવું જોઇએ ? મહાસિંગે કહ્યું કે, શું તમે જોતા નથી કે દુશ્મનો કેટલા છે ? તમે તેમની જુઓ સાંભળો છો ને ? તેઓ ખૂન સાટે ખૂન માગે છે. જો તમને તમારા કુટુંબ ઉપર, તમારાં માજી ઉપર, મારા ઉપર કે આ ધરનાં માણસો ઉપર પ્રેમ હોય તો એક ક્ષણની પણ વાર કર્યા વગર સતાઓ. જુઓ, જુઓ, આ શું થયું ? એવામાં જુમેજુમ પાડતી ને ચરચરતી દાસીઓ ઉંધમાંથી ઝંપકીને દુર્ગાદાસ પાસે દોડી આવીને બોલી, મહારાજ ! હવે શું થશે ? મુસલમાનો દરવાજા આગળ આવ્યા છે ને હવે અમને મારી નાખશે.

દુર્ગાદાસે કહ્યું કે—“ તમે શામાટે ગભરાઓ છો ? તેઓ મને ખોળે છે. તમારા કાષ્ઠનું તે નામ દેનાર નથી, માટે તમે તમારે ઠેકાણે જઈને સુપ્ત જાઓ.” આ પ્રમાણે ખાત્રો આપ્યાથી તે સઘળા પોતપોતાની જગાએ જઈ સૂતી એટલે દુર્ગાદાસે મહાસિંગ તરફ ફરીને કહ્યું કે તમે કહો છો તે ખરું, પણ આવા તોફાનના વખતમાં આ સઘળાને છોડીને મારે સંતાવું જોઇએ ? એ સાંભળીને તેઓ સઘળાં બોલી ઉઠ્યાં કે હા, હા, અમને મૂકીને તમે સંતાઓ.

એવામાં દુર્ગાદાસના ત્રણ માણસો દોડતા આવ્યા ને તેમણે કહ્યું કે અમારો ઉપાય નથી. એ મુસલમાન સિપાઇઓ કેટ ઉપર ચઢી આવ્યા; તેમાંનો એક મરાયો ને એકને પાછો ધકેલી પાડ્યો. પણ તેઓ ધણા છે. તેમને હવે આપણા માણસો ઝાઝીવાર રોકી શકશે નહિ; માટે આપ તો જ્યાં સંતાવાય ત્યાં સંતાઓ.

એટલે ધરનો દાસ નાથુ બોલ્યો કે હા, મહારાજ ! ખરી વાત છે. પાછળ વાડમાં એક હવડકૂવો છે. માંહે પાણી નથી; માટે તેમાં તમે સલામત રહી શકશો.

૫૬ માણએ કહ્યું, કે દીકરા ! 'જે તારો મારાપર પ્રેમ હોય તો મારી ખાતર સંતા. તારી આ જે પીયર છે ને જે હજી સુવાવડમાંથી ઉડી નથી, તેના ને તેના ધાવણા બાળકના રક્ષણાર્થે સંતા. જીવમી ને નિર્દય મુસલમાનો તને દેખીને ગુસ્સામાં આ બધાના પ્રાણ લેશે; માટે તેમના પ્રેમની ખાતર પણ સતા.'

દુર્ગાદાસે કહ્યું કે, 'માણ ! તમે આ શું બોલો છો ? તમેજ મને આવી સંતાઈ જવાની બાયલી સલાહ આપો છો ? હું સંતાયો ને મલેચ્છોએ તમારા ઉપર હાથ ઉગામ્યો તો તમે શું કરશો ?'

માણએ કહ્યું બેટા ! હું બાયલી સલાહ આપતી નથી; પણ ડાહી સલાહ આપું છું. રજપૂતોએ સમય વર્તીને ચાલવું. આધળીઆ કરીને દેખતી આંખે ફૂવામાં પડવું નહિ. તેમ કરવાથીજ સહજાએ ખતા ખાધા છે ને ખાય છે. બહાદુરી ને દૃઢતા સાથે ડહાપણ અને ત્રિવેક અવસ્થાના છે. આ વખતે મુસલમાનો સખ્યાબંધ છે. એટલા બધા સામા તમે ત્રણ જણા થઈને કપાઈ મરો તેથી કાંઈ આ દેશનો ઉદ્ધાર થવાનો છે ? તેને બદલે તમે ત્રણ હાલ અચ્ચા હશો તો આગળ અનુકૂળ સમય આવ્યે કામમાં આવશો, માટે હમણાં તો સંતાઓ. અમારૂં તે નામ દેવાના નથી. મને પૂછશે તો મારે શા જવાબ દેવો, તે હું જાણુ છું; માટે તમે તો સંતાઓ. તારી સાથે મહાસિંગ, તારો ભાઈને દીકરો તમે ચારે જણા ફૂવામાં ઉતરીને સંતાઓ. મને ડોશીને તેઓ શું કરવાના છે ?

દુર્ગાદાસે કહ્યું, ત્યારે માણ ! તમે પણ અમારી સાથે ચાલો. ફૂવો મોટો છે એટલે બધાનો સમાસ થઈ શકશે; પણ સર્વથી પહેલા તો મહાસિંગ મહારાજને ઉતારો, કેમકે કજીઆતું મૂળ એઓ છે. તે જે હાથ આવ્યા તો એમને નાશ તો તરતજ કરશે.

મહાસિંગે એ વાત કબૂલ કરી. દરવાજા બહાર મ્હેચ્છો કાટ તોડી પાડવાની ખૂંસો પાડતા હતા, તેવામાં મહાસિંગ એને દુર્ગાદાસ વગેરે બાગમાં ગયા ને મહાસિંગને બહુ સંભાળથી પ્રથમ ફૂવામાં ઉતાર્યા. તે પછી દુર્ગાદાસને ઉતાર્યા માટે કમરે દોરડું બાંધ્યું; પણ તેની પડખે પેલી લોઢાની પેટી હોવાથી નીચે ઉતરતાં વખતે મહાસિંગને વાગે માટે પ્રથમ તે પેટી છોડીને તે ફૂવામાં મૂકી. મહાસિંગ પેટી છોડી લેતા હતા, એટલામાં ફેટલાક મુસલમાન સિપાઇઓ કાટપર ચઢીને નીચે ઉતરી પડ્યા અને ફોતહના પોકાર મારવા લાગ્યા. અને

ફૂવાની લગભગ આવી પહોંચ્યા. હવે દુર્ગાદાસ ફૂવામાં ઉતરી શકે એટલો વખત નહોતો; તેથી વૃદ્ધ માણસે કહ્યું કે, બેટાઓ ! આ આમલીના ઝાડપર ચઢી જાઓ. એની ધટામાં અત્યારે કાષ્ટએ જણાવાનું નથી, એમ બે લી માણ ને ચાકર મહેલમાં જતાં રહ્યાં ને દુર્ગાદાસ, તેનો પુત્ર ને ભાઈ કાષ્ટપણ દેખે તે પહેલાં સપાટાખંધ ઝાડપર ચઢી ગયા. દુર્ગાદાસ આમલીની ગુફામાં સંતાપને નીચેના દુશ્મનો તરફ ફરી જોવા લાગ્યો, તો દુશ્મનો ઝાડ નીચે આવતા જણાયા. “જોરાવરખાને મારનારનું સત્યાનાશ જો” એવી ખૂમે પાડીને “ખૂન સાટે ખૂન” એમ બોલતા દુર્ગાદાસને ખોળવા લાગ્યા. એ ટોળામાં તેમનો સરદાર હતો તે બોલ્યો કે ભાઈઓ ! હું કાટ ફૂદી પડ્યો તે વખતે મારી કાણીમાં જરા છોલાયું છે, તેથી હું અહિં ઉભો છું, એટલી વારમાં તમે બધે તપાસ કરી દુશ્મનને મુએલો કે જીવતો પકડી લાવો. એ હુકમ સાંભળી તેઓ આમ-તેમ ખોળવા લાગ્યા; એટલામાં જોયો દરવાજે ઉઘાડ્યા પછી અંદર પેદા હતા, તેઓ ખચર લાવ્યા કે દુશ્મનનો ક્યાં પત્તો લાગતો નથી. તેવામાં એક જણુ બોલી ઉઠ્યો કે આ ધરડી ડોકરી એને સંતાપ રહેવાની જગા જતાવશે. એમ કહી નાથુને અને ધરડાં માણને એ સરદારની આગળ ખડા કર્યાં. વૃદ્ધ માણ જો કે ધરડાં હતાં, તેમના ચહેરા ઉપર કરચલીઓ વળી હતી, તોપણ તેમની વિશાળ આંખો અને ભવ્ય ચહેરો જોઈ એ સરદાર માણની તરફ માનની નજરથી જોવા લાગ્યો. એ સરદારે કહ્યું કે:—“સિપાઈઓ ! તમે દૂર ખસો” એમ કહી તે માણ તરફ આગળ આવીને બોલ્યો કે:—“માણ ! તમે બીજો નહિ, મને માલમ નહોતું કે આ મહેલમાં આપ હશે, નહિ તો મારાં માણસોને મના કરીને હુંજ આપની પાસે આવત. આપને અહિં પકડી આણ્યાં તેથી હું દિલગીર છું અને એ બાબત આપની માફી માગું છું. અનુપયા જીવાનીઆઓને માલમ નથી કે વૃદ્ધ માણસને માન આપવું જોઈએ, તેમાં પણ આપ તો અબજાબતિ છો. માણ ! હું અહીં દુર્ગાદાસને ખોળવા માટે આવ્યો છું. એણે કંટાળીઆના હકિમ સમશેરખાંના બત્રીજા જોરાવરખાંનું ખૂન કર્યું છે, તેથી તેને પકડીને અમે ખૂન સાટે ખૂન લઈશું. જોરાવરખાંનું ખૂન થયું ત્યાં એની તલવારનું ગીણિયું પડેલું હતું, તે ઉપરથી એ ખૂન કરનાર દુર્ગાદાસજ છે એમાં લગારે શક નથી; માટે માણ ! તમે અમને કહો કે એ ક્યાં સંતાયો છે ? જો તેમ કરશે તો બાદશાહ આલમગીર તમારા ઉપર મહેરબાની કરશે.”



માજીએ કહ્યું:—“ભલા માણસ ! હું દુર્ગાદાસની મા છું. તમે એને આ પ્રમાણે ખોલી શા આધારે ગુન્હેગાર ગણો છો તે મને સમજતું નથી.” સરદારે કહ્યું કે:—“ફરમાનને આધારે; કે જે ફરમાન દુર્ગાદાસે તોડ્યું છે.” માજીએ પૂછ્યું કે, “કયું ફરમાન ? દુર્ગાદાસ માત્ર ઈશ્વરી ફરમાન કે મારુદેશના કાયદા સિવાય બીજું કોઈ ફરમાન માનતો નથી. એ બેમાંથી એકે એણે તોડ્યું નથી.” સરદારે કહ્યું કે, “માજી! કંટાળાઆમાં એણે જોરાવરખાંતે મારી નાખ્યો છે અને બાદશાહનું ફરમાન છે કે:—“જે રાઠોડ કોઈપણ મુસલમાન સિપાઈને કે અમલદારને દુઃખ દેશે કે હરકત કરશે તો તે ગુન્હા બદલ તેને શણીએ ચડાવવામાં આવશે” અને એણે તો ખૂન કર્યું છે, એટલે એ શણીને પાત્ર ઠર્યો છે.”

માજીએ કહ્યું કે:—“એ તો એક જીલમગારનો કાયદો છે. એ કાયદાને કોઈ પણ સ્વતંત્ર રાઠોડ કબૂલ રાખવાનો નથી અને કદાચ મારા દેશીઓ એ ફરમાન કબૂલ રાખે, તોપણ મારા દીકરાની બાબતમાં તો તે લાગુ પણ પડી શકતો નથી. મારો દીકરો એક રાઠોડ છે. તે મુસલમાનોનાં ખૂન કરવામાં મોટામ્મ માનતો નથી; પણ જ્યારે એણે જોયું કે મુસલમાનોની એક આખી ટુકડી બે નિરાધાર રાઠોડ ઉપર તૂટી પડી છે, ત્યારે તેણે નબળા ને નિરાધારને ધાતકી-ઓના ઘેરામાંથી છોડાવવાને પોતાની તલવાર ખેંચી છે. બે રાઠોડોમાંથી એક તો ત્યાંજ ધાયલ થઈ મરાયો ને બીજો મરણતોલ થયો છે. આવા અસમાન કુળઆમાં જીલમગારની સરદારી લેનાર જોરાવરખાં મરાયો તો તે યોગ્યજ થયું છે. તેમાં દુર્ગાદાસનો કાંઈ પણ વાંક નથી; કેમકે એણે એક ધાયલ નિરાધારને બચાવવાને તેને માર્યો છે. એ રાઠોડ સરદારના બચાવમાં સેકડો મુસલમાન મરાયા હોત તોપણ શું હતું ?”

સરદારે આ સાંભળી પોતાના સિપાઈઓને જરા દૂર ખસવાનો હુકમ કર્યો. બાદ તે માજી તરફ ફરીને બોલ્યો, “માજી ! તમે જેવો દુર્ગાદાસનો બચાવ કરો છો તેવો બચાવ કરનાર મારા જેવામાં કોઈ અબળા ભાગ્યેજ આવી હોય. જોરાવરખાં કેવી રીતે મરાયો એ વાત મારા જાણવામાં તમે કહી ત્યારેજ આવી અને તે ખરી હશે; કેમકે એ બાચલાને હું સારી પેઠે ઓળખું છું. દુર્ગાદાસે જેવો મારા જાતબાઈઓનો બચાવ કરવાને હું ચત્ત કરું, તેવોજ ચત્ત કર્યો છે; માટે માજી ! તમે તમારો પુત્ર ગમે ત્યાં સંતાડ્યો હોય, પણ તે જગા આટલામાં નજીક ન હોવી જોઈએ.”

કેમકે કંટાલીઆનો હાકેમ આ મકાનની આસપાસની કોઇ પણ જગા નેચા વગર રહેવા દેશે નહિ. હું હમણાં જાઉં છું” પણ કાલે સવારે દુર્ગાદાસને આ ધરમાં ફરીને આવતો અટકાવવા માટે કે ધરમાંથી નાસી નહિ જવા દેવા માટે ચોક્કસ મૂકવામાં આવશે.” એમ બોલી તેણે નાથુને છોડી દેવા માટે પોતાનાં માણસોને હુકમ કર્યો. મુસલમાન સરદારની આ પ્રમાણે રહેમિયત જોઈ, વૃદ્ધ માણસે તેનો આભાર માની તેને આશીર્વાદ દીધો. એ મુસલમાન સરદાર તે મહમદખાં હતો. તેણે હુકમ કર્યો કે સિપાઈઓ ! દુર્ગાદાસ ક્યાંય છટકી ગયો છે, માટે ચાલો, સઘળા સ્વાર થાઓ ને કંટાલીએ જઈ ગામની બીજી તરફ તળવીજ કરીએ. તમે ચાલતા થાઓ, હું પણ આવું છું. એ સાંભળી સઘળા સ્વાર થઈ ચાલ્યા; એટલે નાથુ, માણ તે મહમદખાં માત્ર ત્યાં રહ્યાં. માણસે કહ્યું, “બદાદર સરદાર ! તમારી આવી શુભ વર્તણૂકથી હું બહુ આભારી થઈ છું અને હું પરમેશ્વર પાસે માગું છું કે આવીજ સ્થિતિમાં જો તમે કોઇવાર આવો તો તે તમારું રક્ષણ કરે. શ્રી સરદાર ! તમારું જેવા મુસલમાનોમાં બહા માણસો ફેટલાક છે ? હું કહું છું કે તમારું જેવા સારા સરદારો મુસલમાનોમાં હોય તો બાદશાહને મારવાડ તાબે કરવી કઠણ પડશે નહિ તમારા જેવી બલમનસાધથી મારવાડના સિંહો બકરા જેવા થઈને મારામારી કર્યા વિના તાબે થઈ શકીતો રહેશે. મારવાડ પરતંત્ર છે, એવું તેમને જણાશે નહિ; પણ હું ધારું છું કે તમારા જેવા બહા મુસલમાનો બીજા ભાગ્યેજ હશે; નહિ તો મારવાડ આટલી ત્રાણ ત્રાણ પોકારે નહિ.” મહમદખાંએ કહ્યું કે, “માણ ! તમે કહો છો તે ખરું છે. આજના સમયમાં સર્વે અન્યાયી ને જીલમી થઈ ગયા છે. તેમના મનમાંથી ખુદાનો ડર જતો રહ્યો છે. હું તો જ્યાં જાઉં છું ત્યાં ખુદાને હાજર જણાવું અને જો સાઈં લાગે તેજ કરું છું. ખરા સિપાઈઓ આવું ખુદા કલ્યાણ કરે છે; એમ હું માનું છું. હું જો કે મારા સરદારને તાબે રહી બાદશાહની નોકરી બજાવું છું તોપણ મારી નોકરીનો બદલો હું માત્ર ખુદા પાસેજ માગું છું. ખુદા મને જીત આપીને કે માનમરતબો વધારીને બદલો આપે કે લઢાઈમાં ધાયલ થતાં પોતાને શરણે લઈ સ્વર્ગ આપે, તે મારે મન સરખું જ છે. હવે માણ ! રાત બણી જાય છે ને ટાઢ પડે છે, માટે આપ ધરમાં પધારો. હું રબ્બ જાઉં છું,” એમ બોલી મહમદખાં ચાલ્યો; ને માણ તેને

આશીર્વાદ દઇ નાથુ સાથે ધરમાં ગયાં.

ન્યારે આમલી નીચે ઝલેઝલો વૃક્ષ માળને પકડી લાવ્યા ત્યારે દુર્ગાદાસને એટલી રીસ થઈ કે તે અવિચારે એકદમ સધળું જોખમ ખેડી નીચે ફેલી પડવાને તૈયાર થયો, પણ એટલામાં તો મહમદખાંના માથાળુ ખોલ સાંભળીને તે શ્વાત પડ્યો. પાછળથી મહમદખાંએ વૃક્ષ માળને જે મીઠાં વચનોથી રાજી કર્યાં ને પોતાના છૂટકારા માટે જે રસ્તો ખતાવ્યો તે સાંભળ્યું, ત્યારે પણ તેને એમજ લાગ્યું કે જાણે હમણાંજ જાતે જમને મહમદખાંનો ઉપકાર માનું; પણ લગાર વધારે વિચાર કરી તે નીચે ફેલી પડતો અટક્યો. એ મહમદખાં ને સધળા મુસલમાન સિપાઇઓ દરવાજા ખદાર ગયા કે નાથુ દોડતો આમલી નીચે જમને બોલ્યો કે, સાહેબ ! નીચે ઉતરો. હવે કાંઈ પરાયું અંદર નથી. દુર્ગાદાસે ને તેના લાઇએ નાથુનો અવાજ ઓળખ્યો ને ત્રણે જણા નીચે આવ્યા. સધળા માળ પાસે ગયા, એટલે માળએ કહ્યું કે, ખેટા ! હવે તમે અહિંથી કાંઈ સલામત જગાએ જતા રહો. મને કાંઈ અડચણ નથી ને મારું કાંઈ નામ દેનાર નથી; પણ હમણાં ચોકીનાં માથાંસાં આવે તે પહેલાં તમારે જવું જોઇએ. દુર્ગાદાસે કહ્યું કે, માળ ! હું એકલો જાઉં છું. જરાકરણુને અને આ છોકરાને તમારી પાસે રહેવા દો. માળએ કહ્યું કે તેમ કરવાની જરૂર નથી. તારી સાથે એ બંને તને કામના થઇ પડશે ને મારે તો ચાકરો છે, એટલે કાંઈની જરૂર નથી. માટે ખેટા ! તમે ત્રણે જલદીથી જાઓ. પેલા પાપીઓ આવી પહોંચશે તો પછીથી જવું મુશ્કેલ પડશે. ખેટા જશ્વા ! તારા ખેટા બાઇની સાથે તું જ ને એની મદદમાં રહેજો અને આ નાનકાને પણ સાથે રાખ. એ તારા હેરાફેરા કરવાને કામ લાગશે. અને તારી સાથે દુઃખમાં કેળવાઇને હુશિયાર થશે. નાના છોકરાને નાનપણમાંથીજ એવી મુશ્કેલીઓમાં કેળવવા એ રજા પૂત માખાપોતું કામ છે; કેમકે ધરખુણીઆ મોઝિયા, બામલા રજાપૂતો કરતાં લડાયલા ને કસાયલા બહાદુર રજાપૂતોની મારવાડને આ સમયે ધણી જરૂર છે; માટે ખેટા ! તમે ત્રણે જણા હવે જલદીથી જાઓ. દીલ કરવી એ જોખમભરેલું છે. જાઓ, જવાની મા તમારું રક્ષણ કરશે !

દુર્ગાદાસે કહ્યું કે માળ હું જાઉં છું. આ નજીકના અરવલ્લીની કાંડમાં ધણીએ ગુફાઓ છે તેનો હું બોમીઓ છું. અમે ત્યાં સૂરજ ઉગતા પહેલ જમને બરાબ રહીશું; ને સાંજે તમારી મુખશાંતિના સમાચાર કહેવાને નાથુને

મોકલજો. નાથુ ! તું આવે ત્યારે નજીકની કરાડમાં આવી આ સરણાધ વગાડજો ને તેમાં “ સઠોડારી તલવાર ને મારુરી રાખડી” એ ગાળે એટલે તું આવ્યો એમ હું સમજીશ; એમ કહી દુર્ગાદાસ, જશ્વકરણુ ને તેનો દીકરો તેજ્વકરણુ ત્રણે ચાલ્યા. હવડૂકવા આગળ આખા ત્યારે અંદર કોઇ કાલતું ચાલતું જણાયું નહિ. મહાસિંગને સ્થિર ચતાપાટ પડેલા દીઠા; એટલે દુર્ગાદાસે નાથુને ખૂમ પાડીને કહ્યું કે અમારા ગયા પછી તું આપણા ચાકરોને એકઠા કરી મહાસિંગને બહાર કહાડજો ને જો એ હયાત હોય તો અત્યારેજ તેમને વિદાય કરી દેજો; પણ મને લાગે છે કે એ મરી ગયા છે માટે તેમને અત્યારેજ અસિદાહ દેજો ને માંડે બપોર મોકલજો અને માણ ! પેલી લોઢાની પેટી તમે જીવની પેઠે સાચવજો; પણ એમાં શું છે તે જોશો નહિ. એ પ્રમાણે સૂચના આપીને ત્રણે જણા તલવાર, ભાલો વગેરે હથિઆર બીડી પાછલે બારણે થઇ ચાલી નીકળ્યા ને થોડીવારમાં દેખાતા બંધ થયા.

માણ ઘરમાં આવીને પ્રભુની પ્રાર્થના કરવા લાગ્યાં કે, હે પ્રભુ ! તું મારા દીકરાઓતું રક્ષણ કરજો અને તેમને જલદીથી મારા ભેળા મેળવજો. એમ કહી નાથુને કહ્યું કે અધ્યા નાથુ ! તું તારી જગાએ જઇને સૂત્ર જ ને આરામ લે. મને તો હવે ઉધ આવવાની નથી. મારા છોકરા ગયાથી મારી ઉંધ તો તેમની પછવાડે ગઇ છે. તું થોડીવાર આરામ લઈ લે કે પછી આપણે મહાસિંગના મુડદાને અને પેલી પેટીને બહાર કહાડીએ. મહાસિંગને અસિસંસ્કાર કરવો જોઇએ, તેમ પેલી પેટીને પણ જીવની પેઠે સાચવી રાખવી જોઇએ. એ પેટીના રક્ષણમાં તો મારા દીકરાની આખર રહેલી છે. નાથુએ કહ્યું, ઠીક, માણ ! હું જઈ છું ને આપ પણ આરામ લો. એમ કહી તે જૂદા ઓરડામાં ગયો. આખા મકાનમાં તબવીજ કરી તો ખીજે કોઇ ચાકર જણાયો નહિ. કેટલાક નાસી ગયા હતા ને કેટલાકને તો મોગલસશ્કરે કેદ કરી મોકલી દીધા હતા, તેથી નાથુએ ધાર્યું કે સવારે નાઠેલામાંના કોઇ કોઈ તો પાછા આવશે. તે નહિ આવે તો આસપાસનાં ઝૂંપડાંમાંથી સવારે કેટલાક બહાર મરદોને લાગીને ધરડાં માળીના રક્ષણાર્થે રાખી હું દુર્ગાદાસ પાસે જઇ બપોર લાવીશ. એમ વિચારી તે સવાર થવાની રાહ જોતો પથારીમાં સૂતો.

એટલામાં દૂરથી તેના કાનમાં થોડાની પડવીઓ વાગતી સંભળાઇ. થોડી વાર ધારીને સાંભળે છે એટલામાં તો ધરનો વરડો મુસલમાન સિપાઈઓથી ભરાઇ

ગયો. તે જોઈ એ વૃદ્ધ માણના ઓરડામાં દોડી ગયો. ત્યાં જતામાં જ મુસલમાનોએ તેને પકડ્યો ને કહ્યું કે અરે ગદ્દા ! ખુની દુર્ગાદાસ ક્યા છે ? તે કહે; નહિ તો જીલમથી કહેવાની જરૂર પાડીશું. નાથુ એ સાંભળી કંપ્યો; તે પોતાના જીવ માટે નહિ, પણ વૃદ્ધ માણના બચાવ માટે. તેણે કહ્યું કે, “મારો માલિક તો અહિંયાં નથી.” મુસલમાન સરદારે પૂછ્યું કે, “ક્યા છે ?” નાથુએ કહ્યું કે, “હું નથી જાણતો.”

સરદારે કહ્યું, રે ગદ્દા ! હમણાં તને જાણવાની જરૂર પાડીશું. વાર, એની સ્ત્રી અને ડોશી ક્યાં છે ? એમ બોલી એનાં માણસોને હુકમ કર્યો કે તેમને જોળી કહાડો. એ સાંભળતાં જ સિપાઇઓ આસપાસ દોડ્યા ને પલકવારમાં ડોશીને પકડીને મુસલમાન સરદારની નજીક લાવ્યા. એ જોઈ નાથુને જીવ કપાઇ ગયો; પણ શું કરવું તે સજે નહિ. રજપૂતની સ્ત્રીને મુસલમાનો પકડી લાવ્યા. જે કાઠને મોં બતાવે નહિ, તેને લશ્કર વચ્ચે ઉઘાડે મોઢે બિભી રાખી. તે જોઈ નાથુને ધણું લાગ્યું; પણ શું કરે ? મુસલમાનોએ તેને મજબૂત પકડેલો હતો. તેણે ઘણાંએ યત્ન કર્યો પણ એ રાક્ષસો આગળ તે બચ્યો ગયો.

મુસલમાન સરદારે માણ તરફ ફરીને કહ્યું કે, હું કંટાળીઆનો કિલ્લેદાર છું. હું બાદશાહ આલમગીરની આજુ ઈર્ધ તમને ત્રણ સવાલના જવાબ દેવાનો હુકમ કરું છું. જે સાચા જવાબ દેશે તો ઠીક છે, નહિ તો મોત નજીક આવ્યું જાણવું. ૧ હું તો મારા બત્રીજનું ખૂન કરનાર દુર્ગાદાસ ક્યા છે ? ૨ જું પેલો બીજો રાઠોડ સરદાર કાણ હતો કે જેને માટે મારો બત્રીજો મરાયો ? ને એ સરદાર ક્યા છે ? એના ને એના કુટુંબ ઉપર વેર લખશ ત્યારે જાપીશ. ૩ જું દુર્ગાદાસ પેલી ઝવેરાતભરેલી પેટી ચોરી લાવ્યો છે તે પેટી ક્યા છે ? એ ત્રણે સવાલના જવાબ તમારા જીવને જોખમે આપજો; પરંતુ એ સવાલો સાંભળી તે મૂગી રહી, તેથી સુખાએ કહ્યું કે તમારે જાણવું કે જેમ હું વેર લેનાર છું તેમ બદલો વાળી આવું એવો પણ છું. જે સાચું કહેશે તો પુષ્કળ ધન આપીશ, પણ જે નહિ કહે તો તમારો જીવ મારા હાથમાં છે.

આ સાંભળી માણ બોલ્યા કે મને વૃદ્ધને મરવાનો શો ભય છે. હું તો મરવાની તૈયારીમાં જ છું. એમ બોલી એમને જે સિપાઇએ પકડ્યા હતા તેના આધારે બિભાં રહ્યાં.

આ સાંભળી સુખે બહુ ગુસ્સે થયો. તેણે ધાર્યું કે ડોસી લલચાય કે ગુસ્સાની દરકાર રાખે એવી નથી; તેથી તે નરમાશથી બોલ્યો કે માજી ! તમે દુર્ગાદાસ ક્યાં છે તે કહો. જો સાચી વાત કહેશો તો હું બાદશાહને લખીને એનો ગુન્હો માફ કરાવીશ; પણ મારા ભત્રીજાનું ખૂન જેને માટે થયું તેના ઉપર તો વેર લાઇશજ. વળી નેની જગીર ખૂચી લઇ હું જશાને અપાવીશ; પણ જો સાચું નહિ બોલો તો સઘળાના જીવ જોખમમાં આવશે એમ નક્કી જાણવું.

માજી બોલ્યા, “તમારા લોકોનો શો વિશ્વાસ ?” અબી બોલ્યા ને અબી ફાક ” દગાખોરનો વિશ્વાસ કરનાર હમેશાં માર્યા જાય છે. તમે શામાટે ખેટી થાઓ છો ? હું વૃદ્ધ છું ને મરવાની અણી ઉપર આવેલી છું. તમે ગમે તેવી લાલચ આપો કે ધમકી આપો, તોપણ હું મારા દીકરાનો જીવ જોખમમાં નાખનાર નથી. એ જ્યાં હોય ત્યાંથી ખેળી લો. હું તમને કહેનાર નથી એ નકકી સમજજો. વૃદ્ધ માણસને છોકરા સલામત મૂકીને મરવા જેવું ખીજું સુખ નથી.” આટલું બોલી ડોશી ચાકથી નીચે ખેસી ગયાં.

સુખે આથી વધારે ગુસ્સે ભરાયો. તેની વેર લેવાની વસ્તુનો પત્તો નહિ લાગ્યાથી તેણે ગુસ્સામાં તલવાર ખેંચી. તેણે કહ્યું ડોશી ! તું મને પગે શામાટે લાગે છે ? પગે લાગ્યાથી હું જંપું કે પાછો હઠું એવો નથી. દુર્ગાદાસનું રહેઠાણ ખતાવ નહિ તો આજ સૂણે તારો જીવ ગયો જાણજે.

ડોશીએ કહ્યું કે મ્હેંચ ! તું દૂર ખસ. હું પરમેશ્વર વગર કાઇને પગે લાગતી નથી. હું તે પરમ કૃપાળુ પ્રભુને વિનવું છું કે તે મારા પુત્રોને સલામત રાખે; અને ઔરંગઝેબ કે તારા જેવા તેના જીલ્લમી નાયકોના હાથમાં જતો તેને બચાવે. તારા જેવા પાપીને પગે લાગીને હું અપવિત્ર થવાની નથી.

આ સાંભળી સમશેરખાને પગથી માથાલગી જવાળા પ્રકટી. તેણે ગુસ્સાના આવેશમાં આ અજાણા ડોસી ઉપર એવો તો તલવારનો ધા કર્યો કે જો નાથુ વચમાં આવી પડ્યો ન હોત તો તેના તેજ સૂણે એ કડકા થઇ ગયા હોત. સુખાએ ડોશી ઉપર તલવાર ઉગામી કે નાથુને જેણે પકડ્યો હતો તેના હાથમાંથી એટલું જોર કરીને તે છટક્યો કે એ ધાતકી સુખાનો ઝટકો થોડો તેણે ઝીલી લીધો; એથી એ પણ ધાયલ થઇ નીચે પડ્યો. ડોશી “ પ્રભુ મારા છોકરાઓનું રક્ષણ કરજે ” એટલું બોલતાં બોલતાં નીચે પડી ને તેજ સૂણે તેનો આત્મા સદ્ગતિ પામ્યો ને નાથુ તેના શબ ઉપર ખેલાન થઇને પડ્યો.

આ જોઈ સઘળા સિપાઈઓ સ્તબ્ધ થઈ ગયા. તેઓ પરધર્મી અને રજપૂતોના કદા શત્રુ હતા; તોપણ આ રીતે આ બે નિરપરાધીઓનાં ખૂન થએલાં જોઈ તેઓ નરમ પડ્યા. તેમના સરદારનું આ કૃત્ય તેમને નાપસંદ પડ્યું હોય એવું તેમના ચહેરા ઉપરથી જણાયું. તેથી સમશેરખાં બોલ્યો કે ભાઈઓ ! હવે તમે બધા ચાલો. આપણે કંટાલીએ જઈએ. આજની રાતની તમારી નોકરીના બદલામાં આ બળવાખોરનું ધર લૂંટી લઈ જાઓ. મારી તમને રાજ છે. એ સાબળી દૂરથી એક અવાજ આવ્યો કે:—“ ખુદા અમને એવું કામ ન કરાવે. જે ખુદાનો ચોર હશે તે આ ઘણી વગરના ધરમાંથી રાત્રી પાછ પશુ લઈ જશે.” સઘળા સિપાઈઓ ધરમાંની એક પશુ જણસને હાથ અડાડ્યા વગર એક પછી એક એમ પોતાના સરદારનો હુકમ માથે ચઢાવી કંટાળીએ જવા નીકળ્યા. એવામાં એક જણ સમશેરખાંની નજીક આવીને મડદાં તરફ નિહાળીને નીચી દૃષ્ટિએ જોઈ રહ્યો. એ જોઈ સમશેરખાં બોલ્યો: “કમ ખુદાબક્ષ, તમે અહિં ઉભા છો ? ચાલ્યા જાઓ. ચાલો આપણે જઈએ.” ખુદાબક્ષે કહ્યું:—“હવે હું તમારી સાથે આવવાનો નથી.” સમશેરખાંએ કહ્યું કે, “શું તમે તમારા સરદારનો હુકમ તોડો છો ?” ખુદાબક્ષે કહ્યું કે, “હવે તમે મારા સરદાર નથી ને હું તમારો સિપાઈ નથી. હવે તમને મારા ઉપર હુકમ કરવાની સત્તા નથી. તમે આવે આ બે નિરપરાધીઓનાં ખૂન કરી મારા ઉપરની તમારી સત્તા ખોઈ છે. તમારા જેવા ખૂનીની તોબેદારી હવે હું કરવાનો નથી. બાદશાહે પાંડે તમને આવાં ખૂન કરવાને મોકલ્યા નથી. હું બાદશાહના સામે થતો નથી. માત્ર તમારા જેવા પાપીની સામે થાઉં છું.”

સમશેરખાંને આથી બહુ યુસ્સો ચઢ્યો. તે બોલ્યો શું તું મારો હુકમ નહિ માને ? એમ બોલી તલવાર લઈ જેવો તેના ઉપર ઘા કરવા જાય છે કે ખુદાબક્ષે પોતાની તલવારપર તેનો ઘા ઝીલી લઈ ખીજે હાથે તેને કાંડામાંથી પકડી તલવાર ઝૂંટાવી લીધી. તેણે પોતાનાં માથાસોને મદદે આવવાને ખૂમ પાડી; પરંતુ એક પશુ સિપાઈ એની ખૂમ સાંભળે તેટલો નજીક નહોતો. ખુદાબક્ષે હથીઆર નીચે મૂકી સમશેરખાંને પકડીને નીચે પાડ્યો ને ખેતે તેની છાતી ક્રમર ચઢી બેઠો. જાણી તેનીજ કટાર ખેંચી કહાડી તે બોલ્યો કે બેલ; ખૂની ! હવે તને કોઈ બચાવનાર છે ? હવે તારો જીવ મારા હાથમાં છે કે નહિ. તે

જેવાં આ નિરપરાધિઓનાં ખૂન કર્યાં તેવું મારે તારું ખૂન કરવું હોય તો વાર છે ? તું તો પાપી પશુ છે; તથાપિ તારા જેવા પાપીના લોહીથી હું મારા હાથ અપવિત્ર કરવાનો નથી; માંડે એ કામ નથી. મારે તો માત્ર મારોજ બચાવ કરવાનો છે. હવે તું કુરાનના સોગન ખાધ પ્રતિજ્ઞા કર કે તને છોડ્યા પછી અને તારાં માણસના બેળા થયા પછી તું મારા ઉપર વેર લેશે નહિ. હૃદ્યાઆરવગરનાં, કમળે આવેલાં, નિરપરાધી તથા અખળાનાં ખૂન કરનાર હીચકારા હોય છે. એ સાંભળી સમશેરખાં પ્રૂજવા લાગ્યો ને પોતાનો જીવ બચાવવાને આજીજી કરવા લાગ્યો. તેણે પ્રતિજ્ઞા લીધી કે તારું કોપવાર નામ નહિ દઉં. તું મને ઉગાર ને જીવતો સલામત જવા દે. ખુદાબક્ષે મોટા દીલથી તેને છોડી દીધો ને જવાની રજા આપી. સમશેરખાંનો ઘોડો તૈયાર હતો. તે ઘોડા ઉપર સ્વાર થવા જતો હતો પશુ ખુદાબક્ષે તેને અટકાવ્યો. તેણે કહ્યું કે હું તને ઝાળખું છું. ગમે તેવી પ્રતિજ્ઞા લીધા છતાં તારો લાગ કાવે તો તું વેર લીધા વગર રહે તેવો નથી. તારા જેવા હીચકારાનો શા ભરોસો ? માટે તું ચાલતો જ, એટલે તારાં માણસો બેળા થતાં વાર લાગશે, ત્યાંસુધીમાં તો હું ક્યાંતો ક્યાંય નીકળી જઈશ; તેથી સમશેરખાં નામલાજે ચાલતો કંટાળીએ જવા નીકળ્યો.

ખુદાબક્ષે ધાર્યું કે આ જગ્યાએ હવે વધારે વાર રહેવાથી સમશેરખાં જેવા ખુનીના હાથમાં સપડાઇ જઈશું અને જો તેમ થયું તો પછી જીવ ઉગરવાની આશા રાખવી વ્યર્થ છે; માટે હમણાં આ પાસેના કુંગરામાં ભરાઇ રહેવું અને લાગ આવેથી દક્ષિણમાં બાદશાહી લશ્કરમાં સામેલ થઈ જવું. એવો વિચાર કરી અંદરના ઝોરડામાં જ્યાં બે મુઠ્ઠાં પડેલાં હતાં ત્યાં આવ્યો, તો તે શ્વેત હાલતું જણાયું. તેથી તે નજીક આવી વૃદ્ધ માણના મઠાને જેવા લાગ્યો તો તે ઠંડું જણાયું. તેને એટલો કારી જખમ લાગ્યો હતો ને તેમથી એટલું બધું લોહી વહ્યું હતું કે હવે તેને ફરી ઉઠવાની આશા નહોતી. માજી તે જખમ થતાની સાથેજ લોથ થઇ પડ્યાં હતાં, પણ નાથુનું શ્વેત ખુદાબક્ષેને હાલતું જણાયું. તેણે ધારીને જોયું તો નાથુમાં જીવ જણાયો. તેણે નાથુને જાગૃત કર્યો ને તેના ઉપર થોડું પાણી છાંટી જખમ ઉપર મજબૂત પાટો બાંધી દીધો. નાથુએ આંખો ઉઘાડીને જોયું તો મુસલમાન સિપાઇને દીડાથી નિસાસો નાખીને ફરીથી આંખો માંચી. ખુદાબક્ષે કહ્યું કે, બહાદૂર ને વિશ્વાસુ રજપૂત ! તું મારા ઉપર વિશ્વાસ રાખ. હું પણ તારા જેવો માણસ છું. હું જો કે મુસલમાન છું, તથાપિ નિરાધાર ને વૃદ્ધ માણસોનો દુસ્મન નથી.



આવા બોલ સાંભળી નાથુને હિંમત આવી. તેણે ખુદાખક્ષ તરફ નજર કરી; પણ એટલામાં તેને વૃદ્ધ માણ યાદ આવ્યાથી તે તેમના તરફ જોવા લાગ્યો. તે બોલ્યો અરે માણ ! તમારી આ શી દશા ? એમ બોલી તે માળના શ્યામ તરફ જવાને ઉદ્દતા પડી ગયો. ખુદાખક્ષે તેને ઝાલી લીધો. તેની આંખમાં આંસુ ભરાઇ આવ્યાં. દયાળુ ખુદાખક્ષ બોલ્યો કે પાપી સમશેરખાં ! તારો પણ વારો ખુદા લાવશે. નાથુએ કહ્યું કે, આજની રાતનું વૈર લેનાર બહાદુર દુર્ગાદાસ આહથી દૂર નથી. તે હયાત છે અને તે પોતાની માતાના ખૂનનો બદલો લેશે ! ભાઈ તમે રડો છો શા સારું ? મને આશા છે કે મારાથી હમણાં જ બોલાઇ જવાયું તે તમે સમશેરખાને કહી દેશો નહિ.

ખુદાખક્ષે કહ્યું કે હું મુસલમાન બચ્ચો છું ને ખરો દીનવાળો કોઇવાર વિશ્વાસઘાત કરતો નથી ખુદા તારા ધણીને સલામત રાખો અને તને એના ભેગો કરો; પણ હવે આપણે બંને જણાએ ઉતાવળ કરવી જોઇએ; કેમકે સમશેરખાં મારી શોધ માટે ખસુસ માણસો મોકલશે. મેં તેના મોં ઉપર જે સત્ય કહ્યું છે તે તેને લાગ્યા વિના રહ્યું નહિ હોય ને જો હું પકડાયો તો મારો જીવ બચવાનો નથી; માટે ભાઈ ! ચાલ, હું તને મદદ કરું ને આપણે બન્ને વૃદ્ધ માણને ઠેકાણે પાડીએ ને પછી છૂટા પડીએ.

નાથુ માણ તરફ ફરીને રડવા લાગ્યો. તે બોલ્યો માણ ! તમારા પહેલાં મારું મોત કાં ન આવ્યું ? જેણે આજ સુધી મને ઉછેરીને મોટા કર્યો ને છાકરાની પેઠે પાળ્યો, તેની હયાતિમાં તેનીજ સમક્ષ તમારે ખુનીને કાથે મરવાનું આવ્યું ! હાય હાય ! હવે હું શું કરું ? મારા ધણીને હું શો જવાબ દઇશ ? દુર્ગાદાસને હું મળીશ ત્યારે તે આતુરતાથી પોતાના માણની ખબર મને પૂછશે. ત્યારે હું શું કહીશ ? શિવ શિવ ! આ લગવાન ! નં આ માઠા સમાચાર આપવાને મને ક્યાં જીવના રાખ્યો ? એમ બોલતાં બોલતાં તે નીચે ઢળી પડ્યો. ખુદાખક્ષે જાણ્યું કે આ લલો માણસ આવી મરણુતોલ દીવગીરીમાંજ ડોશીની સાથે જશે; તેથી તેણે કહ્યું કે બલા માણસ ! તું આવી દીવગીરી કરી તારો જીવ નકામો ન ગુમાવ. હજી તારે તારા ધણીને માટે, તેને આવા સમયમાં મદદ કરવાને જીવવાની જરૂર છે, માટે હિંમત રાખ. ઉઠ, ઉભો આ અને આ મુઝદાને ઠેકાણે પાડવામાં મને મદદ કર. મરદ બંધને હિંમત કેમ રાખતો નથી ? રજપૂત બંધને સ્ત્રીઓની પેઠે બાવલો શું બને છે ? હજી તો

તારા માલિકને તારી ધણી જરૂર પડશે. આ શબ્દો સાંભળી નાથુને હિંમત આવી. તે ઉઠ્યો ને બંનેએ મળીને માજીના મડદાને એ મકાનમાં માતાના મંદિરમાં મૂકી બારણાં બંધ કર્યાં. પછી માજીના આત્માના કલ્યાણાર્થે નાથુ પરમેશ્વરની પ્રાર્થના કરી પાછો ફર્યો.

પાછા વળતાં બંને ફૂવા આગળ આવ્યા ત્યારે ફૂવામાં કોઈ નિસાસા નાખતું સંભળાયું. તેથી ખુદાખસે પૂછ્યું કે, આ ફૂવામાં કોણ છે? નાથુએ કહ્યું કે શું તે જાણે છે? એમ કહી ફૂવામાં નજર કરી તો મહાસિંગે કહ્યું કે ભાઈ! હું જાણું છું. જો બહાર સધળું સલામત હોય તો ખુદ્દી હવા લેવાને મને ઉપર કહાડ. નાથુએ દોરડું મૂક્યું અને કહ્યું કે દોરડાને છેડે પેટી બાંધીને પછી તમે ઉપર આવો. એ પ્રમાણે કરી મહાસિંગ ઉપર આવ્યો ને થોડીવારમાં સાવધ થઈ તેણે નાથુ પાસે પાણી માગ્યું. નાથુ પાણી લેવા ગયો. ખુદાખસે અજાણ્ય થયો કે આ શું દુર્ગાદાસ છે કે જેને માટે મુસલમાનો કરી મરે છે? તે દુર્ગાદાસ શું આવો વૃદ્ધ અને નાકોવત હશે? આમ વિચાર કરે છે એટલામાં મહાસિંગે આંખ ઉઘી કરી દુર્ગાદાસ માટે પૂછપરછ કરવા ધાર્યું; પણ પાસે ઉભેલા મુસલમાન સિપાઈને જોઈને તે ચમક્યો તેથી તેણે તેને દટતાથી પૂછ્યું કે વળી શું કોણ છે?

ખુદાખસે કહ્યું કે હું મુસલમાન છું; પણ મુસલમાન નામને એજ લગાડનાર ખુની સમશીરખાં જેવો ધાતકી નથી. બહાદૂર દુર્ગાદાસ! તમને અહિંથી નાસી જવામાં મદદ કરીશ અને પછી હું દક્ષિણમાં જઈ મારા બાદશાહની નોકરી બજાવીશ. મહાસિંગે નિશ્ચિંતપણે તેના તરફ જોઈને કહ્યું કે તમે જુલો છો. હું દુર્ગાદાસ નથી. એટલામાં નાથુ પાણી લઈને આવ્યો; તેમાંથી થોડું પીને તેણે તેને પૂછ્યું કે કેમ અલ્યા! તારો ધણી સલામત તો છેને?

નાથુએ કહ્યું કે હા સાહેબ! હું ધારું છું કે એ સલામત છે; પણ એમના ગયા પછી અહિંયાં એક ધાતકીરીતે ખૂન થયું છે; માટે તમારે અહિંયાંથી જલદીથી ભાગી જવું જોઈએ. મહાસિંગે પૂછ્યું, પણ વૃદ્ધ માજી તો અહિંયાં છે ને? તેમને તો કાંઈ બચ નથી? જો તેમ હોય તો તેમને બચમાં રાખી આપણે ભાગી કેમ જવાય? નાથુએ કહ્યું કે એમને તો બચ કે બીક કાંઈ નથી. હવે તેમના આત્માને કોઈ પણ ખુનીની તલવાર પહોંચી શકે તેમ નથી. તેમના આત્મા તો ક્યારેનોએ સ્વર્ગે પહોંચી ગયો છે. મહાસિંગે પૂછ્યું કે ત્યારે શું

માણુનું એ ખુનીઓએ ખૂન ક્યું છે? નાથુએ તેનો જવાબ માત્ર આંસુથી વાળ્યો; પણ ખુદાબક્ષે કહ્યું કે હાજી. એમનું સમશેરખાં ખુનીએ ખૂન ક્યું છે ને તેથીજ હું તેની નોકરી છોડી દઇ અહીં રહ્યો છું; પણ હવે એ પાપી પાછો અહિં આવશે. માટે આ જગાએથી આપણે જલદીથી જતા રહેવું જોઇએ; નહિ તો આપણે એના ગુસ્સાના ભોગ થઇ પડીશું. માણના શખને અમે બંનેએ મળી ઠેકાણું પાડ્યું છે.

આ વાત સાંભળી મહાસિંગે ધાયું કે ખરી વાત છે. અહિંથી આજ ક્ષણે આપણે જવું જોઇએ; માટે નાથુ ! જલદીથી ઘોડા તૈયાર કરી લાવ. મહાસિંગે ધાવણ થયો હતો ને ફૂવામાં બેલાન થયો હતો; તથાપિ આ વાતથી એને એટલું બળ આવ્યું કે તે ઘોડા ઉપર સુખેથી સવાર થઇ શકશે, એમ જણાયું. નાથુ બે ઘોડા લાવ્યો. એક મહાસિંગને સારૂ ને બીજો ખુદાબક્ષ સારૂ. તેણે કહ્યું કે મારે તો મારા ધણી પાસે જવાનું હોવાથી ખડકામાં ચાલવાનું છે તેથી ઘોડાની જરૂર નથી; પણ તમે બે જણા સ્વાર થઇ જાઓ. મહાસિંગને કહ્યું કે આ લાઇ તમારા ગામસુધી તમારી સાથે આવશે અને આ પેટીને તથા તમને સલામત પહોંચાડશે. એ પેટીને દુર્ગાદાસ જીવની પેઠે જાળવે છે. એમાં શું છે તે જોવાની મના છે, એમાં શું છે તે એ પોતે પણ જાણના નથી; માટે દુર્ગાદાસના જીવની ખાતર એ પેટીને સાચવજો; ને અંદર શું છે તે જોશો નહિ. જ્યારે દેશમાં શાંતિ થશે ત્યારે તેઓ એ પેટીની લાજ લેવા તમારી પાસે આવશે.

ખુદાબક્ષે કહ્યું, અરે ! એ પેટીએજ આ બધી મોકાણુ વાળી તો. એનેજ માટે ખુની સમશેરખાં અહિં આવ્યો હતો. એ પેટી ન હોત તો એમાંનું કાંઇએ જ બનત. મહાસિંગે પૂછ્યું, કેમ વારૂ ? એ પેટીનો શો વાંક હતો ? ખુદાબક્ષે કહ્યું કે અહિં મોકલેલું લશ્કર પ્રથમ પાણુ આવ્યું કે તે પછી તરતજ સમશેરખાં પાસે આહિવા મોકલેલા મોગલલશ્કરનો સરદાર આવ્યો. તેણે જાહેર ક્યું કે દુર્ગાદાસ આહિવે આવ્યો હતો તે પાછો ફર્યો ત્યારે તેની બગલમાં તેનાં માણસોએ એક લોઢાની પેટી જોઇ હતી; પણ તેમાં શું હશે, તેનો તે વખતે કામને વહેમ આવ્યો નહિ; પણ એના ગયા પછી આંખાવતને લોઢાની પેટી ને ઝવેરાત બાબત બબડતો સાંભળ્યો, ત્યારે સિપાઇઓને વહેમ પકાયાથી તેમણે એ વાત મને જાહેર કરી તેથી મેં થોડાં માણસો સાથે એની પૂંક પકડી; પણ વચમાં બંને વખત વહી ગયાથી ને માર્ગ વિકટ હોવાથી તેને

પકડી શકાયો નથી, તેથી એ વાત આપને જાહેર કરવાને હું અહિં આવ્યો છું.

પોતાના ભત્રીજાનું ખૂન કર્યાના સમાચારથી અને આઢિયાનો ખખનો આ રીતે લઈ આવ્યાથી દુર્ગાદાસ ઉપર વેર લેવાનો અને ખખનો પાછો છીનવી લેવાનો નિશ્ચય કરીને સમશેરખાએ પોતાના લશ્કરને તૈયાર કર્યું. તેવામાં વળી દુર્ગાદાસના એક માણસને પ્રથમ પકડી આવ્યો હતો, તેને મારની ધમકી આપ્યાથી તેણે ખખર આપી કે પ્રથમ હુમલા વખતેજ દુર્ગાદાસ ધરમાં હતો, એટલુંજ નહિ પણ જેને દુર્ગાદાસ છોડવી લાગ્યો હતો તે ઠાકોર પણ ધરમાં હતો. આ સમાચાર સાંભળીને સમશેરખાં ખમણા આવેલથી તાકીદે આવવા નીકળ્યો. તે વખતે એણે અહીંયાં જે ધાતકી કામ કર્યું તે કરવાનો એણે સ્વપ્નમાં પણ વિચાર કર્યો નહિ હોય. ઠાકોર સાહેબ ! એનો વિચાર તો માત્ર તમારી પાસેથી ધન કઢાવવું અને પેલી ઝવેરાતની પેટી લઈ જવી, એટલેજ હતો; પણ તેમાં નિષ્ફળ જવાથી જુસ્સામાં એણે આ ધાતકી કામ કરી અમારી જાતને એમ લગાડી છે.

મહાસિંગે કહ્યું, અરે ધિક્કાર છે એને અને એના ધનસોભને ! એ પેટીમાં તો હું ધારું છું કે કાંઈએ નહિ હોય. દુર્ગાદાસ એના કિંમતીપણાને લીધે એને આટલી જાળવે એમ સંભવતું નથી; પણ મને લાગે છે કે એની આઢિવાળા મારા ભાઈએ સુપ્રત કરી હશે; તેથી એને આટલી સાચવે છે. નાથુએ કહ્યું કે, હા મહારાજ ! એમજ હશે; કેમકે આઢિવાળા ચાંપાવત મહારાજ એમને તેડી ગયા હતા અને ત્યાંથીજ એ પેટી લાવ્યા છે. એ પેટીમાં શું છે તે એમને પણ માલજ્ઞ નથી ને તે ઉઘાડીને જોવાની મના કરી છે. એ પેટી જ્યારે એમણે વૃદ્ધ માજીને સોંપી ત્યારે પોતાની આંખડની ખાતર એને સાચવવા કહ્યું હતું; માટે મહારાજ ! આપ પણ એની એજ પ્રમાણે સંભાળ રાખજો.

ખુદાખસના કહેવાથી નાથુએ ધરમાંથી રજપૂતી પોશાક આણી આપ્યો. તે ખુદાખસે પહેર્યો કે જેથી તે મુસલમાન જણાઈ આવે નહિ. પછી મહાસિંગે પેલી પેટી પોતાની પાસે લીધી ને કહ્યું કે એ પેટીની સંભાળ આ ખોળીયામાં જીવ છે ત્યાંસુધી રાખીજ. એ વાતની તારે ફિકર કરવી નહિ. એમ કહી પોતાની વીંટી નાથુને આપી કહ્યું કે આ વીંટી દુર્ગાદાસને આપજે ને કહેજે કે, જેકાઈ આ વીંટી લઈને આવશે તેના કહેવા પ્રમાણે હું મરવાનું હશે તોપણ તૈયાર થઈશ; કેમકે મારી ખાતર એને જે જે સહન કરવું પડ્યું છે તે

હું જન્મપર્યંત બૂલવાનો નથી અને તેનો ખદ્દો વાળી શકવાનો નથી. હવે અમારી દોરતી મુવે છૂટશે; માટે દુર્ગાદાસને કહેવું કે તમે માંડે આવજો. તમારા આવ્યાથી મને સુખ મળશે.

નાથુએ નમીને સલામ કરી વીંટી લીધી ને મહાસિંગનો સદેશો બોલે બોલે દુર્ગાદાસને કહેવાનું કબૂલ કર્યું ને રામ રામ કરી છૂટા પડ્યો. નાથુ પોતાના ધણીની યોગમાં અને મહાસિંગ ને ખુદાખુદ, માંડે જવા નીકળ્યા. અને માર્ગે નોખા હેવાથી તથા વચમાં ખાડાટેકરા આવવાથી થોડીવારમાં તેમના ઘોડાની પડવીઓ પણ સંલગાતી બંધ પડી.

## પ્રકરણ ૫ મું— દુર્ગાદાસનો અરણ્યવાસ

નાથુ એકલો પડ્યા પછી કલ્યાણગઢને સલામ કરી ચાલવા લાગ્યો. રસ્તે ચાલતાં તે મનમાં બોલવા લાગ્યો કે ઓ પ્રભુ ! તેં આ શું કર્યું ? કલ્યાણગઢના હાકારના મહેલની આ દશા ! ગઈ કાલે જે મહેલમાં આનંદ વર્તાતો હતો, તે આજે શ્મશાનવત્ કરી નાખ્યો ! ચાકરો નાસી ગયા ! ધરધણીઓને છુપાઈ રહેવા વારો આવ્યો ને વૃદ્ધ માણસું ખૂન થયું; અને રે પ્રભુ ! એ મડદાને અસિદ્ધાહ દેવા વારો પણ આવ્યો નહિ ! શિવ શિવ ! જે મહેલમાં કાલે કલ્લોલ અને આનંદ વર્તાઈ રહ્યો હતો ત્યાં આજે કાગડાને કલ્લોલ કરવાનો વખત આવ્યો અને એ માઠા સમાચાર લઈ જવાનું આ પાપી જીવને માથે પડ્યું. હર ! હર ! પ્રભુ ! તું મારા ધણીને કુશળ રાખજો ને તેમને હિંમત આપજો, એટલે આવા મહેલની શી ખોટ છે ! આ પ્રમાણે અવારનવાર વિચારમાં તક્લીન થયેલો નાથુ ખાડાટેકરા ચઢતો ને ઉતરતો અરવલ્લીની કરાડમાં આવી પહોંચ્યો. રાતના અણુચિંત્યા બનાવથી ભયભીત થઈ કલ્યાણગઢના કાળી લોખંડ સઘળા પોતપોતાનાં સર્ગાવહાલાં પાસે રાત્રેજ નાસી ગયા હતા; અને શ્વાર્તિ થયા પછી પાછા ધર સંભાળવા આવીશું એવા વિચારથી સઘળા જ્યાં ત્યાં વેરાઈ ગયા હતા; તેથી નાથુની દૃષ્ટિએ કોઈ કાળા માથા-

નું માનવી પડ્યું નહિ. તેને થોડો વિસામો લેવાને બેસવાનું કહેનાર કે પાણી પીવાની ખખર પૂછનાર પણ કોઈ નહોતું. સધળું શાંત હતું. એ રરતો એવો આડફેટો હતો કે કોઈ મોઝલ સિપાઈ પણ એને મળ્યો નહિ. નાથુ બગલમાં તલવાર મારી ઉપર કામળો લાઈ આગળ ચાલ્યો. એમ કરતાં એને લાગ્યું કે હવે આપણા ધણીને છુપાઈ રહેવાની જગાની નજીક આવ્યો છું. એ જગાનો નાથુ ભોમીઓ હતો; પણ પોતે વૃદ્ધ હે.વાથી અને રાત્રિનો જખમારો હોવાથી તે થાક્યો, એટલે અરવલ્લીની કરાડમાં એક શિલા ઉપર છાયામાં તે બેઠો.

ખપોર થવા આવ્યા. સૂર્ય માથે આવ્યો એટલે નાથુ ઉઠ્યો ને થોડું પાણી પી આગળ ચાલવા લાગ્યો. નદીનો વાંકાચુકી સર્પાકાર વાંક પસાર કરતાં છેવટે તે દુર્ગાદાસની કહેલી જગા ઉપર પાછલે પહોરે આવી પહોંચ્યો. ત્યાં આવી નાથુએ શરણાઈ હાથમાં લીધી. “ રાઠોડારી તલવાર ને મારુરી રાખડી ” ગાઈ કે તેનો અવાજ દુર્ગાદાસને કાને પડ્યો. તે પણ નાથુના આવવાની રાહ જોઈ રહ્યો હતો. તેણે જશકરણને કહ્યું કે ભાઈ ! નાથુ આવ્યો જણાય છે. એમ બોલી ખોની એક ગુફામાંથી કૂદકો મારી તે બહાર આવ્યો કે નાથુ દષ્ટિએ પડ્યો. નાથુએ પણ પોતાના ધણીને દાઠો. ધણીને દેખી નાથુ ઉતાવળે પગે પાસે આવી પહોંચ્યો ત્યારે દુર્ગાદાસે પૂછ્યું કે કેમ શી ખખર છે ? માણએ શું કહાવ્યું છે ? નાથુએ કહ્યું કે મહાસિંગને તમારી પેટી લાઈ માંડે વિદાય કર્યા છે ને તેમણે જતી વખતે તમને કહાવ્યું કે તમે તેમને સાંજે મળજો. આ વખતે જશકરણ ને દુર્ગાદાસનો દીકરો તેજકરણ પણ ધરના સમાચાર સાંભળવાને પાસે આવી ઉભા હતા. દુર્ગાદાસે કહ્યું કે પણ મારાં વૃદ્ધ માણની શી ખખર છે ? ખીજની વાત પહેલી કહી જરૂરની વાત પડતી કેમ મૂકે છે ? નાથુ આ સાંભળી મુંગો રહ્યો. તેનો ચહેરો ઉતરી ગયો. તેની આંખમાંથી પાણી વહેવા લાગ્યાં. ત્રણે જણા આથી વધારે આતુર થયા. નાથુ ! નાથુ ! તું બોલતો કેમ નથી ? જે હોય તે કહી નાખ. અમને શંકામાં શામાટે રાખે છે ? માણએ કાંઈ કહ્યું છે ? તેઓ ખુશીમાં છે ? નાથુએ કહ્યું તેઓ સ્વર્ગમાં ખુશીમાં હશે. મરતી વખતે તેમણે મળુ પાસે પોતાના છોકરાઓનું રક્ષણ કરવાનું માગ્યું છે. એમના મોંમાંથી છેલ્લા એજ શબ્દો નીકળ્યા છે. ત્રણે જણા ઉપર જણે વીજળી પડી હોય તેમ તેઓ એકઠમ જમીન ઉપર પડ્યા. થોડી વાર ત્રણે સ્તબ્ધ બની ગયા. બહાદુર પણ બલા ને માતૃપ્રેમમાં રગદોળાયલા વીર પુરુષોની આવે વખતે આજ અતિ

શવી જોઈએ; એટલે નાથુએ ધીરજ લાવી કહ્યું કે, મહારાજ ! એમ નાહિંમત થું થાઓ છો ? હજુ સાંભળો તો ખરા. જે તલવારે માજીનો જીવ લીધો તે તલવાર આ રહી. હજુ તો એના ઉપરનું લોહી પણ જેમનું તેમ છે.

દુર્ગાદાસ ઉઠ્યો. તેણે ઝડપીને તલવાર હાથમાં લીધી ને પૂછ્યું કે કયા પાપીએ મારાં નિર્દોષ માજીનો પ્રાણ લીધો ને શામાટે ? જે હોય તે કહી નાખ. નાથુએ કહ્યું કે તમારા ગયા પછી સમશીરખાં આગ્યો. તેનાં માણસોએ મને પકડી લીધો ને માજીને પોતાની સમક્ષ બોલાવી તમે ને મહાસિંગ ક્યાં છે તથા પેલી પેટી ક્યાં છે, તે કહેવાને જીવને સદે ધમકી આપી; પરંતુ માજીએ તેથી લગ્ગાર પણ ડર્યા કે ગભરાયા વગર એ કહેવાની ચોખ્ખી ના પાડી. તેથી એ પાપીએ ગુસ્સામાં એમના ઉપર ઘા કર્યો. ખીજો ઘા કરવા જતો હતો તેવામાં મને જેમણે પકડી રાખ્યો હતો, તેમના હાથમાંથી જોરથી છટકી જઈ હું વચમાં પડ્યો; પણ તે અગાઉ તો માજીનો આત્મા તે પરમાત્માની હજુરમાં રજુ થઈ ગયો હતો. મરતી વખતે “ પ્રભુ ! મારા દીકરા-ઓનું રક્ષણ કરજે ” એ છેલ્લા બોલ તેમના મોંમાંથી નીકળ્યા હતા.

નાથુ બોલી રહ્યો કે દુર્ગાદાસ લોહીવાળી તલવાર હાથમાં લઈ બેઠો—  
 “હે જગન્નિયંતા પ્રભુ ! હું તને સમક્ષ જાણીને કહું છું કે જે તલવારે મારાં માજીનું લોહી પીધું છે, તેજ તલવાર તેના ખુનીનું લોહી પીશે નહિ ત્યાંસુધી તેને નીચે મૂકીશ નહિ.” નાથુએ કહ્યું કે સાહેબ ! તમે શું બોલો છો ? બોલતાં પહેલાં વિચાર કરજો. ઘણા મ્લેચ્છોની આગળ તમે ત્રણ જણા શું કરી શકવાના છો ? ઘણાની આગળ તમારા ત્રણ જણાનું શું ચાલશે ? સાહેબ ! એ વિચાર હાલમાં માડી વાળી કાઢી સારો લાગ આવવા ઉપર રાખો ને હમણાં આપણે સૌ મંડે ચાલો. મહાસિંગ મહારાજે કહ્યું છે કે તમારે તેમને ત્યાં મળવું. જશ્નકરણે કહ્યું કે ભુક્ષા ! એ શું બોલે છે ? માજીનું વેર લીધા વગર હવે મૂકવાનું નથી. આ બોળાઆમાં પ્રાણ છે ત્યાંસુધી મારાં માતૃશ્રીનું વેર ભૂલાવાનું નથી. જે કુખમાંથી આ દેહ ઉત્પન્ન થયો છે, તે કુખનો ધાત કરનાર અમારી હયાતિમાં હયાતિ બોગવે તો અમારા જીવતરને પણ ધિક્કાર છે. માતૃશ્રી ! માતૃશ્રી ! તમારો જીવ પણ ત્યાંસુધી અતિ નહિ પામે ! તમે પણ અમારી પાછળજ આવ્યાં હશો ! તમારું વેર લીધા પછીજ તમે પણ ગતે જશો.

દુર્ગાદાસે કહ્યું કે નાથુ ! તું બૂલે છે. અમે એકલા નથી. પ્રભુ અમારી સહાયે છે. અમે એ એકેએકનું નામ દીધું નથી. અમે તેમને પ્રથમ છેડ્યા નથી. મારાં નિર્દોષ માતૃશ્રીનું ખૂન કરીને પ્રથમ શરૂઆત તેમણે કરી છે. રાજ-પુત્ર લઈને પોતાની માતું ખૂન કરનારનું વેર નહિ લે તો તે રાજપીજન ન જાણવો. સત્યનો બેલી પ્રભુ છે એટલે તે આપણને સહાય કરશેજ. મારું દેશ મુસલમાનોના કબજામાંથી છોડાવી રાઠોડોને મોગલોના પંજમાંથી મુક્ત કરવાને માજી મને ધણીવાર કહેતાં તે તે કયાં સાંભળ્યું નથી ? પણ માજીની એ આજ્ઞા સમય આવ્યા વગર પળાઈ નહોતી; તેથી છેવટે માજી પોતાનો આજ્ઞા આપી પોતાનો દેશ સ્વતંત્ર કરવાને મને આ છેવટની આજ્ઞા આપી ગયાં છે. આજ્ઞાથીજ તે પરમ કૃપાળુ પરમેશ્વરની સહાયથી માજીની આજ્ઞા પૂર્ણ કરવાનું પગરણ મારવાનું નક્કી કર્યું છે. મારવાડની સ્વતંત્રતાનો પ્રાપ્તિ આજ્ઞાથીજ નખાયો જાણવો. મારો વિચાર એવો છે કે તું ધણો વૃદ્ધ છે; તેથી તારાથી અમારી સાથે આ ખીણોમાં ટીચાવાશે નહિ, માટે તું મહાસિંહ પાસે જા. તેમને અમારી હકીકત કહેજે ને તે સાથે તેમને અમારા તરફથી જણાવજે કે જો જીવીશું તો મળીશું; નહિ તો રામ રામ; અને જો તેમ ખન્યું તો મારવાડની સ્વતંત્રતાને પણ રામ રામ સમજવા, માટે જો ખની શકે તો જરૂરી આતની વખત સાફ તૈયારી કરી રાખજો. એટલું કહેજો. હવે સાંજ પડવા આવી છે ને સૂર્ય સંતાપ જવાની તૈયારી કરવા લાગ્યો છે. કાલનો સૂર્ય એ પાપીએ દેખવો ન જોઈએ; માટે ઉઠો આપણી હદના જે ભરવાડોની વખતોવખત આપણે સંભાળ રાખ્યાથી આપણા ઉપર તેઓ પ્રેમ રાખે છે ને જોઓ શરવીર છે, તે ભરવાડો જે આ પાસેના ખીડમાં ઝુંપડાં બાંધી રહેલા છે, તેમને એકઠા કરીએ. તેઓમાંના જેઓ જીવનેસાટે આપણી સાથે આવવાને તૈયાર થાય તે, અને આપણા જે લોકો રાત્રે નાસી ગયા હોય તેમાંનાં જેઓ મળી આવે તેમને લઈને આજે રાત્રે ખુનીપર વેર લઈએ. નાથુ ! તું આ ખીણોમાંથી મારાનો રસ્તો લે. તું એ રસ્તાનો બોમીઓ છે, એટલે તને હરકત પડવાની નથી.

નાથુએ કહ્યું કે સાહેબ! મહાસિંહે જતી વખતે પોતાની આ વીંટી આપી છે ને કહ્યું છે કે જ્યારે તમને જરૂર પડે ત્યારે એ વીંટી આપી જેને એકલશો, તે જે કહેશે તે કરવાને હું તૈયાર થઈશ; માટે એ વીંટી લો અને



મને કંઈ નિશાનીદાખલ આપો કે હું તમને મળ્યો છું, એવી મહાસિંગની ખાત્રી થાય. દુર્ગાદાસે પોતાની વીંટી નાથુને આપી. નાથુએ કહ્યું કે મહારાજ ! આવે વખતે છોડીને મારે જવું જોઈતું નથી; પણ હું આપની સાથે રહું તો આપને સહાયક થવાને બદલે ઉલટો વેડ થઈ પડે, તેથી લાચાર છું. પરમેશ્વર આપના બાહુમાં બળ આપો ને તે આપને સહાય કરી આપને હાથે આપનું પણ પૂરું કરાવે. પ્રભુ આપનું રક્ષણ કરશે.

દુર્ગાદાસ, જશકરણ ને તેજકરણ વેર લેવાના આવેશમાં ચાલવા લાગ્યા. નાથુ પણ ધીરે ધીરે પાછળ ચાલતો હતો. એમ કરતાં તેઓ ખીડમાં આવી પહોંચ્યા. ત્યાં પટેલના ઘર પાસે આવી તેણે રણસિંગનું વગાડવાનો હુકમ કર્યો. મોગલો મારવાડમાં પ્રસાર્યા ત્યારથી રણસિંગનો અવાજ કાને પડ્યો નહોતો. સઘળા નરમ પડી ગયા હતા; રણસિંગનો અવાજ સાંભળ્યો કે સઘળા એક પછી એક પોતપોતાનાં હથિયાર લઈ એકઠા થવા લાગ્યા. સઘળા લઢાઈનો શબ્દ સાંભળવાને આતુર હતા; પણ સરદાર શાંત પડ્યાથી તેઓ પણ શાંત પડેલા હતા. રણસિંગનું થયું કે લઢાઈનો દેવ જગ્યો સમજી, સર્વ સંજ્ઞ થઈ આવ્યા. ત્યાં દુર્ગાદાસને ઉભેલો જોઈ સઘળા પોતાના ઠાકોરને સલામ કરી આસપાસ વીંટળાઈ વળ્યા ને એ શું કહે છે એ સાંભળવાની આતુરતાથી રાહ જોવા લાગ્યા.

સઘળા બેળા થએલા જોઈ દુર્ગાદાસે કહ્યું કે:-“મારા વીરાઓ !” એમ કહી લોહીવાળી તલવાર ઉંચી કરી. તે પાસેના દીવાના તેજમાં પ્રકાશવા લાગતાં જુઓ, આ તલવાર તમને શું કહે છે ? મોગલોની એ ખાતરી તલવાર ઉઘાડી છે. તે વૃદ્ધ, નિર્દોષ ને બાળકોના પ્રાણ લે છે. હું તેનું વેર લેવાને તમને કહું છું. તમને તમારાં વૃદ્ધ માઆપો, તમારી નિર્દોષ અબળાઓ ને બાળકો વહાલાં હોય તો તમે વેર લેવાને તૈયાર થાઓ. કંટાલીઆનો ખુની સરદાર કાલે રાત્રે મારા ઘરમાં પેઠા ને તેણે આજ તલવારવડે મારાં વૃદ્ધ માણનું ખૂન કર્યું છે. તેનું વેર લેવાને તમને બોલાવ્યા છે. બાપ્તઓ ! હવે તમે શું કહો છો ?”

સઘળા એક અવાજે બોલી ઉઠ્યા કે:-વેર લેવું; વેર, વેર ને વેર. માણના ખુનની વાત સાંભળી સઘળા મરદો વેર લેવાને માણ ઉઠ્યા ને સઘળા ઓઝો તેમના ગુણ સંભારી શોક કરવા લાગી. માણએ તેમને ધણીવાર આશ્રય આપ્યો

હતો, મંદિરાને સંભાળ લીધી હતી ને સંકટની વખતે આવનું આપું હતું. ધણી તો તેમના હાથનીચે ઉછીરને મોટા થયા હતા. દુર્ગાદાસની મા તે સધળાને માતૃદય વહાલી હતી. એવાં દયાળુ માણસું ખૂન કરેલું સાંભળી સધળા વેર લેવાને ઉશ્કેરાઈ ગયા. બધું આકાશ વેરના અવાજથી માંજી ઉઠ્યું.

દુર્ગાદાસે કહ્યું, ત્યારે ચાલો બધા મારી પાછળ આવો અને આપણે વેર લઈએ. સધળાએ એકેઅવાળે કહ્યું કે અમને સાથે લો અને અમારામાં પ્રાણ હશે ત્યાંમુધી તમને ત્યજીશું નહિ ને વેર લઈશું ત્યારે જ પીશું. વૃદ્ધ માંજી અમને તમારા જેટલાંજ વહાલાં હતાં. એમ બોલી સાઠ દઢ મનના બહાદુર જીવાનીઆ પોતપોતાની તલવાર, બાલો ને તીરકામઠાં લઈ સાથે ચાલ્યા. દુર્ગાદાસ પોતાની તલવાર મજબૂત પકડી બોલ્યો કે આ જૂમિના બચાવ માટે તમારા જે આપદાદા ગુજરી ગયા છે, તે તમને ઉશ્કેરે અને મારુદેશને સ્વતંત્ર કરવામાં સહાયબૂત થાઓ. માતૃશ્રીનું ખૂન કરનાર સૂર્ય ઊગતા પહેલાં મરવો જોઈએ; માટે મારી સાથે ચાલો.

એમ બોલી દુર્ગાદાસ ચાલ્યો કે જશકરણ ને તેજકરણ પણ ચાલ્યા. તેમની પાછળ સાઠે ચોદાઓ વેર લેવાના આવેશમાં ચાલવા લાગ્યા. અંધારી રાત્રે ખાડાટેકરા ચઢતર કરવામાં કે નદીનાળાં ઓળંગવામાં તેમને કાંઈ પણ અવરંજ નહોતું નહિ. તેઓ સર્વે જેમ સિંહ શિકાર ઉપર તલપે તેમ છલંગો મારતા હોસબેર ચાલવા લાગ્યા.

ચાલતા ચાલતા તેઓ કલ્યાણગઢ નજીક આવ્યા ત્યારે તેજકરણે કહ્યું કે બાપા ! ચાલો આપણે માંજીના મુડદાની તજવીજ કરી એકવાર તેમનું મુખ જોતા જઈએ અને સાચવીને મૂકીએ કે અત્યારે આપણું કામ કરી આવ્યા પછી સવારે માંજીને અગ્નિદાહ દેવાય; નહિ તો રાત્રિમાં કોણ જાણે જનાવર તેમના બોળીઆનું શુંએ કરી નાખે, ત્યારે માંજી અગ્નિદાહ પણ ન પામે. દુર્ગાદાસને એ વાત મઠી, તેથી તે કલ્યાણગઢ તરફ વળ્યો. એક ટેકરો ઓળંગી નીચે ઉતરવા જાય છે, કે તેના માણસોએ એક મોગલ સિપાઈને પકડ્યો. તેને તેજ કણે પૂરો કર્યો હોત, પણ દુર્ગાદાસે તેમને તેમ કરતા અટકાવ્યા. તેણે કહ્યું કે આપણે કાંઈ મોગલ નથી કે હથીઆરવગરના માણસના ધાત કરીએ. આપણું ક્ષત્રીનું એ કામ નથી. નિર્દોષ અજાણા ઉપર હાથ ઊગામવો એ બાચલાનું લક્ષણ છે. માટે એ હથીઆરવગરનાની ઉપર હાથ ઊગામશો નહિ, એથી

એના માથુસો પાછા હડયા ને તેમને શત્રુ જીવતો રહ્યો.

છૂટા થએલા માથુસે દુર્ગાદાસનો અવાજ ઓળખ્યાથી તે બોલી ઉઠ્યો કે:—“મારા માલિક ! તમે મને આ બીજી વાર મરતો બચાવ્યો.” દુર્ગાદાસે પૂછ્યું કે અરે ! તું કાણ છે ? મારો નોકર મોગલના વેશમાં કેાઇ હોય નહિ. તે બોલ્યો કે હું તમારો ચાકર સામતો; જેને તમે જોરાવરખાનના હાથથી મરતો બચાવ્યો હતો. એ સાંભળી દુર્ગાદાસે કહ્યું તું આવે વેશે કેમ ફરે છે તે પૂછવાનો હમણાં મને વખત નથી; પણ જે હજી તું મારો નોકર રહેવા ઇચ્છતો હોય તો મારી સાથે ચાલ. તે બોલ્યો, સાહેબ ! આપ કલ્યાણગઢ તો જતા નથી ? કેમકે તે તો કંટાલીઆના સુખાએ લૂટીને બાળી મૂક્યું છે. દુર્ગાદાસે કહ્યું કે ત્યારે શું, એ પાપીએ મારા માજીના મુડદાની મુખમુદ્રા જેવાને પણ મને લાગ ન આપ્યો ? અરે દુષ્ટ રાક્ષસ ! તેના માથુસોએ કહ્યું કે સાહેબ ! હવે આગળ ચાલો કે આપણા દેશને એ પાપીના પંજમાંથી મુક્ત કરીએ.

દુર્ગાદાસે પોતાના પગલાં કંટાલીઆ તરફ વાળ્યાં. તેઓ સર્વે વીજળીની પેઠે ત્વરાથી ચાલવા લાગ્યા ને થોડીક વારમાં કંટાળીઆની આસપાસની ખાંધ ઓળંગીને એક ક્ષણમાં તો દરવાજા નજીક આવી પહોંચ્યા. ત્યાંના ઝોકતા દરવાજાને ધૂળફાકતો કરી તેઓ સમશેરખાંના મકાન તરફ બમણી ત્વરાથી ચાલ્યા. રજપૂતોના પોકારથી મોગલસિપાઇઓ જાગી ઉઠ્યા; ને અર્ધા ઉઘાડા દરવાજા આગળ એકઠા થયા. એટલામાં તો રજપૂતો સુખાના મકાનના દરવાજા નજીક આવી. તેમના અચાનક આવવાથી ત્યાંના દરવાજા બચબીત થઇ નાસી ગયો. દુર્ગાદાસે જુસ્સાભરે એક જખરા હડસેલાથી ખારણું ધકેલ્યું કે તેના મીળ-ગરા તૂટી ગયા ને ખારણું ધખકારો કરતું નીચે પડ્યું, એટલે દુર્ગાદાસ અંદર ધુસ્યો. ખારણાના ખડખડાટથી સમશેરખાં જાગી ઉઠ્યો; પણ આ અણચિંત્યું શું થયું ? એમ વિચારી તે આમોજ બની ગયો. જે નિર્દોષ ને નિરાધાર અજાણતું એણે ખૂત કર્યું હતું; તેના વીરપુત્રને ઉઘાડી તલવારે ઉગામેલે હાથે પોતાની ઉપર ધસી આવતો દોઠો કે શું કરવું તે તેને સ્પષ્ટ નહિ. તે પોતાની ઢાલ સંભાળવા ઉઠ્યો; પણ એટલામાં તો વિજળીના ચમકારાની પેઠે દુર્ગાદાસનો એક જખરો ઝટકો તેના ઉપર આવી પડ્યો કે “ઓ ખુદા” કરતો તે ભોંય ઉપર પડ્યો. એટલે દુર્ગાદાસે પોતાનું વેર પૂરું થયું જાણી તે તલવાર પાછી ખેંચી, કડકા કરી ફેંકી દીધી ને પોતે પાછો વળ્યો. એટલામાં તેના માથુસો

પણ રસ્તામાં મળતાં માણસોનો નાશ કરતા તેને આવી મળ્યા. તેમનો આગે-વાન જશકરણ બોલ્યો કે, કેમ ભાઈ ! ચાલો વેર લેવાને. દુર્ગાદાસે કહ્યું કે જે તલવારે ખૂન કર્યું હતું, તેજ તલવારથી ખુનીનો પ્રાણ લઈ તલવાર ભાગીને ફેંકી પણ દીધી. આ સાંભળી તેના માણસો બોલી ઉઠ્યા કે ચાલો ભાઈઓ ! દુર્ગાદાસનો દુશ્મન મરાયો ને વેર લીધું દુર્ગાદાસે કહ્યું કે ભાઈઓ ! એમ બોલો કે મારુભૂમિનો દુશ્મન મરાયો ને બાર ઉતર્યો; કેમકે અત્યારથીજ હું પણ લઉં છું કે મારુદેશ મોગલાવનાનો કરે, ત્યારેજ તલવાર મ્યાન કરે. મારુદેશ સ્વતંત્ર કરવો કે મરવું એજ આજથી મારું પણ છે. તેજકરણ ને જશકરણ બોલ્યા કે અમે પણ તમારી સાથેજ છીએ. એ સાંભળી તેનાં સંઘર્ષા માણસો બોલી ઉઠ્યાં કે અમે પણ તમારી સાથેજ રહી દેશની સ્વતંત્રતા માટે લડીશું કાં જીવ આપીશું; પણ તમારી પડખેથી ખસીશું નહિ. એમના અવાજથી થોડાક મોગલ સિપાઈઓ એકઠા થયા હતા, તે તેમના સરદારના આમ્રહ છતાં ગભરાઈને નાસી ગયા ને તેમના દુશ્મનો દંડતાથી પાછા જતા હતા તેમને નિશ્ચિંતપણે દૂરથી જોયા કર્યું.

દુર્ગાદાસ પોતાનું વેર વાળી પોતાના મુશ્કની ખીણમાં આવી પહોંચ્યો. એનો આકર નાથુ ક્યાં ગયો તેની હવે તપાસ કરીએ. દુર્ગાદાસે વીંટી આપી નાથુને મહાસિંગ પાસે જવાની પરવાનગી આપી તેથી તે માંડે જવા નીકળ્યો. રસ્તે જતાં તેને વિચાર આવ્યો કે હું વૃદ્ધ છું, તેથી આ ઉતાવળના કામમાં મારા ધણીસાથે મારાથી જવાશે નહિ, તેમ જવાથી કાંઈ ઉપયોગમાં પણ આવીશ નહિ; માટે તેઓ પાછા આવે ત્યાંસુધી અહીંજ પડી રહેવું. એમ ધારી તે પાસેના એક ખાલી ઝુંપડામાં જઈ સૂઈ રહ્યો ને ઉઘી ગયો; પણ સૂર્યોદય થતાં પહેલાં તો એના માલિકના વિજયધોષથી જાગી ઉઠ્યો. તે દુર્ગાદાસની પાસે આવી ભેટી પડ્યો. દુર્ગાદાસે કહ્યું, નાથુ ! તું શું હજી ગયો નથી ? તેણે કહ્યું; ના માલિક ! હું તમારી રાહ જોતો અહિં પડ્યો હતો. તમે વેર વાળી સલામત આવો તે સમાચાર સાંભળીને જવાનો વિચાર કરી હું અહિં પડી રહ્યો હતો. કેમ સાહેબ ! મને સારા સમાચાર કહી રાજી નહિ કરો ! વેર વાળ્યું ને પાપી મુલો કે કેમ ? દુર્ગાદાસે કહ્યું કે તું ખુશી થા. આપણાં વૃદ્ધ માણના ખુનીને દોષખમાં પહોંચાડી હું અહિં આવ્યો છું. નાથુ ! મેં વેર લીધું છે. હું, જશકરણ ને તેજકરણ સલામત પાછા આવ્યા છીએ; પણ હવે માતૃશ્રીનું મોં જોવાનું

છે. આ દુનીઆમાં માતૃશ્રીના નિર્માળ પ્રેમ જેવો પ્રેમ ખતાવનાર હવે મારે કાણુ રહ્યું છે ? મોઝલો સામી તલવાર ઉઠાવીને હવે મ્યાન શામાટે કરવી ? ધર-  
ખાર તો બળીને ખાખ થઇ ગયાં એટલે આ મારુદેશ એજ માફ ધર છે.  
એજ મારી માતૃશ્રી છે, એને મોગલોથી છૂટી કર્યા વગર તલવાર મ્યાન કરવીજ  
નહિ, એવો મેં દઢ ઠરાવ કર્યો છે ને આ આપણા બહાદુર માણસોએ પણ  
મારો ઠરાવ અમલમાં લાવવામાં મારી સાથેજ રહી મદદ કરવાના સોગંદ  
ખાધા છે. હવે તો મોત કે સ્વતંત્રતા એજ દુર્ગાદાસનું ને એના માણસોનું  
બિવિધ્ય જાણવું.

આ સાંભળી વૃદ્ધ નાથુની આંખમાંથી પાણી પડ્યાં. તે બોલ્યો કે અરે !  
સાહેબ ! તમે આ શું કરો છો ? અસંખ્ય મોગલોની સામા સુઠીબર માણસો  
લઇ નકામા ખરાબીમાં શામાટે પડો છો ? માજીના ખૂનનો અને તમારા ધર-  
ખાર લૂટીને બાળી નાખનારના વેરનો બદલો તો લીધો. હવે મોગલોના બળવાન  
બાદશાહ સામા થવાથી તમને વધારે શો લાભ થવાનો છે ? તમારા મિત્ર  
મહાસિંગ ઠાકોર વગર કે તમારા નજીકના સગાવહાલા વગર તમારી સહાયે  
પણ કોઇ આવશે એમ લાગતું નથી; માટે સાહેબ ! આ તેજકરણીની માની  
ખાતર, તમારા મિત્ર મહાસિંગની ખાતર અને તમારા અને તમારા આ લાઇ-  
દીકરો ને માણસોના જીવની ખાતર હાલ આ જોખમમાં અંપલાવવાનું અંધ  
રાખી બિવિધ્યમાં કોઇ સારા લાગ ઉપર રાખો.

દુર્ગાદાસે કહ્યું કે તું ફિદર શામાટે કરે છે ? હું કાંઈ અંપલાવવા  
મગ્જતો નથી. મારા એ ઠરાવ માટે તારે દીલગીર થવા જેવું નથી. હું ધરખાર  
વગરનો થયો છું એટલે તેજકરણીની મા કે જશકરણીની સ્ત્રી એમને પીએર  
સલામતજ છે. ત્યાં એમનું કોઇ નામ દેનાર નથી. મોત તો માણસમાત્રના  
પગની નીચે હમેશાં રહેલુંજ છે. તેનાથી ડરીને નાસલાગ કરતાં પણ તે તો  
ન્યાં, ન્યારે ને જે નિમિત્તે આવવાનું હશે તે આવશેજ. તો પછી રજપૂતે  
રણક્ષેત્રમાં શત્રુના સામા લલતાં મરવું એના જેવું બીજું સાફ શું છે ?  
રજપૂતોનું કર્તવ્ય પોતાનો દેશ પમાવી પડનાર શત્રુ સામા રણે ચઢી દેશને સ્વતંત્ર  
કરવો કે તેમ કરતાં રણમાં પડવું, એજ છે. નાથુ ! મેં મારાં માતૃશ્રી ગુમાવ્યાં  
છે એટલે આજથી મારુમૂંઝિ એજ મારાં માતૃશ્રી છે. હવે તું મને મારાં એ  
માતૃશ્રીથી છૂટો પાડવા ઈચ્છે છે ? શું તું અરવલ્લીની ખીણોમાં છુપાઇ રહી

મારા દિવસો પૂરા કરાવવા માગે છે ? મારાં વૃદ્ધ માણતું વેર લીધાથી મોગસો હવે મને થીર પડી ગામમાં રહેવા દેવાના નથી, એ તો નક્કીજ છે. ત્યારે મારે જંગલોમાં ને ડુંગરોમાં ભટકી મરવું તે કરતાં મારાં માતૃશ્રી ભૂમાતાના બચાવ માટે મરવું શું ખોટું છે ? મોગલોના બચથી ડરી ગયેલા મારુસરદારો પ્રથમ મારી સહાયે નહિ આવે તો શું થયું ? સત્ય આપણી તરફ છે એટલે “ધર્મો જય ને પાપે ક્ષય” થશેજ. એમાં ડરવું શામાટે ? મારે શું કરવું ને કેમ કરવું એ બધું મેં મારા મન સાથે નક્કી કરી રાખ્યું છે. તું મહાસિંગ હાકાર પાસે જ ને તેમને મારા નિશ્ચયથી માહિતગાર કર. નાથુએ કહ્યું, સાહેબ ! કદાચ મહાસિંગ આપની મદદમાં આવવા આહે તો અમે આપને ક્યાં ગોળીએ ? દુર્ગાદાસે કહ્યું કે, અરવલ્લીની ખીણોમાં. મારી ધારણા મારા દેશી બધુઓનો બચાવ કરવાની છે. તેમને નકામા જોખમમાં નાખી મરાવી નાખવાની નથી.

નાથુનું હૈયું ભરાઇ આવ્યું. તેના માલિકે જે જોખમ મથે વહોરી, આગેવાની કરવાનો ઠરાવ કર્યો, તેનાં પરિણામ કેવાં થશે તેનો ચિંતાર તેની આંખો આગળ આવવા લાગ્યાથી, તે પોતાના માલિકને નમીને માસેની એક એકાંત ખાણમાં પોતાનું હૈયું ખાલી કરવા ગયો ને દુર્ગાદાસ તેજ જગાએ સૂઈ ગયો. તે પાછલા પહોરલગી નિરાંતે ઊંઘી ગયો. પાછલા પહોરે જાગ્યો ત્યારે નાથુ પણ તેની પાસે આગ્યો ને માંડે જવાની પરવાનગી માગતાં કહ્યું કે, સાહેબ ! મહાસિંગ હાકારને મારાથી બનતી તબવીજે કહીને આપને મદદ મોકલવા વિનવેશ. દુર્ગાદાસે કહ્યું કે એમને વિનવવું પડે તેમ છેજ નહિ; પણ નાથુ ! તું જ એટલે તને સલામત ગએલો જાણી હું સુખી થઈશ. તું જ્યાં હો ત્યાં પ્રભુ તારું રક્ષણ કરો.

આ વખતે નાથુની આંખોમાંથી આંસુની ધારા ચાલી. દુર્ગાદાસે તેને હસતે મુખે ધીરજ આપી. નાથુની ખાત્રી થઈ કે ખચીત મરુભૂમિના છૂંકામાટેજ પ્રભુએ દુર્ગાદાસને પ્રેરણા કરી છે; તેથી તે બોલ્યો કે, તે પરમ કૃપાળુ પ્રભુ તમને સહાય થજો. એમ બોલી પોતાના ઘણીને નમીને સલામ કરી તે માંડે જવાને માર્ગ આપ્યો.

# પ્રકરણ છઠું—

## માંડા ઉપર આફત

દુહો

અણુધારી ને અણુચિંતી, આફત આવે જાય;  
મનુષ્ય ધારે કાંઈ ને, 'ધણીનું' ધાયું' થાય.

ૐૐૐૐ  
ૐનાૐ  
ૐૐૐૐ

થુ વૃદ્ધ અને જખમી થએલો હોવાથી તે ધીમે ધીમે ચાલતાં કેટલાક વખતે માંડાના દરવાજા નજીક આવી પહોંચ્યો. તેણે દરવાજાને કહ્યું કે:—“ભાઈ ! દરવાજા ખોલ, હું દુર્ગાદાસની પાસેથી આવ્યો છું.” દુર્ગાદાસનું નામ સાંભળી દરવાજા દરવાજા ઉઘાડી નાથુને અંદર લીધો ને ગદીમાં પહેંચાડ્યો. ત્યાં એક ચાકર તેને મહાસિંગ પાસે લઈ ગયો, તે વખતે મહાસિંગ એક ટોલીઆ ઉપર સૂતો હતો. પાસે એક પુખ્ત ઊંમરની સ્ત્રી તેને વા ટાળતી હતી ને એક જુવાન બાળા દવાનો પ્યાલો લઈ ઉભી હતી. ટોલીઆ પાસે એક સત્તર અઢાર વરસનો જુવાન મહાસિંગ સામે લાડમાં બેઠેલો હતો. નાથુએ પાસે આવી મહાસિંગને સલામ કરી એટલે તેણે તેને બોલ્યો ને પાસે બેસાડી તેણે આતુરતાથી દુર્ગાદાસની ખબરઅંતર પૂછવા માંડી. મહાસિંગે પૂછ્યું કે કેમ નાથુ ! દુર્ગાદાસ અહિં ક્યારે આવશે ?

નાથુએ કહ્યું કે મહારાજા સાહેબ ! દુર્ગાદાસ હાલમાં અત્રે આવી શકશે નહિ. એમણે પોતાના માતૃશ્રીનું વેર વાળ્યું છે—કંટાળીઆના સુખા સમશેર-ખાને મારી નાખ્યો છે. પછી એમણે એક એવું સખત પણ લીધું છે કે જ્યાં તેઓ માંડે આવી શકશે નહિ. મહાસિંગે પૂછ્યું કે કેમ નહિ આવે ? એવું તે કેવું પણ લીધું છે ? નાથુએ સઘળા વાત અથઘટિ માંડીને કહી. તેણે કહ્યું કે મેં દુર્ગાદાસને કદયાણુગદની વીતકની સઘળા વાત માંડીને કહી, કે એમના દુઃખનો અને ગુસ્સાનો પાર રહ્યો નહિ. તેમણે તેજ દુણે પણ લીધું કે મારા માજીને મારનારનું વેર લઈશ ત્યારે આ તલવાર નીચે મૂકીશ. એજ

કહી તેજ ક્ષણે ઉઠીને આસપાસનાં પોતાનાં માણસોને એકઠાં કરી, મેગલો-  
એ પોતાના ઘર ઉપર જે આકૃત ગુજરી હતી તે સઘળી થયાસ્થિત કલાથી  
સઘળા મરદો વેર લેવાના આવેશમાં આવી ગયા. તેઓ સર્વે તેજ રાત્રે સળગ  
થઈ કંટાલીએ જવાને નીકળ્યા. (આ સાંભળતાં ત્યાં બેઠેલાં બાળક ને બાળા-  
ની આંખમાં હર્ષાશ્રુ ભરાઈ આવ્યાં ને એકબીજાની સામું જોવા લાગ્યાં.)  
રસ્તામાં જતાં મુસલમાન લશ્કર આવ્યાની આપણને કલ્યાણગદમાં જેણે ખબર  
આપી હતી તે અમારો ચાકર સામતો મળ્યો. તેણે દુર્ગાદાસને આપણા ગયા પછી  
બનેલા સઘળા બનાવથી વાકેફ કર્યા. એ રાત્રે સામતો નાસીને પાસેની ઝાડીમાં  
ભરાઈ ગયો. સઘળું શાંત થયું ત્યારે સવારે ગઢીમાં જવાને નીકળ્યો. ત્યાં  
ઢાઢ મુસલમાન સિપાઈનાં કપડાં પડેલાં હતાં, તે પહેરી લીધાં કે જેથી મુસલમાનો  
એને પકડે નહિ. એમ વેશ બદલી ગઢીમાં પેઠો ને બુખ લાગ્યાથી ખાવાનું  
બોળવાને જેવો ઘરમાં જાય છે કે ત્યાં મુસલમાન સિપાઈઓ દોઢથી બચકીત  
થઈ છાનોમાનો બહાર નીકળી પોતાની છુપાઈ રહેવાની જગાએ જતો રહ્યો.  
એટલામાં મકાનમાં સિપાઈઓનું ખૂમરાણુ મચી રહ્યું. તેઓ ખુશીના પોકારો  
મારતા સંભળાયા અને ઘરની બારીમાંથી અમિના બડકા બહારાયા. મુસલમાનો  
ખુશી થતા ઘરબહાર દોડી આવ્યા. કેટલાક લૂંટ લઈ નાસી ગયા ને કેટલાક  
આખું ઘર બળીને ભરમ થતાં સુધી તમાશો જોતા ઉભા રહ્યા, તે બધું બળી  
રહ્યા પછી ગયા. તેઓ ગયાની ખાત્રી થયા પછી સામતો દુર્ગરામાં થઈ જવાનું  
કરતો હતો, એટલામાં એને રાત્રે મુસલમાન બળી દુર્ગાદાસનાં માણસોએ  
પકડયો ને જેવો મારે છે તેવીજ દુર્ગાદાસે ખૂમ પાડી કે હથીઆરવગરના શત્રુ  
ઉપર ધા કરશે નહિ; એટલે સામતો મરતો બચ્યો. તેણે પોતાના ધણીના  
સાદ બોળખ્યો ને પાસે આવી પગે પડ્યો. પછી તેણે સઘળા વાત દુર્ગાદાસને  
કહી. મહાસિંગે કહ્યું, અરે ! દુર્ગાદાસ ! મારે માટે તને કેટલું બધું ખમવું પડ્યું ?  
પણ નાથુ ! તું કહે કે પછી દુર્ગાદાસે કંટાલીએ જઈ શી રીતે વેર વાળ્યું ? નાથુએ  
જે બધું હતું તે સઘળું વર્ણવ્યા પછી કહ્યું કે સુબાને માર્યા પછી દુર્ગાદાસે  
પણ લીધું કે:-“ પોતાની માતૃશ્રીના બદલામાં હવે મરુભૂમિ મારાં માતૃશ્રી છે.  
તેમનો સંપૂર્ણ છુટકારો થતાંસુધી તલવાર આન કરવી નહિ.” મહાસિંગે કહ્યું  
કે:-“અરે ! એવો દિવસ ક્યાંથી કે પ્રભુ મરુભૂમિને મેગલોના હાથમાંથી છોડવે ?”  
નાથુએ કહ્યું કે સાહેબ ! મારો માલિક હાલમાં અરવલ્લીની ખીણમાં ભરાઈ બેઠો



છે ને લાગ તપાસે છે. મહાસિંગે કહ્યું કે ત્યારે એ માંડે કેમ ન આવ્યા ? આ ગઢ બહુ મજબૂત છે ને ન્યાસુધી માંડાગઢનો એકેક પથ્થર એકેક ઉપર રહેલો છે, ત્યાંસુધી દુર્ગાદાસનું કાણુ નામ દષ્ટ શકનાર હતું ?

નાથુએ કહ્યું, એમ નહિ કે તમારા ઉપર એમને અણવિશ્વાસ હતો. આખા દેશમાં એમને મુખ્ય આધાર માત્ર આપનાજ ઉપર છે; પરંતુ પોતાની જુમાતાને પરધર્મી ને પરદેશીના તાઆમાં રીઆતી મૂકી પોને સુખ ભોગવવું, એ એમને ગમ્યું નહિ; તેથીજ એ આપની પાસે મુખમાં ભાગ લેવા આવ્યા નહિ. એમણે છૂટા પડતી વેળા મને કહ્યું કે મારે હવે મરુદેશની સ્વતંત્રતા જાહેર કરી તેને શત્રુ વગરની કરવી, એ કામ કરવાનું છે; માટે આ મારી વીટી લે અને મહાસિંગ મહારાજને તે આપીને કહેજો કે:-“હવે આપણે ભાગ્યેજ ભેળા થઈશું. જો હું મારા કર્તવ્યમાં ભોગ થઈ પડું તો એમ જાણજો કે મરુદેશ ઉપર દુઃખનો દરિયો રેલવામાં કમી રહેવાની નથી. વળી એ પણ યાદ રાખજો કે-‘સ્વદેશાભિમાનીને પ્રભુ સહાય કરે છે.’”

આ સાંભળી પાસે ઉભેલી જુવાન બાળાની આંખમાંથી આંસુ પડ્યાં, તેથી તે વધારે આંસુ પડતાં અટકાવવાને એક બારી લાણી જમ્મ ઉભી. એવામાં પાસે બેઠેલો જુવાન છોકરો બોલી ઉઠ્યો કે, “કાકા, મરુજૂમિના સ્વતંત્રતા શક્ય છે. માંડે અંતઃકરણ પણ સાક્ષી પૂરે છે કે દુર્ગાદાસનાં આ વચ્ચેનાં જાણે આકાશવાણી હોય.” મહાસિંગ કાંઈ પણ બોલ્યા વગર વિચાર-સાગરમાં ડોલવા લાગ્યો.

પોતાની પાસે બેઠેલાની તરફ જોયા વગર મહાસિંગ દુર્ગાદામની વીંટી પોતાના હાથમાં રાખી બોલ્યો:-“સ્વદેશાભિમાનીને પ્રભુ સહાય કરે છે એ ખરી વાત છે. દુર્ગાદાસ ! તારું પણ પાળવામાં આવશે. તલવાર પકડવાને મહાસિંગનો એક પણ હથેલ સલામત હશે અને રણક્ષેત્રમાં તેનું એક પણ માણસ જીવતું હશે ત્યાંસુધી આ દેહ ને તે માણસ તારા હુકમમાં રહેશે.”

આ સાંભળી પેલી પુખ્ત સ્ત્રી બોલી ઉઠી:-“વહાલા પતિ ! જે સ્થિતિમાં હાલ તમે છો એ સ્થિતિમાં તો નહિજ. હજુ તમારા જખમ રૂઝાયા નથી ને તાવ મટ્યો નથી. આવી સ્થિતિમાં લડાઈનું જોખમ ખેડવું એ બેવકુફી ન કહેવાય ?” મહાસિંગે કહ્યું કે:-“હું પોતે ન્યાસુધી ધા કરી શકું એવો થાઉં ત્યાંસુધી હથિયાર નહિ ઝાલું; પરંતુ મારા પ્રાણરક્ષકના રક્ષણમાટે અને તેના

સ્વદેશાભિમાની ઠરાવ અમલમાં લાવવા માટે મારાં સઘળાં માણસો અને સગાં-વહાલાને એકઠાં કરી દુર્ગાદાસની સહાયે મોકલવાં જોઈએ.” પછી દુર્ગાદાસની વીંટી આંગળીએ પહેરી બોલ્યો કે “ન્યાંસુધી આ વીંટી પહેરવાને આ જમણો હાથ સલામત છે ત્યાંસુધી દુર્ગાદાસથી આ દેહ છૂટો પડવાનો નથી. પ્રભુ મને બળ આપો.”

મહાસિંગ બોલી રહ્યો કે તેનો ભત્રીજો કાકાને પગે પડી કાલાવાજા કરવા લાગ્યો કે:—“ કાકા, જો તમારો મારા ઉપર પ્યાર હોય અને મારી ભવિષ્યની કીર્તિની કિમત હોય તો દુર્ગાદાસની સહાયે જનારા આપના સૈન્યની સરદારી આપની ગેરહાજરીમાં મને આપો અને આપ પધારી શકો એવા થાઓ ત્યારે આપનો વાવટો મને આપજો.”

લાલખા પોતાના પિતા શેા જવાબ આપે છે તે સાંભળવાને આતુર થઈ.

મહાસિંગે કહ્યું કે, બેટા ! તારી આ માગણી સાંભળીને હું જેના ખુશી થયો તેવો બીજા કશાથી થવાનો નથી. ખરા મારુપુત્રોની લાગણી એવાજ જોઈએ. કાકે આપણા પટાવતોનાં માણસો એકઠાં કરી તે અને આપણા ઘરનાં ખાસ માણસો છે તેને લઈને તું કાલેજ સાંજે દુર્ગાદાસની મહાયે જવાને નીકળજે. લાલખા (મહાસિંગની પુત્રી) જેને લઢાઈની આફનોનો અનુભવ નહોતો તે આ સ્વદેશાભિમાની યુદ્ધમાં પોતાનો ભાઈ જવાનો છે તે જાણી ખુશી થઈ; પણ લાલખાની આરમાઈ મા(મહાસિંગની સ્ત્રી) ના વિચાર જુદાજ હતા. તેથી તેણીએ પોતાના ભત્રીજાને અને દીકરી લાલખાને નાથુને લઈ જઈ તેને જમાડવાને મોકલ્યાં. આરડામાં પોતે ને પોતાનો સ્વામી એકઠાં રહ્યાં. મહાસિંગે દુર્ગાદાસની મદદે જવાને પોતાના ભત્રીજાને કહ્યું તે સાંભળી તેના અંતઃકરણમાં બધું ઉત્પન્ન થયો. તેને પોતાના સ્વામીની જીદગી આવા જોખમભરેલા કામમાં પડવામાં બધાંયુક્ત લાગી. પોતાના સ્વામીના વૃદ્ધ અને જખમોથી ભરાયેલા શરીરને આ નાશકારક કામમાં પડવાથી જોખમ જણાયું. તેથી તે આ કામમાં પડવામાં કેટલું જોખમ છે, એ વિષે પોતાના પતિ સાથે વિવાદમાં ઉતરી. તેણીએ કહ્યું કે, મારા વહાલા! તમે વિચારો કે મરુદેશ હાલમાં તદ્દન મોગસોના કખજમાં છે. મોગસાઈ સૈન્યથી આપણાં શહેર ને કસ્યા ભરાઈ ગયા છે અને મોગસોનાજ વિશ્વાસુ માણસો રાજ્યની નાનીમોટી સઘળી જગા ઉપર અમલદાર છે.

મહાસિંગે કહ્યું કે ત્યારે શું આટલો બધો જુલમ છે માટેજ આપણે તે હવે વધારે વાર સુધી ખમ્યા કરવો જોઈએ? દિલ્લીથી એ ખુનીના હાથમાંથી છૂટી આવ્યા પછી મેં અને બીજા પટાવતોએ મોગલો સામે કમર બાંધી હોત, મોગલોની જે તલવારે આપણી સ્વતંત્રતા છીનવી લીધી તે ખુની તલવાર ચુમવાને બદલે અમારી તલવારો મ્યાન કરી ન હોત અને અરવલ્લીનો આશ્રય લીધો હોત તો મરુદેશ આજે સ્વતંત્ર હોત; અને કંટાલીઆની શેરી વચ્ચે જુલમી મોગલોથી માફ અપમાન થયું ન હોત. તેમજ મારો જીવ ઉગારવાને દુર્ગાદાસને પોતાનાં માતૃશ્રીનો શોક કરવાનો વખત આવત નહિ કે એ બહાદૂર પુરુષને ધરખાર વગરના થઈ રખડવાનો વારો આવત નહિ.

આ સાંભળી મહાસિંગની સ્ત્રી તેજબા થોડીવાર છાની રહી. પછી બોલી કે એ વાત ખરી; પણ ચવાનું તે થઈ ગયું. મરુદેશ હમેશને માટે બાદશાહી બેગો જોડાઈ ગયો. હવે એ પાછો મેળવવાનાં ખાલી ફાંદાંમાં તમારા મિત્રને સહાય કરતાં, તેને બચાવી શકશો નહિ ને તમે તમારો જીવ જોખમમાં નાખશો. દુર્ગાદાસની ધારણા અશક્ય ને નકામી છે. એ બાથમાં આલ લેવા જેવી છે. વળી તમે લલ્લશો કોને માટે? તમારો રાજા મરણ પામ્યો છે ને તેના કુંવરો પણ દેવલોક પામ્યા છે; તો હવે તમે કોને માટે લલ્લો છો? જે તમે જીતશો તોપણ રાજ્યને માટે માંહેમાંહે પટાવતો લઢી મરી દેશ પાયમાલ કરશે. તેના કરતાં મરુદેશમાં હાલમાં શું દુઃખ છે?

નહિ નહિ, કાંઈજ દુઃખ નથી! હજુ તો આ જખમો તાજ છે. તુંજ કહે છે કે તે રૂઆત નથી; એથી વધારે કેવું સુખ જોઈએ છીએ? એના કરતાં તો ખુલ્લા મેદાનમાં લલ્લતા હોઈએ તે હજાર દરજ્જે સારું. લૂંટ ને ખૂન તો રોજ આણજ છે. મોગલોના રાજ્યથી હું તો હવે ધરાઈ ગયો. દુર્ગાદાસનું વેર વાળવાને તેની માને તો મારી, પણ તેનું ધરખારે લૂંટી લીધું ને તેથી પણ ન ધરાયા ત્યારે તે ધર બાળી મૂક્યું? ! શો જુલમ! એને શું તું સુખ કહે છે? નહિ નહિ, હવે તો મારે જગવુંજ જોઈએ તથા દુર્ગાદાસની પેઠે મરુદેશને માટે મરણ કે તેને સ્વતંત્ર કરવો એવો દૃઢ ફરાવ કરવો જોઈએ.

આ સાંભળી તેજબા રડતાં રડતાં બોલી:-વહાલા સ્વામિ! આપ પ્રત્યેના મારા પ્યારનો આજ બદલો? તમે આ જોખમ ખેડી મારાથી છૂટા પડો છો ને તમારી પટાવત જમ કરાવવા જાઓ છો. તમારાં છોકરાંને જગીર

વગરનાં કરો છો એટલુંજ નહિ, પણ તમારા ચેપ તમારા બનીજને લગાડી તેને તમારું સૈન્ય આપી પેલા મૂર્ખ દુર્ગાદાસની મદદે મોકલો છો ?

મહાસિંગ આ છેલ્લા બોલથી બહુ તપી ગયો. તેનાથી એ બોલ સાંભળી શક્યા નહિ. તેજબાના મુખમાંથી એ છેલ્લા શબ્દો નીકળતાજ તે જૂમ પાડી બોલ્યો કે ચૂપ રહે. આ તું શું બોલે છે ? જે વીરપુરુષ તારા ધણીને જીવ ઉગારતાં આવી દશામાં આવી પડ્યો છે તે પુરુષને તું મૂર્ખ કહે છે ? શું તેણે તને વિધવા થતી અટકાવી તેથી મૂર્ખ ઠર્યો કે ? તેણે તારાં છોકરાંને પિતાવિનાનાં થતાં અટકાવ્યાં માટે મૂર્ખ ઠર્યો ? મહાસિંગની સ્ત્રી આ શું બોલે છે ?

તેજબા આ સાંભળી આબીજ થઈ ગઈ. તેણે કહ્યું કે મારા વહાલા પતિ જેથી જોખમમાં પડે, એ સત્રજી મારે મન ગાડપણુજ છે. તમે તમારી સલામતિનો વિચાર કરો. તમે જે રણમાં પડો તો મારા આ નિરપરાધી જોડકાં જે હજી તો પારણામાં છે તેમનું શું થાય તે વિચારો. વળી તમારા જાણના એકના એક પુત્રને લઢાઈમાં મોકલો છો ને એ વાત વખતે તમારા બાઈને નહિ ગમતી હોય તો તેને કેવું લાગશે તેનો વિચાર કરો.

મારા બાઈના વિચાર તારા કરતાં હું વધારે જાણું છું. કોઈ પણ ચાંપાવત ઔરંગઝેબના તાબામાં રહેવાનું ચલાશે ને પોતાના દેશને સ્વતંત્ર કરવા માટે લઢનારને ધિક્કારશે ત્યારે તો સત્યાનાથ ગયું જાયું. ઔરંગઝેબ એથી અજાણ્યો નથી અને તેથીજ જેને તું વખાણે છે, તેણે આપણો કિલ્લો લૂંટવાને માણસો મોકલ્યાં હતાં. એ વાત તું હજી જૂલી ગઈ નહિ હોય અને એ કામમાં જે તેઓ ફતેહમંદ થયા હોત તો તારું ઘર ક્યાં જતું રહેત ? તારો ધણીને છોકરાં ક્યાં હોત ? પણ બહાદૂર દુર્ગાદાસનાં દુઃખડાં લે કે જેના વીરવૃત્તિ એ સઘળાંનો નાશ થતો અટક્યો.

તેજબા બોલી કે એ બધુંએ હું કબૂલ કરું છું; તોપણ મારું જે છે, તે સઘળું જોખમમાં નાખતાં મારો જીવ કંપે છે. એક તરફ રણસેત્ર, બીજી તરફ મારા વહાલા સ્વામી અને ત્રીજી તરફ મોત જોઈ મારું હૈયું હાથ રહેતું નથી. મહાસિંગે કહ્યું કે તેથી ડરે છે શાને ? એક રજપૂતાણી થઈને આવું ખાવલા-પણું ખતાવતાં તને શરમ પણ નથી આવતી ? સત્ય અમારા તરફ છે એટલે પરિણામે અમારો જય નક્કીજ છે, એમ બોલી તે સ્વદેશભિમાનીના જુરસામાં

\* ચાંપાવત દુરોજનો દીકરો માનસિંગ હતો.

બોલી ઉઠ્યો:—“એ જર્માન્નયંતા પ્રભુ ! મરુદેશના વિજયી રણક્ષેત્રમાં મને મોત આપજો; પણ મારી જન્મભૂમિનાં દુઃખો જોવાને મને જીવતો રાખીશ નહિ.”

તેજબા બોલી કે આ બોલ મારાથી સાંભળી શકાતા નથી; માટે હું પ્રભુની પ્રાર્થના કરું છું કે તે મને સ્વદેશાભિમાની પુરુષને જાજતી સ્ત્રી થવાને હિંમત આપે. હમણું તો તમારા બોલ મને કારી જખમ કરે છે. એમ બોલી તે બીજા ઝોરડામાં ચાલી ગઈ. મહાસિંગ એજ ઝોરડામાં બેઠા બેઠા ભવિષ્ય-માં કેવા ધોરણે કામ લેવું તેનો વિચાર કરવા લાગ્યો.

મહાસિંગની સ્ત્રી સ્વભાવે બહુ બીકણુ હતી. રજપૂતાણીઓમાં જે ખાસ ગુણો હિંમત ને દેશદાઝ જોઈએ, તે તેનામાં નહોતા. તે સ્વાર્થી, મોજશોખી ને આ સસારનાં અનિત્ય સુખની લોભી હતી. કોઈ પણ રીતે પોતાના એ સુખનો ભંગ થતો હોય તો તે તેને ગમતું નહોતું. રાજ્યવૈભવ ને રાજ્યમાનની તે બૂખી હતી. એ રાજ્યવૈભવ ને રાજ્યછત્ર ગમે તેવા કારણથી પણ જતાં રહે તો તેના મનને કારી જખમ હતો. દેશનું ને લોકનું ગમે તે થાય, બીજા ઉપર જીવન થાય, પરદેશીઓ પોતાના દેશોએ ને પાંડે, તેની તેને દરકાર નહોતી ગુણુ ઉપર અવગણુ કરતાં પણ જે પોતાનો વૈભવ સગવાતો હોય તો તેમ કરવાને તે અચકાચ એવી નહોતી. એશારામ, વૈભવ ને મોજશોખ એજ એના સોખતી હતાં. કોઈ પણ ઉપાયે એને જોખમ લાગવું ન જોઈએ, એ એની હમેશની ઇચ્છા હતી. અજના દુધચોખા ને સાકરના બોગી ને કુદ્ર લાલસાવાળા રાજ્ય-પુરુષોને જાજતા ગુણુ તે વખતે મહાસિંગની સ્ત્રીમાં હતા પાંડે સારા ધરની છતાં તથા મહાસિંગ જેવા વીરપુરુષની પત્ની છતાં તે વખતની રજપૂતાણી-ઓને એક પણ ગુણુ એનામાં નહોતો. આવા ઉલટા ગુણુ એ બાઈમાં કયાંથી આવ્યા એ શોધી કહાડવું પણ મુશ્કેલ હતું.

તેજબા આખી રાત લાલખા પાસે રહી. લાલખા તેજબાની ઝોરમાઈ દીકરી હતી. એણે ધાર્યું કે લાલખાને સમજાવું તો સ્ત્રીજાતિ હોવાથી મારા પક્ષમાં આવશે અને તેથી કદાચ એના સમજાવ્યાથી મહાસિંગ દુર્ગાદાસને મદદ કરતો અટકશે ને તેથી આપણા રાજ્યસુખ ને વૈભવને જોખમ આવશે નહિ. તેજબાએ કહ્યું કે ખેન ! દુર્ગાદાસ વીર પુરુષ છે. એણે તારા બાપનો જીવ હાથેયો તેથી તેને આપણે મદદ કરવી જોઈએ. એ બધું ખરું; પણ તેમાં જોખમ કેટલું છે તે પણ વિચારવું જોઈએ. દુર્ગાદાસ આપણી મદદવડે દેશનું દાળકર

કહાડી શકે નહિ ને આપણાં રાજ્યસુખ ને વૈભવ નકામાં જાય. મને એ બાબતનો બહુ ડર લાગે છે. વળી તારા બાપને હજી આરામ પણ થયો નથી ને તેમાં આ જોખમ માથે વહેરી લેવાથી આગળ ઉપર કોણ જાણે શુંએ થાય.

લાલખાએ કહ્યું, માણ ! એમ ખીવાનું કાંઈ મારણ નથી. મારા પિતાએ દુર્ગાદાસને મદદ મોકલવાની જે તૈયારી કરી છે, તે મોકલ્યા પછી જ સલામતના ગઢમાં તેઓ સહકુટુમ્બ જઈ રહે તો પછી શી શીકર છે ? તે મને સમજાતું નથી. મારા પિતાના રક્ષણાર્થેજ દુર્ગાદાસને રાવરખાનને મારીને મુસલમાન સુબેદારનો કોપ ખેંચી લીધો. એમનો જીવ ઉગારવામાંજ દુર્ગાદાસ ધરખારવગરનો ને માણના સુખ વગરનો થઈ પડ્યો. હવે એવા મારા પિતાના પ્રાણરક્ષક વીર પુરુષને તાંછોડી નીચપણું બતાવવાનું તમે મારા પિતાને કહ્યો એ શું સાચું કહેવાય ?

એ તો ખરૂં, પણ દુર્ગાદાસ શું સાચું કયું ? તળાવમાંથી ઉગારી દરિયામાં નાખ્યાં, બાદશાહી સત્તા પૂર્ણ જમી છે, ઔરંગઝેબના નામથી રજપૂતો ચરચર કંપે છે, રજપૂત હકારોતો એક પછી એક બાદશાહને તાબે થઈ છે, મારા પોતાના ભાઈ ને કાકા બાદશાહના પક્ષમાં ગઈલા છે. એમ ન સમજવું કે તેઓ મારાથી કે કોઈથી પણ સમજાવ્યા સમજીને બાદશાહ સામા થાય. હવે કહે કે એવા બળવાન દુશ્મનો સામે તારો ધેના બાપ શું કરી શકવાનો છે ? બાદશાહ ઝાઝા દુશ્મની કરીને દુર્ગાદાસ કે તારો બાપ કાંઈ કદો કહાડવાના નથી. એમાં કાંઈ સારું પરિણામ થાય એવી મને તા લગાવે આશા જણાતી નથી.

લાલખાએ કહ્યું કે માણ ! ખગ ને ન્યાયના કામમાં નાહિમેદ શામાટે થવું જોઈએ ? સત્ય ને ન્યાય આપણા તરફ છે, મુસલમાનોએ અત્યંત અપરાધો છે. પ્રથમ તો જશવંતસિંહજી મહારાજના પુત્ર હયાત છે તેમનું રાજ્ય ખાલસા કરવાના ઇરાદાથી તેમને દિલ્લીમાં બોલાવા મારી નાખવાનો વિચાર કર્યો. એ અજીતસિંહજી મહારાજને બચાવવામાં પોતાના દેહની દરકાર કર્યા વગર મારા પિતા ને દુર્ગાદાસ લઢયા ને મહામુશ્કેલીએ સહીસલામત પોતાના દેશમાં ધરબેગા થયા. છળકપટથી ના ફાળ્યા ત્યારે બદશાહે બળથી મરુદેશ વશ કરી ખાલસા કર્યો છે. રાડોડો નિરુપાય થયાથી તાબે થયા પણ તે જીતમ સાંખવા માટે નહિ, શાંતિમાં રહેવા માટે. એ શાંતિનો લગ મુસલમાનોએ મારા પિતાના ઉપર ધા કરીને પહેલો કર્યો છે. આપણે લઢયા કે દુશ્મની કરવા ગયા નથી; પણ પહેલ તેમણે કરી છે. ગેરવાજબી રીતે અસમાન હુમલો

કરી મારા પિતાનો પ્રાણ લેતાં જ્યેષ્ઠી દુર્ગાદાસે તે પાપીને ઘોરમાં સુવાડ્યો તો તેમાં એણે શું ગેરવાજબી કર્યું ? પણ તેથી ન ધરાતાં દુર્ગાદાસની નિરપરાધી માતાને મારીને તથા તેનાં ધરખાર બાળી મૂકીને તેણે જાણીજોઈને દુશ્મન ઉભો કર્યો છે; તેથી ન્યાય આપણા તરફ છે, માટે ફિકર રાખવાનું કારણ નથી. અંતે ધર્મેજય ને પાપેજય થશેજ. માણ ! પરિણામે સત્યજ તરી આવશે, એ નક્કી જાણવું. જો હું મરદ હોત તો મારા દેશના છૂટકારા માટે હથીઆર બીડી પહેલી મેદાનમાં પડત અને પ્રભુ મારા બ હુમાં એટલું બળ આપત કે હું દુર્ગાદાસને ઉપયોગી થઈ પડત. માણ! આપનો દેશ સપાટ હોવાથી મુસલમાનો કાવી ગયા છે; પણ અરવલ્લીના ઘાટો કાંઈ જેવા તેવા નથી. એ ઘાટોમાં આપણાં ધરખાર કરીએ તો પછી મુસલમાનો માથાં પટકી મરે પણ શું થવાનું છે ? એજ ઘાટોમાં ભરાઈ રહીને અકબર જેવા મહાન બાદશાહને રાણા પ્રતાપે હંફાવ્યો હતો, એ ઘાટોજ આપણી સ્વતંત્રતા સાચવનાર ચાંલકા છે; માટે મારા પિતા જો હાલમાં જેમલમેર જઈ રહે અને મહાદેવી સ્વતંત્રતા પોતાના વાવટા જોષ્ઠપુરના ગઢ ઉપર ઉરાડે ત્યારે પાછા ફરે, તો પછી બીવાનું શું છે ?

તેજબાએ કહ્યું, બહેન, તું આ કેવા શેખસહીના વિચાર કરે છે ? હવામાં મહેલ બાંધે છે ! એટલું સારું છે કે તું પણ મારી જાતની અબળા છે; નહિ તો તું ક્યારનીએ દુર્ગાદાસની પડખે જઈ ઉભી હોત. લાલખાએ કહ્યું કે મારા વિચાર તમને શેખસહીના લાગે છે-હવામાં મહેલ બાંધવા જેવા લાગે છે, પણ તમને માલમ પડશે કે તે ખરા છે. મારવાડીએ બધા સુવા પડ્યા નથી, તેઓ આપણા જેવા અબળ નથી, તેમની લાગણી બહુર મારી ગઈ નથી, તેમનું સ્વદેશાભિમાન નાશ પામ્યું નથી, તેઓ પોતાના ધર્મ અને રાજ્ય તરફની ફરજ સમજે છે. આપણે આપણી ફરજને જાણીને બેસી રહીએ, પણ તેઓ એનો અમલ કરી શકે એવા છે. મારા પિતા જો કે ધાયલ થયા છે તેથી દુર્ગાદાસને માટે પોતાના હાથનો ઉપયોગ કરી શકે તેમ નથી, તોપણ તેઓ પોતાનાં માણસોથી મદદ કરી શકે તેમ છે અને એ મદદ કરવી તે એમની ફરજ છે. માણ ! એ વાત શું તમે નાકબૂત કરશો ? બીજા મારુસરદારો તો પોતાના દેશની સ્વતંત્રતા સાચવવા ઉભા થશે પણ આપણી તો બેવડી ફરજ છે. દુર્ગાદાસને મદદ કરવી એ પહેલી ને દેશની સ્વતંત્રતા સાચવવાની બીજી.

તેજબાએ કહ્યું કે, ત્યારે તો ઘેલી દોકરી ! તું તારા બાપનું રાજ્ય જોખમ-

માં નાખવા ઉભી થઈ છે, તે દેશને માટે નહિ, પણ પ્રથમ તો પેલા બહાર-વટીઆ દુર્ગાદાસને મદદ કરવા માટે કેમ ? ના, તે કદી બનવાનું નથી. લાલ-બાએ કહ્યું માણ ! તમે આ શું બોલો છો ? દુર્ગાદાસ બહારવટીઓ ? જેણે મારા પિતાનો જીવ ઉગારવા પોતાનું સઘળું ગુમાવ્યું, મુસલમાનોનો કાપ ખેંચી લીધો ને જે ધરખાર વગરનો થઈ બટકે છે, તે દુર્ગાદાસ બહારવટીઓ ? હું તો તે પરમ કૃપાળુ પરમેશ્વરની પ્રાર્થના કરું છું કે હે પ્રભુ ! એ દુર્ગાદાસ-પછી તેને બહારવટીઓ કહો કે દેશદાઝઘ સ્વદેશાભિમાની વીર પુરુષ કહો-તેનું રક્ષણ કરજે અને તેના બાહુમાં બળ આપી તેના અંતઃકરણને મરુદેશ સ્વતંત્ર કરવા તરફ પ્રેરજે.

તેજબાએ કહ્યું ઠીક, આપણે જોઈશું કે એ પ્રભુ કોની પ્રાર્થના સાંભળે છે ? તારી કે મારી. આજ સાંજ પડતા પહેલાં જે હશે તે જણાશે. એમ બોલી તે લાલબા ઉપર ગુસ્સો કરી તેને એકલી મૂકી ચાલી ગઈ. લાલબા એકલી પડી એટલે વિચાર કરવા લાગી કે એટલું સાફ છે કે પરમેશ્વરે આવા નીચ વિચારની સ્ત્રીને પેટ મને અવતાર આપ્યો નથી તથા એવા નીચ દેહનું મોહી આ દેહના મોહીમાં બળ્યું નથી.

એટલામાં મહાસિંગનો ભત્રીજો માનસિંગ લાલબાની પાસે આવી ઉભો. તે બોલ્યો, બહેન લાલબા ! અત્યારસુધી તમે શું કરતાં હતાં ? મારા કાકાના કહેવાથી દુર્ગાદાસને મદદ કરવાની અમે તો સઘળા તૈયારી કરી રાખી છે. કાકાએ પોતાનાં માણસો આસપાસનાં ગામડાંમાં મોકલી ત્રણસેં બહાદૂર મારુપુત્રો એકઠા કર્યા છે. તે સઘળા હથિયાર સજી સાંજ પડતાં પહેલાં માંડાના દરવાજા આગળ દુર્ગાદાસની મદદે જવાને પોતાના સરદારની રાહ જોતા ઉભા રહેશે. કાકાએ લશ્કરની સરદારી મને આપવાનું કહ્યું છે, તેથી હું પણ તૈયાર થઈ જવાનો છું અને તેથીજ તમારી રજા લેવાને આવ્યો છું. મેં પણ મારાં પોતાનાં સો માણસો એકઠાં કર્યાં છે; પણ તેમને માંડાના ગઢમાંથી હથિયાર આપવાનાં છે. કાકાએ તેમને પોતાને હાથે દરબારમાંથી હથિયાર આપવાનું કબૂલ કર્યું છે. એ માણસો પણ ખાંધપીને એક પછી એક દરબારગઢના યોગાનમાં એકઠાં થાય છે. હવે તમારી શી ઇચ્છા છે ? લાલબાએ કહ્યું કે, ભાઈ જેણે મારા પિતાના માણુ ઉગાર્યા તેને મદદ કરી બહાદુરીથી મરુદેશ ફરી સ્વતંત્ર કરી મહારાજા અજીતસિંગજીની આણુ વતીવો, એજ મારી ઇચ્છા છે. અત્યાર



સુધી પથ્થર સાથે માથું ફેડવું પડ્યું. માજી તેજા આહીં આવીને દુર્ગાદાસને મદદ નહિ કરવાતું મને કહેવા લાગ્યાં. તેમની દલીલો બધી લાગણીવગરની, સ્વાર્થી ને પાપથી ભરેલી નીચ હતી. તેમણે દુર્ગાદાસ જેવા બહારવટીઆને મદદ કરી માડાનું રાજ્ય જોખમમાં શામાટે નાખવું, એવું કહ્યું; પણ એ કેવી સ્વાર્થી, નીચ ને દુષ્ટ લાગણી ! ઉપકાર કરનારને બહારવટીઓ કહેવો ? પોતાના ધણીનું રક્ષણ કરનારને અને તેથીજ પોતાને માથે સંકટ ખેંચી લેનારને મદદ કરતાં અટકાવવું, એના જેવું બીજું કયું પાપ હશે ? ભાઈ ! એને પેટ મારો જન્મ થયો નથી તેજ સારું થયું છે. તેના કહેવાના મે ખરા જવાબ આપ્યા ત્યારે તે મારા ઉપર ગુસ્સે થઈ ચાલી ગઈ.

માનસિંગે કહ્યું, બહેન, એમનો સ્વભાવ મોજશોખી ને આ દુનિયાનાં ક્ષણિક સુખો ભોગવવાની લાલસાવાળો હોવાથી એ સુખ જેથી જોખમમાં પડે તે વાત તેમને ન ગમે એ સ્વાભાવિક છે; પણ તેમના કહેવાથી શું થવનું છે ? એમના કહેવાથી વીર સ્વદેશાભિમાનીઓ કાંઈ પાછા હડી જવાના નથી આજ રાતનાજ છું પ્રભુની મરજીથી દુર્ગાદામની મદદે જઈ પહોંચીશ. તેજાનાં પિયરીઆં સઘળા બાદશહના પક્ષમાં હોવાથી પણ એમને ડર લાગતો હોય. હોય, સ્તીજાતિ છે. પિયરીઆંનું જેવું લોહી હોય તેવીજ લાગણી એમનામાં હોય, તેમાં શી નવાઈ છે ? હવે બહેન ! મન રજા આપો તો હું જઈને સઘળી તૈયારી કરું.

લાલખાએ કહ્યું કે ભાઈ, બહુ સંભાળથી ચાલજો. મારા કરતાં તમારી લાગણી દુર્ગાદાસ તરફ કે આપણા દેશ તરફ આછી નથી; એટલે એ વિષે કાંઈ કહેવાતું નથી; પણ જે કામ કરો તે વિચારથી, દૃઢતાથી ને હિંમતથી કરજો; પણ આધળાઈ કરી અવિચારથી નકામા જીવને જોખમમાં નાખશો નહિ; કેમકે મારવાડમાં તમારા જેવી લાગણીના થોડાજ માણસો છે. વળી મુસલમાનોથી આપણો દેશ ઘવાઈ ગયો છે; માટે બહુ સાવચેતીથીજ દુર્ગાદાસને જઈ મળજો. દુર્ગાદાસની ભેળા થયા પછી તો એ ચતુર પુરુષની આજ્ઞા પ્રમાણે ચાલવાનું છે, એટલે તેમાં જોખમ આવશે નહિ આપણા તરફ ન્યાય ને સત્ય છે એટલે પ્રભુ આપણને સહાય કરશે; માટે ભાઈ ! તમે જાઓ ને પરમેશ્વર તમારું રક્ષણ કરો ! માનસિંગ બહેનનો આશીર્વાદ લઈ ફરિયાર લણી ગયો.

મહાસિંગે પોતાના માણસોને હથિયાર બીડી સજ્જ થયેલાં જોઈ વિચાર કર્યો કે આ માણસો ને આજ સાંજે બીજાં ત્રણસો માણસો ભેગાં થવાનાં છે તેમને

સાથે લાઇ જવા કરતાં કડકે કડકે દુર્ગાદાસ પાસે રવાના કરવાં એ સાચું છે. સામટી લાઇ જતાં રસ્તામાં મુસલમાનો મળે કે તેમના જાણુવામાં આવે તો દુર્ગાદાસની સહાય રસ્તામાંજ રખડે; માટે થોડાં થોડાં માણસો કાઢી સારા માણસના સ્વાધીનમાં સાંપીને જૂદે જૂદે માર્ગે મોકલવાં એમાં ડહાપણ છે. હાલમાં આ માણસોને રૂપસિંગ ઠાકોરના સ્વાધીનમાં મોકલી દઇએ ને રાત્રે ભેગા થતારના ત્રણ ભાગ પાડી ત્રણ રસ્તે રાત્રેજ રવાના કરીએ તો ઠીક. આવો વિચાર કરી તે પોતાના કાકા પાસે ગયો ને તેમને પોતાનો વિચાર જાહેર કર્યો. મહાસિંગને એ વાત ગમી, તેથી માનસિંગે પોતાનાં માણસોને બેળાં કરાંને ઇચ્છુ કે—“લાઇઓ ! આપણે વિકટ કામ કરવાનું છે. તમે જાણો છો કે દુર્ગાદાસે આપણી જુમાતાને મુસલમાનોના પંજમાંથી છોડાવવા સોગત આપ્યા છે. તેને પણ નિમાજ પડતાં મસીદ કાઢે વળગ્યા જેવું થયું છે. પરમાર્થ કરતાં મુસલમાનોના કોપ માથે ખેંચી લીધો ને ધરખાર વગરનો થયો છે. મારા કાકા મહાસિંગનો પ્રાણ હિંગારતાં અને ખરું કહીએ તો મારા ધરની આખર સાયવતાં આ જોખમ માથે આવી પડ્યું છે. આવો પરમાર્થી ને બહાદૂર દુર્ગાદાસ હમણાં મુસલમાનોથી ઘેરાઇ પડ્યો છે. એને સહાય કરી આપણા મરુદેશને સ્વતંત્ર કરવાને આપણે મદદે જવાનું છે તે પવિત્ર ફરજ બજાવવાને તમને મદદે જવાને બોલાવ્યા છે. મુસલમાનોએ આખો દેશ આવણી કરેલો છે. જ્યાં જાએ ત્યાં મુસલમાનોનાં ટોળાંને ટોળાં હથિયારખંધ માલમ પડે છે. એ મુસલમાનો એતે નહિ તેવી રીતે સાવચેતીથી દુર્ગાદાસને જઈ મળી તેના હુકમ પ્રમાણે આપણે ચાલવાનું છે. જોકાંપણ હિતાવળ કે ગફલત કરવામાં આવી તો જીવનું જોખમ થતાં પણ દુર્ગાદાસને મદદ આપી શકશે નહિ ને આપણું પવિત્ર કામ બજાતાં અટકશે ! આજ રાત્રે બીજાં ત્રણસેં માણસો આવવાનાં છે તે, ને તમે બધા સાથે જાઓ તે કરતાં આવા કટોકટીના વખતમાં છૂટક છૂટક લિન્ન લિન્ન આડફેટે માર્ગે જાઓ એમાં મને ડહાપણ લાગે છે. બધા મુસલમાનો આગળ આપણે તો સાગરમાં બિદુમાત્ર છીએ. તે છતાં બહાદૂર રા-કોડો મુસલમાનોનું સંખ્યાબળ જોઇને હબકી જાય એવા નથી; છતાં હજી જો કોઇને ધરની, છોકરાંની ને સંસારની માયામાં જીવ ભરાયો હોય, જેને જીવવાની આશા હોય—પોતાની જુમાતાને મ્હેનજના હાથમાંથી છોડાવવાની પવિત્ર ફરજ બજાવતાં તે શત્રુનો ધાણ કહાડતાં રણમાં પડી સ્વર્ગમાં જવાની ઇચ્છા ન હોય, તેમણે સુખેથી ધરભેગા થવું. અધકચરા બધા હોય તે કરતાં દં

મનના થોડા, ધણાનું કામ કરે છે; માટે તમારામાં જે કોઈ હ્યુપ્ત્યુ મનનો હોય તો તેણે સુખેથી ધેર જવું. એવાનું આ જીવસદાના જોખમમાં કામ નથી. જેને દેશ કરતાં ઘર કે દેહ વધારે વહાલો હોય; જેને માંડાનું લક્ષ્ય હલાલ કરવું ન હોય, તે સુખેથી ધેર સિધાવો. મહાસિંગનો પ્રાણુ બચાવનાર દુર્ગાદાસને સંકટમાં જાણી ખુણે બરાવાની ઇચ્છા રાખનાર ધેર જાઓ. મહાસિંગના આ બત્રીજને રણમાં એકલો મૂકી, રણમાંથી લાગી જઈ પોતાની દેહ સાચવનાર ધરમુખા હમણાંથીજ ધેર રહો. બોલો બાઈઓ ! કોઈને ધરબેગ થવાની ઇચ્છા છે ?" સઘળા એકે અવાજે બોલી ઉઠ્યા કે :—“જ્યાં માનસિંગ ત્યાં અમારો દેહ. એના લોહીના એક ટીપા માટે અમે અમારો પ્રાણુ આપીશું. લઢાઈમાંથી લાગીને ધરબેગ થવાની ઇચ્છા રાખનાર સ્વાર્થી દેહરખા રાઠોડ આ ટોળામાં તો નથીજ; પણ મરુદેશમાંએ એવો મળવો મુશ્કેલ છે. તમારા હુકમ સાથે અમારો પ્રાણુ છે. જ્યાં તમે ત્યાં અમે, પોતાની જુમાતાની સ્વતંત્રતા માટે નહિ મરી શીટનાર મારુપુત્રોને ધિક્કાર હજો. માટે મહારાજ ! અમને આગ્રા દો. શો હુકમ છે તે કરમાવો.”

આ જવાબ સાંભળી માનસિંગનું મન પ્રકુલ્લિત થયું. એણે એજ જવાબની આશા રાખી હતી ને તેજ જવાબ એને મળ્યો. માનસિંગે રૂપસિંગ રાઠોડ તરફ ફરીને કહ્યું કે, ઠાકોર ! હું આજરાત્રે અત્રેથી નીકળીને દુર્ગાદાસ પાસે આવીશ. તમે સાવચેત ને દઢ મનના દેશદાઝર વીર પુરુષ છો; માટે આ માણસોને રસ્તામાં સંભાળથી લઇ જાઓ. આ સર્વે પાયદળ છે એટલે તેમને તમે સંભાળથી આડકંટે રસ્તે લઇ જઈ શકશો. રાત્રે આવનાર સવારોને લઇને હું પણ તમારીજ માફક આવવા નીકળીશ. રસ્તામાં મુસલમાનો મળે તો રસ્તો ચૂકવી સંભાળથી દુર્ગાદાસ પાસે અરવલ્લીની ખીણોમાં લઇ જાવો. દુર્ગાદાસને ખચર કહેજો ને એ ફરમાવે તે પ્રમાણે કરજો. વધારેમાં કહેજો કે જો બની શકે તો મારા આવવાની રાહ જોજો. પણ તેમ કરવાનો સમય ન હોય તો હું કોઇપણ રીતે મળી શકીશ, માટે મારી રાહ જોવામાં ખરાખીનો સંભવ હોય તો તેમ ન કરતા. પછી તે લશ્કર તરફ ફરીને બોલ્યો કે, બાઈઓ ! તમે આપણા થરા રૂપસિંગ ઠાકોર સાથે જાઓ ને રસ્તામાં તેમના હુકમમાં રહેજો. દુર્ગાદાસને મળ્યા પછી તેમની આગ્રા પાળજો ને મારા દેહનું જેવા ભાવથી રક્ષણ કરો તેવીજ નિષાધી તેમનું રક્ષણ કરજો. એમ સાંભળી સઘળા

માનસિંગને નમન કરી રૂપસિંગ રાઠોડ સાથે દુર્ગાદાસની તરફ જવાને નીકળ્યા.

માનસિંગ તેમને વિદાય કરી મહેલમાં આવ્યો તો યોગાનમાં હથિયાર લેવાને બેગા થએલાં મહાસિંગનાં માણસો ઉભાં હતાં, તેમને મહાસિંગની રજા લઈ હથિયારખાનામાં લઈ ગયો. મહાસિંગ પણ તેમની સાથે ગયો. ત્યાં તેમને હથિયારો આપ્યાં. એમ કરતાં અંધારૂં થયું. માનસિંગ વાળું કરવા ગયો, મહાસિંગ પોતાનાં માણસોને શિખામણુ આપે છે, એવામાં એકદમ દરખારનાં ખારણું ઉઘડ્યાં. મહાસિંગે ખારણુ તરફ નજર કરી તો રાવ ચંદ્રસિંગને દીઠો. મારવાડના મૂળ ધણી મંડોરના પડીઆર રજપૂતો હતા. રાઠોડોની પડતી દશામાં તેઓ મંડોરનો કબજો કરી બેઠા હતા. રાઠોડોની ચઢતીમાં તેઓ તેમને સ્વાધીન રહેતા ને પડતીમાં સ્વતંત્રપણે ચાલતા. બાદશાહે તેમને આ વખતે મારવાડનું રાજ્ય આપવાની લાલચ આપી હતી, તેથી તેઓ રાઠોડોની સામા બાદશાહી પક્ષમાં ગયા હતા. એ પડીઆરના રાવનો વંશજ આ ચંદ્રસિંગ હતો ને મહાસિંગની સ્ત્રી તેજપાનો દૂરનો સગો હતો. ચંદ્રસિંગને જોઈને મહાસિંગે કહ્યું કે આમ ઓચિંતું તમારે કેમ આવવું પડ્યું? ચંદ્રસિંગે કહ્યું કે બાલમગીર બાદશાહનું વારંટ લઈ આવ્યો છું ને આજથી તમે મારા કેદી થયા છો; માટે આ ગઢનો કબજો સોંપો. મહાસિંગે કહ્યું કે જ્યાંસુધી આ ગઢમાં એક પણ જીવ હયાત હશે ત્યાંસુધી કબજો આપવાનો નથી. ચંદ્રસિંગે કહ્યું, નકામાં ફાંફાં શામાટે મારો છો? તમે દરવાજા બહાર એકઠાં કરેલાં તમારાં માણસોને અમે પકડી લીધાં છે ને તેમનાં હથિયાર મૂકાવી કેદ કર્યાં છે. હવે બાદશાહ સામા થવામાં માલ નથી. તમારાં આ માણસોને હુકમ કરો કે હથિયાર આપી દે. ઔરંગઝેબ બાદશાહ આપણો ધણી છે, તેના સામે બળવો કરી રાજ્યદ્રોહ કરવો તમને લાજમ નથી. એ સાંભળી પાસે ઉભેલો એક જુવાન રાઠોડ બોલી ઉઠ્યો કે ઔરંગઝેબનો શત્રુ હોય તેજ અમારો ધણી છે અને તેના વગર અમે બીજાને અમારાં હથિયાર આપી અમારી જાત લજવીશું નહિ.

ચંદ્રસિંગની સાથેજ મુસલમાન સરદાર ધનાયતખાન પણ હતા. જુવાન રાઠોડનાં આ વેણુ સાંભળી ધનાયતખાનને રીસ ચઢી તેથી તે બોલ્યો કે રાજ્ય-દ્રોહી લેતો જા. એમ કહી તલવારના એકજ ઝટકથી તે અસાવધ રાઠોડનું માથું નાચે પાડ્યું. આ ખૂન થએલું જોઈ સઘળા રાઠોડોએ તલવારો ખેંચી, મુસલમાનો પણ હથિયારબંધ આવેલા હતા એટલે મારામારી ને ઝાપાઝાપી

ચાલી. મહાસિંગ શક્તિહીન હતો. તેના ધા હજુ રૂઝાયા નહોતા; તેનામાં હથિયાર પકડવાની હજુ શક્તિ આવી નહોતી; તેથી તે સ્તબ્ધ થઇ ગયો. પોતાના બહાદુર માણસોને મુસલમાનોમાં ફેર વરતાવતો જોઇ એક ક્ષણે તે ખુશી થતો અને ખીજી ક્ષણે ખીજાં નવાં મુસલમાન ટોળાં ખારીખારણાવાટે એક પછી એક દોડી આવી મારવાડીઓને કાપતા જોઇ તે દીલગીર થતો. ઘણા મુમલમાનો આગળ આ મુઠ્ઠીભર રાઠોડો શી ગણત્રીમાં ! થોડા વખતમાં તેઓ એકેએક જમીનપર પડ્યા. તેમાં કેટલાક ધાયલ થએલા ને કેટલાક મરણ પામેલા હતા. કેટલાક મહાસિંગની પાસે તેના ઉપર થતા ધા પોતાના ઉપર ઝીલવાને ઝંપલાવી પડ્યા હતા. મહાસિંગે પોતાનાં માણસોને તાબે થવાનો ને હથિયાર મૂકી દેવાને હુકમ કર્યો; પણ એ તડાતડીના વખતમાં તેનું કહ્યું કોઇએ સાંભળ્યું કે કાનપર લીધું નહિ. તેણે વજ્રહૈયાના ચંદ્રસિંગને અને ધનાયતખાનને આ ખુનામરકી અટકાવવાને વિનવ્યું, પણ તે વ્યર્થ ગયું.

છેવટે એ જગાએ લોહીની નીકા ચાલી ને મુઠાના ઢગલા પડ્યા. માણસોની ગીરદીથી ગરમી એટલી થઇ કે ધનાયતખાને પડે એ લઢાઇ અટકાવી, ખુનામરકી ખંધ પાડી, હથિયારો મ્યાન કરવાનું કહી મહાસિંગને ખીજા ઓરડામાં લઇ જવાનો હુકમ કર્યો.

તે વખતે લાલખા ગઇ રાતનો ઉજ્જગરો હોવાથી પોતાના ઓરડામાં જઇ સૂતી હતી; તેથી દરખારમાં શું બન્યું તે એને માલમ નહોતું.

પણ માનસિંગ તો ચંદ્રસિંગ આવ્યો ત્યારે મહાસિંગના ખાટલા પાછળ પડદા પાસે ઉભેલો હતો. તેણે ચંદ્રસિંગે કહેલી કિલ્લો ઘેર્યાની ને કોટખહાર ભેગા થએલાં માણસો કેદ કર્યાની વાત સાંભળી કે લઢાઇ ચાલતાં પડેલાં જ ચાલતી પકડી હતી. તે પાછલે ખારણે લાગલો લાલખાના ઓરડામાં પેઠો તો લાલખાને ભર ઉંઘમાં પડેલી દોડી. તેણે લાલખાને ઢઢોળાને ઉઠાડી કહ્યું કે બહેન ! ચાલો, ઊઠો, નાસો; જીવ લઇને હમણાં જ નહિ નાસીએ તો પછી આપણે મુસલમાનોને હાથ કેદી થઇ પડીશું. ચંદ્રસિંગ પડીઆર ને પેલો પાપી ધનાયતખાન મુસલમાની લશ્કર લઇ આવ્યા છે; ને તેમણે આ કિલ્લો ઘેરી લીધો છે.

લાલખાએ કહ્યું, પણ લાઇ ! મારા બાપા ક્યાં છે ? એમને મૂકીને આપણાથી નાસી કેમ જવાય !

માનસિંગે કહ્યું કે બહેન, તમારા પિતાની ઉપર દયાની ખાતર તમે નાસો.

જે તમે ચંદ્રસિંગના હાથમાં સપડાયાં તો પછી તમારો પિતા તેના હાથમાંથી તમને છોડાવવાને અશક્ત હોવાથી તેને કેટલું લાગશે, તેનો વિચાર કરો. ચંદ્રસિંગ કાષ્ઠપણુ ઉપાયે તમને વરવાને ખાંતી છે; ને એ રાઠોડાના શત્રુને પરણવા તમે નામરજી બતાવી છે. એવા રાઠોડશત્રુના હાથમાં તમે શું હાથે કરીને જવા માગો છો? માટે નાસવું હોય, અને તેના પંજમાં સપડાતાં બચવું હોય તો મારી સાથે ચાલો. એવામાં અંદરના ભાગમાં હથીઆરોનો ખડખડાટ ને સ્ત્રીઓનું રુદન સંભળાયું. લાલખાએ માનસિંગનો હાથ પકડ્યો ને કહ્યું કે ભાઈ! મને સલામત જગાએ લઈ જાઓ. ઓ પ્રભુ! મારા પિતાનું રક્ષણ કરજો.

રાજ્યમહેલમાંથી બહાર નીકળવાનું એક ભોંયરું હતું. ત્યાંથી સુરંગ ખોદેલી હતી. તે રસ્તે કિલ્લા બહાર એક જોગીના મઠમાં જવાનું હતું. માનસિંગને એ સુરંગની માહિતી હતી; તેથી બન્ને જણ એ સુરંગવાટે જવાને ભોંયરામાં ઉતર્યાં. ભોંયરામાં એક પગથીઈ ઉતર્યા પછી માનસિંગે કહ્યું કે આમાં સીધા ને સીધા જઈશું તો મહેંદ્રનાથ જાવાના મઠમાં જવાશે. લાલખાએ કહ્યું પણ મારા પિતા ને તેજબાની શી વલે થશે? આવા બચમાં તેમને મૂકીને મારાથી આગળ નહિ ચલાય.

માનસિંગે કહ્યું બહેન! તમારા પિતાને બચ નથી, તેઓ વધારેમાં વધારે તેમને કેદી કરશે; પણ ઘણું બચ તો ચંદ્રસિંગના હાથમાં તમે સપડાઈ જાઓ તેનું છે. તમને સલામત જગાએ મૂક્યા પછી હું તરતજ બહાર દુર્ગાદાસને જઈ મળીશ; અને તમારા પિતાને છોડાવીશ. એ બાબતની બહુ ચિંતા રાખશો નહિ. આપણે જલદીજ પાછાં હરિષ્ચંડાથી એકલાં થઈ શકીયું.

લાલખાએ કહ્યું, અરે! પણ પેલા નાથુની શી વલે થશે! મુસલમાનો જાણશે કે એ દુર્ગાદાસનો માણસ છે, તો એ નિર્દય લોક એને તરતજ મારી નાખશે. માનસિંગે કહ્યું, જે તમને આ અંવારામાં એકલાં ઉભા રહેવાની હિંમત હોય તો હું પાછો જઈ તજવીજ કરી આવું. લાલખાને હિંમત તો ઘણીએ હતી, પણ પાછા જતાં માનસિંગ જોખમમાં આવી પડશે, એમ તેને લાગ્યું. લાલખાને હિંમતથી ત્યાં ઉભા રહેવાનું કહી માનસિંગ પાછો જવાને તૈયાર થયો. જતી વખતે પોતે પણ કહાય મુસલમાનોના હાથમાં મરી જાય એ દહેશત ખાઈ લાલખાને કહ્યું કે, મને પાછા આવતાં વાર લાગે તો તમે સીધાં સીધાં જાને એટલે છેવટે ઉંચે મડવાનાં પગથીઆ આવશે, તે ચઢશો

એટલે એક બારણું આવશે. તે ઉધાડશે કે મહેંદ્રનાથ આવના મઠમાં જવાશે. તમે મારે માટે લગાર પણ લય ધરશે નહિ.

લાલખાએ કહ્યું, હું બોંયરામાં પેસવાના મેં આગળજ તમારી રાહ જોઈશ. તમે જલદીથી પાછા આવજો. એમ બોલી બન્ને પાછાં વળ્યાં. પગથીયાં ચઢી માનસિંગ બારણું ઉધાડી નીકળ્યો ને બારણું વાસી લાલખાને અંધારામાં એકલી મૂકી બહાર જે ઓરડામાં થઈને જવાનું હતું તે ઓરડામાં કેટલાક મુસલમાનો આવતા જણાયાથી તે એક દૂરના ખુણામાં પટારો હતો ત્યાં સંતાઈ બેઠો.

એ મુસલમાનો દારૂ પીવાને આવ્યા હતા તથા પોતાના સરદારો માટે દારૂ લઈ જવાને આવ્યા હતા. એ ઓરડો દારૂ રાખવાનો હતો. ત્યાં દિલ્લાનો રસોઇએ દારૂ આપવાને નાખુશીથી સાથે આવ્યો હતો. કેટલાક દારૂના સીસા લઈ ચાલ્યા ગયા ને કેટલાક દારૂ ઠાંસવાને પાછળ રહ્યા. તેઓ ખૂબ દારૂ ઠાંસી છાકટા થઈ પડ્યા. માનસિંગ એક કલાક છુપાઈ રહ્યા પછી જ્યારે સઘળા શાંત પડ્યા ને ધોરવા લાગ્યા ત્યારે બહાર નીકળી ધીરે ધીરે ચાલ્યો. ઉંઘતા શત્રુને મારવો એ રજૂ-પૂતનું કામ નથી, એમ વિચારી એણે તેમને છેડ્યા નહિ ને આગળ ચાલ્યો. જોવો એ બીજા ઓરડાનું બારણું ધીરેથી ઉધાડે છે કે બે જણા બહાર આવ્યા. દીવાના ઝાંખા અજવાળામાં માનસિંગને જણાયું કે આગળ આવેલો મુસલમાન છે. ગાફલ રહ્યાથી ઉગરવું મુશ્કેલ છે—આપણું સોએ વરસ હમણાંજ પૂરાં થશે, માટે મરવું તોપણ મારીને મરવું. એમ વિચારી આગળ આવેલા મુસલમાનની ગળચી પકડી એટલે પાછળ રહેલો બોલી ઉઠ્યો કે, હાં હાં મહારાજ ! એતો આપણો ખુદાબક્ષ છે. એને મારશો નહિ, માનસિંગે હાથ મૂકી દીધો. એ જોને જોળવા માટે જતો હતો તે આ રીતે અણુધાર્યાં આવી મળ્યા-થી ખુશી થયો; કેમકે એ ખૂબ પાડનાર નાથુ હતો; પણ નાથુના ખૂમાટથી પેલા દારૂડીઆ મુસલમાનો જંગી ઉઠ્યા હશે, એવું વિચારી તેણે ખુદાબક્ષને સંજ્ઞા કરી બોલતો અટકાવ્યો ને પોતાની પાછળ આવવાની સૂચના કરી. તેમને બોંયરાના બારણા આગળ લઈ જઈ બન્ને બોંયરામાં ઉતરવાને ચેતાવ્યા, ને પોતે એક છાકટો મુસલમાન લગાર હાલ્યો હતો તેના ઉપર તલવાર ઉગામી ઉભો રહ્યો; એટલા માટે કે જો તે લગાર ચેંચું કરે તો તેને તેજ ક્ષણે પૂસ કરી નખાય. એવામાં ખુદાબક્ષ અંદર કૂતરો કે લાલખાએ એક મુસલમાનને

અંદર પેસતો જોઈ જૂમ પાડી. ખુલાખણે લાલખાને ધીરેથી સમજાવી એટલે તે ને નાથુ અંદર પેઠા; પણ લાલખાની જૂમથી ફેટલાક મુસલમાન ઝંખડી ઉઠ્યા. તેઓ માનસિંગ ઉપર તૂટી પડ્યા. માનસિંગ તૈયારજ હતો; પણ એક પછી એક એમ ધણા જણા જગ્યાથી આપણે અહિંજ પૂરા થઈ જવાના એવું ધારી તેણે ત્યાં દીવો હતો, તે એકદમ એલવી નાખ્યો. અંધારું થયું ને એકખીજને ઝોળખતા અંધ થયા એટલે તેમને દારૂના જોમમાં મહોમાહો કાપાકાપી ચલાવવા દઈ, માનસિંગ લાગ સાધી ભોંયરામાં ઉતરી પડ્યો ને પારણાં અંધ કર્યાં. આ બનાવ એટલો થોડા વખતમાં બન્યો કે તે અંદર ઉતર્યો ત્યારે તેને લાલખા ને પેલા બે જણાને જતાં પગલાંની પડવી સંભળાઈ. થોડી વારમાં ચારે જણાં એકઠાં થયાં ને આગળ ચાલ્યાં.

સુરગની સામી બાજુએ જતાં સુધીમાં તો લાલખાને થાકથી ને ભયથી બેભાન થઈને છેડાના પારણા આગળ પડતી પડતી માનસિંગે પકડી લીધી. પારણું ઉઘાડી બહાર આવ્યાં કે એક ઓરડો આવ્યો. તેમાં મહેન્દ્રનાથ બાવાની સાદડી હતી, તે ઉપર લાલખાને સુવાડી થોડું પાણી છાંટ્યું એટલે તેણીએ આંખો ઉઘાડી. પોતાની પાસે માનસિંગને બેઠેલો જોઈ સાનંદાશ્ચર્યનાં આંસુથી લાલખાની આંખો ભરાઈ ગઈ. તે બોલી લાઈ ! હું તો ધારતી હતી કે તું તો મહેલમાંજ રહ્યો હશે. પ્રભુ તારું રક્ષણ કરે. માનસિંગે કહ્યું કે બહેન, આપણે પ્રભુને પાડ માનો કે આપણે બંને સલામત મઠમાં આવ્યાં છીએ. મહેન્દ્રનાથના મઠમાં હવે તમારું કોઈ નામ લેનાર નથી. લાલખાએ કહ્યું પણ ભાઈ, મારાં માખાપની શી વલે થઈ હશે ?

નાથુએ કહ્યું બા, તે વાતની તમે શીકર કરશો નહિ. કિલ્લામાં તજવીજ કરતાં તમારો પત્તો ન લાગ્યો એટલે ધનાયતખાને તેજખાને મહાસિંગ કાકોર સાથે સોજીતગઢમાં રાખવાનો ઠરાવ કર્યો છે. ત્યાં તેમને ઔરંગઝેબ બાદશાહનો હુકમ આવતાં સુધી માન મરતખાથી રાખવામાં આવશે એવું ધનાયતખાન બોલતો હતો. લાલખાએ કહ્યું, પણ અરે ! હવે દુર્ગાદાસતું શું થશે ? અરેરે ! એમને જે મદદ મોકલવાની હતી તે હવે ક્યાંથી મોકલવાની ને કાણુ મોકલનાર ! અને મદદ વગર એ કે ભાઈ તું મારાં માખાપને આ જીલમમાંથી શી રીતે છોડાવી શકવાના ? માનસિંગે કહ્યું બહેન, તમે ના હિમેદ શા માટે ચાઓ છો ? શું, દુર્ગાદાસે કહાણું નથી કે “રવદેશાબિમાનીને પ્રભુ સહાય કરે છે” ? એ સત્ય



છે; અને તમે પ્રભુ ઉપર વિશ્વાસ રાખો. એટલે તમારા પિતા માટે ભય રાખવાનું કારણ નથી. હું કહે દુર્ગાદાસને જાણને મળીશ. હજુ કેટલાંક માણસો તો મારી રાહ જોતાં ખડકામાં રહેલાં છે. હું તેમને લઈ દુર્ગાદાસને જાણ મળીશ અને કદાચ મારા કાકા માટે કાંઈ પણ દગો મારા પડ્યો તો અમે સોજીતગદને મૂળમાંથી ઉખેડી નાખીશું.

લાલખા વિચારવા લાગી કે હશે, પ્રભુની એવી ઇચ્છા હશે. તે જ કરતો હશે તે સારાને માટેજ હશે. માનસિંગે આપેલી આશા ઉપર તેને ઝાઝો ભરોસો આવ્યો નહિ. એટલામાં ખુદાખસે બગલામાંથી એક સોઢાની પેટી કઢાડી આગળ આવ્યો ને તે પેટી માનસિંગના હાથમાં મૂકી તે જોડ્યો કે મહારાજ ! આ લાતકી પેટી તમારા કાકાએ મહેંદ્રનાથને સોંપવા માટે મને આપેલી છે. માનસિંગે કહ્યું કે એમાં શું છે ? મેં એ પેટી કાઢવાર જોઈ નથી. ખુદાખસે કહ્યું કે એમાં શું છે તે હું જાણતો નથી; પણ એટલું જાણું છું કે એ પેટી દુર્ગાદાસની છે. લાલખાએ કહ્યું કે એમ કે ? જો એમાં ખજાનો હોય તો તે દુર્ગાદાસ તરફ કાં મોકલતા નથી ? એમને આવે વખતે તે બહુ કામ લાગશે. માનસિંગે કહ્યું, પણ પ્રમાણિક સિપાઈ, તમે એ પેટી સાથે શી રીતે બચી આવ્યા ? ને આ નાથુ પણ કેમ બચી આવ્યો ? મને એ કાંઈ સમજતું નથી. શો ઇશ્વરી ચમત્કાર છે ?

ખુદાખસે જવાબ દીધો કે ઇનાયતખાન અને ચંદ્રસિંગ કિસ્લામાં આવ્યા ત્યારે મને સમજાયું કે હવે રજપુતી પોશાક છોડી મુસલમાની પોશાક પહેર્યા બગર ઉગરવાનો આરો નથી; તેથી મુસલમાની પોશાક પહેરીને હું મુસલમાની લશ્કર જોગા સામેલ થઈ ગયો. મુસલમાની પોશાક ને ભાષાથી મારા ઉપર કાંઈને વહેમ આવ્યો નહિ. તેમણે ધાર્યું કે હું પણ તેમનામાંનાજ એક જણ છું. એ રીતે બધા સાથે હું પણ અંદર પેઠો. મારામારી બંધ પડી શાંતિ થઈ કે હું મહાસિંગ મહારાજના ઓરડામાં પેઠો. ત્યાં મહારાજ શોકાતુર સ્થિતિમાં એકલા બેઠેલા હતા. તેઓ ધારતા હતા કે તમે, લાલખા ને તેજખા પણ દુશ્મનોની તલવારનાં બોગ થઈ પડ્યાં છો. ઓરડામાં મને છૂટો ચાલતો જોઈ મહારાજને નવાઈ લાગી, પણ હું શી રીતે બચી છુટ્યો તે વાત તેમને કહી સંભળાવી. મેં તેમને ખાતરી પૂર્વક કહ્યું કે આ ખુનામરફી વખતે મેં માનસિંગને જોયાજ નથી. આ ઉપરથી ઠાકોરને આશ્વા પડી કે તમે બચી અચ્છ

હશે. પછી મેં કહ્યું કે ચંદ્રસિંગ પડીઆરને તેજખાને લઈ લાલખાના ઓરડા લક્ષ્મી જતાં મેં જોયો. રસ્તામાં તે બોલતો હતો કે તમને માન મરતખાથી લઈ જવામાં આવશે; એથી ઠોકારને જરા નિરાત વળી. પછી ઠોકારે મને પૂછ્યું કે આ આફત આપણા ઉપર અણચિંતી શી રીતે આવી ! ઇનાયતખાને કેમ જાણ્યું કે હું મારા દેશ માટે બળવો કરનાર છું ?

ખુદાખસ એ વાત કહેતો હતો એવામાં માનસિંગે પણ એજ સવાલ પૂછ્યો. ખુદાખસે કહ્યું કે એનું કાંઈ નહીં કહેવાય નહિ. સિપાઈઓ મહિમાઢિ વાતો કરતા હતા તે ઉપરથી માત્ર એટલું જણાય છે કે ઇનાયતખાન પાસે એક સીલખંધ પાકેટ ગઈ રાતના મોડેથી સોજીતગઢ આવ્યું. ચંદ્રસિંગ પણ ત્યાંજ હતો. તે તેજ વખતે પોતાનાં માણસો રાખેલાં હતાં તેમને લેવા ગયો ને માંડા નજીકના નાળા આગળ ઇનાયતખાનને આવી મળ્યો. પછી શું થયું તે તમે જાણો છો, પણ એટલેથીજ આ ખુનામરકી અટકવાની નથી. હજી તે અહાદૂર દુર્ગાદાસ.

\* \* \* \*

લાલખા એ સાંભળી ગભરાટમાં પડી. માનસિંગે પૂછ્યું કે વળી શું છે ? ખુદાખસે કહ્યું કે નહિ, એની જાતને હજી સુધી કાંઈ નુકશાન નથી. પણ ઇનાયતખાને જે વખતે કેટલાક લશ્કરને માંડે આવવા હુકમ તેજ વખતે કેટલાકને દુર્ગાદાસને નાસી જતો અટકાવવા માટે મોકલ્યા હો સિંગે કહ્યું કે અરે ! એ ખાતકી પાકેટ, એજ દગાખોર છે. મોડેથી ખોરે એ પાકેટ લખેલું હશે. નહિ તો એ બેવડી ખખર એને શી એ પાકેટ લખનારાનું સત્યાનાશ જાણે. હે પ્રભુ ! એ લખનાર અને ગુલામગીરીની બેડીમાં સજ્જડ જોડાજો. નાથુ ને ખુદાખસે પણ ઈષો, ને લાલખા એ સાંભળી કંપવા લાગી.

ખુદાખસે કહ્યું કે જ્યારે આ ખખર મેં માનસિંગ ! તેમણે કહ્યું કે અત્યાર સુધીમાં તો મુસલમાનોની નજર ચૂક માણસો સાથે માનસિંગ દુર્ગાદાસને જઈ મળ્યો હશે. એ પેટીની માદ આવી. તેમણે મને કહ્યું કે ખુદાખસ, અંદર જઈ પેલી લોઢાની પેટી છે તે કમરે બાંધ. મેં કે આ મકાનમાંથી છૂપી રીતે નાસી જવાનો એક માર્ગમાંથી એક નાની ખારી ઉપાડી પગથીઆં ઉતરતાં

મૂર્તિ છે, તેની પાછળ એક રસ્તો છે તે રસ્તે ચઢતે આ મઠમાં શી રીતે અવાશે તે બધું અને યથાર્થિય કહી સંભળાવ્યું. પછી કહ્યું કે આ પૂજાપાત્ર લે ને મઠમાં ગયા પછી એ મઠના બાવાને આપી કહેજે કે આ પૂજાપાત્ર ઠાકોરે નિશાની દાખલ આપ્યું છે ને કહ્યું છે કે આ પેટી તમે તમારા જીવની પેઠે સાચવજો ને હું, મારાં છોકરાં ને દુર્ગાદાસ કે જે એનો ખરો માલિક છે, તે સિવાય કોઈને આપશો નહિ ને અંદર શું છે તે જોશો નહિ.

નાથુએ કહ્યું, સાહેબ! એ પેટી દુર્ગાદાસની નથી. એમણે એ પેટી કદ્યાણુગઢ દુઃખનો વરસાદ વરસાવવાને આણીજ નહોતી. એ તો કોઈની સુપરત કરેલી છે. અરે! અપશુકનીઆળ સુપરત, એમાં ગમે તે હોય, પણ એ જ્યાં જાય છે ત્યાં શોક ને ખુનનો વરસાદ વરસાવે છે. એને જ્યાં જ્યાં રાખી ત્યાં ત્યાં લગાઈ ને ખુન ચાલે છે. હું ઇચ્છું છું કે મારો માલિક કોઈવાર એ પેટીનું ફરીતે મોંજ ન જુએ. એટલે લાલખાએ ધીમેથી કહ્યું કે “ખરેજ એ ફરીતે ન જુએ તો સારું.”

લાલખાએ માનસિંગ તરફ ફરીને કહ્યું કે ભાઈ, મેં બહુ ઉતાવળથી મોટી મોટી આશાઓ બાંધી. હવે મરદેશની સ્વતંત્રતાની આશા ક્યાં ગઈ? મારા પિતા કેદી થયા છે ને દુર્ગાદાસ ઘેરાઈ ગયો છે. હવે મારી એ આશા-ઓ કેમ ફળીભૂત થવાની? એમ કહેતાં કહેતાં તેની આંખમાં આંસુ ભરાઈ આવ્યાં. માનસિંગે કહ્યું કે બહેન, એમ નિરાશ માં થાઓ. આપણે મહાન કાર્ય કરવાનું માથે લીધું છે તેમાં એ તો માત્ર શરૂઆતમાં પડતી અડચણો છે, એ મહાન કાર્ય ફતેહ કરતાં વખતે વખતે નિરાશા ને નાઉમેદી થાય, એવા બનાવ તો બનવાના, પણ તેથી આપણે ગભરાઈને નાહિંમત થવાનું નથી. સાંભળ, રતે કહી ત્યારે ને ધીરજ શીખવવાનેજ પરમાત્મા આવી અડચણો પાડી આપણને શીખાવવાઈ ગયેલું આપે છે. ને બહેન એ તો ચોક્કાને શિર લખેલું છે. ચોક્કાએ તો એથી અગાઉ જો મારાં નાઉમેદ થવું ન જોઈએ.

માનસિંગના કહેવાથી ધીરજ પકડી લાલખાએ કહ્યું કે ખુદાખક્ષ! વારૂ, મારા મનું બારણું હું જાણું છું આ મઠમાં આવવાનો લાભ કેમ ન લીધો? ખુદાખક્ષે કહ્યું કે, મેં કહ્યું એટલે ને કહ્યું કે તમે પણ મારી સાથે ચાલો. ત્યારે એ બોલ્યા કે ના, હું એમ છું. આ સામેના તો મારી સ્ત્રી ને છોકરાંની કાણુ સંભાળ લે? માટે તું જ ને હું તો અહિંજ રહેવાની જોઈએ. નસીબને આપીન થઈશ. જેને પ્રભુના હિપર વિશ્વાસ છે તે પ્રભુ વચર

ખીજ કાઢતી ડરતો નથી. આવું સાંભળી હું ત્યાંથી અને ખતાવેલે રસ્તે અહિં આવવા નીકળ્યો. મંદિરમાં આવ્યો તો નાથુને છુટણીએ પડી ખુદાની બંદગી કરતો દોડો. હું તો ધારતો હતો કે નાથુ મહેલમાંની લદાખમાં માર્યો ગયો હશે; કેમકે મેં એને તે પછી દોડો નહોતો. મેં એને સંઘળી હકીકત હુંકામાં કહીને મારી સાથે ચાલવાને કહ્યું. અમે અને મૂર્તિની પાછળ થઈ બહાર નીકળી આવતા હતા કે તમે મળ્યા. અમે મંદિરમાં હતા ત્યારે મેં ઇનાયતખાનને અને ચંદ્રસિંગને દીવાનખાનામાં ખૂમો પાડતા સાંભળ્યા. ઇનાયતખાને પોતાના માણસોને હુકમ આપ્યો કે લાલખાનો પત્તો લાગતો નથી. રાણીને અને તેનાં બે છોકરાને ઠાકોરથી જૂદાં પાડવામાં નહિ આવે. તેમને મારા કેદી તરીકે સોજીત લઈ જવામાં આવશે. લાલખા બોલી કે એ સારૂ થયું. મારાં માણ સાથે હોવાથી મારા પિતાને શાંતિ થશે.

ખુદાબક્ષે કહ્યું કે પણ જો તમે મળ્યા હોત તો જૂદોજ બનાવ બનત. ઇનાયતખાનના એક માણસે અને કહ્યું હતું કે ચંદ્રસિંગે તમને ને તેજખાને મંડોર લઈ જવાનું ધાર્યું હતું, અને માત્ર ઠાકોરનેજ સોજીતગઢ લઈ જવાના હતા, જ્યારે તમારો કાંઈ પત્તો ન લાગ્યો ત્યારે ચંદ્રસિંગ એટલો ગુસ્સે થયો કે. તેણે ઇનાયતખાન ઉપર આરોપ મૂક્યો કે તમે તેજખા સાથે મળી જઈ મને ઠગ્યો, આ તકરાર ચાલતી હતી તે સાંભળતા સાંભળતા અમે આવતા હતા એટલામાં તમે મળ્યા.

ચંદ્રસિંગના કબજામાં જતાં કેટલી વાર હતી તેનો વિચાર આવતાં લાલખા કંપવા લાગી; કેમકે ચંદ્રસિંગ ઘાતકી, મજબૂત બાંધાનો, દુગાખોર ને પાપિષ્ઠ હતો. એનામાં સંઘળા દુર્ગુણો ભરેલા હતા અને એથીજ લાલખા એને વરવાને નારાજ હતી. એણે એવાર ચંદ્રસિંગનું માથું પાછું ફેરવ્યું હતું. વળી તે પડીઆર હતો. રાઠોડોએ પડીઆરોનું રાજ્ય લઈ લીધું હતું. રાઠોડોના બળથી તેઓ તાબે થઈ રહ્યા હતા; પણ આ વખતે રાઠોડોની પડતી થયાથી તેઓ ઔરંગઝેબ બાદશાહને મળી ગયા હતા, બાદશાહે તેમને રાઠોડોની જગાએ મરદેશનું રાજ્ય આપવાની લાલચ આપી હતી; તેથી તેઓ દેશદ્રોહી થઈ રાઠોડો ઉપરનું જૂનું વેર જગૃત કરી તેમની સામા પડતા હતા. એ પડીઆરોનો આગેવાન ચંદ્રસિંગ હતો, તેથી પણ લાલખા તેને વરવાને બીલકુલ ખુશી નહોતી. વળી માંડાનો કબજો લેવાનો હરાવ કર્યો ત્યારે એ બોલ્યો હતો કે

જો એ અભિમાની રાઠોડપુત્રી મારે હાથ આવે તો એને ખતાવું કે ચંદ્રસિંગ સાથે વરવાની ના પાડવાથી કેવું ફળ મળે છે ? લાલખાને જેટલું દુઃખ દેવાનું ચંદ્રસિંગે ધાર્યું હતું તેનો સોમો ભાગપણ લાલખાના સમજ્યામાં નહિ હશે. એવો એ દુષ્ટ ને દેખી હતો; તો પણ લાલખા એ પાપીના હાથમાં જતાં છટકી આવી તે સારૂ તેણીએ તેના ભાઈનો ઉપકાર માન્યો.

એટલામાં એ મદુક્ષીનું ખારણું ઉઘાડી બાવાજી અંદર આવ્યા તો આ બધાને જોઈ આશ્ચર્ય પામ્યા. એટલે માનસિંગે માથે ઢાંટેલું કપડું કઢાડી નાખ્યું ત્યારે બાવાજીએ તેને ઝોળખ્યો, તેણે કહ્યું કે કેમ, માનસિંગ, આવે વખતે તમે બધાં ક્યાંથી આવ્યાં ! ને આ શું લાલખા છે ? એમને અહિં કેમ લાવવાં પડ્યાં ? આ સવાલો સાંભળી માનસિંગે બધી વાત ટુંકામાં કહી સંભળાવી ને કહ્યું કે હમણાં તો લાલખા તમારીજ પાસે તમારા આશ્રમમાં રહેશે જ્યારે ધન્ય-રેઝાથી મારા કાકા છૂટા થઈ લાલખાને બોલાવવા આવે ત્યારે તેમને સોંપજો. તે વખતે તેઓ આપનો ગુણ નહિ ભૂલે,

હવે ખુદાબક્ષ ઉભો થયો ને પેલું સુવર્ણનું પૂજાપાત્ર નિશાની દાખલ આપીને બાવાજીને કહ્યું કે આ પેટી આપની સંભાળમાં રાખવાનું મહાસિંગે ઠાકારે કહાવ્યું છે, એમ બોલી જે સૂચના આપવાની હતી તે આપી પેલી પેટી બાવાજીને સોંપી. આ હકીકત સાંભળી મહેંદ્રનાથ આવો બહુ દીલગીર થયો. તેણે લશ્કરી માણસોને ત્યાં થઈ જતાં સાંભળ્યાં હતાં; પણ તે ધારતો હતો કે એ માણસો મહાસિંગ ઠાકારનાં માણસો હશે. પેટી લઈને મંદિરમાં મૂર્તિ નીચે મૂકી ને તે બોલ્યો કે મહારાજ મહાસિંગજીએ જેવા ભરૂંસાથી આ કામ મને સોંપ્યું છે તેવાજ ભરૂંસાથી તેને સાચવી રાખવામાં આવશે. પછી તેણે ખુદાબક્ષને કહ્યું કે હે ! સદ્ગુણી મુસલમાન, હું તમને મારાં આ ભગવાં કપડાં આપું છું તે પહેરો, એટલે તમારૂં કામ નામ નહિ દે. એ રીતે તમે અહિંથી અજમેર ઉપર થઈ સલામતીથી બાદશાહને મળી શકશો; ખુદાબક્ષે માથું નમાવી કબૂલ કર્યું. પછી બાવાજી લાલખા તરફ ફરીને બોલ્યા કે, બેટા ! તું આ પાસેની ઝોરડીમાં રહેજે અને તારી પાસે દાસી તરીકે કામ કરવાને આ પાસેના ઝુંપડામાંથી એક બાઈને બોલાવી લાવીશ. પછી નાથુ તરફ ફરીને બોલ્યા કે ડોસા, તમે તો હવે સ્થશાનમાં જવાની અણીપર આવેલા છો. હવે તમે આ જગ્યાએ આ ભગવાં વસ્ત્ર પહેરીને ધન્યરની રત્નતિ કરો. એ સાંભળી નાથુની

આખર્મા પાણી આબ્યાં. તે બોલ્યો કે બાવાજી ! હું તમારો ઉપકાર માતું છું. ખચીત હવે હું મારી આ સંસારસાગરની મુસાફરી પૂરી કરવાની અણીપર આવેલો છું. હવે હું મારા માલિકને રણક્ષેત્રમાં ઉપયોગી થાઉં એવો રહ્યો નથી, તોપણ મારા આયુષ્યની છેલ્લી બી સુધી હું આ મઠમાં રહી પ્રભુની પ્રાર્થના કરીશ કે તે પ્રભુ મારાં માણના આત્માને શાંતિ આપે અને મારા માલિકને કુશળ રાખી તેમના મહાન કાર્યમાં ફતેહ આપે; બાવાજી ! આપે અને આશ્રય આપ્યાથી હું બહુ આભારી થયો છું.

એવામાં ડોકા થવા લાગ્યો. પડખે વાગવા લાગી. હચિયારો ખખડવા લાગ્યાં ને ઘોડાના પગની પડછીએ વાગવા લાગી. આ સાંભળી સઘળા મટુલીમાં શાંત થઇ ગયા. લાલખા ગજરામને પોતાના લાખ તરફ જોવા લાગી. માનસિંગે તલવાર હાથમાં લઈ ધીમેથી કહ્યું કે બહેન, હું મરતાં સુધી તારું રક્ષણ કરીશ. એ સાંભળી ખુદાબક્ષ બોલ્યો કે બહેન, કાંઈ બીવાનું કારણ નથી. એ તો ઇનાયતખાન પાછો સોજીતગઢ જાય છે. લાલખા દીલગીર ચહેરે બોલી કે અરેરે મારા પિતાનું કેમ થશે ?

લાલખાને શોકાતુર જોઇ મહેંદ્રનાથ બોલ્યા કે બેટા, તું શાંત થા. ગજરામશ નહિ. ઠાકોરનો વાળ વાંકો થવાનો નથી. ઔરંગઝેબ બાદશાહ ખૂબ જાણે છે કે આ મોટા ઠાકોરને કેદ કર્યાથી કેટલું બધું જોખમ છે. માટે બેટા, તું પરમેશ્વર ઉપર ભરસો રાખ. એ તેમનું રક્ષણ કરશે. જેને પરમેશ્વર ઉપર દૃઢ શ્રદ્ધા છે તેને તે જગન્નિયંતા કદિ વિસરતો નથી. લાલખાને એથી જરા ધીરજ આવી. તેણીએ પોતાના હાથ જોડી પ્રભુને પગે પડી પ્રાર્થના કરી કે અહો જગતપિતા ! તું મારાં માતાપિતાનું રક્ષણ કરજે.

બાવાજીએ લાલખાને શાંત પડેલી જોઇ તેને આરામ લેવા દેવા સાડે બધાને પાસેના ઝોરડામાં જવા કહ્યું. લાલખાએ પણ પોતાના લાખને કહ્યું કે હવે મને ઠીક છે. મારા મનને શાંતિ થઇ છે; તેથી હું નિરાતિ આહં સુધે જઇશ. તમે બધા જાઓ ને મારી લેશ પણ ફિકર કરશો નહિ.



# પ્રકરણ સાતમું-

## માનસિંગ મદદે

સૌરઠો

કરેલ કો ઉપકાર, વીર પુરુષ વિસરે નહિ;  
સમયે સહાય થનાર, જો માયું દેવું પડે.

જી બી જી  
જે દવસ સવારે ખુદાખક્ષ જવાને તૈયાર થયો. તેણે બાવાજી તરફ ફરીને કહ્યું કે, મહારાજ! જે જમીન ઉપર મારા જાતિ-ભાષાઓ જીલમ વરતાવે છે; તે જમીન છોડી જવાને હું બહુ આતુર છું; કેમકે એ જીલમમારોને મુસલમાન કહેતાં પણ મને શરમ આવે છે. ખુદાખક્ષને તૈયાર થએલો જેઈ માનસિંગે તેના હાથમાં મોઢોરોની એક કોથળી મૂકી. ખુદાખક્ષે ઉપકાર માની તે પાછી આપીને કહ્યું કે, મહારાજ! આપની પાસેથી મારે પસા તો જોઈતા નથી, પણ આપની યાદગીરી દાખલ આપની તલવાર મને આપો તો હું તે મરતાંમુઘી સાચવી રાખીશ. માનસિંગે પોતાની તલવાર કહાડીને ખુદાખક્ષને આપતાં કહ્યું કે મારા શરવીર દોસ્ત! આ લો અને તમારી તલવાર મને આપો કે હું જન્મખર્ચ ત્યાદ રાખું કે મુસલમાનોમાં પણ એક સદ્ગુણી પુરુષ મને મળ્યો હતો. ખુદાખક્ષ પોતાની તલવાર છોડીને માનસિંગને આપતાં આંખમાં આંસુ લાવી બોલ્યો કે જ્યારે જ્યારે તમે આ તલવાર મારા જાતભાષાઓ ઉપર ઉગામો ત્યારે ત્યારે વિશ્વાસુ પણ ખુદાના એક ગરીબ સિપાઈને સંભારજો અને જે મુસલમાનો દયા ચાહે તેના ઉપર હા કરશો નહિ. એ સાંભળી માનસિંગની આંખ પણ આંસુથી ભીંજાઈ ગઈ તે બંને એક બીજાને ભેટી છૂટા પડ્યા. જતી વખતે મહેંદ્રનાથે પોતાનાં ભગવાં વસ્ત્ર ખુદાખક્ષને આપી આશીર્વાદ દઈ તેને રજા આપી

માનસિંગ ને નાથુ એકલા પડ્યા; એટલે નાથુ પોકે પોક મૂકીને રડવા લાગ્યો. દુઃખના વખતમાં સુખના દિવસ યાદ આવે છે ત્યારે આફતોથી ઘેરા-એકલું કાચું હયું બરાબ જઈ આંખમાં પાણીના ધોધ છૂટે છે. નાથુને પણ

તેમજ થયું. તેને ધરડાં માણ્યાં યાદ આવ્યાં. તેના ધણી ઉપર પડતી આફતો યાદ આવી. પોતાના ધણીને સહાય મળવાની જગ્યા દુસ્મનોથી ભરાય ગયું ને મદદ કરનાર કેદ પડ્યો. એ સર્વ સાંભરી આવી વૃદ્ધ નાથુનું કાન્યું હૈયું સ્થિર રહ્યું નહિ. દુઃખથી ધેરાયલાને રડતાં વારવાથી તેનું હૈયું વધારે ને વધારે ભરાય આવે છે; માટે તેવે વખતે તેને અટકાવવાને બદલે તેનું હૈયું ખાલી થવા દેવું. તેમ કરવાથી તેનું હૈયું ખાલી થઈ ધીમે ધીમે રડવું બંધ પડે છે ને મન દૃઢ થાય છે, તેથી માનસિંગે તેને નહિ અટકાવતાં ખુબ રડવા દીધો. છેવટે તે શાંત થયો ત્યારે નાથુએ કહ્યું કે સાહેબ, મારા મિત્ર વગરના ધણીની વહારે જેટલું જલદી જવાય તેટલા જલદી જાઓ તો સાહે. માનસિંગે કહ્યું કે મારાથી જેટલી બનશે તેટલી મદદ લઈને આજેજ સાંજના ઠું બહાર દુર્ગાદાસની પાસે જઈશ, એટલું બોલતામાં મહેંદ્રનાથ અદર આવ્યા ને નાથુને માટે એક કોટડી નક્કી કરી ત્યાં લઈ ગયા ને તેની બરદાસ્ત કરવાની પોતાના એક ચેલાને આજ્ઞા કરી.

હવે માનસિંગ ને મહેંદ્રનાથ એકલા વિચાર કરવા લાગ્યા કે દુર્ગાદાસની મદદે જવાને કયે સલામત રસ્તે જવું. રૂપસિંગ રોડોડ સાથે દુર્ગાદાસની સહાયે જે માણસો મોકલ્યાં હતાં તે સલામત પહોંચી ગયાં કે નહિ તેની તપાસ કરવાને મહેંદ્રનાથે એક ચેલાને મોકલ્યો હતો, તે બધે રખડીને પાછો આવ્યો. પણ રૂપસિંગ ને તેના માણસોનું શું થયું તેનો તેને પત્તો મળ્યો નહિ. તે બોલ્યો કે મારાં ભગવાં વસ્ત્ર હોવાથી મને કાષ્ટએ રોક્યો નહિ. હું દરેક ખીણ ને શિખર જોઈ વળ્યો પણ જ્યાં જઈ ત્યાં મુસલમાન લશ્કર જોવામાં આવ્યું. રોડોડ લશ્કરનું નામ સરખુએ સંભળાયું નહિ. કુંગરામાં એક બીલડી પાસે મેં થોડું દૂધ માગીને પીધું ત્યાં તેણે ખખર આપી કે સવળો કુંગર મુસલમાન લશ્કરે ઘેરી લીધો છે. મુસલમાન સરદાર પોતાની ખાતરી કર્યા વગર અંદરના ભાગમાં એક ચણી પણ સંચરવા દેતો નથી. એક મડદું નદીના તટમાં બાળવા માટે લઈ જતા હતા, તેમને પણ અટકાવી ઠાંડીમાં મડદુંજ છે કે ધેરાયલા દુર્ગાદાસને માટે ખોરાક લઈ જાય છે તેની ખાતરી કર્યા પછી તેમને જવા દીધો. આ પ્રમાણે ચોકસી થાય છે. દુર્ગાદાસ ને તેનાં માણસો ખોરાક વગર જૂએ મરે છે.

આ પ્રમાણે વાત ચાલે છે એટલામાં “ એને બાંધો, મારો, દમાખોરને



ફાંસીએ ચઢાવો” એવો અવાજ તેના સાંભળવામાં આવ્યો. તે સાંભળી માન-સિંગ ઉભો થયો, ને ખારણાબણી દોડતાં બોલ્યો કે આપણો ખુદાબક્ષ મુસલમાનોના હાથમાં સપડાયો જણાય છે. મહેંદ્રનાથે મહાસિંગને આગળ વધતો અટકાવીને કહ્યું કે; તમે એકલા જઈને શું કરશો? તમારા એકલાથી એને બચાવાશે નહિ, ને નકામો તમારો જીવ જોખમમાં નાખશો; માટે તમે અંદર રહી સંભાળો ને હું ત્યાં જઈને મારાથી થશે તે તજવીજ કરીશ, અમને આવાને કે ફકીરને એ લોક છેડશે નહિ.

ખાવાજી બહાર આવ્યા તો દેટલાક મુસલમાનોને એકજણુને ખાંધીને મારતા દીઠા. એના અંગ ઉપરથી લોહી નીકળતું હતું. મુસલમાનો તેને મારી નાખવાની ધમકી આપતા હતા. ખાવાજી હાથમાંની ચીપીએ ઉંચો કરી બીડમાં ધસ્યા ને બધાને સોગન આપી ઉભા રહેવાનું કહ્યું. ખાવાજીનો કદાવર દેખાવ એક ભવ્ય ફકીર કે પીરગઢા જેવો દેખાતો હતો. તેમનો હુકમ સાંભળી બધા પાછા હટ્યા. ફકીરે કેદી પાસે જઈને જ્યો તો તે ખુદાબક્ષ તો નહોતો. એ કેદી તો એક રજપૂત હતો, એ જોઈ તેણે સિપાઈઓને પૂછ્યું કે તમે એને ક્યાં લઈ જાઓ છો? એટલે એક જણુ બોલી ઉઠ્યો કે ફાંસીએ દેવાને. ફકીરે કહ્યું કે એના ક્યાં ગુનાહ માટે ફાંસીએ દો છો? એક જણુ કહ્યું કે એ દગાખોર છે; કેમકે એ મહાસિંગ રોડાડતો માણસ છે. એની પાસે તેમની આ કિંમતી વીંટી છે, તેથી સાખીત થાય છે. ફકીરે વીંટી લઈ અંદર નામ કારેલું જોઈને કહ્યું કે આ વીંટી તો મહાસિંગની છે એ વાત ખરી; પણ એમ ન બને કે એ વીંટી એને જડી હોય? અથવા એમ ન બને કે ઔરંગઝેબ ખાદશાહનો કોપ માથે ખેચી લેતાં પહેલાં એ વીંટી ઠાકારે એને આપી હોય? માટે જ્યાંસુધી આ વીંટી સિવાય એ દગાખોર છે એનો ખીજો પૂરાવો ન મળે ત્યાંસુધી એને મારવો એ ખૂન કર્યું કહેવાય. વગરગુન્હે મારવાની કુરાનમાં પણ મના છે. હજરત પેગંબરની આજ્ઞા આવા ખૂન કરવાની નથી; માટે વગરગુન્હે એને મારશો તો તમારા ઉપર ખુદાનો કોપ થશે. હું પીરગઢા તમને અજમેરના પીરની આજુ દઈ હુકમ કરું છું કે તમારે એને છોડી દેવો. હું ખાનગીમાં એને પૂછીને જો એ દગાખોર માલમ પડશે તો એને તમારા સરદારને સ્વાધીન કરીશ. પણ એ દગાખોર નહિ હોય તો ખાદશાહ પાંડે પણ આ તકીઆમાંથી એને લઈ જઈ શકશે નહિ. એટલું સાંભળ-

તાંમાં જે સિપાઇએ એ રજપૂતને પકડયો હતો તેણે એને છોડી દીધો. ફકીરે તેનો હાથ પકડી પોતાની પાસે ઉભો રાખ્યો ને સિપાઇએને કહ્યું કે આ વીંટી ગમે તે રીતે એના હાથમાં આવી હોય પણ તે મહાસિંગની છે, માટે તે તમે લઇ જાઓ; એમ બોલી એ વીંટી તેમને આપી ચાલ્યા જવાનો હુકમ કર્યો.

સિપાઇએ ફકીરના બોલથી આવરા ખતી ગયા હતા. તેમાં વળી વીંટી પાછી મળી એટલે તે લઇ તેઓ છાનામાના ચાલ્યા ગયા. તેમણે વીંટીની વાત પોતાના સરદારને નહિ કહેવાનું નક્કી કર્યું; કેમકે જો કહે તો એ વીંટી તે લઇ લે, તેથી તેઓ ખીજી તરફ લૂંટ કરવાને ચાલ્યા ગયા. તેઓ જમીનદારોનાં ઘરમાં ને ખેડુતોનાં ઝુંપડાંમાં ધુસવા લાગ્યા. જેઓ પાદશાહને પોતાના ધણી તરીકે સ્વીકારતાં નહિ તેમનાં ઘરઆર લૂંટી લેતા. તેમણે કાષ્ઠના ઉપર પણ દયા ખતાવી નહિ. ખૂન કરવાનો તેઓ જાણે ધંધો લઇ હોય ને જાણે લૂંટ કરવામાંજ આખર હોય તેમ આમથી તેમ ખૂન ને લૂંટ કરતા ને જીલમ વર-સાવતા ચાલ્યા.

ખાવાજી મઠમાં આવ્યા ને પેલા અજ્ઞાપયા માણસને પાટાપાટી કરાવ્યાં. પછી પોતે ને પેલો માણસ બે જણા રહ્યા ત્યારે તેને ખાવાજીએ પૂછ્યું કે ભાઇ તું કોણ છે ને એ વીંટી તારી પાસે શી રીતે આવી તે સાચે સાચું કહે. પેલા માણસે એકી નજરે ખાવાજી તરફ જોઇને કહ્યું કે હું ધારૂં છું કે તમે ખાવાજી થઇને મને દગો દેવાના તો નહિજ હો. તમે મને મરતો બચાવ્યો છે તે ઉપરથી મારી ખાત્રી થાય છે કે તમે કોઇ દગાખોર તો નથીજ. એ વીંટી મને એક બહાર રાઠોડે આપેલી છે, જે અરવલ્લીના ઘાટમાં રહે છે. તેણે મહાસિંગની ખાતરી થવા માટે એ વીંટી મને આપી હતી; કે જેથી હું તેના તરફથી આવ્યો છું એમ તે જાણે. આ ઉપરથી ખાવાજી સમજ્યા કે એ જેની વાત કરે છે તે દુર્ગાદાસજી હોવો જોઇએ; માટે વિશેષ ખાતરી કરવા સાડે માનસિંગને બોલાવતા પહેલાં તેમણે તેને કહ્યું કે ત્યારે તો તમે મહાસિંગ પાસેથી લશ્કરી મદદ મેળવવા માટે આવ્યા હશો, કેમ ?

પેલા અજ્ઞાપયા માણસે કહ્યું કે ગુરુજી ! જો આપને મહાસિંગજી સાથે સંબંધ હોય તો જે માણસે મને મોકલ્યો છે તે માણસનું નામ આપ સમજ્યા હશે, તે કહો; અને અહિં મને મિત્રો તરફથી આવકાર મળવાની આશા હતી, તેને બદલે હું દુશ્મનોના હાથમાં થાથી સપડાયો તે કહો; એટલે હું છૂટથી

ને ખુલ્લા મનથી વાત કરે. પણ તે અગાઉ તો હું મારી વાત તમને કહી શકું નહિ; કેમકે જોણે મને તે દૂધી રાખવાને કહ્યું છે તે વાત મારાથી આપને કહેવાય નહિ.

મહેંદ્રનાથે જોયું કે, આવા ભયભીત સમયમાં એટલી સાવચેતી રાખવી જરૂરની છે. પણ એ દુર્ગાદાસ તરફથી આવ્યો છે એમાં તો શક નથી; માટે તેણે તેને કહ્યું કે ભાઈ તારા ઘણીનું નામ દુર્ગાદાસ છે. આ સાંભળી તે ખાવાજીને પગે પડ્યો ને કહ્યું કે ગુરુજી હવે મારી ખાત્રી થાય છે કે આપ દુર્ગાદાસના શત્રુ નથી પણ શુભેચ્છક છો. પણ જો મહાસિંગજી તરફથી દુર્ગાદાસને કાંઈ પણ મદદ જલદી નહિ જમ્મ મળે તો સઘળી આશા વ્યર્થ જવાની ને ખાજી બગડવાની. દુર્ગાદાસ હુંગરામાં ચારે તરફ ઘેરાયો છે, ને નાસવાની એક પણ ખારી નથી, માટે જો મદદની કાંઈપણ આશા ન હોય તો મને જવા દો કે હું તેને જલદીથી જમ્મ મળું ને કાંઈ નહિ તો મારા મિત્રની સાથે મરણ પામું.

ખાવાજીએ કહ્યું કે ખરચા ! હું ઇશ્વરનો સેવક છું. મને પગે લાગવાની જરૂર નથી; પણ પરમેશ્વરને પગે લાગ કે તે તમને જોઈતી સહાય કરે. એમ કહી તે માનસિંગને બોલાવવાને બીજા ઓરડામાં ગયો. મહેંદ્રનાથને જોઈ માનસિંગે આતુરતાથી પૂછ્યું કે, કેમ મહારાજ, તેને બચાવ્યો કે ? ખાવાજીએ કહ્યું, કાને ખુદાબક્ષને કે ? એ તો સલામત ક્યાંતો ક્યાંએ અત્યાર સુધીમાં તો નીકળી ગયો હશે; પણ જો માણસને પેલા ખુનીઓ ઘસડી જતા હતા તે તો મંડપમાં એ રહ્યો. ચાલો, એ તમને કાંઈ દુર્ગાદાસના સમાચાર આપશે, આ સાંભળી માનસિંગ ખાવાજીની પૂઠે ચાલ્યો.

મંડપમાં આવી માનસિંગે પેલા અન્નપ્રયા માણસને પોતાની ઓળખાણ આપી; એટલે તેણે દુર્ગાદાસ કેવી સંકડામણમાં આવી પડ્યો છે તે કહ્યું. તે બોલ્યો કે દુર્ગાદાસ સાથે જે લોકો ઘેરાઈ પડ્યા છે તેમને બચાવી સલામત જગ્યાએ લઈ જવા એ દુર્ગાદાસની પહેલી મતલબ છે. તેમને ખાવાને જંગલનાં ફળફૂલ કે કંદ વગર બીજું કાંઈ નથી. નાહી જવાનો એકે માર્ગ નથી. માત્ર મહાસિંગજી તરફથી મદદ મળે તોજ ઉતરવાનો આરો છે. એ સાંભળી માનસિંગે કહ્યું કે મારા કાકા હમણાં કાંઈ પણ મદદ કરી શકે તેમ નથી; પણ અસરથી જેટલું બનશે તેટલું કરીને જેટલી મળી શકશે તેટલી મદદ લઈને આવીશ. મેં પહેલાં સો માણસો બહાર દુર્ગાદાસની મદદે મોકલ્યાં છે તે ત-

મને રસ્તામાં કાષ્ઠ ઠેકાણે મળ્યા કે નહિ ?

પેલા માણસે જવાબ દીધો કે ના, મેં તેમને ક્યાંય જોયાં નથી. મને લાગે છે કે દુશ્મનોએ તેમને પકડી લીધાં હશે; કેમકે દુશ્મનો આટલા નજીક હશે એમ ધારવામાં નહિ હોવાથી હું પણ તેમના હાથમાં પકડાઈ જતાં જતાં બચી ગયો છું. કારણ કે જ્યારે દુર્ગાદાસે પ્રથમ મારવાડની સ્વતંત્રતા માટે ઝુંડો ઉઠાવ્યો ને કંટાળીઆના સુખાને મારી નાખ્યો ત્યારે હું તેની સાથે નહોતો; પણ દુર્ગાદાસ ઉપર વરસેલા જીલમની વાત મારે કાને આવી કે તેની જ સાથે મરવું કે જીવવું એમ નક્કી કરી હું પણ નીકળ્યો. અમે બાળપણમાં સોળતી હતા ને તે પછી દોરતી થઈ. એણે એકવાર મને તરતાં કુબી મરતો બતાવ્યો હતો; તેનો બદલો વાળવાનો જ્યારે દિલ્હીના બાદશાહ જોવો એનો જીવ લેવા તૈયાર થયો છે ત્યારે મને વખત મળ્યો છે એમ વિચારી હું મારે ઘેરથી છાનોમાનો નીકળી આવી મારા મિત્રને મળવા ચાલ્યો. કુંભરીને આસપાસ મુસલમાનો પાંટાએલા હોવાથી છૂપા માર્ગની વાટે ચૂપકીથી જતાં બે મુસલમાનોને વાત કરતાં સાંભળ્યા. તેઓ કહેતા હતા કે કંટાળીઆમાં દુર્ગાદાસને હાથે બસે માણસો માર્યાં ગયાં છે. એ બપોર અબજેરમાં તૈબરખાનને પહોંચાડ્યાથી તેણે દુર્ગાદાસને ઘેરી લેવાને હદપર માણસો મોકલ્યાં છે, ને કહાવ્યું છે કે દુર્ગાદાસને જીવતો કે મુવેલો પકડવો ને એનાં માણસોને જીવતાં રાખવાં નહિ. આ સમાચાર લઈ હું દુર્ગાદાસને જઈ મળ્યો. તેણે મને સારો આવકાર આપી પોતાની સઘળી આપત્તિઓથી વાકેફ કર્યો. દુર્ગાદાસે મને કહ્યું કે આ માણસોને ખાવાનું મળતું નથી. રાતદહાડો ઉજળરા કરી દુશ્મનોથી જાગૃત રહેવું પડે છે. ચારે દિશાએ શત્રુઓ મજબૂત ઘેરો બાંધી પડેલા છે, બીજે કાષ્ઠ ઠેકાણેથી નસાય તેમ નથી. માત્ર એક જગા સીધી ચઢાણની હોવાથી મુસલમાનો ધારે છે કે તે માર્ગે આપણાથી નસાય તેમ નથી; તેથી તે જગા ઉપર ચોકી થોડી છે. પણ આ થાકી ગએલાં માણસો સલામત જાય ત્યાંસુધી દુશ્મનોને રોકી શકે એટલાં તાજાં માણસો વગર એ કામ બને તેવું નથી; પણ આવા સમયમાં મદદ કરે એવા માત્ર મહાસિંગજી ઠાકોર છે. તેમને મારા સંકટની બપોર મળવી જોઈએ. હું તરતનોજ છૂપા રસ્તાને માર્ગે ત્યાં ગયો હતો તેથી મેં એ કામ માથે લીધું ને તમારા તરફ આવ્યો છું. હવે તમે કહો કે જ્યારે હું માંડમાં મિત્રોને મળીને સહાય મેળવવાને બદલે દુશ્મનો

વચ્ચે ઘેરાઈ ગયો ને જેની પાસેથી સહાય મેળવવાની આશા તે કેદ પડેલો, ને તે દુર્ગાદાસને મળેલો છે એમ જાણી તેને ફાંસીએ ચડાવવાનો છે, એમ સાંભળ્યું છે, ત્યારે મને કેટલું લાગ્યું હશે ?

માનસિંગે કહ્યું, નહિ નહિ, એટલું બધું તો કાંઈ નથી. મારા કાકાને વાળ વાંકા થતાં પહેલાં તો કેટલાએ મુસલમાનોનાં માથાં મરુબૂમિની માટીમાં રમદોળાશે. જ્યાંસુધી તલવાર પકડવાને આપણા હાથ સલામત છે, ત્યાંસુધી એક પણ ખરા રાઠોડનું ડોકું મુસલમાનોની ફાંસીએ લટકાવવું તેમને બારે પડશે. કોઈ પણ ખરા રાઠોડ પોતાની તલવાર મુસલમાનોથી ડરીને આન કરવાનો નથી. એવો કોઈ પણ દેશદ્રોહી નહિ હશે કે તે સ્વતંત્રતા કે મોત મેળવ્યા વગર પોતાની તલવાર નીચી મૂકે. આપણે આપણી જીંદગી જોખમ-માં નાખી છે. હવે તો દુર્ગાદાસની છાવણીમાં કે ચિતામાં ગયા વગર છૂટા થવાનાજ નથી.

એ સાંભળી બાવાજી બોલ્યા, પ્રભુ તારામાં આવો ને આવો જુસ્સો તાજો રાખે ને હિંમતમાં વધારો કરે. જેઓ જીવવા માટે જેટલા આતુર હોય તેટલાજ મરવા માટે હોય, તેજ અજીત છે. જેઓ આ જીંદગીમાં રહી સ્વર્ગમાં જવાની તૈયારી કરે છે તેજ વિરલા છે. આ સાંભળી માનસિંગે સભ્યતાથી માથું નીચું નમાવ્યું. પછી તેણે કરણસિંગ ( દુર્ગાદાસના ખેપીઆનું નામ ) તરફ ફરીને કહ્યું કે ઠાકોર, મેં પ્રથમ મોકલેલાં સો માણસોનો કાંઈ પણ પતો મળતો નથી. તો હવે આધાર માત્ર મારા નાના કાકા કલ્યાણસિંગ જે પોતાની જગીરમાં આહંથી થોડેજ દૂર રહે છે તેમના ઉપર છે. એમની જગીર નાની છે, તેથી ત્યાંથી ઘણાં માણસ મળવાની આશા નથી; તોપણ મને લાગે છે કે જેટલાં મળે તેટલાં વડે આપણે આપણા સરદારને સલામત બહાર કઢાડી શકીશું.

પોતાની મુરાદ જલદીથી હાંસલ કરવાને—કેમકે ચપળતા એ જીતનું મુળ છે—તથા દુશ્મનોથી ઘેરાઈ જતા બચવાને સાંજ પડે કે ગામડીઆનો વેષ લઈ માનસિંગે કરણસિંગને સાથે લઈ પોતાના કાકાને ત્યાં જવાનો ઠરાવ કર્યો.

વાતો કરતાં દિવસ વીતી ગયો. સૂર્યનારાયણે અસ્તાવળની પાછળ જવા માંડ્યું. આકાશમાં સોનેરી રંગનાં વાદળાં દેખાવા માંડ્યાં ને ધીરે ધીરે તારા-ઝોઝો એક પછી એક એમ પોતાનાં મુખ પ્રકાશ્યાં. મઠમાં મહેંદ્રનાથના ચેલાએ

હીવાની તૈયારી કરવા લાગ્યા ને બાવાજીએ દેવની આરતી ઉતારી. ઉતાવળથી થોડું બાણું વાળુ કરી લઈ માનસિંગ ને કરણસિંગ બેઠા બાંધી ગામડીઆ ખેડુ-તના વેષમાં તૈયાર થયા. બાવાજીએ બંનેનો દેખાવ જોઈ કહ્યું કે હવે જાઓ, તમે બંને સલામત છો. આ દેખાવમાં તમને કોઈ ઝોળખનાર નથી, બંને જણા બાવાજીને પગે લાગી તેમની રજા લઈ કલ્યાણસિંગ પાસે જવાને રસ્તે પડ્યા.

મધ્યરાત્રિ જતા પહેલાં માનસિંગ ને કરણસિંગ દેવળીઆની નજીકમાં આવ્યા. માનસિંગ દરવાનને બોલાવી દરવાજા ઉઘડાવી અંદર પેઠા. કલ્યાણસિંગના મહેલનાં બારણાં ઉઘડાવી અંદર ગયા. તો કલ્યાણસિંગ સૂતેલા હતા. તોપણ જગાડ્યા વગર ચાલે તેમ નહોતું. માનસિંગે બારણાં ખખડાવી કાઢીને બોલાવ્યાથી કલ્યાણસિંગ જાગી ઉઠ્યા. તે વખત ઉઠાઉઠેના હોવાથી રજપૂત સરદારો ને લોકો રાત્રિની વખતે લગાર પણ મડમડાટ થતાં જાગી ઉઠતા. તેમને હમેશાં ચપળ ને જાગૃત રહેવું પડતું. કલ્યાણસિંગે જાગીને કાણુ છે? એવી ખૂમ પાડી તલવાર હાથમાં લીધી. માનસિંગે જવાબ વાળ્યો, તેનો સાદ ઝોળખી બારણાં ઉઘાડી કલ્યાણસિંગ બંને જણાને બેટ્યા.

કલ્યાણસિંગે કહ્યું બાપ માનસિંગ ! રાત્રિની વખતે આ પ્રમાણે અણધાર્યું કેમ આવવું પડ્યું? માનસિંગે કહ્યું કે કાકા ! માંડાની શી દશા થઈ, તે તો આપના જણાવામાં આવ્યું હશે. મહાસિંગજીને પકડીને લઈ ગયા છે. ચંદ્રસિંગ લાલખાને પકડવાની લાલચથી આવ્યો હતો, પણ હું ને લાલખા બંને સલામત મહેંદ્રનાથના મઠમાં રાત્રે છુપી રીતે આવી ભરાયાં. માંડામાં મુસલમાની લશ્કરની ચોકી મૂકી મુસલમાન સરદાર મારા કાકાને તથા મારાં કાકીને લઈને પોતાના આણામાં ગયો છે. હવે એ તરફની ધારતી નથી. મરુદેશમાં આપણી સત્તા કેટલી છે, તેથી બાદશાહ કાંઈ અજાણ્યો નથી; એટલે મારા કાકાનો તો તેઓ વાકી વાળ કરવાના નથી.

કલ્યાણસિંગ બોલ્યો, પણ બેટા ! મહાસિંગે અવિચારનું કામ કર્યું એમાં તો ભારે શક નથી. બીજાની પીડા પોતાને માથે વહોરી લેતાં પહેલાં ખૂબ વિચાર કરવો જોઈએ. આપણી સલામતી જોઈને બીજાનો વિચાર કરવો જોઈએ. દુર્ગાસને મદદ કરવામાં આપણી સલામતી હતી કે નહિ તે જોવું જોઈતું હતું. એ સાંભળી માનસિંગથી ચૂપ બેસી રહેવાયું નહિ. તે બોલ્યો કે કાકા સાહેબ ! એ શું બોલો છો ? રામસિંગ રાહોડનો વંશજ જ્યારે આવો વિચાર કરશે ત્યારે

મરુભિની સ્વતંત્રતા ઇપ્પીજ, હમેશને માટે ઇપ્પીજ. રાહોડ રાજ્ય ઇપ્પીજ ને મ્હેરજીનું રાજ્ય હમેશને માટે આપણે માથે ચોટધુંજ. આપણા દેશની ખાતર નહિ, તો આપણી રજપુતવટની ખાતર પણ મહાસિંગજીએ દુર્ગાદાસને મદદ કરતી જોઈએ. શરણે આવેલાનું મરતાસુધી રક્ષણ કરવું એ રજપૂતોનો ધર્મ છે; પણ દુર્ગાદાસે તો મારા કાકાનો પ્રાણ બચાવ્યો હતો. તેમનું રક્ષણ કરતાંજ દુર્ગાદાસ મુસલમાનોનો ભોગ થઈ પડ્યો છે. ફરી કોઈવાર જેનું મુખ જોવાનું નથી, એવી પોતાની જનેતાનો તેણે ભોગ આપ્યો, પોતાના ગામનો નાશ કરાવ્યો ને વતન ત્યજી દુંગરાની ખીણોનો રહેવાસી થયો. અત્યાર સુધી પોતે જે વેઠ્યું છે ને વેઠે છે ને હવે પછી જે વેઠશે, તે સઘળાનું મૂળ તમારા મોટા ભાઈ મહાસિંગજી છે. તમારા ધરની આખર સાચવતાં તેણે મુસલમાનોનો કોપ ખેંચી લીધો છે. જે તેણે મહાસિંગજીને તે રાત્રે બચાવ્યા ન હોત, ને પાપી જોરાવરખાનને માર્યો ન હોત તો તેજ રાત્રે તેઓ માડા આવી લૂંટત ને તમારી ભત્રીજીને પકડી લઈ જત તથા હમેશને માટે આપણા કુળને માથે કાળી ટીલી ચોંટત. તમારું સાચવતાં જે લૂંટાગો, ઘેરાયો ને મુસલમાનોના હાથમાં સપડાવાની તૈયારીમાં આવ્યો; તેને સંકટસમયે મદદ ન કરવી ? પોતે તો પ્રાણ ઉગારનાર ને ધરની આખર રાખનાર સંકટમણમાં આવે તે વખતે પોતાનું કેમ મશે તેનો વિચાર કરી તેને નિરાધાર રાખવો ? એમ તમે કહો છો ? એવી સ્વાર્થી, એકલપેટી ને રજપૂતોના સ્વભાવથી ઉલટી સલાહ શું તમે આપો છો ? કાકા ! માફ કરજો. હું તો તમારું બચ્ચું છું. મારાથી વધતુ એણું બોલાયું હોય તો ક્ષમા કરજો; પણ મને લાગે છે કે આપ ખરી વાતથી હજી સુધી વાકેફ થયા જણાતા નથી. સ્વાર્થી ને મતલબીઆ કે દુર્ગાદાસના સામા પક્ષના, મરુદેશના દ્રોહી માણસોએ આપને ઉંધી ચતી વાતો કહી દુર્ગાદાસ જેવા સ્વદેશાભિમાની વીર પુરુષને માટે આપના મનમાં ખોટો વિચાર ઉત્પન્ન કર્યો છે. દુર્ગાદાસે આપણે માટે જે જે ક્યું છે ને વેઠ્યું છે, તેનો ઇતિહાસ લખ્યો છે. એને માટે આપણે જે કરીએ તે થોડું છે. આ સાંભળી કલ્યાણસિંગ સ્તબ્ધ થઈ ગયો. દુર્ગાદાસ માટે કેટલીક ખોટી વાતો સાંભળ્યાથી તથા તેના સ્વભાવ સમાર વધારે સાવધ હોવાથી અને તેના મનમાં સ્વદેશાભિમાન કરતાં સ્વાર્થી કાંઈક પ્રખળ હોવાથી મહાસિંગના કરેલા કામને તે અવિચારનું ગણતો હતો; પણ જ્યારે તેણે જાણ્યું કે દુર્ગાદાસે પોતાના ભાઈનો પ્રાણ ઉગાર્યો છે

તમા પોતાની જમીન લાલખા મુસલમાનોના હાથમાં જતી અને તેથી પોતાના ધરની આખર જતી ઉઘારી છે, ત્યારે તેના મનમાં દુર્ગાદાસ ઉપર ભાવ ઉત્પન્ન થશે. પોતાને માટે દુર્ગાદાસ ખરાબ થઈ, મુસલમાનોનો ભોગ થઈ પડવાની અશુભી ઉપર આવેલો જોઈ; તેના મનમાં દયા પ્રબળ થઈ; તોપણ તેના મનમાંથી સ્વાર્થ નરમ પડ્યો નહોતો. તે બોલ્યો કે, ભાઈ માનસિંગ ! તું કહે છે તે બધું ખરું છે. દુર્ગાદાસે આપણા ધરની આખર રાખી ને મારા ભાઈનો પ્રાણ બચાવ્યો, પણ જ્યાં આખો મારવાડ મુસલમાનોથી ઘેરાઈ ગયો છે, નાના મોટા સઘળા રોકોડ સરદારોએ મુસલમાનો આગળ શિર નમાવી પોતાની તલવારો હેઠે મૂકી છે, ત્યાં દુર્ગાદાસ એકલો દિલ્લીના બાદશાહ જેવા બળવાન બાદશાહની સામે થવાથી શો લાભ થવાનો હતા ? તેમજ દુર્ગાદાસની મદદે મોટા ભાઈ જઈને શી ધાડ મારવાના હતા ? મુસલમાની સૈન્ય આગળ આપણાં બસેં મારસેં કે હજાર બારસેં માણસો સાગરમાં બિંદુ બરાબર છે. એક જણના નાશ સાથે બીજાનો પણ નાશ થાય એટલુંજ. એથી વધારે શું કરી શકવાના હતા ? દુર્ગાદાસને મદદ કર્યાથી કામ સફળ થવાની આશા હોય તો ખરું; પણ જ્યારે તેનો તો ભાસ પણ જણાતો નથી, ત્યારે એકની સાથે બીજાએ પણ દીવામાં પતંગીઆની માફકે ઝંપલાવવું, એ શું અવિચાર નહિ ?

માનસિંગે કહ્યું, કાકા ! તમે એ શું બોલો છો ? સ્વાર્થ કરતાં પરમાર્થ કરવો એ શું સાચું નથી ? પણ દુર્ગાદાસને મદદ કરવી એમાં તો પરમાર્થ નહિ, પણ ફરજ છે. ફરજ બળવતાં આપણું શું થશે, એ રજૂપૂતો કોઈવાર જોતા નથી ને જોવાના પણ નથી. મારવાડ મુસલમાનમયી થઈ છે ને સમય વર્તીને સઘળા મૂંગેમોઢે જોવા કરે છે—મુસલમાનોનો જીલમ સાંખે છે; પણ તે સઘળા બાયલા થઈ ગયા છે—સઘળા વીર નાશ પામ્યા છે, હવે કોઈ માતા બેધસિંગ, માલદેવ, અમરસિંગ, જશવંતસિંગ, રામસિંગ જેવાને જન્મ આપતીજ નથી, એમ નથી. તેઓ સઘળા ધીરજથી સમમની રાહ જીએ છે. આગેવાન વીર પુરુષની રાહ જીએ છે. તેઓ દેશદાઝ વીર પુરુષ દુર્ગાદાસ તેમને મળેલો જોઈ, તેઓ એક પછી એક બહાર પડશે. કાકા ! “હિંમતે મરદા તો મદદે ખુદા.” આ મસ્તી પાસે ઉભેલા કરણસિંગ ઠાકોરને આપ ઓળખતા નહિ હશે. એ ને દુર્ગાદાસ બાળપણના સેબતી છે. નાનપણમાં ડૂબી મરતાં દુર્ગાદાસે એમને બચાવ્યા હતા, તે ઉપસાર માદ કરી બદલો લાગવાને ધેરથી જાનામાના



નીકળી દુર્ગાદાસ પાસે ગયા; ને ત્યાંથી દુર્ગાદાસના હુકમથી મુસલમાનોના ઘેરા વચ્ચેથી સલામત અહિં આવ્યા છે. દુર્ગાદાસે તમારા ભાઇ પાસે મદદ માગવાને એમને મોકલ્યા છે. એ કહે છે કે દુર્ગાદાસ ચારે બાજુએ હુગરાની ખીણોમાં ઘેરાઇ ગયા છે. દુર્ગાદાસખોરાક વગર વનફળ ને કંદમૂળ ઉપર ગુજરાને ચલાવે છે અને જો થોડી પણ્ય મદદ નહિ મળે તો મુસલમાનોને હાથે સપડાશે કે કપાઇ મરશે. તમારા મોટાભાઇ મહાસિંગજી તો મદદ કરી શકે એવી હાલતમાં નથી, તેથી હું તેમને તમારી પાસે લઇ આવ્યો છું. તમારા ભાઇ ઉપર ને ઘર ઉપર કરેલા દુર્ગાદાસના ઉપકારનો અદલો વાળવાને આપથી માય એટલી સહાય કરો એવી મારી વિનંતિ છે; અને તેજ માટે રાત્રે આવા વેષમાં જોખમ વેડી આપની પાસે આવ્યા છીએ.

આ સાંભળી કલ્યાણસિંગને કાંઈ જવાબ દેવાનું સૂઝ્યું નહિ. થોડીવાર પછી તે બોલ્યો, માનસિંગ ! તું જાણે છે કે મારી જગીર નાની છે. દુર્ગાદાસને છોડાવાય એટલાં માણસની મદદ કરી શકું એવી મારી સ્થિતિ નથી. તેમ જો મેં મદદ કરી છે, એવું મુસલમાનો જાણે તો ચાંચડની પેઠે ચોળા નાખી મારી જગીર ખાખાવીખી કરી નાખતાં વાર લગાડે નહિ; માટે હું શું કરી શકું તે કહે. માનસિંગે કહ્યું, કાકા ! દુર્ગાદાસના છૂટકારાનો સબજો આધાર માત્ર તમારા ઉપર છે, તમારાથી જેટલાં ખની શકે તેટલાં માણસો અમને અત્યારેજ આપો ને તમે પોતે આવશો નહિ; એટલે મુસલમાનોને વહેમ જશે નહિ કેમકે એ માણસો લઇ આડકંટે રસ્તે ચઇ અમે અત્યારેજ દુર્ગાદાસ પાસે જવાનો વિચાર કર્યો છે. અમે દુર્ગાદાસ પાસે જઇ પહોંચ્યા એટલે તમારા ઉપર કાણુ વહેમ ખાનાર છે અને વહેમ લાવવાનો આધાર પણ શો ! આમ છતાં કદાચ મહાસિંગજીના ભાઇ ગણીને તમારા ઉપર વહેમ લાવી તમારી પણ્ય પરમેશ્વર ન કરે ને મહાસિંગજી જેવીજ વલે કરી તો તમો ખંને ભાઇને કાણુ છોડાવશે ? મરુભૂમિને સ્વતંત્રતા આપવા, મુસલમાનોને મારી કહાડવા ને રોઠોડોને નિર્ભય કરી રોઠોડાન્ય સ્થાપવા દુર્ગાદાસ મેદાન પડ્યો છે; પણ તેજ જો મુસલમાનોને હાથ પકડાયો તો પછી તમારો છૂટકો કરનાર ખીજે કયો દુર્ગાદાસ ઉભો થનાર છે ? માટે કાકા ! હું કહું છું તે રીતે છુપી મદદ આપો; એટલે દુર્ગાદાસને અમે ઘેરામાંથી છોડાવીએ તો એ છૂટો થએલો સિંહ શું નહિ કરી શકે ? તે છૂટો થયા પછી અમે મહાસિંગજીને

છોડાવવા જમથું; ને જો એકવાર જય મેળવી તેમને છોડાવી શક્યા, તો ધણુ રાઠોડસરદારો મદદે આવી મળશે, એટલે આપણે ધારેલી-મારવાડને સ્વતંત્ર કરવાની-મુરદ હાંસલ કરતાં વાર લાગશે નહિ.

કલ્યાણસિંગે વિચાર્યું કે માનસિંગના વિચાર હવામાં ખાયકા ભરવા જેવા -ખાયમાં આલ લેવા જેવા કે શેખસલીની વાત જેવા છે; તોપણ એટલું તો ખરું કે કદાચ મુસલમાનો વહેમાનને મારી પણ મહાસિંગ જેવી વલે કરે; તેમ થાય તો અમારો છૂટકારો કરનાર કોઈ નથી. માટે દુર્ગાદાસને મદદ તો કરવી, થોડાં ધણાં માણસો છે તે આપી અત્યારેજ વિદાય કરીએ તો મુસલમાનો જાણશે નહિ અને કદાચ એજ મદદથી દુર્ગાદાસ છૂટ્યો તો ભાનના પણ છૂટકારો થશે એ પણ ઠીકજ છે. આપણે ક્યાં મેદાનમાં પડવું છે કે જાહેરમાં આવવું છે ? એવો વિચાર કરી તે બોલ્યો, ભાન માનસિંગ! અત્યારે મારા સમ્રાજાં માણસો એકઠાં કરીશ તો ભાગ્યે ત્રીસેક થશે; એથી વધારે મદદ મારાથી થઈ શકે તેમ નથી. એમ કહી તેણે પોતાનાં માણસો - એકઠાં કરી તેમને હથિયારો આપ્યા ને માનસિંગ જ્યાં લઈ જાય ને જે કામ સોંપે તે કરવું અને મરતાં સુધી માનસિંગના હુકમમાં રહી તેનું રક્ષણ કરવું, એવો હુકમ આપ્યો.

કરણસિંગ જે અત્યારસુધી મૂંગો બિમો રહ્યો હતો, તેણે દુર્ગાદાસની વતી કલ્યાણસિંગનો ઉપકાર માન્યો તથા આટલી પણ મદદ દુર્ગાદાસને વખતસર મળશે તો તેનો છૂટકારો થશે એમ જણાવી સંતોષ ખતાવ્યો. પછી એ તથા માનસિંગ તેમની રજા લઈ માણસોની સાથે દુર્ગાદાસ તરફ છુપી રીતે કાંઈ પણ ગરબડ થવા દીધા સિવાય જવાને પાછલી રાતના નીકળ્યા ને આડક્ટે રસ્તે મુસલમાનો મળે નહિ એમ તેમની નજર ચૂકવતા આગળ ચાલ્યા.

લાલબા કુસાઈ

પાપી કરીને પાપ, ફસાવતો નિર્દોષને;  
પણ પરિણામે બાપ ! ખાડો જોદો તે પડે.

લાલખાની પેઠે તેના ઉપર મોહિત થયેલો અંદ્રસિંગ જ્ઞાત નહોતો. મંડામાં રાત્રે આરામારી થઇ તે વખતે તે લાલખાની શોધમાં મહેલની અંદર અહિં તહિં ઘૂમવા લાગ્યો. જ્યારે ધણી તજવીજ કરતાં પશુ લાલખાનો પત્તો ન લાગ્યો; ત્યારે તે નાસી ગઇ હશે એવો વહેમ ખાત્ર લઢાઇ બંધ કરાવી, મહાસિંગ તમા તેજખાને લઈ તેઓ તાખડતોડ ત્યાંથી નીકળ્યા અને લાલખાની શોધને માટે સવારો દોડાગ્યા; પરંતુ તે સવારોએ પશુ તેને નિરાશ કર્યો. જેમ જેમ લાલખાના પત્તાના નિરાશાના જવાબ આવતા ગયા, તેમ તેમ તે વધારે ને વધારે આતુર થતો ગયો. તે ક્યાં ગઇ હશે ? એને કાણુ લઇ ગયું હશે ? શી રીતે ગઇ હશે ? હવે ક્યારે ને ક્યાંથી હાથ આવશે ? શા ઉપાયથી ને કેવી રીતે હાથ આવશે ? એવા એવા સવાલો એના મનમાં ઉઠવા લાગ્યા. એમ કરતાં રાત્રિ પડી ત્યાં રસ્તામાં તેમણે મુકામ કર્યો.

પોતાના મુકામ ઉપર ચંદ્રસિંગ રાત્રે મમગીનીમાં કપાળે હાથ દબાવેલાં એકાંતમાં બેઠો બેઠો શોચના કરવા લાગ્યો. શું કરવું ને કેમ કરવું ? લાલબા ક્યાં હશે ને કેમ મળશે ? તેનો વિચાર કરવા લાગ્યો. કાંઈ વાતનો એને ઉકેલ પડ્યો નહિ. એની શોધ કાણુ, ક્યારે ને કેમ લાવશે તેની સૂઝ પડી નહિ. નોકર ઉપરાઉપરિ આવીને વાળુ કરવા માટે તેડાં કરવા લાગ્યો; પણ તેના કહેવા ઉપર તેનું ધ્યાન ખેંચાતું જ નહોતું. એટલામાં એકદમ તેને તેજબાનું સ્મરણ થયું. તેણે ધાયુ કે તેજબાઈ લાલબાનો પત્તો મળશે. તેજબાના સ્વભાવ અને કરણીથી તે જાણીતો હતો. ગમે તેટલું પણ તે ઝોરમાન માતા છે. ઝોરમાયાનું હેતુ અસ્પર્શ હોતું નથી; ને તેજબાના સ્વભાવ પ્રમાણે તો તેનું હેતુ લાલબાપર હોય જ નહિ. તે જાણતો હતો કે માંડા ઉપર આફત લાવનાર માત્ર એજ હતી. તેજબાઈ તેને માલમ પડ્યું હતું કે લાલબા દુર્ગાદાસના પક્ષમાં છે અને પોતાનો પતિ દુર્ગાદાસને મદદ મોકલી રાજ્યદ્રોહી થતો અટકે એટલાજ માટે એણે આ આફત માથે વહોરી લીધી હતી. વળી ચંદ્રસિંગે લાલબાની માગણી કરી તેમાં મદદગાર પણ તેજબાજ હતી. તેજબા પોતાની સગ્રી હતી, તેથી હજુ પણ લાલબાનો પત્તો મેળવી આપવામાં મદદ કરશે, એમ જણાયાથી તે તેજબા પાસે ગયો. લાંબને મળવા આવ્યો જાણી તેજબાએ અંદર બોલાવ્યો. તે વખતે મહાસિંગ ઠાકોર બીજા ઝોરડામાં ઢોલીઆ ઉપર સૂતેલો હતો. તેના ધા પૂરા ફૂંચા નહોતા. તેવામાં તેના ધર ઉપર અણુધારી આફત આવ્યાથી, પોતાની લાલબાનું ને માનસિંગનું શું થયું હશે તેના શોચથી અને તેનો જીવ ઉમારનાર મિત્ર દુર્ગાદાસ ઘેરાઈને માર્યો જશે એવા વિચારથી, તેના દુઃખમાં વધારો થયો. તેને કાંઈ વાતે એન પેડતું નહોતું, તોપણ મુખભોગમાં અંધ અએલ તેજબા તેની ઘોડીજ સંભાળ લેતી હતી. તેનું સંબળું ધ્યાન રાજ્યવૈભવ કેમ ખયે અને રાજ્યદ્રોહી માનસિંગ ને લાલબાનો નાશ કેમ થાય, તે તરફ દોરાયલું હતું. એવામાં ચંદ્રસિંગ આવ્યો. તેના આવ્યાની ખબર મહાસિંગને પડી નહિ.

તેજબાએ પૂછ્યું કે, કેમ લાંબ ! અત્યારે રાતની વખતે આવવું થયું ? તમે અમારે માટે શો ઠરાવ કર્યો ? અમારા રાજ્યને તો કાંઈ આંચ આવવાની નથી ને ? અમે કાંઈ યુતો કર્યો નથી. યુતો કરનાર તો માનસિંગ ને લાલબા છે; માટે જોજો લાંબ ! અમને કાંઈ આજ ન આવે એવું કરજો. મેં તો માત્ર તમારી મદદ ઉપર સંબળું જોખમ ખેડ્યું છે ને છોકરાં છૂટાં પાડ્યાં છે. એ બંને

છોકરાં છોકરવાદ છે. આડાઅવળું જોવું નહિ, લાંબું વિચારવું નહિ અને કાંઈપણ સાંભળ્યું કે અવિચારથી ઝંપલાવવું નહિ. મેં ધણુંએ સમજાવ્યું પણ એરમાયાની શિખામણ ઉપર તે કાંઈ ધ્યાન આપે ? તેઓ એકનાં બે થયાં નહિ અને હવે નતીજે લેશે. તે દિવસે મેં લાલખાને તમારી સાથે લમ કરવાને ધણુંએ સમજાવી, પણ તે તો એકની બે થઈ જ નહિ. મારા મનમાં એમ હતું કે એ સગપણ થાય તો આપણું સગપણ તાબું રહે અને તમારું ઘર ક્યાં નીચું છે ? તમે પણ જૂના વખતના મારવાડના ધણી છો. વળી સમયપર તમે કામના છો; પણ છોકરાં તે છોકરાં. કાચી વયમાં દીર્ઘદષ્ટિ ક્યાંથી લાવે ? ચંદ્રસિંગે કહ્યું, બા ! હું તેજ માટે આવ્યો છું. તમારા રાજ્યને કાંઈ આંચ આવે નહિ ને તમારો વાળ વાંકો થાય નહિ એવી તજવીજ મેં કરી રાખી છે. એ વાતની તમારે કાળજી કરવી નહિ; પણ બા ! લાલખાની મેં ધણીએ તજવીજ કરાવી પણ કાંઈ પત્તો લાગતો નથી. બહાર દરેક બારણે મારા ખાસ વિશ્વાસુ માણસોની ચોકી ચૂકીને હું અંદર આવ્યો હતો. તેમનાથી તજવીજ કરતાં માલમ પડતું નથી કે લાલખા કયે બારણે થઈ નાસી ગઈ. વળી ચોકીદારો ની નજર ચૂકાવી કદાપિ નાસી ગઈ હોય એમ ધારી આસપાસ સવારો દોડાવ્યા, પણ સર્વે નિરાશ થઈ પાછા આવ્યા. કાંઈ રીતે લાલખાનો પત્તો મળતો નથી તેથી તમારી પાસે આવ્યો છું. તમે જો લાલખાને નાસી જવાનો અને છુપાઈ રહેવાનો રસ્તો બતાવો તો.

તેજબાએ કહ્યું કે, જ્યારે એ કોઈ દરવાજેથી નાસી ગઈ નથી અને આસપાસ પત્તો લાગતો નથી ત્યારે તો હું ધારું છું કે એ ઘરમાં એક સુરંગ છે, તેની વાટે મહેંદ્રનાથ બાવાના મઠમાં નીકળાય છે, એ સુરંગવાટે એ અને માનસિંગ નાસી ગયાં હશે; કેમકે માનસિંગનો પણ કાંઈ પત્તો નથી. માનસિંગે એને મઠમાં રાખી હશે; કેમકે ત્યાં લાલખા છે, એવો કોઈને વહેમ જાય નહિ, માટે તમે મઠમાં તજવીજ કરાવો તો લાલખા હાથ આવશે. માનસિંગ દુર્ગાદાસ ઉપર કુરમાન થએલો છે, એટલે લાલખાને મઠની જ્ઞાત છુપી ને સલામત જગ્યાએ રાખીને એ તો દુર્ગાદાસ પાસે ગયો હશે, પણ મઠમાંથી લાલખા એમને એમ મળશે નહિ ને એ રાજપુત્રીથી તમારી સાથે આવશે નહિ. વળી લાલખાની મરજી નહિ હશે તો—જે નથીજ—મહેંદ્રનાથના કબજામાંથી એને લેવી એ મને તો શું પણ બાદશાહ પંડનેએ બારે પડશે. બાવો બહુ તપસ્વી ને મહંત છે. એના

શાપથી બળીને ખાખ થઇ જવાય એવો બળવાન છે; માટે બળાત્કારથી લાલબાને પકડી લવાય એમ નથી. યુક્તિથી લાવશે તો લવાશે. ચંદ્રસિંગે કહ્યું કે, બા ! એ કેવી યુક્તિ કરવી તે મને તો સમજતું નથી તમેજ કાંઈ રસ્તો બતાવો તો સાઈ. તેજબાએ કહ્યું કે હું ઓરમાન છું. તથાપિ લાલબા મારી આમન્યા લોપતી નથી, તેથી હું જો બોલાવું તોજ એ ખુશીથી આવશે. ચંદ્રસિંગ તો નામ સાંભળીને નાસી જવાની, તેથી હું આ મારી વીંટી આપું છું તે નિશ્ચાની લઇ તમે જાઓ પણ તમારા વેશથી તમને ઓળખશે, માટે તમે વેશ બદલીને તથા તમારે મુખ ઓળખાય નહિ એવી રીતે અને રાતના જાગે. ત્યાં જઈ આ વીંટી બાવાને આપી કહાવજો કે તેજબાએ લાલબાને તેડવા માટે અમને મોકલ્યા છે. લાલબાને જોયા વગર એના બાપ અન્ન લેતા નથી માટે એમને અમારી સાથે મોકલો. માત્ર એજ યુક્તિથી લાલબા ફસાશે. મારી આજ્ઞા લોપશે નહિ, એના પિતા અન્ન લેતા નથી એવું સાંભળતાંજ ગમે તેવું જોખમ ખેડીને પણ એ આંધળાં કરશે. પુત્રીધર્મ સમજનારી ને બળવનારી લાલબા જેવી દીકરીઓ થોડીજ છે. એમ મારે પણ એનાં વખાણ કર્યા વગર ચાલતું નથી. માટે જેમ બને તેમ તમે જલદીથી જાઓ, નહિ તો આગળ જતાં તેમને વહેમ પડશે તો વળી ત્યાંથી બીજે ઠેકાણે એને લઇ જશે, તો પછી પત્તો મળવો મુશ્કેલ પડશે. ચંદ્રસિંગે તેજબાની વીંટી લીધી અને તૈયારી કરવાની રજા માગી.

વેશ પાલટી, મોંઝાથું ખાંધી ઓળખાય નહિ એવા બનીને ચંદ્રસિંગ ને ત્રણ વિશ્વાસુ નોકરો મહેંદ્રનાથ બાવાના મંડલણી જવાને તેજ રાત્રિના નીકળી પડ્યા. મધ્યરાત્રિએ મંડ પાસે આવી દરવાજો ઠોક્યો. બાવાજીના શિષ્યોએ તેમની રજા લઇ દરવાજો ઉઘાડ્યો ને તેમને અંદર લીધા. ઠરાવ પ્રમાણે ચંદ્રસિંગે વીંટી આપીને સઘળા વાતથી બાવાજીને વાકેફ કર્યા. બાવાજીએ અંદર જઈ લાલબાને જગાડી ને વીંટી આપી તેજબાને કહાવેલો સંદેશ કહ્યો. તે સાંભળી લાલબા ઉઠીને ઉભી થઇ. મહેંદ્રનાથે કહ્યું કે, બેટા તું જવાને તૈયાર થઇ એ તારા પુત્રીધર્મને ધન્ય છે; પણ કદાચ આ વીંટી તેજબા પાસેથી પડી ગઇ હોય કે જોરાવરીથી લઇ લીધી હોય ને કાંઈ દગો હોય ત્યારે ? એ પુરુષ કોણ છે તે કાંઈ ઓળખાતા નથી; માટે આવા લયના વખતમાં તને માત્ર વીંટીને આધારે મોકલવી એ મને લય ભરેલું લાગે છે. લાલબાએ કહ્યું કે, બાવાજી, દગો કાઢનો સગો નથી. કરશે તે પામશે. ખોદશે તે પડશે. તેજબાનું હેતુ તો

ઓરમાના નેવુંજ છે; પણ આજસુધી મેં એમની આજ્ઞા મારાં સર્ગા માણુ-  
શ્રીની આજ્ઞા પ્રમાણે પાળી છે. વળી મારી રિશ્તિથી અન્યાય હોવાથી મારા  
પિતાજી અન્ન ખાતા નહિ હોય એ વાત પણ સંભવિત છે. મારા પિતાજીના  
બા રૂઝાયા નથી. દુર્ગાદાસ કે જેણે એમનો પ્રાણ બચાવ્યો તેને સંકટમાંથી  
છોડાવવાને કરવા ધારેલી મદદ રખડી તથા ધર હિપર અણુધારી આકૃત આવી,  
તેમાં માઈં શું થયું છે તે એમના જાણવામાં નહિ આવ્યાથી એ ધણા ચિંતા-  
ગુર રહેતા હશે ને નહિ જમતા હોય. એવે વખતે આ સંદેશો સાચો હોય ને હું  
જાઉં નહિ તો એમને કેટલું દુઃખ થાય ? માટે કદાચ દગો હોય તો તેમાં  
પડવાનું જોખમ ખેડીને પણ મારે જવું જોખમ, એમ મારી નજરમાં આવે  
છે. બાવાજીએ કહ્યું કે, ધન્ય છે ખેડા તારા પુત્રીધર્મને, અને લાગણીને, તું જા,  
અને પ્રભુ તારું રક્ષણ કરશે. સાચાનો ખેલી ધન્ય છે માટે તૈયાર થા ને જા,  
તારાં માતાપિતાને મારો આશીર્વાદ કહેજે અને દુર્ગાદાસે એમને આપેલી પેટી  
મારી પાસે સલામત છે એમ કહેજે. એમ કહીને આશીર્વાદ આપી પેલા અન્યા-  
યના માણસો સાથે લાલખાને બાવાજીએ વિદાય કરી.

## પ્રકરણ નવમું

દુર્ગાદાસનો છૂટકારો ને સોજત જીતવું

બારેવરસાં બીહ, પાંડવ હી રહીયાં પ્રજન;

દુર્ગાએ ઢા દીહ, અછતો રહ્યો ન આસોત.

ૐ ૐ ૐ  
ૐ મ ૐ  
ૐ ૐ ૐ  
ૐ ૐ ૐ

તલખ—માર વરસ સુધી ડરીને પાંડવ પણ છુપા રહ્યા હતા,  
પણ આસકરણના પુત્ર દુર્ગાદાસ ! તું તો એક દિવસ પણ છુપો

રહ્યો નહિ.

આણી તરફ દુર્ગાદાસ અરવલ્લીની ખીણમાં ઘેરાઈ પડ્યો છે, તેની આસ-  
પાસ મુસલમાન લશ્કરનો જનપતો મજબૂતીથી રહેલો છે; તેથી તે દિન પ્રતિ-  
દિન વધારે ને વધારે સંકડામણમાં આવતો ગયો. બાવાનું ખૂટવું ને વનમાંથી

મળતાં કંઈમૂળ ને ફળફળાદિ પશુ ખૂટવા લાગ્યાં. પોતાનાં માણસો ખોરાક વગર નબળાં થઈ ગયાં તોપણ તેઓ દુર્ગાદાસને ત્યજીને જવાની ના પાડવા લાગ્યાં. દુર્ગાદાસનો મુખ્ય આધાર માત્ર મહાસિંગ તરફથી મળવાની મદદ ઉપર હતો. દિવસ ઉપર દિવસ જવા લાગ્યા પશુ એ મદદની કાંઈ પશુ નિશાની જણાઈ નહિ, તેમ મુસલમાનો ઉપર છાપો મારીને બહાર નીકળી જવાય તેમ પશુ નહોતું. એક વિકટ માર્ગ ન્યાંધી નાસી જવાય એવું નથી એમ મુસલમાનો માનતા હતા અને તેથી તે માર્ગની સંભાળ રાખવાની મુસલમાન સરદારે થોડીજ મળજી રાખી હતી, તેજ માર્ગ માત્ર દુર્ગાદાસને કે તેનાં માણસોને નાસી જવાનો હતો. એક રાત્રે દુર્ગાદાસે પોતાનાં માણસોને બેગાં કરી કહ્યું કે ભાઈઓ, મેં જે આજ્ઞાથી આ ઝુંડો રોપ્યો તે આજ્ઞા સફળ થવામાં પરમેશ્વર સાનુકૂળ હોય એમ લાગતું નથી. મરુભૂમિને સ્વતંત્ર કરવાનું માન મળવાનું આપણાં હાવિખમાં જણાતું નથી. મરુભૂમિને સ્વતંત્ર થવાનો કોઈ પશુ સમય હોય તો તે માત્ર આ હતો; પશુ મુસલમાનોથી અંપાઈ ગએલાં આવલાં મારવાડીઓ આ અમૂલ્ય સમય ગુમાવે છે. ગયો અવસર ફરીને આવવાનો નથી. આપણે મુઠીભરે એ મહાભારત કામ કરવાને માથે ઉઠાવ્યું હતું, જે મહાસિંગજી જેવા બહાદૂર રોકોડો હજી મારવાડમાં છે; અને તે આપણને સહાય કરશે, એમ સમજીને ઉઠાવ્યું હતું; પશુ મરુદેશને કમનસીબે એ બહાદૂર વીર પશુ મુસલમાનોથી ડરી ગયા એમ જણાય છે. તો હવે આપણું કર્તવ્ય એજ છે કે આપણે છૂટા પડવું. ભાઈઓ, મેં તો પશુ લીધું છે કે “મરણ” કે મરુદેશને સ્વતંત્ર કરવો, તે વગર તલવાર આન કરવી નહિ” પશુ મારી સાથે તમારે જૂબે મરવાની કે કપાઈ મરવાની જરૂર નથી. પરમેશ્વર ફરીને આવો સંજોગ મેળવે અને કોઈ બીજો દુર્ગાદાસ મળે ત્યાં સુધી તમે તમારે ધેર જઈ તમારો ધંધો કરો. ભાઈઓ, તમે જાઓ; અને તમારા સરદારના આ છેલ્લા બોલ યાદ રાખજો. હું તો મારા નસીબને આધીન થઈશ. પ્રભુ તમને સહાય થાઓ. \*

\*દુર્ગાદાસના આ અરણ્યવાસના સમયમાં એ કેવી રીતે રહે છે એની તપાસ કરવાને એક કુટુંબ માણસ બાદશાહને મોકલ્યો હતો, તે તપાસ કરી બાદશાહ માણસે આજે ત્યાં તેણે પુછ્યું કે કેમ રી ખખર લાગ્યા ? જસુએ કહ્યું કે બાદશાહ સલામત દુર્ગાદાસ ઘોડા ઉપર સજો સજો આજ્ઞાથી આખર દોષી ઘોડા ઉપર બેઠો બેઠો આવ્યો છે



આ સાંભળી જે સાઠ માણસો એની સાથે હતા તે સઘળા એકે અવાજે બોલી ઉઠ્યા. સાહેબ, આ શું બોલો છો? અમારું ને તમારું નસીબ સાથેજ ને ડાઁલું છે. જ્યાંસુધી આ ખાળીઆમાં જીવ છે ત્યાંસુધી અમે તમારાથી જૂદા પડવાના નથી. તમારો ધંધો છે તેજ અમારો ધંધો છે, ને જે તમારું પણ છે તેજ અમારું પણ છે. અમે તમારાથી છૂટા પડવાના નથી. મરીશું કે મરું દેશ સ્વતંત્ર કરીશું.

એટલામાં દુર્ગાદાસના શરવા કાને “રામ બોલો ભાઈ રામ” નો અવાજ પડ્યો. અત્યારે કોણ મરી ગયું હશે, ક્યાં લઈ જતા હશે, ક્યાંથી લાવતા હશે, આવો વિચાર દુર્ગાદાસ કરે છે, એટલામાં ચાર જણાએ ઉંચકેલી ઠાઠડી આગળ છે અને આગળ એક જણે અગ્નિ સળગાવવાની તોલડી લીધેલી છે ને પાછળ ફેટલાક શ્મશાનીઆ ચાલે છે, એવા દેખાવ નજરે પડ્યો. નેતજેતામાં ડાઁલુએ તે ઠાઠડી દુર્ગાદાસની પાસે લાવીને મૂકી. આ શું છે, એમ જાણી તે અચંઆમાં પડ્યો. તેમથી તે મુક્ત થાય તે પહેલાં તો ઠાઠડી છોડી કે અંદરથી એક અઢાર વરસનો જીવાન ફૂટીને આગળ આવી દુર્ગાદાસને પગે પડ્યો. રૂપસિંગ રોહોડ જે અત્યાર સુધી એક બાળુએ હતા, તે આગળ આવીને બોલ્યા. ઠાકોર દુર્ગાદાસ! આપની જય થાઓ. મહાસિંગજી ઠાકોરે આપને મદદ કરવાને માણસો એકઠાં કર્યાં હતાં તેમાંનું પાયદળ બાપીને મને મોકલ્યો છે, ને બીજા ત્રણસો સવારો તેમનો લત્તીજે માનસિંગ લઈને પાછળથી આવી પહોંચે છે. દુર્ગાદાસે પૂછ્યું કે મુસલમાનોના આવા જખરા ઘેરામાં માનસિંગ શી રીતે આવી શકશે? પણ વારુ, કરણસિંગ ઠાકોર તમને મળ્યા હતા? રૂપસિંગે પૂછ્યું, કયા, દેખારીવાળા? ના, તે અમને મળ્યા નથી. અમે તો મહામુશ્કેલીથી આવ્યા છીએ, માંડેથી નીકળ્યા પછી રસ્તામાં મુસલમાનોનાં ધાડાં ને ધાડાં જણાવા લાગ્યાં, આ ડુંગરા તો બે ત્રણ ગાઉ સુધી ઘેરીને મુસલમાનો પડ્યા છે. એ ઘેરામાંથી અવાય એવો કોઈ માર્ગ નથી; તેથી અમે તો ત્યાંથી પૂર્વમાં વળીને દક્ષિણમાં વળી મોટો ચકાવો ખાંધ આ રસ્તે અહિં આવવાને નીકળ્યા. પણ જ્યાં જઈએ ત્યાં દાઢીવાળા તો ખરાજ; અમે તેમની નજર ચૂકાવી આડફેટે રસ્તે આડાઅવળા જતા આવતા હતા.

એવો સાવધ છે. બાદશાહ હાથ પછાડી બોલ્યો કે, “એવો સાવધ નર આપણે હાથ આવવાનો નથી.” થોડા ઉપરથી લાલાવડે લાખર ફેરવતા દુર્ગાદાસનું ચિત્ર છે એમ જે સાંભળ્યું હતું, પણ જોધપુરમાં મેં સઘળે તપાસ કરી પણ એ ચિત્ર હાથ લાગ્યું નહિ. લેખક

એટલામાં આ જીવાન મળ્યો, એણે અમને પૂછ્યું કે તમે ક્યાં જાઓ છો ? જો દુર્ગાદાસ પાસે જતા હો તો મને સાથે લઈ જાઓ. હું તમને બહુ કામ લાગીશ. પ્રથમ તો મારું માનો તો હું કહું છું કે તમે આ પ્રમાણે જશો તો મુસલમાનો તમને જવા નહિ દે, માટે હું મડદું ચાઉં ને તમે બધા શ્મશાનીઆ થાઓ; મને ઠાઠડીમાં બાંધો ને રાત્રી બોલો ભાઈ રાત્રી કરતા ચાલો. મુસલમાનો પૂછે તો કહેવું કે ભાઈ, આ જીવાન સંધ્યાકાળે મરી ગયો અને જીવાનનું મરણ એટલે અમારે અત્યારે શ્મશાનમાં લઈ ગયા વગર ચાલે નહિ, તેથી લઈ જઈએ છીએ. અમે એની સલાહ માનીને તેમ ક્યું; પણ જો તે પ્રમાણે ન ક્યું હોત તો અમે મુસલમાનોથી સપડાઈ જાત. એ ત્રણ વખત મુસલમાનોએ અમને રોક્યા. અમે રખેને તમારે માટે બોરાકી લાવતા હોઈએ એમ ધારી તેમણે એ ત્રણ જગાએ ઠાઠડી છોડાવી પણ આ જીવાન એવો શ્વાસ રૂંધી પડેલો કે તેમણે એને મડદું જ નાણું તેથી અમને આવવા દીધા, એ પ્રમાણે આ સંધના માણસોને સાચવીને સલામત લાવનાર હું નથી, પણ એ બહાદૂર જીવાન છે.

આ સાંભળી દુર્ગાદાસ એ જીવાન છોડી તરફ ફરીને બોલ્યો, ઓ બહાદૂર વીર ! આ ઘેરાયલા દુર્ગાદાસને માટે અણીની વખતે સલામતીથી સહાય લઈ આવનાર જીવાન તું કોણ છે ? અને તારું નામ શું ? તે બોલ્યો કે હું મારુ-પુત્ર ગંભીરસિંહ રાઠોડ છું. મરુમૂમિને સ્વતંત્ર કરવાને મેદાન પડનાર દુર્ગાદાસની ખબર મળવાથી તેની બોળ કરવાને જાનોમાનો ઘેરથી નીકળી અહિં આવતો હતો, તેવામાં આ માણસો મળ્યાં. તેમની સાથે તમે જોયું તે રીતે હું અહિં આવ્યો છું. હવે હું ઈચ્છું છું કે મને જીવતાં મુખી તમારી સાથેજ રાખજો. તમારે હાથે પડખે રહી લઢાઈના મેદાનમાં તલવારદેવીને લોગ આપવાની મને પરવાનગી આપશો તો હું મોટો આભારી થઈશ. દુર્ગાદાસ હસીને બોલ્યો, ગંભીરસિંહ ! તું મારો નાનો ભાઈ છે. મારો ભાઈ જશ્નકરણુ જમણે ને તું હાથે પડખે રહી મુખેથી લડજો અને તારી સાથે આ તારો ભત્રીજો તેજ કરણુ રહેશે. ગંભીરે તેજકરણુ તરફ ફરીને હાથેહાથ મેળવ્યા.

આ નવી મદદ આવ્યાથી તરતજ તેનો લાલ લેવો જોઈએ એવો દુર્ગાદાસે વિચાર કરી નવાં આવેલાં માણસોને કહ્યું કે ભાઈઓ ! આપણે ચાલો. બોરાકી વગર અશક્ત થઈ, ગએલા આ માણસોને લઈ અહિંથી મેદાનમાં પડીએ.

વાયવ્યકોણુનો માર્ગ વધારે વિકટ હોવાથી મુસલમાનોએ ઘોડી સંજાળ રાખી છે. ત્યાં થઇને આપણે નીકળી જઇએ. ત્યાં જે કાંઈ ઘોડો પહેરે રાખ્યો છે તેમાંથી કેટકેએકને બચવા દેવો નહિ, એટલે બાકીનાને આપણા નાકાની ખખર પડશે નહિ. સવારે જાણશે ત્યાંસુધીમાં તો આપણે સલામત જતા રહીશું. તમે મુસાફરીના ચાકથી ચાક્યા તો હશે; પણ આ કામમાં જેટલી ઢીલ કરીશું તેટલું આપણને નુકસાન થશે. એ સાંભળી સધળા બોલી ઉઠ્યા, બહાદુર સરદાર! અમે ચાક્યા નથી. અમને અત્યારે ને હવે પછી અમારો ધણી માનસિંગ આવી મળે ત્યાંસુધી જ્યાં લઇ જશે ને જે કામ સોંપશે તે અમે આ બોળીઆમાં આપું હશે ત્યાંસુધી બળવીશું. ગંબીરસિંગ બોલ્યો, મોટા ભાઈ ! ચાલો. આપ રસ્તો બતાવો એટલે આપને પડખે આપનો નાનો ભાઈ ઉભોજ જાણુજો. દુર્ગાદાસ હસીને બોલ્યો ભાઈએ ! નવા આવેલામાંથી અર્ધા આગળ મારી સાથે ચાલો ને અર્ધા રૂપસિંગ રોડોડ ! આપ પાછળ રહીને ચાલો; અને વચમાં જુખમરાથી આ નખળા થએલાને રાખો કે મુસલમાનોના મારાથી તેમને આગળથી ને પાછળથી બચાવી શકાય, એમ કહી જૂના માણસોને વચમાં રાખી દુર્ગાદાસ આગળ ચાલ્યો.

કુંગરાની કઢણો એવી હતી કે જેવા તેવા માણસોના તો હાજીજ ગગડી જાય. એ કઢણો ચૂપકાથી ચઢઉતર કરતાં કરતાં બે કુંગરા વચ્ચેની ખારીમાં આવી પહોંચ્યા. મુસલમાન સિપાઇએ ત્યાં થોડાજ હતા. તેમને ખુદાને આશરે મોકલી રજપૂતો આગળ ચાલ્યા. મુસલમાનોમાંથી એકપણ ન બચ્યો કે તે પોતાના સોબતીએને ખખર આપે. હરોલમાંના દુર્ગાદાસ, જશ્વરજી, ગંબીર અને તેજ્જરજી તલવારનો એવો તો ઝપાટો ચલાવ્યો કે તેમની પાછળ ચાલનારની તલવારને લોહી ચાખવાનો વારોજ ન આવ્યો. મુસલમાનો અણુચિંત્યા રજપૂતોના હુમલાનો ભોગ થઈ પડ્યા. તેઓ આ જગ્યા સલામત છે એમ ધારી ગાફલ રહ્યા તેનું તેમને આ ફળ મળ્યું.

રજપૂતોએ રાત્રે ને રાત્રે રસ્તો કાપવા માંડ્યો ને સવારનો પહેર થતામાં તો મુસલમાનોને કુંગરાની ખીણોમાં ઉંધતા મૂકી ફેટલેક દૂર નીકળી ગયા. દુર્ગાદાસ સાથે આગળ ચાલતો હતો, હજુ બળલાંખળું થયું નહોતું, અજવાળાની ને અંધારાની લઢાઈ ચાલતી હતી, પાછલી રાતનો ચંદ્રમા પોતલું જુખ પૂર્વમાં પ્રકાશતો હતો, દરથી કાંઈ કાંઈ કુંગરાની ભેખડો ઉપર આવેલાં બીલ-

નાં જામરમાંથી પાછલી રાતના એકલા ચરખાનો અવાજ આવતો હતો; તેવામાં  
આ પ્રમાણે દુર્ગાદાસના સાંજળવામાં આવ્યું. મને શામાટે બાંધી છે ? હું આ  
કુંગરામાંથી નાસીને ક્યાં જવાની હતી, મારા ઉપર આ સીતલ શામાટે ગુનગે  
છે ? મેં તમારો શેષ અપરાધ કર્યો છે ? આવાં કરુણાજનક વાક્યો સાંજળી  
દુર્ગાદાસના પગ સ્વાભાવિકરીતે જ એ અવાજ તરફ વળ્યા. તેણે પોતાના  
માથાસેને ત્યાં ઉભા રાખ્યા ને પોતે અગળ્યા આલ્યો. જશકરણ, ગંભીર ને  
તેજકરણ તેને પગલે પગલે પાછળ ચાલ્યા. એટલામાં કોઈ સ્ત્રીની “ મને મારી  
રે; મને કોઈ છોડાવે રે” એવી એક ભયંકર ચીસ સાંજળી. દુર્ગાદાસને તેના સોજીતી  
દોડતા ત્યાં જઈ પહોંચ્યા, તે કોઈ પુરુષ કોઈ સ્ત્રીના ઉપર બળાત્કર કરવા  
જતો જણાયો. તે સ્ત્રી તેનાથી દૂર ખસી જઈ ચીસ પાડી ચરચર કાંપતી ઉભી  
હતી. દુર્ગાદાસે ત્યાં આવી ખૂમ પાડીને કહ્યું કે, કેમ રે પાપી ! આ સ્ત્રી ઉપર  
કેમ બુલમ કરે છે ? આવા કુંગરાની ભયંકર જગ્યામાં આ કચી સ્ત્રીને તું લઈ આવી  
પાપકર્મ કરવાને તૈયાર થયો છે ? પેલો પુરુષ જબરદસ્ત હતો, તે તરતજ તલ-  
વાર ઉઘાડી દુર્ગાદાસ ઉપર ફૂદી પડ્યો ને બોલ્યો કે આ ધર્મમાંનો ઢોંગ કરનાર  
તું કોણ છે ? ને અહીં શામાટે આવ્યો છે ? એમ કહી તલવાર ઉગામે છે, એટ-  
લામાં તો તે ધાયલ થઈ નીચે પડ્યો. દુર્ગાદાસ વાત કરતો હતો એટલામાં ગંભીર  
તેની પડખે ફૂદી આવ્યો ને એક ઝપાટે પેલા પાપીને નીચે પાડ્યો. દુર્ગાદાસ તે  
બાઈ પાસે ગયો એટલે તે કરગરવા લાગી, કે ભાઈ ! તમે મને આ પાપી  
પાસે મૂકી જશો નહિ. મને એના હાથમાંથી છોડાવી કોઈ નિર્ભય જગ્યાએ લઈ  
જાઓ. આ સાંજળતાં જ ગંભીર બોલી ઉઠ્યો કે અરે બહેન ! તું અહીં ક્યાંથી ?  
લાલખા ! તને અહીં લાવનાર આ પાપી કોણ છે ? લાલખાએ કહ્યું કોણ ભાઈ  
તું ગંભીર કે ? મને તું આ પાપીની પાસેથી લઈ જા. પછી એ કોણ છે તે  
હું તને કહીશ. ગંભીરે કહ્યું બહેન ! હવે તું સલામત છે. મારી સાથે સુખેથી ચાલ.  
અમે પંચમાળા છીએ માટે તારે અલલવું પડશે. તારાથી ચલાશે કે ? નહિરે  
ભાઈ ! આ પાપીનો ઘોડો આ પાછળ ખીજમાં બંધેલો છે અને ત્યાં એની  
સાથેના ત્રણ માણસોના ત્રણ ને એક મારો ઘોડો છે આ સાંજળતાં દુર્ગાદાસે  
વધારે પૂછપરછ કર્યા વગરજ આગળ ચાલવા માંડ્યું. ખીજમાંના માણસો આ  
નાચી તલવારોવાળા પોતાના ઉપર બસી આવતા જોઈ. પલાયન કરી ગયા,  
એટલે પાંચે ઘોડા હાથ આબા તેના ઉપર આ પાંચે સવાર થઈ પોતાના

માણસોને આવી મળ્યા. પેલો ધાયલ થઇ અચેત પડેલો હોવાથી તે મરી ગયો હશે, એમ ધારી તેની તલવાર લઇ તેને ત્યાજ ગીધકાગડોને લઇ થઇ પડવાને રહેવા દીધો.

હવે ગંભીરે પૂછ્યું બહેન લાલબા ! એ પાપી જીવ કોણું હતો ને તું એના હાથમાં શી રીતે સપડાઇ ગઇ ? લાલબાએ કહ્યું, બાઈ ! એ ચંદ્રસિંગ પડીઆર જેને પરણવાને મેં ના કહી હતી તે, મને મહેંદ્રનાથ બાવાના મઠમાંથી છેતરીને લઇ આવ્યો એમ કહી, તેણીએ પોતાના ધર ઉપર શી રીતે ને શી શી આફત પડી, મહેંદ્રનાથના મઠમાં શી રીતે આવવું પડ્યું ને માનસિંગ દુર્ગાદાસ માટે મદદ મેળવવાને ક્યાં ગયો છે, તે સઘળી વાત કહી. આ વાત કહેતાં દુર્ગાદાસને મદદ નહિ મળી શકવાથી મરુદેશનો ઉદ્ધાર કેમ થશે અને દુર્ગાદાસનું શું થશે; તથા મારાં માતાપિતાને કોણું છોડાવશે એમ કહેતાં કહેતાં એની આંખો આંસુથી ભરાઈ ગઇ ને હું સંકા ખાતી ખાતી પૂછવા લાગી કે બાઈ ! તું ક્યાં જાય છે ? તથા રાતની વખતે આવાં ઘેર જંગલોમાં ને હુંગરામાં તું ક્યાંથી ? તથા આ મારો છૂટકારો કરનાર વીરપુરુષ કોણું છે? તે કહે. આ સાંભળી ગંભીરે કહ્યું કે બહેન ! જેને માટે તમે આટલી બધી કાળજી રાખો છો, તેજ આ દુર્ગાદાસ, મારા મોટા બાઈ છે. આપણે ઘેરથી રૂપસિંગ રાઠોડ જે મદદ લઇ આવ્યા હતા, તે મદદની સાથે હું એમને જઇ મળ્યો ને મુસલમાનોના ઘેરામાંથી છૂટી અમે અત્યારેજ બહાર નીકળ્યા છીએ. લાલબાએ એ સાંભળી દુર્ગાદાસ તરફ નિર્દોષ પ્રેમી આંખે જોઇ નમન કર્યું. દુર્ગાદાસે કહ્યું, મારા મિત્ર મહાસિંગજીની પુત્રી તે તું મારી પુત્રીતુલ્ય છે; પણ અમારે યુદ્ધનું બચકર કામ કરવાનું છે માટે તને કોઇ નિર્ભય જગ્યાએ મૂકવી જોઇએ.

એ સાંભળી લાલબા ખેલી, કાકા ! મને આવા અઘેર જંગલમાં દુશ્મનોના ફરતા દળમાં કોઇ સલામત જગ્યાએ મૂકશો ! મહેંદ્રનાથના મઠ જેવી સલામત જગ્યાએથી પણ દગાએ મને ફસાવી, તો તે કરતાં વધારે નિર્ભય જગ્યા આ જંગલમાં ક્યાંથી મળશે ? માટે તમે મને મરદનો પોશાક પહેરી તમારી સાથેજ આવવા દો. હું તમને નકામી વેઠ નહિ થઇ પડું. મને એક તલવાર આપો ને જુઓ કે હું પણ ખરી મારવાડપુત્રીની રૂપે અવતરી છું કે નહિ ! રજપૂતસ્થાનમાં તારા ને જવાહીરખાઇ જેવી થઇ મઇ તેવી નામના કરવાનું મને બહુ મન છે; માટે જો મારું હિત ચઢાતા હો તો તમે મને મરદના

પોશાકમાં સાથેજ લ્યો. એને એકલી કોઇ ઝુંપડામાં બીલને બરોસે રાખવા કરતાં પુરુષના વેષમાં સાથેજ બેવી ઠીક પડશે, એમ ધારી દુર્ગાદાસે લાલખાને સાથે લીધી.

એમ કરતાં સવાર પડી. ચંદ્રમાએ પોતાનું તેજ કમી કર્યું, સૂર્યનારાયણે પૂર્વમાં પોતાનું સુખ પ્રકાશ્યું, સૂર્યના સોનેરી કિરણથી પૃથ્વીમાતા છવાઈ ગઈ. એવામાં એક નાના નાળામાં તેઓ દાતણપાણી કરવા લાગ્યા. અર્ધા હથિયારખંધ રહ્યા ને અર્ધા દાતણપાણીએ વળગ્યા. એ રીતે સઘળા પરવારી તૈયાર થાય છે કે દૂરથી ઘોડાની ખરીઓના ખડખડાટ સંભળાયા. એ જણા આગળ ચાલતા હતા. બોઠાની બાંધેલી હોવાથી તેઓ કાણુ છે, એ દૂરથી ઓળખાય તેમ નહોતું. તોપણ પોશાકપરથી તેઓ શત્રુ નહિ, પશુ મિત્ર, જાતભાઈ છે એમ જણાયું. એટલામાં બેમાંથી એક જણે આગળ આવી દુર્ગાદાસને રામ રામ ક્યાં કે બીજાએ કાકાસાહેબ ! રામ રામ એવો પોકાર માર્યો. દુર્ગાદાસે પૂછ્યું કે કેમ, કરણસિંગ, મહાસિંગ ઠાકોરનો બહાદૂર બનીને માનસિંગ તે આજ કે ? કરણસિંગે હા કહ્યાથી દુર્ગાદાસ તેને ધણા હેતથી ભેટ્યો. એટલે પુરુષના વેષમાં લાલખાએ કહ્યું કે ભાઈ ! રામ રામ. માનસિંગ લાલખાને તરત પિછાની શક્યો નહોતો; પણ તેનો અવાજ સાંભળ્યો ત્યારે તેના તરફ જોઈને આશ્ચર્ય પાડ્યો ને પૂછ્યું કે બહેન ! તું અહિં ક્યાંથી ? મહેંદ્રનાથના મઠમાંથી તું એકલી શી રીતે આવી મળી ? ને તે પણ પુરુષના વેષમાં ? ગંબીરે આગળ આવી પોતાના મામાના છોકરાનો (માનસિંગની ફાંછનો છોકરો ગંબીરસિંગ હતો તેથી) હાથ પકડ્યો. બંને જણા મળ્યા ને પોતાની તથા લાલખાની હકીકતથી ગંબીરે માનસિંગને વાકેફ કરી તેના મનની ઈતેજારી દૂર કરી.

હવે માનસિંગે દુર્ગાદાસ તરફ ફરીને કહ્યું કે કાકાસાહેબ ! હવે આપણે સોજીતગઢ ઉપર જવું જોઈએ. એ ગઢ જીતીને મારા કાકાને છોડાવ્યા કે બીજા ધણા મારુસરદારો આપણી મદદે આવશે. જેઓ સુસલમાનોથી ડરીને ભરાઈ બેઠા છે, તેમને આપણા વિજયથી હિંમત આવશે. તેમ થશે એટલે મરુભૂમિની સ્વતંત્રતા દૂર નથી, એમ નક્કી જણાવું. દુર્ગાદાસે કહ્યું કે ભાઈ ! હું પણ એજ વિચાર કરું છું. આપણે આજેજ રાત્રે એકદમ સોજીતગઢ ઉપર જઈને છાપો મારવો જોઈએ. ગઢ મજબૂત છે ને તેના રક્ષણુર્થે સુસલમાની લશ્કર પણ ધણું હશે. આપણી પાસે હુમલો કરી એ ગઢ જીતવા જેટલા માણસો નથી; માટે છાપો મારી સુસલમાનોને અસાવધ પકડવામાંજ આપણી ફતેહ છે,

એમ મને લાગે છે, મોટે આજે બપોરના આ સામેની ખીણમાં એક ગામડું છે ત્યાંના લોકો ખાસેથી ખોરાક મેળવી ત્યાંજ હુપાઇ રહીશું ને રાતના સોજતગઢ ઉપર જઈશું.

સંધ્યાકાળ થવા આવી, સૂર્યાભિમુખાન અસ્તામળપર ગયા ને પૃથ્વીમાત્ર અંધકારથી છવાઇ ગઇ. તારાઓ એક પછી એક પ્રકાશવા લાગ્યા; એટલે રજપૂતો પણ સધળા તૈયાર થઇ એકઠા થયા. દુર્ગાદાસે પોતાના ઘોડાને આગળ ચલાવ્યો કે સર્વે તેની પાછળ ચાલ્યા. સોજતની પાસે એક નાની ટેકરીને એથે દુર્ગાદાસ થોભ્યો કે સર્વે ખડા થઇ ઉભા. કોઇ પણ જરા એ કે તું કરતું નહોતું. સધળા જ્ઞાત થઇ ઉભા હતા. એ કુંગરીની પડખેથી સોજતનો કિલ્લો દેખાતો હતો. કિલ્લાના દરવાજા બંધ હતા; ને ધુરળે ઉપર ઝાંખું અજવાળું દેખાતું હતું. ત્યાં પહેરેગીર સ્થિર ઉભેલો જણાતો હતો. શ્રીઆળાની રાતની ઠંડીથી અકડાઇ ગએલો હોવાથી કે ઉભાં ઉભાં ઉંઘવાની ટેવથી ઉંઘી ગએલો હોવાથી તે સ્થિર મૂર્તિની માફક ઉભેલો જણાતો હતો; તેથી થોડે દૂર એક બીજે ધીમે ધીમે નાગી તલવારે કોટની દીવાલ ઉપર ચાલતો હતો. તો-પણ તે આ અંધારામાં ઉભેલા તેના દુશ્મનોને દેખાતો નહોતો. તેમ દુર્ગાદાસ વગર બીજે કોઈ તેમને શત્રુ પણ નહોતો. દુશ્મની જણાવેલા સધળા માથુસો કબજે આવ્યા હતા ને તે ઘેરામલો દુર્ગાદાસ છૂટો થવાની તેમને હળુ ખાતમી મળી નહોતી. તેઓ હજુ તેને કુંગરામાં ઘેરાયેલો સમજતા હતા; તેથી શત્રુ આવી પહોંચશે એવી તેમને ફિકર પણ નહોતી. એ રીતે પહેરેગીરો ખેરીકર હતા; પણ હજુ ધણી રાત્રિ ગઇ નહોતી. ગામમાં પણ લોકોનો શોરબકાર અમ્યો નહોતો; એટલામાં દરવાજા તરફથી ઝાલરના નવ ટકોરા થયા. રાતના નવ વાગ્યા છે એવી ખાત્રી થઇ. દુર્ગાદાસે સધળાને થોડીવાર આરામ લેવાની રજા આપી, ને પોતે પણ ઘાસીઓ નાખી નીચે ખેઠો. \*

સધળા ચૂપચૂપ પોતપોતાનાં કપડાં પાથરી આરામ લેવા લાગ્યા. સધળા થાકથી ઉંઘી ગયા; પણ દુર્ગાદાસને ઉંઘ આવતી નહોતી. જેના મનમાં ચિંતા ને ફિકર હોય, જેને કરજ કે ધન હોય, જેને મહાન કાર્ય કરવું હોય કે જેને માથે લાયક હોય, તેને ઉંઘ કેમ આવે? તેનું મન જ્ઞાત થઇ તેને નિરાંત કેમ વળે?

\* આ સોજતનું અસલ નામ તંબાવતી હતું. તે ઉગડ થયા પછી સંવત ૧૧૧૧ માં ફરીએ વચ્ચું. ત્યાં સેજુલ માતા છે તે ઉપરથી એવું નામ સોજત થયું છે.

દુર્ગાદાસના મનમાં હુમલો ક્યાંથી કરવો ને કેમ કરવો ? ને નવી મદદ કેમ ને ક્યાંથી મેળવવી ? શી રીતે જીતવું ને સોજીત જીતી આગળ ક્યાં જવું ? એ બાબત ના તરંગો આવવા લાગ્યાથી તેની ઉંઘ જતી રહી. પવનને લીધે પાંદડું સરખું ખખડ્યાથી પણ તે ખડો થઈ જતો. પોતાના પડખામાંથી તેણે તલવાર દૂર કરીજ નહોતી. આ પ્રમાણે દુર્ગાદાસ વિચારસાગરમાં ડાલતો હતો. એમ કરતાં દશ, અગીઆર ને બાર વાગ્યા, તોપણ દુર્ગાદાસની આંખ મીંચાઈ નહિ. જેમ જેમ રાત્રિ જતી ગઈ ને હુમલો કરવાનો વખત નજીક આવતો ગયો, તેમ તેમ તે વધારે ઇન્તેજર થતો ગયો. તે વધારે આતુરતાથી કિલ્લા તરફ જોવા લાગ્યો. શહેરમાં સધળું શાંત થઈ ગયું. લોકોનો કાલાહલ શમ્યો. ધુરન્નેપરના દીવા વધારે ઝાંખા પડતા ગયા ને પહેરેગીરો ઉભા ઉભા હમણાં નીચે પડશે, એવા જણાવા લાગ્યા, એવામાં દૂરથી કાંઈ ઝાંખો ઝોળો પોતાની તરફ આવતો જણાયો. દુર્ગાદાસ ઉઠીને તરત ઉભો થયો ને હાથમાં તલવાર લીધી, એટલે સામેથી આવજ આવ્યો કે મોટાભાઈ ! એ તો હું ગંભીર છું, ગભરાશો નહિ. દુર્ગાદાસે પૂછ્યું કે ગંભીર, ! આટલી રાત્રે તું એકલો ક્યાં ગયો હતો ? ગંભીરે કહ્યું કે ભાઈ ! તમે બધાને સુવા જવાની આજ્ઞા કરી, તે વખતે હું પણ સુવા જવાના વિચારથી તમારી પાસેથી દૂર ખસ્યો; પણ જેના મનમાં ચિંતા હોય તેને ઉંઘ કેમ આવે ? જેમ તમે ઉંઘ્યા નથી તેમ મને પણ ઉંઘ ન આવી; તેથી હું સોજીતમઠ ઉપર ક્યો જ-ગાએથી હુમલો કરવો સહેલો ને સલામત છે, તે જગાની યોજા કરવા તમે ન જાણો તેમ છાનોમાનો નીકળ્યો. કિલ્લાની બીંત નજીક જતાંસુધીમાં ઉપરના દીવાના ઝાંખા પ્રકાશમાં મારો ઝોળો પડેલો જેમ પહેરેગીરે ટાક્યો; પણ સાવચેતીથી હું તરતજ બીંતની નજીક સૂઈ જવાથી તેના જોવામાં ઝોળો ન આવ્યાથી તે શાંત થઈ ગયો. એ કાંઈ જૂતપ્રેતનો ઝોળો સમજ્યો હશે. હું તો જમીન ઉપર ધસડાતો ધસડાતો કિલ્લાની દિવાલ તપાસતો આગળ ચાલ્યો તો એક ટેકરા આગળ તે બીંત થોડી ઉંચી છે, ત્યાં કાંઈ પહેરેગીર ઉભેલો નહોતો ને દૂરનો એક પહેરેગીર ઓકતો હતો, તેથી આપણે તો બીંત ઉપર ચડવાનો મનસુબો કર્યો. ધીરે રહીને બીંતમાં એક બકાઈ હતું, તેમાં પગ મૂકી બીંતને આધારે આરતેથી ટેકાવી ઉભો થયો તો મારો હાથ ઉપર પહોંચ્યો. એક જખરા ફૂદકાથી હું ઉપર ચઢી શક્યો; એટલે આપણે તો સલામત થઈ



ગયા. કાષ્ઠની દૃષ્ટિએ ન પડે તેમ ચૂપકાથી ફૂદકો મારી નીચે આવ્યો ને ગામના વતનીની માફક ગામમાં આમતેમ ફરવા લાગ્યો. ધીરે ધીરે મારા મામા આમીને કેદ કર્યા છે તે જગા; ધનાયતપાનને રહેવાની જગા, દરવાજે જે માણસો છે તેમની સ્થિતિ, સંખ્યા ને પહેરેગીરો એ વગેરે જોઈ વળ્યો. એક ઠેકાણે તો સેવક સપડાઈ જતો જતોજ બચી ગયો; છેવટે મારે ઉતરવાની જગા આગળ પહેરેગીર ઉંઘતો જોઈ, મારા હાથ તો ચળવળ્યા, પશુ તેથી ધોંધાટ થતાં બીજા જગી ઉઠ્યા તો મારા ભોગ મળશે ને આપનો ઇરાદો ધૂળ મળશે, એમ વિચારી હાથને વારી રાખ્યો ને આસને રહી દીવો ગુલ કરી છાનોમાનો ગયો હતો તેજ રસ્તે ઉતરીને તમારી પાસે આવ્યો.

આ સાંભળી દુર્ગાદાસે કહ્યું કે, ભાઈ ! તેં આ ઠીક ન કર્યું. એવા સાહસિક કામથી વખતે આપણી ધારેલી મતલબ અફળ જત, અને આપણી ખરાબી થાત. જે તું સપડાયો હોત, સિપાઈઓ ચેતી ગયા હોત, કિંવા વધારે જાગૃત થયા હોત, તો કેવું પરિણામ આવત ? બીજું કાંઈ નહિ ને માત્ર તુંજ સપડાયો હોત; તો અમને તારી કેટલી ખોટ પડત ? મારવાડમાં તારા જેવા ઉત્સાહી દેશદાઝઝ વીર પુરુષોની ધણી જરૂર છે. તેવા પુરુષોજ ક્યાં છે ? ભાઈ ! તારી તો મારે ધણી જરૂર છે. તારી બીડ બીજાથી ભાગે તેમ નથી, માટે મારું પડખું છોડી મારી આગા વગર તારે જવું નહિ. એટલું છતાં તું સલામત જઈ આવ્યો તેથી પરમેશ્વરનો હું પાડ માનું છું અને એથી મારી ખાત્રી થાય છે કે આજે નક્કી આપણને વિજય મળશે. તું જે સમાચાર લઈ આવ્યો છે તે આજના હુમલા વખતે આપણને બહુ કામ લાગશે, હું મારા મનમાં એજ વિચારો ગોઠવ્યા કરતો હતો. હું જે કહ્યો હતો તે તું નજરે જોઈ નક્કી કરી આવ્યો છે, એટલે આપણી ફતેહજ છે. હવે બાર વાગી ગયા છે ને હમણાં એક વાગશે; માટે સંધ્યાને ઉઠાડો શબ્દ સાંભળતાંજ જશ્નકરણુ ને તેજ કરણુ તો તેમની પડખે આવી ઉભા. લાલબા પશુ ખડી થઈ ગઈ. કરણસિંગ, રૂપસિંગ ને માનસિંગ પશુ આગળ આવ્યા. દુર્ગાદાસે કરણસિંગ ને રૂપસિંગની સાથે સંધ્યા માણસોને તથા લાલબાને સોંપી પેતે જશ્નકરણુ, તેજકરણુ, મંબીર ને માનસિંગ એ પાંચ જણા મંબીર જઈ આવ્યો હતો તે રસ્તે ગયા ને સંધ્યાને દરવાજા ઉઘાડતાંની સાથે એકદમ અંદર ધસી આવવાનો હુકમ આપ્યો. દુર્ગાદાસને તેના સોળતી ધારેલી જગાએ પહોંચ્યા કે મંબીર ને તેજ-

કરણ નીચે દીવાસને અઢલીને ઉભા કે તેમના ઉપર ચઢીને દુર્ગાદાસ, જશ્નકરણ ને માનસિંગ ઉપર આવ્યા ને પેલા બંનેને ઉપર ખેંચી લીધા. પાંચે જણા નીચે ફૂટી પડી લાગલા દરવાજા નજીક ગયા. દુર્ગાદાસે એકજ ઝડપે ઝોકતા પહેરેગીરને માર્યો ને માનસિંગે દરવાજા ખોલ્યો. પહેરેગીરને મારવાની ગડબડમાં ખીજા જાગી ઉઠ્યા. તેમના બે ત્રણ મરાયા ને બે ચાર નાઠા; એટલામાં સખળા માણસો આવી પહોંચ્યા. દરવાજા બંધ કરી આગળ ચાલ્યા. ગંભીરના દોર્યા સખળા અંદરની ગઢી ભણી વળ્યા. ગઢી નજીક આવતાંમાં તેા મુસલમાનોનું એક જખર્ડે ટોળું આવી પહોંચ્યું. ઇનાયતખાં ધોડેસ્વાર થઇ આગળ ચાલતો હતો, તેને દુર્ગાદાસે એકજ બાલાથી નીચે ઢાળી પાડ્યો. એટલામાં મુસલમાનો તૂટી પડ્યા. ઇનાયતના શખ આગળ ધેરી વળ્યા ને રજપૂતો ઉપર જખર્ડો હલ્લો કર્યો. રજપૂતો જરા દૂર ખરયા કે મુસલમાનો ઇનાયતનું શખ લઇ પાછા વળ્યા. ઇનાયત કાંઈ મરણ પામ્યો નહોતો પણ ધાયલ થયો હતો. તેને ખચાવવો એટલીજ મતલબ મુસલમાનોની હોય, એમ જણાયાથી દુર્ગાદાસે તેને લઇ જતાં અટકાવ કર્યો નહિ ને પોતાના માણસો લઇ આગળ ચાલ્યો. જો થયો એમ સમજી કેટલાક મુસલમાન સિપાઇયો ગજરાયા ને ઇનાયતને લઇ શહેર બહાર જતા રહ્યા. થોડાક રહ્યા તે છૂટા છવાયા જુદે જુદે ઠેકાણે હતા, ત્યાંથી એકઠા થાય, તે પહેલાં દુર્ગાદાસે તેમને ધેરી લઇ તેમનાં હથિયાર છોડાવી લીધાં. કિલ્લા ઉપર રાઠોડ રાજાનો વાવટો ચઢાવી તે ગઢીમાં આવ્યો. ત્યાંના પહેરેગીરો તેા આ અણુધારી આવેલી આદતથી લખલિત થઇ પહેલેથીજ નાસી ગયા હતા; તેથી ગઢીને કબજે લેતાં દુર્ગાદાસને મહેનત પડી નહિ.

ગઢીમાં પેસી તેઓ એકદમ મહાસિંગના કેદખાનામાં ગયા. ત્યાં કાંઈ પહેરેગીર નહોતા, તેથી ઝોરડો ઉઘાડી અંદર પેઠા. મહાસિંગ એક ઢોલીઆ ઉપર બેઠો હતો. તેની પાસે એક ચાકર તેની સારવાર કરતો હતો. તેજખા તે વખતે અંદરના ઝોરડામાં ઉંઘતો હતો. મહાસિંગને ઉંઘ આવતી નહોતી. કંટાળાઆમાં થએલા જખમો રૂઝાવા આવ્યા હતા; પણ તેના ઘર ઉપર પડેલી અણુધારી આદતથી, પોતાની વહાલી પુત્રીના ને બહાદૂર બત્રીજના વિયોગથી, તેમનું શું થયું હશે તેના વિચારથી, દુર્ગાદાસને હવે કોણ મદદ કરશે, તેને ધેરામાંથી કોણ છોડાવશે, મરુદેશની સ્વતંત્રતા હવે કેમ મેળવાશે, આ કેદખાનામાંથી અમારો છુટકારો હવે કેમ થશે, એ સખળા વિચારોથી તેને રાતદિ-

વસ ઉંઘ આવતી નહોતી. તેજ્યા વખતેવખત તેની ખબર લેતી ને દિ-  
લાસો દેતી અને તેથી આ બહાદુર પણ ભોળા ઠાકારને કોઇવાર વિશ્રામ મળતો  
હતો પણ તેજ્યાનું પાપી દિલ તેના પારખવામાં આવ્યું નહોતું. તે તેને  
પાકદાનતની ને પોતાના જોવા બધા દીલની સમજતો હતો. સ્ત્રીની કમ-  
અકલથી એ કોઇ વાર અવળા વિચાર લાવે છે, એમ તે સમજતો હતો. ઈના  
યતખાન કોઇ કોઇ વાર મહાસિંગ પાસે આવીને ખબર લેતો હતો; પણ  
તે તો તેને દાઝ્યા ઉપર ડામ બરાબર હતું, કેમકે તેના ઘર ઉપર આકૃત  
લાવનાર એ ને ચંદ્રસિંગજી છે, એમ તે સમજતો હતો. દ્વિઠરમાંને તુરંગમાં તેની  
ઉંઘ જતી રહી હતી, કોઈ વાર આંખ મળી જતી તો તેમાંથી એકદમ ઝંખ-  
કીને જાગી ઉઠતો. આજ રાતના શહેરમાં ગડબડ થયાથી તે એકદમ ઝબકી ઉઠ્યો  
ને ખાટલામાં બેઠો થયો ને પોતાના ચાકરને જગાડ્યા. તેમાંથી એકને પોતાની  
પાસે રાખી ખીજને બહાર તજવીજ કરવા મોકલ્યો, તે આવતાં પહેલાં તો બારણું  
ખખડ્યું ને દુર્ગાદાસ અંદર આવ્યો. દોવો ખળતો હતો તેના તેજમાં દુર્ગાદાસ  
આવ્યો કે મહાસિંગ આશ્ચર્ય પામીને ગભરાયો. દુર્ગાદાસ એકદમ અહિં ક્યાંથી  
આવે, એમ સમજી આ સ્વપ્નું તો નહિ હોય, એમ માનવા લાગ્યો. દુર્ગાદાસે  
આગળ આવી રામ રામ ક્યાં એટલે મહાસિંગ એકદમ ઉભો થઇ તેને ખુબ હેતથી  
બેટ્યો. પછી પુરુષના વેષમાં લાલખા, માનસિંગ, ચંભીર ને તેજકરણ આગળ આવી  
પગે પડ્યા. આ બનાવે તેને અચંખામાં નાખ્યો. પુરુષના વેષમાં લાલખાને જોઇ  
તેને તે આજખી શક્યો નહિ. ધીરે ધીરે તેને શુદ્ધિ આવી. આ અચલુચ બનાવથી  
તેનું ગભરાએલું મન શાંત થવા લાગ્યું; એવામાં તેનો ચાકર અંદર ધસી  
આવ્યો ને તેણે કહ્યું કે મહારાજ મુસલમાનો શહેરમાંથી ભાગી જાય છે ને  
ફેટલાક બહાદુર રજપૂતોએ આવી મુસલમાનોને કાપી નાખ્યા છે. આ સમાચાર  
સાંભળી તે સમજ્યો કે મારા છુટકારો હવે નક્કી થયોજ છે. મરદેશની સ્વ-  
તંત્રતા મેળવવા દુર્ગાદાસ વિજય કરી અંદર આવ્યો છે. પ્રથમ તેણે ધાયું  
હતું કે આ સર્વેને મારા જેવી સ્થિતિમાં લાવવાને મુસલમાનોએ અહીં આ-  
ણેલા છે; પણ તેની એ ભ્રમણા હવે દૂર થઇ એનું મન શાંત પડ્યું ને મનનો  
ગભરાટ શમ્યો, ત્યારે દરેક જણ તરફ ધારીને જોવા લાગ્યો. એની પ્રથમ દષ્ટિ  
એની પાસે બેઠેલી લાલખા તરફ પડી. તેને તેણે આજખીને કહ્યું કે લાલખા !  
તું આ દશાને પામી છું. વાર, તને સલામત આવેલી જોઇ મારું મન ટાકું થયું.

બાપ માનસિંગ ! તેં બહેનને ઉગારી ન હોત તો તેને પાપી ચંદ્રસિંગ પકડી લઈ ગયો હોત. અરે ગંબીર ! શું તું પણ સાથે છે ! મારી બહેનને બંનેવી ક્યાં છે ? તેઓ કેમ કાંઈ જણાતાં નથી ? નાનકા તેજકરણ તને સલામત આવેલો જોઈ હું બહુ રાજી થયો. દુર્ગાદાસ ! તમારી બહાદુરી ને હુશિયારીથી, તમારા પરાક્રમ ને સ્વદેશાભિમાનથી, તમારી દૃઢતા ને દીર્ઘદૃષ્ટિથી, મારવાડની સ્વતંત્રતા પાછી મળશે, એમાં મને લગારે શક નથી. મને તમે કહો કે હવે કિલ્લામાં શાંતિ થઈ છે કે નહિ ? દરવાજાનો બંદોબસ્ત બરાબર કર્યો છે કે નહિ ? હવે મુસલમાનો દગાથી ફાવી શકે તેમ તો નથી ને ? દુર્ગાદાસે કહ્યું કે, સઘળા દરવાજા બંધ કરાવી દરવાનો મૂકેલા છે ને મુસલમાનોનાં હથિયાર છોડાવી તેમને કબજે કરવાને જશકરણ, કરણસિંહ ને રૂપસિંગને મોકલેલા છે. થોડી વારમાં તેઓ પણ આવી પહોંચ્યા ને દુર્ગાદાસને બાપર આપી કે હુકમ પ્રમાણે સર્વ વ્યવસ્થા કરી છે. હવે કોઈ મુસલમાનનું ચલિયું સરખું પણ શહેરમાં ફરકતું નથી. દરવાજે રજૂપૂતો દરવાજા રાખેલા છે ને થોડાકને જગૃતિથી રોન ફરવા મોકલ્યા છે. સઘળા મુસલમાનોનાં હથિયાર છોડાવી તેમને કેદખાનામાં કેદ કરીને ત્યાં પહેરો મૂકી અમે તમને વરંધી આપવાને આવ્યા છીએ. એમ કહીને તેઓ મહાસિંગ ઠાકોરને બેટ્યા. મહાસિંગે કહ્યું કે, બાપચો ! હવે મને નિરાંતે ઉંઘ આવશે. આજસુધી ઉજ્જરામાં રાતદિવસ ગાળ્યાં છે. આ મારી લાડકી લાલખાનું શું થયું હશે તેના વિચારમાં ને વિચોગમાં મને અન્ન પણ લાવતું નહોતું. હવે મારું મન શાંત થયું. હવે અન્ન લાવશે ને ઉંઘ આવશે. તમે પણ સર્વે થાકેલા હશે. તેમ કાલે શું થશે તે માલમ નથી. ઇનાયતને લઈ નાઠેલા સિપાઈઓ બાપર આપશે એટલે આ ગઢ ઉપર મુસલમાનો બાપરો હુમલો લાવશે; માટે કાલે તેની તમારે તૈયારી કરવી પડશે. હજી થોડી રાત્રિ છે, તેટલો વખત તમે આ પાસેના મકાનમાં આરામ લ્યો. દુર્ગાદાસ તમે શી રીતે છૂટયા ને અહિં આવ્યા, લાલખા મહેલમાંથી શી રીતે નાડી ને આ વેષમાં અહિં આવી, એ બધું મારે સાંભળવું છે; પણ એ વાતો કરવાનો કાલે બહો વખત મળશે. મારી મુખ્ય ઈતેજારી શમી છે, માટે તમે આરામ લ્યો, એ પ્રથમ અગત્યનું છે; તેથી જાઓ, બેટા લાલખા ! તું અંદર બેઠું તારો માની પાસે સુઈ જ ને માનસિંગ તું અહિંજ સુ. આ પ્રમાણે સર્વે આરામ લેવામાં પડ્યાં.

સવાર થયું. દુર્ગાદાસ, મહાસિંગ વગેરે સર્વે ઉઠ્યાં. મહાસિંગે લાલખાને તથા માનસિંગને સઘળી વીતકની વાત પૂછી. દુર્ગાદાસના છૂટકારાની તથા ગં-બીરના સાહસની વાત સાંભળી મહાસિંગ ઠાકારને નવું લોહી આવ્યું. તેજા લાલખાનો છૂટકારો જાણીને આશ્ચર્ય પામી. તેના ગભરાયલા ચહેરા ઉપરથી લાલખા સમજી ગયું કે આપણા ઘરને માથે આફત લાવનાર એજ હશે. તેજા-ખાની ધારેલી ઉમેદ ધૂળ મળી. દુર્ગાદાસ છૂટયો એટલુંજ નહિ, પણ જેને માથે તે આફત લાવનાર હતી, તેણેજ તેનો છુટકારો કર્યો. પોતાની મૂર્ખાઈનો તે પરતાવો કરવા લાગી. આ બધાં કૃત્યોનો પાયો નાખનાર એ પોતેજ છે, એવું જે દુર્ગાદાસ જાણ્યો તે તે માફ શું કરશે તેનો વિચાર કરવા લાગી. પણ એ સઘળું બોપાળું ખુદ્દું કરનાર કાંઈ છેજ નહિ. દુસ્મનો વગર ખીણું કાણુ જાણે છે કે દુર્ગાદાસને ખબર પડશે ? દુર્ગાદાસ ઉપર પ્રેમ બતાવ્યાથી ખચીત મારા ઉપર તે વહેમાશે નહિ. એવા વિચારથી તે ધીરજ લાવી. ઈનાયત નાસી ગયો ને દુર્ગાદાસ વિજયા થયો, એટલે હવે આપણી જાગીરને કાંઈ જેખમ લાગવાનું નથી, એમ તે સમજી. વળી તે સુખભોગ ને મોજશોખના વિચારમાં પડી. ખરું કહીએ તો એનામાં પતિવ્રત તો હતુંજ નહિ. પતિવ્રત તે શું તેજ એ સમજતી નહોતી. પોતાના પતિના મંદવાડમાં ને દેહખાનામાં પતિસેવા કરી પતિને ધીરજ આપવાનું તો તે કવચિત્જ વિચારતી. એ વખતે પણ પોતાની જાગીરનું શું થશે ને તે કેમ બચશે કે પોતાનો તૈમવ જળવાય, તેનોજ વિચાર એ કર્યા કરતી હતી. તે દુષ્ટ, સ્વાર્થી ને નીચ વાસનાની બરેલી હતી. પતિના સુખ દુઃખમાં ભાગ લેવાનો વિચાર તો તેને સ્વપ્નમાં પણ આવતો નહોતો. તે હિંગતાને ધૂગનારી, સ્વછંદી ને દુરાચારી હતી.

ખીજા હાથ ઉપર લાલખા જુદાજ સ્વભાવની હતી. પોતાની ઔરમાન મા-તાના ગુણોથી વાકેફ થયા પછી તે દરરોજ પ્રભુનો પાડ માનતી કે તેણે તે-જા જેવી દુષ્ટાની કૂખે તેને અવતાર આપ્યો નહોતો. તે શુદ્ધ મનની, પવિત્ર, ઇશ્વર ઉપર પૂર્ણ આસ્થાવાળી, સદાચરણી ને સ્વદેશભક્ત હતી. સ્વદેશની સેવા કરવા ઉઠેલા દુર્ગાદાસને તેણે દોઠો પણ નહોતો. તે વખતથી તેના ઉપર તેને મમતા થઈ હતી. તે પાકદાનતની બાઈ ખરીજ રજપૂતાણી હતી. દુર્ગાદાસને છૂટકો થવાની આશા બંધ થતી જોઈ તેની છાતી ભરાઈ આવતી. તે પોતાના બાઈ માનસિંગને દુર્ગાદાસની સહાયે જવાની યોજના ઘડવા કહેતી; તે માત્ર

સ્વદેશભક્તિથી. તે ચંદ્રસિંગના હાથમાં સપડાઇ ત્યાંસુધી મઠમાં ધશ્વર પાસે દરેજ પ્રાર્થના કરી એજ માગતી કે તે દુર્ગાદાસને બચાવે ને તે પોતાના માતાપિતાને છોડાવે. ચંદ્રસિંગને હાથ સપડાયા છતાં તેણે પરમેશ્વર ઉપરની આસ્થા છોડી નહોતી અને તેથીજ પ્રભુએ તેની પ્રાર્થના સાંભળી, દુર્ગાદાસને તેના છૂટકારા માટે મોકલ્યો. દુર્ગાદાસે તેને છોડવી ને બ્યારે તેણે બાપુનું કે તેનો છૂટકારો કરનાર દુર્ગાદાસજ છે, ત્યારે તેનું અંતઃકરણ ઉપકારના ભારથી ફટલું દબાઇ ગયું હશે? એ ઉપકારમાં તેણે એના પરમ પ્રિય પિતાને બંધન-મુક્ત કર્યો, ત્યારે તે પ્રભુને સાષ્ટાંગ નમસ્કાર કરી તેનું ક્ષેમ યાચવા લાગી. તેના પવિત્ર અંતઃકરણમાં કાંઈ પણ વિચારનો વાસ નહોતો. તે રાત્રિદિવસ પ્રભુ-પ્રાર્થના કરી તેનો ઉપકાર માનતી ને પૂજ્યભાવથી દુર્ગાદાસનું નામ સાંભળતી. આ પ્રમાણે માદીકરીના આચારવિચાર ને રહેણીકરણીમાં આસમાન જ-મીનનો તફાવત હતો; તેટલું છતાં એક પરણેલી છે ને બીજી કુંવારી હતી. એક એમ સમજતી કે મારા જેવી બીજી રૂપાળી સ્ત્રી જગતમાં છેજ નહિ; ત્યારે બીજી ખરેખરી સૌંદર્યનીજ મૂર્તિ ભરણુવાનીમાં તેની માના રૂપને છકકડ બવ રાવે તેવી હતી. એક સ્વમાની ને બીજી નિરબિમાની હતી.

## પ્રકરણ દશમું

### આકૃત પર આકૃત-જય ઉપર જય

રણસિંગાનો રવ સુણી, રણે ન ચઢતા જેહ;

કાયર બળુચક બાયલા, નામરદા નર તેહ.

ૐ ૐ ૐ  
ૐ ૐ ૐ  
ૐ ૐ ૐ  
ૐ ૐ ૐ

વે લગાર ગદીથી બહાર જઈ સોજતની આસપાસ નજર કરીએ. કિલા ઉપર રોઠાડરાબ્યનો વાવટો ઉડતો હતો; અને રબૂત પહેરેગીરો સાવચેતીથી અને દૂર દષ્ટિ ફેંકી પહેરો ભરતા હતા. હાથમાં બંધુક પકડેલી હતી અને તલવાર લટકતી હતી. દરવાનો પણ જાગૃતિથી ને હુશિયારીથી સાવધ થઇ બેઠા હતા. મુસલમાનોનું ચલિયું સરખું પણ ફરકવા દેતા નહિ; એવામાં રાજસિંહ પાતાવત પોતાના થોડાં માણસો લઇ પોતાની જગીર

માં જમા ઉધરાવવા ફરતો હતો, તેણે સોજીતગઢ ઉપર રજપૂત વાવટો ફરતો દોડો. ફરવાળ પાસે આવી ફરવાનોથી ખાત્રી કરી તો તેને માલમ પડ્યું કે દુર્ગાદાસે ધનાયતને નસાડી સોજીતગઢ જીતી લીધો છે ને મહાસિંગ ચાંપાવતને છૂટા કર્યા છે. દુર્ગાદાસના બળવાની વાત તેના સાંબળવામાં આવી હતી; પણ તેની ઠકરાત એટલી નાની હતી કે તે મારવાડનો છૂટકારો કરી શકશે એવું સ્વપ્ને પણ એને અસંભવિત લાગતું હતું. એવામાં તે ધેરાઈ ગયાની અને મહાસિંગ-ને કેદ કર્યાની વાત તેને કાને આવ્યાથી મારવાડની સ્વતંત્રતાની આશા ગુલ થઈ અને તે પણ હમેશને માટે, એમ તેને જણાયું હતું. રાજસિંગ બહાર રાઠોડ હતો. મારવાડમાં મુસલમાની રાજ્ય થયાથી તેનું હૈયું બળતું હતું. મુસલમાનોનો જીલમ જોઈ તેને જીરસો ભરાઈ આવતો; પણ એ ડાહ્યો હોવાથી પોતે એકલો શું કરી શકશે, એવા વિચારમાં બળતે હૈયે ફરતો હતો. તે સ્વદેશાભિમાની ને સ્વધર્માભિમાની છતાં લાચારીથી સમય આવવાની રાહ જોતો બેઠો હતો. સોજીતના ફરવાનોની વાત સાંભળી તે સમય આવ્યો છે, એમ તેને લાગ્યું; તેથી તેણે ત્યાંથીજ પોતાના એક માણસને પોતાના લશ્કરને એકઠું કરી સોજીત લઈ આવવાને મોકલ્યો ને પોતે ગઢમાં પેઠો. ગઢીમાં જઈ પ્રથમ તે મહાસિંગ ઠાકેરને મળ્યો. એવામાં દુર્ગાદાસ પણ ત્યાં આવ્યો. મહાસિંગ ઠાકેરે એક બીજાની મુલાકાત કરવી. રાજસિંગે કહ્યું કે, બહાર રાઠોડ! તમે આવ્યા મારા બાપ છે. જે ઉભરો મારા મનમાં ઉભરાયા કરતો હતો, તે તમને જોવાથી શમ્યો. જે કામ કરવાની મારા જેવાએ હિંમત કરી નહોતી, તે કામ તમે કરી બતાવ્યું છે. આખી રાઠોડ પ્રજા ઉપર તમે ઉપકાર કર્યો છે. મુસલમાનોના કબજામાંથી કે જીલમમાંથી છોડવવાની રાઠોડપ્રજાની સ્વપ્નવત આશા તમે ખરી કરી આપી છે. જે વાત બનવી અશક્ય જણાતી હતી, તે વળી તમે સિદ્ધ કરી આપી છે. એ જોઈ મારું મન પ્રકુલિત થયું છે અને તેથીજ તમને આજથી મારા જ્યેષ્ઠ બંધુ તરીકે સ્વીકારી તમારા હુકમને માન આપવાની પ્રતિજ્ઞા લઉં છું. માટે આજથી મને તમારા કનિષ્ઠ બંધુતરીકે અંગીકાર કરી તેની સેવા માન્ય કરશો, એવી મારી વિનંતિ છે. આજે હું મારાં ગામડાંમાં જમા ઉધરાવવા નીકળ્યો હતો, એવામાં સોજીત ઉપર રાઠોડ વાવટો ઉડતો જોઈ ફરવાની તપાસ કરી તો તમારી ફતેહની વાત સાંભળી, મારા હૃદયમાં કબાઈ રહેલી મરુમૂંઝિની સ્વતંત્રતાની આશા ફળીભૂત થયેલી જોઈ હું અહિં

આવ્યો છું; અને મારે જે કાંઈ છે તે મરુદેશની સ્વતંત્રતા ખાતે અર્પણ કરું છું. અહો પરમકૃપાળુ પરમેશ્વર ! તું દુર્ગાદાસનું હૃદય અને દહતા સર્વ રોડોડોને આપ અને મારવાડની સ્વતંત્રતાના નાખેલા પાયા ઉપર મજબૂત ઇમારત ચણવાનું બળ આપ.

રાજસિંગ પાતાવતનું આ છેલ્લું વાક્ય સાંભળતાંજ દુર્ગાદાસ બોલી ઉઠ્યો, મારા નાનાભાઈ ! જે તમારાજ જેવા રોડોડો મારી સહાયમાં મળશે તો તે મારવાડ તો શું, પણ દિલ્હીને સ્વતંત્ર કરવાને સમર્થ થશે. તમારા જેવી દેશદાઝ આપણા બીજા ભાઈઓમાં હોય અને તે આપણી સહાયે આવે તો પછી આપણે શું ન કરી શકીએ ? એવા દબબળ આગળ હિમાચળ પણ અચળ રહેવાને શક્તિમાન ન થાય તો આલમગીર કોણ ગિસાતમાં છે ? રાજસિંગજી હું તમને મારા બધુતરીકે સ્વીકારવામાં ભાગ્યશાળી સમજું છું. આજથી હું તમને નામ દઇને નહિ પણ નાનાભાઈ કહીનેજ બોલાવીશ. નાનાભાઈ, રાતની હકીકતથી તો તમે વાકેફ થયા હશે. ઇનાયતખાન સલામત નાસી શક્યો છે. તે ધાયલ તો થયો છે; પણ જીવતો રહ્યો છે. તે જોધપુર જઇને બીજું લશ્કર ભાવશે. તે પહેલાં આપણે આપણા બચાવની તૈયારી કરવી જોઇએ. આ વાત ચાલતી હતી એટલામાં “રસોઇ તૈયાર છે માટે જમવા પધારો” એવું કહેણ આવ્યાથી સર્વે જમવાને ઉઠ્યા.

જેમ જેમ વખત જતો ગયો તેમ તેમ આસાપાસ ઠાકોરોના પોતાપોતાના માણસો લઇ સોજીતમાં એકઠા થવા લાગ્યા. મારવાડમાં જગૃતિ આવી ગઇ. થોડા દિવસ ઉપર જ્યાં શાંતિ હતી ત્યાં હથિયારો ખખડવા લાગ્યાં મારવાડીઓ જે મુસલમાનોના જીવનથી ચંપાઇ ગયા હતા, તે પોતાના દુઃખને અંત આવ્યો સમજી સઘળા યોદ્ધાઓ મરુબૂમિનો છૂટકો કરનારની વહારે આવવા નીકળ્યા. જે જુસ્સો કટાઇ ગયો હતો, તે દુર્ગાદાસની સરાણે તીવ્ર કર્યો. સઘળાના મુખમાંથી દુર્ગાદાસનું નામ નીકળવા લાગ્યું. સઘળા તેને વાહવાહ કહેવા લાગ્યા. સઘળા તેની માતાનાં વખાણ કરવા લાગ્યા. સર્વે પૂજ્ય બુદ્ધિથી દુર્ગાદાસનું મુખ જોવાને ઈતેજાર થઇ સોજીતમાં ઉભરાવા લાગ્યા. રાજસિંગ પાતાવતના એક હજાર માણસો આવી પહોંચ્યા. આજિવેથી સોનિંગજી ચાંપાવત પણ પોતાના માણસો એકઠાં કરી દુર્ગાદાસને આવી મળ્યા. દિલ્હીથી દુર્ગાદાસ સાથે બચી આવેલા રૂપસિંગ ઉદાવત, મોહોકમસિંગ મેડતીઆ ને બોબરાજ બિદાવત પણ



પોતપોતાના સંપૂર્ણ સાહિત્ય સાથે દુર્ગાદાસની હજુરમાં આવી ખડા થયા. સધળાના મુખમાંથી મરુમાતાની સ્વતંત્રતા ને દુર્ગાદાસનાં નામ નીકળતાં. એક પછી એક એમ હથિયારબંધ માણસોનાં ટોળાં ને ટોળાં આવવા લાગ્યાં. સોજીતગઢ રોડેડ યોદ્ધાથી ઉભરાઇ ગયો. ઠામઠામ તરેહ તરેહનાં વાળં વાગવા લાગ્યાં ને પચરંગી વાવટા ફરકતા લાગ્યા. ઘેર ઘેર આનંદોત્સવ થઇ રહ્યો. સોજીતગઢના સર્વ લઢવૈયા હથિયાર સજી દુર્ગાદાસની સહાયે આવવાને તૈયાર થયા.

પણ હવે કેમ કરવું તેના વિચારમાં દુર્ગાદાસ પડ્યો. એ વિચારમાં તે ડાઘ પણ દિશા જોયા વગર ચાલ્યો. એમ કરતાં તે સોજીતના ઉજડ ભાગમાં ફરતો ફરતો આવ્યો. સોજીતમાં તાજા જુરસાવાળું તાજું લશ્કર આવ્યું હતું, અને હજી આવતું બંધ પડ્યું નહોતું. એ લશ્કરનો હવે ઉપયોગ કરવાનો હતો; પણ તે શી રીતે કરવો તે નકડી કરવાનું હતું. લઢાઇની યોજના ધડી ટહાડવાનું એને શિર હતું. સધળા એના દોર્યા દોરવાના હતા; પણ તેમને ક્યાં ને શી રીતે દોરવાથી ધારેલી મુરાદ બર આવે, તે જોડવવાનું દુર્ગાદાસને માથે હતું. તેણે નિશ્ચય કર્યો કે સોજીતનો કબજો રાજસિંગ પાતાવતને સોંપી એકદમ જોધપુર ઉપર જઇ તે જીતવું. જોધપુરમાં હજી લશ્કરનો નવો વધારો થયો નથી; પણ સોજીત લીધાના સમાચાર પાદશાહને પહોંચશે એટલે તેવધારે લશ્કર મોકલ્યા વિના રહેવાનો નથી. એ લશ્કર આવતા પહેલાં હમણાં જ જોધપુર ઉપર ગયા તો તે આટલા લશ્કરવડે જીતવું ભારે પડશે નહિ. તાજા જુરસાથી ભરેલું, જબના મદમાં જડેલું લશ્કર લઇ જવાથી સોજીતની હારથી નાઉમેદ થએલા જોધપુરના લશ્કરને એકજ સપાટામાં હરાવાશે. જોધપુર જીત્યું એટલે જે રોડેડ પાટાયતો મારવાડની સ્વતંત્રતા ચઢાતા છતાં જ્યની આશા ન હોવાથી હજી અધકચરા રહેલા હશે-લ્યુપચુ મનથી સહાય આપવાથી વેગળા રહ્યા હશે, તે પણ આવી મળશે. એ પ્રમાણે આખી રોડેડપ્રજા ઉઠ્યા પછી આલમગીરના આપનો પણ ભાર નથી કે મારવાડની સ્વતંત્રતા પુનઃ છીનાવી શકે. માટે બીજો દિવસ જોધપુર જવું, એવો વિચાર કરી તે પાછો ફર્યો ને મુકામપર આવી પોતાનો ઠરાવ તેણે પોતાના મિત્રોને કહી સંભળાવ્યો. સધળાએ એકઠાવાળે તે વિચાર પસંદ કર્યો.

સોનિંગજીએ કહ્યું કે, ભાઈ ! આપણે જોધપુર જીતીશું તોપણ આલમગીર જેવા બળવાન પાદશાહ સામા આપણી જીત ટકાવી રાખવાને આપણને બીજાં

હમખતિ મોટા રાજ્યોની મદદ મેળવવાની જરૂર પડશે. જજીઆ ને જત્રા-વેરાથી સધળા રજપૂતો અંદર અંદર કળકળી રહેલા છે; છતાં બહાર પડવાની હિંમત ચલાવતા નથી. આદશાહ સામા છડ્યોક હિંમત કરે એવા માત્ર હિંદુપુરના મહારાણા રાજસિંગજી છે. તેમણે તો આદશાહને જત્રા ને જજીઆ વેરા નહિ લેવાને શિખામણુપત્ર પણ લખ્યો છે, પણ આલમગીરે તે ગણુકાર્યો નથી. મહારાણા તેથી આદશાહ ઉપર ગુસ્સે થએલાજ છે, એટલે એ આપણને જરૂર સહાય કરશે. વળી જેસલમેરવાળા ભાટી પણ પોતાના ભાણેજની સહાયે આવશે. વિકતેરવાળા કાંઠ નાગોરવાળાની પેઠે લલચાય એવા નથી. માટે તેમને તથા કીશનગઢ, રતલામ, સીતામાહિ ને જલવાવાળા આપણા ભાયાતોને આપની હકીકત લખીને આપણને સહાય કરવા વિનંતિ કરવી. એ સર્વે સ્થળે જવાને હુશિયાર ને સાવધ માણુસો પસંદ કરવા. એવો મારો વિચાર છે. એ વિચાર સર્વને પસંદ પડ્યાથી સર્વેએ માંહોમાંહે વિચાર કરીને એ સર્વે સ્થળે જવાને પુખ્ત વયના, ઠરેલ ને મોભાદાર સરદારોને પસંદ કરી તેમને વિનંતિપત્રો દુર્ગાદાસેલખી આપી રવાને કર્યો; તથા તેમને જણાવ્યું કે જે મદદ મળે તે મદદની સાથે તેમણે પ્રથમ સોજીત આવી ત્યાંથી દુર્ગાદાસ જ્યાં હોય ત્યાં આવી મળવું.

જેઠપુર ઉપર ચઢવાનો ઠરાવ થયો ત્યારે તેજાઆ અંદર ઝોરડામાં બેઠી હતી, ત્યાં તેણે તે ઠરાવ સાંભળ્યો. મહાસિંગ ઠાકોર જ્યારે અંદર ગયા ત્યારે તેમને તેજાઆએ કહ્યું કે શું દુર્ગાદાસ આપણને અહિં રાખી જાય છે ? શું આપણને ફરીને મુસલમાનોના કમળમાં જવા દેવાને અહિં નિરાધાર રાખી જાય છે ? જેણે આપણને એકવાર મ્લેચ્છોના કમળમાંથી છોડાવ્યા તે જો જશે તો આપણને બીજવાર તેમના પંજમાં સપડાતાં કેણુ બચાવશે ? સોજીત લેવાને શું મુસલમાનો આવ્યા વિના રહેશે ? અને આવશે તો કાચાપોચા ઠરાવથી કે થોડા લશ્કરથી આવશે ? તે વખતે આ જગ્યાએ આપણો બેલી કેણુ ? હું તો કહું છું કે દુર્ગાદાસે અહિંજ રહેવું ને મુસલમાનો આવે તેમને મારી કહાડવા. એના વગર કેાઈ માનોજાયો બીજો નથી કે તે આપણો બચાવ કરી શકે. જો આપણે બીજવાર સપડાયાં તો તેઓ એવાં કપળે રાખશે કે ત્યાંથી આપણો છૂટકારો ચાયજ નહિ. જેના મનમાં ભય હોય તે સધળે લયને લયજ દેખે, એક વાર દાઝેલો પુઝી પુઝીને ખાય.

મહાસિંગે કહ્યું કે ઘેલી ! તું એવો વિચાર ક્યાંથી કરે છે ? રાજસિંગ પાતાવત સોજીતનો બચાવ કરવાને રહેનાર છે. વળી હજાર માણસો તેમનાં છે તે પણ અહિંજ રહેશે. આ નાના કિલ્લાના બચાવમાટે એટલાં માણસો બસ છે. દુર્ગાદાસ શું તારોજ બચાવ કરવાને નીકળ્યો છે ? તારા ને મારા બચાવ કરતાં બીજું ઉમદા કામ એને કરવાનું છે. મારવાડને મ્લેચ્છોના હાથથી છોડાવી સ્વતંત્ર કરવી, એ એનો ઉમદા હેતુ પાર પાડવા માટે એણે જોષપુર જવુંજ જોષએ. એ મહાન કાર્ય કરવામાં આપણો સ્વાર્થ આડે આવવો ન જોષએ. એ સોજીતમાં રોકાયો તો મુસલમાનો વધારે બળથી આવી ઘેરીને, ખોરાકની તાણ પાડીને કે ગમે તે રીતે લેશે ને બધાને તામે થવું પડશે કે નાશી જવું પડશે. લોકો હાર્યાંથી તેમનો જીસ્સો નરમ પડશે; એટલે નવી કુમક આવતી અટકશે, માટે દુર્ગાદાસનો વિચાર માન્ય કરવો એમાંજ ડહાપણ છે. હવે મારા જખમ રૂઝાવા આવ્યા છે ને બે ચાર દિવસમાં હું પણ હથિયાર બાંધી તારું રક્ષણ કરવાને તૈયાર થઈશ; માટે આ ધર્મના કામમાં તારે ઢીલ નાખવી નહિ.

ધરમાં કકળાટ થતો સાંભળી દુર્ગાદાસે પૂછ્યું કે, કેમ ઠાકોર ! શું છે ? એટલે તેજબા પડે રહી ધૂજતી ધૂજતી બોલી કે શું તમે અમને મ્લેચ્છોના હાથમાંથી છોડાવી પાછાં તેમનાજ કબજામાં સોંપવાને અહિં મૂકી જવાનું ધારો છો ? તમારા સિવાય અહિં અમારું રક્ષણ થવું દોહિલું છે. માટે તમારે જવુંજ હોય તો તમારા ભાઇને સાઈં થાય ત્યાંસુધી અમને બાલીમાં મારે પિયર પહોંચાડો. અમે ત્યાં રહીશું ને તમારા ભાઇને સાઈં થશે એટલે, એ તમારી પાસે આવશે. દુર્ગાદાસને તેમ કરવામાં અડચણ નહિ જણાયાથી તેણે હા કહી. દુર્ગાદાસે પડે જઇ તેમને બાલી પહોંચાડવાનું માથે લીધું ને લાલખાને પણ ત્યાંજ રાખવાનો ઠરાવ કર્યો. નિર્દોષ લાલખા પોતાનો પિતા સાથેજ આવવાનો હોવાથી બાલી જવાને ખુશી થઇ.

સવારમાં દુર્ગાદાસે પોતાની સાથે આવવા માટે પચીસ સવારોને હુકમ આપ્યો અને બીજાઓને પોતે પાછો આવતા સુધી સોજીતમાં રહેવાની આજ્ઞા કરી. સર્વેને માટે ઘોડા તૈયાર થયા. લાલખા ને તેજબાને માટે મ્યાનો તૈયાર કરાવ્યો. માનસિંગ ને ગંભીરસિંગ પણ તૈયાર થયા. સઘળો ખટલો બાલી જવા માટે નીકળ્યો. રસ્તામાં કોઇ મુસલમાનનું અભિયુ સરખું ગણ્યું ફરકતું

જણાયું નહિ. દુર્ગાદાસે એવો આડોતેડો માર્ગ લીધો કે કાષ્ઠ મુસલમાનો સામા મળે પણ નહિ. મ્યાનાના બોધ એવા મજબૂત ને ચાલવામાં ચપળ હતા કે તેમણે સવારોને પણ ચઢાવ્યા. એમ કરતાં રાત્રિ પડી. ખાવાનું બાથું ખાઈ લઈ થોડો વિસામો ખાઈ વળી આગળ ચાલ્યા. તે મોટી પ્રભાતમાં બાહી આવી પહોંચ્યા. કાટના દરવાજા હમણાજ ઉઘડ્યા હતા, એટલે તેમને અંદર જવાને અડચણ પડી નહિ.

તેજ્યાનાં પિયરીઆં જો કે રાડોડ નહોતાં તોપણ તેઓ પોતાની દીકરીને, જમાઈને અને તેમનો જીવ ઉગારનાર દુર્ગાદાસને જોઈ રાજ થયાં. સર્વેએ એકબીજાને મળી બેટી પુશાલી જણાવી. દુર્ગાદાસે પાછા જવાને તાકીદ કરી, એટલે તેજ્યાએ કહાવ્યું કે કેમ, મારા પિયરનું અન્ન પણ નહિ ખપે કે ? જમ્યા વગર જવાનું નથી. આજે થાક્યા પાક્યા આરામ લઈને કાલે અહિંથી જવાશે. પૃથ્વીસિંગ તેજ્યાનો ભાઈ થતો હતો, તેણે આ વાતને ટેકા આપ્યો. મહાસિંગ ઠાકોર પણ સંમત થયા, તેથી દુર્ગાદાસથી ના કહેવાઈ નહિ.

મહાસિંગ ને દુર્ગાદાસ એકાંતમાં બેસી હવે પછી લઢાઈની કેવી યોજના કરવી તેના વિચારમાં ગુંથાયા. લાલખા પોતાના માટે આપેલા ઝોરડામાં એકાંતમાં પ્રભુપ્રાર્થના કરવા લાગી કે તે મારવાડને મુસલમાનોથી જલદી છૂટી કરે. તેજ્યા મેમાનોની સંભાળ લેવરાવવામાં ગુંથાઈ. તેજ્યાનાં પિયરીઆં માનસિંગને સોજીતની લઢાઈની હકીકત પૂછી વાંકે થયાં ને ગંભીરસિંગની જીવાની તરફ જોતાં તેમની બહાદુરીનાં વખાણુ કરવા લાગ્યાં. ગંભીરે નીચે મોઢે તે સર્વ સાંભળ્યા કહ્યું. એ પ્રમાણે વિવિધ વાર્તાવિનોદ કરતાં સંધ્યાકાળનો સમય થયો. પશ્ચિમમાં સૂર્યનારાયણ અસ્ત પામ્યા ને પૂર્વમાં ચંદ્રમાનો પ્રકાશ જણાયો. એટલામાં માનસિંગ માભરો ગાભરો દુર્ગાદાસને બોળતો આવ્યો. માનસિંગને ગભરાયેલો જોઈ દુર્ગાદાસે પૂછ્યું કે કેમ શી ખબર છે ? માનાસિંગે કહ્યું કે દેસુરીની ખબર લઈ એક ખેપીઆ આવ્યો છે. ત્યાં ત્રાસદાયક ખુન થયાં છે ને તેમાં લણ્યા ખાનદાન કુટુંબના આગેવાનો મરાયા છે. એટલું બોલી તે અટક્યો. તેનાથી આગળ બોલાયું નહિ, એટલે દુર્ગાદાસે કહ્યું કે એ તો હું સમજ્યો. મારા સસરા નાહરસિંગ એમાં મરાયા છે. ખેપીઆને અંદર બોલાવો. માનસિંગે બહાર જઈ ખેપીઆને અંદર લાવી દુર્ગાદાસને કહ્યું કે આ

નવીન પુરુષ તે ગુલામસિંગ રાઠોડ છે. તેઓ ખૂન થયા કે તરતજ ત્યાંથી નીકળી આવ્યા છે; એટલે ગુલામસિંગે કહ્યું કે હું તમારા વિનયી બાકુને બોલાવવા આવ્યો છું, કે જેથી તમે તમારા સસરાનું વેર લ્યો. તમારા સસરા સાથે બીજા અઢાર રાઠોડોના ખૂન દેસુરીમાં થયા છે. એમ કહી તેણે દુર્ગામાં નીચે પ્રમાણે એ ઘાતકી હકીકત કહી સંભળાવી.

હું ને મારો પિતા આઉવેથી મારે ગામ જતા હતા. ત્યાં રસ્તામાં રાત્રિ પડવાથી દેસુરીમાં મુદામ કર્યો. સોજતથી નાઠેલો ઈનાયતખાન જે દિવસે દેસુરીમાં પેઠો તેજ દિવસે અમે પણ ત્યાં આવ્યા. ઇનાયતખાને તમારી જીતની અને પોતાની હારની વાત છુપી રાખવાને ધણોએ યત્ન કર્યો પણ વ્યર્થ. ત્યાંથી નાસી આવેલા સિપાઈઓએ સોજતની સખ્ત લઢાઈની વાત ચલાવી. તેવામાંજ ઇનાયતખાન નાસતો દેસુરીમાં આવ્યો; એટલે સધળા રાઠોડો સમજ્યા કે મારવાડની સ્વતંત્રતાની શરૂઆત થઈ. રાત્રે એકબીજાને ઘેર રાઠોડો આનંદભરે વાતો ચલાવવા લાગ્યા ને કેટલાક તો તમારી જીતમાટે તમારા સસરાને મુખારકબાદી આપવા લાગ્યા. એ મુખારકબાદી આપવામાં હું ને મારો પિતા પણ હતા. મારા પિતાએ કહ્યું કે ઠાકોર ! જ્યારે બધું મારવાડ તાબેદારીમાં ગરક છે ત્યારે જીલમીનો નાશ કરવાનો ગુણ દુર્ગાદાસમાં ક્યાંથી આવ્યો ? તેમણે કહ્યું કે નાનપણથીજ એ મોટા મનનો ને નિર્ભયનો બેઠો હતો. બળવાન છોકરા, નિર્ભયને મારતા જોઈ, તે હમેશાં નિર્ભયની સહાય કરતો. મૂંગા પ્રાણી ઉપર પણ જે કોઈ જીલમ કરતો તો દુર્ગાદાસ તે અવાચક પ્રાણીની મદદે જતો. એના મોસાળમાં એને એવો મદગુણી જોવાથીજ મારી વહાલી દીકરી પદ્મણી એનેજ દેવા સાડ મારું મન ઉશ્કેરાયું હતું.

બીજે દિવસે સવારે દેસુરીના કિલ્લેદારે નાહરસિંગ અને બીજા અઢાર રાઠોડ ઠાકોરોને તેડું મોકલી દરબારમાં બોલાવ્યા. નાહરસિંગ વૃદ્ધ હોવાથી સર્વથી પાછળ ગયા. મેં દરબારગઢના દરવાજામાં જતા જોયા. હું તેમની રાહ જોતો બહાર રહ્યો. થોડીવાર પછી મારો ચાકર સાસભેર મને બોળતો આવ્યો. રસ્તામાં તેણે મને બખર આપી કે મારા પિતાને પણ નાહરસિંગ સાથે સંપ કરી બળવો કરવાના અપરાધ માટે કેદ કર્યા છે. મારા ચાકરે કહ્યું કે નાહરસિંગ ને તેમના અઢાર સોબતીઓનો શિરચ્છેદ કર્યો છે, તેનું વેર લેવાને તથા તમારા પિતા અને તેમના સોબતી કેદીઓને છોડાવવા

માટે દુર્ગાદાસને તેડી લાવવાને તાકીદે જવાને તમારા પિતાએ તમને કુકમ ક્યો છે. તે ઉપરથી લાગલો સવાર થઇ હું સોજીત ગયો તો ત્યાં ખબર મળી કે તમે અહિં આવ્યા છો. તેથી હું અહિં દોડતો આવ્યો છું. દુર્ગાદાસે કહ્યું કે ચાલો આપણે જલદી તૈયાર થઇ સોજીતગઢ જઇએ.

ગુલાબસિંગે કહ્યું કે, સોજીતગઢ શામાટે ? દુર્ગાદાસે કહ્યું કે લશ્કર લાવવાને. ગુલાબસિંગ બોલ્યો કે સોજીતમાં તમને ના દીકા એટલે રૂપસિંગ અને કલ્યાણસિંગને સર્વ લશ્કર લઇ પાછળથી બાલી આવી પહોંચવા કહી હું અહિં આવ્યો કે વખત જમ નહિ. એથી સર્વ લશ્કર દરવાજા બહાર તમારી રાહ જુએ છે. આ પ્રમાણે તમારું મન વરતવાની હિંમત કર્યા માટે મને માફ કરશો. દુર્ગાદાસે કહ્યું કે તમારા જેવા માફ મન વરતનાર હમેશાં પડખે હોજો. એમ બોલી માનસિંગને કહ્યું તમારા કાકાને મળવા જેટલો વખત નથી. તમે તેમને સમાચાર કહી પાછળથી આવી પહોંચજો. લશ્કર લઇ ચાલતો ચાલે છે. ગંભીર દુર્ગાદાસની પૂઠે ચાલ્યો; માનાસે કહ્યું કે હું રસ્તામાંજ તમને પકડી પાડું છું.

દુર્ગાદાસ બાલીના દરવાજા બહાર આવ્યો કે સર્વ લશ્કરે જમ જમકારના અવાજથી આકાશ ગળવી મૂક્યું. “મરદેશની જે” “દુર્ગાદાસની જે” આવા પોકાર પડી રહ્યા. દુર્ગાદાસે સંજ્ઞા કરી કે સર્વ ચૂપ થઇ ગયા. તેણે કહ્યું કે લા-  
ખઓ ! આપણા દેશ ઉપર મુસલમાનો જીલમ ઉપર જીલમ ગુજરતા જાય છે. આપણે તે જીલમનો ઉચ્છેદ કરવાને ઉઠ્યા છીએ. આ મારે પડખે ઉભેલા બહાદુર ગુલાબસિંગ ઠાકોર આપણા દેશ ઉપર એક નવો જીલમ ગુજર્યાની ખ-  
બર લઇ આવ્યા છે. એમાં અદાર બહાદુર રાઠોડ ઠાકોરોનો ઘાત કર્યોના સમા-  
ચાર છે. મારા પોતાના સસરા જેને હું પિતાતુલ્ય ગણું છું, તેનો ભોગ પણ લીધો છે. એ ભોગ લેનારો પાપી ઇનાયતખાન છે. સોજીતમાં મેં એને મરતો ઉગાર્યો તેનું ફળ એણે મને એ રીતે આપ્યું છે. આપણે અત્યારે તેનો બદલો લેવા જવાનું છે. રાત્રે ચૂપડીથી ગઢમાં દાખલ થઇ ઇનાયતખાન કામનો બદલો ઇના-  
યત કરવો એમ મારા ધ્યાનમાં આવે છે. ભાઇઓ! હું આગળ ચાલું છું અને તમે મારી પાછળ પાછળ કાંઇ પણ બોલ્યા વગર ચાલ્યા આવો. દેસરી મજ-  
બૂત છે. આપણી ખબર તેમને પડી તો આપણને ગઢમાં દાખલ થવું જારે પડશે. ગઢમાં મુસલમાની લશ્કર છે, તેમાં ઇનાયતખાન નાસી આવેલાં માણસોથી

વધારો થયો હશે. આપણી સંખ્યા થોડી છે, માટે આપણે ડહાપણથી રસ્તો કહાડવો, એમાંજ ડહાપણ છે; માટે કાંઈ પણ ખડખડાટ ભડભડાટ વગર એકદમ મારી પાછળ ચાલો.

સઘળા ચૂપકીથી એવા ચાલતા હતા કે ઘોડાની ખરી સરખી પણ ખખડતી નહોતી. તેઓ મધ્યરાત્રિએ દેસુરીમાં દાખલ થયા. ગામમાં સર્વ ચૂપાચૂપ હતું. લોક સર્વ નિદ્રાને વશ થયા હતા. માત્ર દરબારગઢમાં ગાનતાન ને હસાહસનો ગડગડાટ થતો દૂરથી શાંત રાત્રિમાં સંભળાતો હતો. ગામને કેટ નહોતો પણ દરબારગઢ મજબૂત હતો. ગામમાં પેદા કે દૂરના એક મકાનમાંથી રુદન કરનારનો અવાજ કાને પડ્યો. તે મકાનમાં એક દીવો જળતો જણાતો હતો. દુર્ગાદાસ પોતાના માણસોને ગામની આસપાસ ચોકી સારૂ મોકલી બાકી વધેલાને એક એકાંત જગામાં ઉભા રાખ્યા. પોતે, માનસિંગ તથા જશકરણ પેલા રુદનના અવાજ તરફ ચાલ્યા. મકાનમાં બારણાં અધખોલાં પડેલાં હોવાથી દુર્ગાદાસ અંદર પેદા તો ત્યાં એક બાર્ડ પાસે પડેલા મડદા નજીક રુદન કરતી હતી. એ બાપ તે દુર્ગાદાસની સ્ત્રીની ધાવ હતી. દુર્ગાદાસે ધાવને પીછાની કે તે બોલ્યો, અરે મોતી ! તું શામાટે રુદન કરે છે ? અને આ લૂગડામાં ઢાંકેલું મડદું કાનું છે ? મોતીએ ઉંચું બોલ્યું તો દુર્ગાદાસને દીઠો. તે બોલી, બાપ ! તમે આવ્યા તે ઠીક થયું; પણ થોડા વહેલા આવ્યા હોત તો આ મારા અન્નદાતાનો પ્રાણ ઉગારત. આ મડદું તમારા સસરા નાહરસિંગનું છે. નાહરસિંગ સાથે અઢાર ઠાકોરોનો ગઢમાં શિરચ્છેદ કર્યો હતો. અમને ખબર પડી કે પદ્મણી બહેનના કહેવાથી હું દોડતી ત્યાં ગઇ ને દરવાન પાસે માગી લીધું કે બાપ ! આમાં મારો અન્નદાતા છે. હવે તેઓ મરણ પામ્યા છે. હવે તેઓ મુસલમાનોને શું કરી શકનાર છે ? માટે એમને અમારા ધર્મ પ્રમાણે અગ્નિસંસ્કાર કરવાને લઇ જવા છો. દરવાને કહ્યું કે તેમને મુસલમાની ધર્મ પ્રમાણે દટાવી દેવાનું મને ફરમાન થયું છે, માટે તેમને દટાવી દેવામાં આવશે. અમારો ઉપરિ બહુ ખરાબ છે. જો તેનો હુકમ તોડ્યાનું એના જાણ્યામાં આવે તો અમારી પણ એજ દશા કરે એવો એ છે. આ સાંભળી મેં તેના બહુ કાલાવાલા કર્યા કે બાપ ! મારા ગરીબ ઉપર દયા કરી માત્ર મારા અન્નદાતાનું મડદું મને લઈ જવાની રજા આપો તો બહુ સારું. તમારે એટલું મડદું આણું છાટવાનું થશે. હું હમણાંજ જાનું માનું એટલું મડદું લઇ જઇ અત્યારેજ બાળી મૂકાવીશ

તો કોઈ બાણસે પશુ નહિ. મારા કાલાવાલાથી ને આંખમાં આંસુથી એ દર-  
વાનને દયા આવી. તેણે કહ્યું કે તું આમાંથી જલદીથી જોળખીને ઉપલાવી  
જા કે બાકીનાને. ઇનાયતખાન પૂછવા આવે તે પહેલાં દટાવી દઉં. મેં ઘેર આવી  
નોકરોને સ્થઈ જમ્મ મારા માલિકનું ધડ ને શિક્ષ અહિં આપ્યું છે. એમ બોલી  
રડવા લાગી. મારા અન્નદાતારે ! મારા માલિક જેવો દયાળુ ઠાકોર મારવાડમાં  
ખીજો કયો છે ! દેસરીમાં તો શું પશુ આસપાસના દેશમાં એમની સર્વ કોઈ  
વાહવાહ કરે છે. એવા દયાળુ જુદા ઠાકોરને મારીને મુસલમાનો શું કમાવાના  
હતા ? પશુ ભાઈ ! એમણે તમારા ઉપરનું વેર એમના ઉપર વાળ્યું. હવે હું  
તો નિરાધાર થઈ પડી. હવે મારી કે મારાં બાળકોની સંભાળ લેનાર તમારા  
વગર મારે કોઈ નથી. વાર, આ જગાએ એમને અગ્નિદાહ દેનારું જ કોણુ હતું ?  
દુર્ગાદાસ તમે અણીની વખતે ઠીક આવી પહોંચ્યા કે એમને તમારે હાથે અ-  
ગ્નિસંસ્કાર તો થશે.

આ હડીકત સંભળી દુર્ગાદાસને વિચાર કરવા જેટલો વખત નહોતો. એ  
મકાનની નજીકમાં જ ચિતા ખડકાવી દુર્ગાદાસે નાહરસિંગને અગ્નિસંસ્કાર દીધા  
ને પેલી ધાવને ધીરજ દીધી; અને પોતાની સ્ત્રીને મળીને દીલાસો દઈ હિંમત  
આપી તથા મારવાડમાં શાંતિ થતાં બોલાવી લેતાંસુધી આવા લઢાઈના વખત-  
માં હુશિયારીથી સંભાળ ને વ્યવસ્થા રાખવાને પોતાની સ્ત્રીને તથા ધરનાં  
ખીજાં માણસોને શિખામણુ દીધી. એટલામાં ગુલામસિંગ જે ગઢની ખબર લેવા  
ગયો હતો, તે આવી પહોંચ્યો. તેણે કહ્યું કે આ વખતે ગઢમાં સર્વે દારૂ પી  
ગુલતાન થએલા છે. હસાહસ, ઠંઠાબાણ ને ગાનતાન ચાલી રહ્યું છે. અઢાર નિર-  
પરાધિ ઠાકોરોનાં પૂન કરીને ગાનતાનમાં મથગુલ ધુનનારા નહટ લોક ! ધિક્કાર  
છે તમને. દુર્ગાદાસ તરતજ ચિતામાંથી બળતું લાકડું લઈ આગળ થયો કે  
સર્વે તેની પાછળ ચાલ્યા. ગઢના દરવાજા બંધ હતા ત્યાં મજબૂત ચોડી મૂકી,  
ખદોખસ્ત કરે છે કે ગંભીરે એક કાગળ દુર્ગાદાસના હાથમાં મૂક્યો. તેમાં જે  
ઠાકોરોનાં પૂન થયાં હતાં તેમનાં નામ હતાં. તથા ખીજા તરફ જે ઠાકોરોને  
કેદ કર્યા હતા તેમનાં નામ પશુ હતાં. એ ઠાકોરોની સવારમાં નામની તપાસ  
ચલાવી સજા કરવાનો ઠરાવ રાખેલો હતો. ગંભીરે કહ્યું કે આ કાગળ મને  
આવતાં રસ્તામાંથી જડ્યો છે. કેદ કરેલા ઠાકોરોમાં આ તમારા નાનાભાઈનો  
ખિત્ત કેશરીસિંહ પશુ છે. આ તેનું નામ. ભાઈ ! હવે તેમનો જલદી છૂટકારો



નહિ કરીએ તો સવારે કોણ જાણે આપણને શાએ માઠા સમાચાર સાંભળવા પડશે. દુર્ગાદાસે કહ્યું કે તું ગભરા નહિ. આપણે એજ વિચારમાં છીએ. આ દરવાજા વાટે પાપીઓ નાસી ન જાય માટે અહિં તમે બધા મજબૂતીથી તૈયાર થઈ ઉભા રહો; અને ખીજું કરવાનું કામ હું ને જાણકારણ કરીએ છીએ. એમ બોલી બંને ભાઈ દીવાલ ઉપર ચઢી અંદરના મકાનના છાપરા ઉપર ચઢ્યા ને ધાસના પુળાથી ચારે બાજુએ છાપડું સળગાવી બહાર આવતા રહ્યા. એ મકાન લકડકામથી કરેલું હોવાથી તથા તે પુરાણું મકાન હોવાથી બડ-બડાટ સળગવા લાગ્યું, એટલે અંદરવાળા ગભરાયા. તેમની દારૂની લહેર જતી રહી, ગાનતાન બૂલી ગયા ને મકાનમાંથી દોડાદોડ કરવામાં પડ્યા. બહાર-થી બળતા ધાસના પુળા, લાકડાં ને વાંસ મકાનમાં આવી પડવા લાગ્યા; એટલે દરવાજાએ દરવાજા ઉઘાડ્યા. બહાર રોડોડો તેજ લાગ જોતા હતા. દરવાજા ઉઘડ્યા કે, ‘હર હર મહાદેવ !’ ‘મરુદેશની જે,’ ‘દુર્ગાદાસની જે’ એમ બોલતા આગળ ધસ્યા. દુર્ગાદાસ, સોનિંગ, જશકરણ, કરણસિંગ, માનસિંગ ગુલાબસિંગ વગેરે મોખરે રહ્યા. તેઓ દરવાજાના ધાણુ કહાડી આગળ ચોકમાં આવ્યા. ઇનાયતખાન આગળ આવ્યો. મુસલમાની લશ્કર થોડું જંગૂત થયું, થોડું સજ્જ થયું. થોડાની લહેર મટી ન મટી એટલામાં તો રોડોડો મારો મારોનો પોકાર મારતા અંદર ધુસ્યા. ઇનાયતનો વિચાર દુર્ગાદાસપર વેર લેવાનો હતો; તેથી તે જુસ્સાબંધ આગળ ધસ્યો. ને જેવો દુર્ગાદાસપર ધા કરવાને જાય છે કે પડખેથી તેજકરણે એક ઝટકે તેને હેઠળ પાડ્યો. દુર્ગાદાસ મસ્તાન હાથીની પેઠે પોતાના હાથેથી સૂંઠ ફેરવવા લાગ્યો. એનું જોઈ સધળા રા-રોડો શરૂપર ચઢ્યા ને મુસલમાનના ઢગલા પાડવા લાગ્યા. તેમનામાં બંગાણ પડ્યું જેમ જેને ફાવ્યું તેમ તે નાસવા લાગ્યા એટલામાં ગંબીરે ખૂમ પાડી કે મોટાભાઈ ! આ તરફ તમારી જરૂર છે. ગંબીરનો અવાજ સાંભળતાંજ દુર્ગાદાસ રસ્તો કાપતો તે તરફ ધસ્યો. ગંબીર ઉપર કિલ્લાનો સરદાર શેરખાં વૂટી પડ્યો હતો. ગુલાબસિંહ ગંબીરને પડખે લઈતો હતો. મુસલમાનોનું બળ વધારે જોઈ ગંબીરે સહાયની ખૂમ મારી હતી. દુર્ગાદાસ આવ્યો કે મુસલમાનોના પગ નરમ પડ્યા. સોનિંગની સમક્ષેરે પણ ફેર કરવા માંડ્યો. મુસલમાનો પોતાના સરદારને છોડી જવા લાગ્યા કે શેરખાંએ તે હીચકારાઓને બહુ ધમકાવ્યા, ડરાવ્યા, હિંમત આપી, પોતાનો દાખલો આપવા લાગ્યો; પણ સર્વ બચ્યું.

નિરાશ થએલા મુસલમાનોમાં જીતની આશાના અંકુર ફુટ્યાજ નહિ. દુર્ગાદાસને જોઇને તેઓ ડરવા લાગ્યા. ત્યાં તેના મારા આગળ તેઓ ધીરજ શી રીતે રાખી શકે ? અંતે શેરખાં મરાયો ને તેને અડીને રહેલા મુસલમાનો શરણુ આપ્યા. તેમણે હથિયાર મૂક્યાં કે દુર્ગાદાસે સંગ્રા કરી મારો ખંધ કરાવ્યો. રાઠોડોએ એકીવારે તલવારો મ્થાન કરી. દુર્ગાદાસે મોટા મનથી શરણુ આવેલા કોઇ પણ મુસલમાનને દુઃખ દીધું નહિ. તેણે તેમનાં હથિયાર લઇ જવાની રજા આપી. ત્યારે તેમણે રાઠોડો સામાં હથિયાર નહિ ઉંચકવાની પ્રતિજ્ઞા લીધી.

દુર્ગાદાસ જય પામ્યો. દેમુરી મુસલમાન વગરનું થયું, દરવાજા ઉપર રાઠોડ વાવટો ચડાવ્યો, વિજયધોષ કરવ્યોને એ વિજયધોષ આકાશમાં ગાજી ઉઠ્યો. ને આસપાસના રાઠોડોને જાગૃત કર્યા, પણ કિલ્લાની અંદરના કેદખાનામાં તે વખતે જૂદોજ બનાવ બન્યો. કેદખાનાના દરવાનો હજી મુસલમાનોજ હતા, મુસલમાન લશ્કર હારીને ગયું છે, તે તેના સરદારના સમજવામાં આવ્યું હતું; પણ તે પોતાના કામપર દબ રહ્યો. રાઠોડ લશ્કર જય પામ્યું પણ દુર્ગાદાસ કિલ્લાના બંદોબસ્તમાં રોકાયો, તેટલામાં ગંભીર, ગુલાબસિંગ ને માનસિંગ થોડાં માણસો સાથે કેદખાનાના ઉપર પાસે આવ્યા ને કેદખાનાની કુંચી માગી; સમશેરખાન બમાદાર કહે કે મારો સરદાર નાહો ને મુસલમાન લશ્કર બાગ્યું છે. હવે હું મારાં આટલાં થોડાં માણસો વડે દીવામાં પતંગીઆની માફક ઝંપલાવી પકડું ને વિના કારણુ આ બહાદુર સિપાઇઓનાં લોહી રેડું, તેથી કાંઇ લાભ નથી, માટે દુર્ગાદાસના મોટા દીલ ઉપર બરેસિા રાખી આ હથિયાર ને કુંચીઓ હું તેને શરણુ કરું છું. ગંભીરે કહ્યું, બહાદુર ! સરદાર તમે તમારું કામ બરાબર બજાવ્યું છે. હવે આબમાં બાય બરતાં કાંઈ ફળ મળવાનું નથી તેથી તમે શરણુ થાઓ છો તે યોગ્યજ છે. હવે આ હથિયાર તમે લો અને તમારાં માણસો પણ હથિયાર સાથે જાઓ. હું દુર્ગાદાસ નથી. મારા જેવા તેની પાસે સેંકડો છે; પણ તે શરણુ આવેલાને કોઇવાર દુઃખ દેતોજ નથી અને અમે પણ તેના હાથે લઇ તેમજ કરતાં શીખ્યા છીએ. અમે મુસલમાનો પર વેર લેવાને લડાઇ ઉઠાવી નથી; પણ અમારો દેશ મુસલમાનોએ જીતમથી છીનવી લીધો છે, તેને સ્વતંત્રતા પાછી અપાવવા માટે આ લડાઇ ઉઠાવી છે; તેથી વેર એ શું છે તે, અમારામાંનું કાંઈ સમજાતુંજ નથી. માત્ર મસ્જીદની સ્વતંત્રતાજ

અમે માગીએ છીએ ને તે મળતાં સુધી અમે કરી ઠામ થવાના નથી. સમશેરખાન બોલ્યો કે, જો દુર્ગાદાસ પાસે તમારા જેવા બાળકો પશુ આવ્યા હોય તો તે બહાર પશુ દયાળુ છે, તો મારી ખાત્રી છે કે હવે મારવાડમાં સુસલમાનો ટકવાના નથી. આજે જે હથિયાર તમે મને અને મારાં માણસોને લઈ જવા દેશ. અમને માન આપો છો તે હથિયાર હવે ફરીને મરુદેશ સ્વતંત્ર થતા સુધી તમારી સામાં આવશે નહિ, એ નકકી સમજવું; એમ બોલી તે પોતાનાં માણસો સાથે આગળ ચાલ્યો.

ગંબીર ને ગુલાબસિંગ કેદખાનું ઉઘાડી તેમાંના કેદીઓ જોવાને દોડ્યા. પ્રથમ ગુલાબસિંગ પોતાના પિતા સુરતનસિંગને મળ્યો. તેમણે કહ્યું કે અરે ! તને પશુ પકડી આવ્યો ગુલાબ ? ગુલાબસિંગે કહ્યું કે પિતાજી, હવે તમે બધા ધરણી નહિ. દુર્ગાદાસ આવ્યા છે ને તેમણે વિજય મેળવી કિલ્લો સર કર્યો છે. મને એમણે પોતાના ભાઈની માફક ગણ્યો છે. પોતે કિલ્લાની વ્યવસ્થા કરવામાં ગુંચાયા ત્યારે તેમણે તમારો જલદીથી છૂટકારો કરવાને મને અહિં મોકલ્યો છે. હમણાં એ પશુ અહિં આવી પહોંચશે. સુરતનસિંગ ઠાકોર આ પ્રમાણે પોતાનો છૂટકારો થવાથી અને તે પશુ પોતાનાજ પુત્રને હાથે ! તે જોઈ ખુશી થયો. તે પોતાના પુત્રની સાથે દુર્ગાદાસને મળવા માટે જવાને બહાર આવ્યો. આણી તરફ ગંબીર દોડતો દોડતો ને ઠેકડા મારતો મારતો પોતાના પિતાના કેદખાનાની કાટડી પાસે ગયો ને તાળું ઉઘાડી અંદર પેઠા. કેશરીસિંગે પોતાના દીકરાને દીકો કે તેને વળગી પડ્યો. પોતાનો દીકરો જાનોમાનો નાસી ગયેલો ને આવા ઉડા-ઉડના સમયમાં તેની કાંઈ પશુ ખાતમી મળેલી ન હોવાથી તેનું શું થયું હશે તે તેને માલમ નહોતું. એ દીકરાને આમ અણુચિંત્યો કેદખાનામાં આવી મળ્યો જોઈ તેથી આખો સાનંદશ્વર્યથી ભીંજાઈ ગયો; તેનાથી કાંઈ પશુ બોલી શકાયું નહિ. એ જોઈ ગંબીરે કહ્યું કે પિતાજી ! મારા સરદાર દુર્ગાદાસે તમારો છૂટકો કર્યો છે. સુસલમાનોને મારી હડાવી ગઈ તાબે કર્યો છે ને તમારા છૂટકારા માટે મને અહિં મોકલ્યો છે; માટે આપ ચાલો ! આપણે દીવાનખાનામાં જઈ દુર્ગાદાસના આવવાની રાહ જોતા બેસીએ.

ખેને દીવાનખાનામાં ગયા, પશુ દુર્ગાદાસ હજુ પરવાર્યો નહોતો; એને દીવાનખાનામાં આવવાની હજુ ઢીલ હતી, કેશરીસિંગે ગંબીરને પૂછ્યું કે બેટા ! તું અહીં ક્યાંથી ? દુર્ગાદાસ તારો સરદાર ક્યાંથી ? તારી ને તેમની મુલાકાત

શી રીતે થઈ ? એ વજેરે વાતથી મને વાકેફ કર. ગંભીરે કહ્યું કે બાળપણથી આપના ઉપદેશ ને ઉદ્દેશથી મારા મનમાં દેશસ્વાતંત્ર્યનો જુસ્સો તો હતોજ. મરુદેશમાં મુસલમાનોને જુલમ કરતા જોઈ માઈ હૈયું બળતું હતું; પણ લા-ચાર ! હું બાળક શું કરું ? શું કરવું ને કેમ કરવું કે આ પરધર્મીઓનું રાજ્ય જઈ મરુદેશ સ્વતંત્ર થાય, એ વિચાર મારા મનમાં ઘોળાયા કરતો હતો. તે-વામાં દુર્ગાદાસ મરુદેશની સ્વતંત્રતાને માટે મેદાનમાં પડ્યાની ખૂબ મારા સાંભળ-વામાં આવી. મહામહેનતે સમાવેલા મારા જુસ્સાને હવે હું રોકી શક્યો નહિ. માઈ મન દુર્ગાદાસ પાસે જવાને તલપ્યા કરવા લાગ્યું; પણ તમારી પરવાનગી માગતાં મને બાળક ગણી કદાચ તમે નહિ આપશો, એમ વિચારી છાકરવાદી કરી, તમને અંધારામાં રાખી હું એક રાત્રે છાનોમાનો ચાલી નીકળ્યો ને ફેટલીક મહેનતે દુર્ગાદાસને જઈ મળ્યો. તમને કેદ કર્યાની અને નાહરસિંગ વગેરે સરદારોનાં ખૂન કર્યાની ખબર મળ્યાથી તમારા છૂટકારા માટે દુર્ગાદાસ અહિં આવ્યા. મને તેમણે પોતાના નાનાભાઈતરીકે ગણીને માન આપ્યું છે. તેઓ બીજા કામમાં રોકાયાથી આપનો જલદી છૂટકારો થાય તે માટે મને આપના તરફ મોકલ્યો. પિતાજી ! હવે મારવાડની સ્વતંત્રતાને ઝાઝો વિલંબ થાય એમ લાગતું નથી.

એમ વાતો કરે છે એટલામાં દુર્ગાદાસ આવી પહોંચ્યો. તેણે ગંભીરને પો-તાના પિતાની પડખે ઉભેલો જોઈ કેશરીસિંગને ઓળખ્યા. ગંભીરે પોતાના પિતાને સાન કરી કે ઠાકોર બોલ્યા : દુર્ગાદાસ ! તમારા જેવા બહાદૂર મારુપુત્રો, વડેજ મારવાડ સ્વતંત્ર થશે. તમે વાવેલાં બીજનાં ફળ તમેજ આપશો. તમે મને અંધનમુક્ત કર્યાથી હું તમારો ઉપકાર માનું છું. દુર્ગાદાસે કહ્યું કે જેની ફૂંખે આ મારા નાનાભાઈ જેવાં રત્ન નિવડ્યાં છે, તેને અંધનમુક્ત કરવાની તક પરમેશ્વરે મને આપી તેથીજ મારવાડના સુભાગ્યના ઉદયચિન્હ દષ્ટિએ પડે છે. મહાસિંગ મારા મિત્ર છે ને તેના તમે ખતેવી છો. વળી આ મારા નાનાભાઈના પિતા એટલે મારા મુરબ્બી છો, તેથી તમારે ઉપકાર માનવા જેવું રહેતું નથી. ખઈ કહું તો એમાં ઉપકારજ નથી. મેં મારી ફરજ બજાવી છે, ને તમને અંધનમુક્ત કરી મરુદેશની સ્વતંત્રતાની સાક્ષમાં હિમેશ કર્યો છે. આથી વાતો ચાલે છે એટલામાં ગુલાબસિંગ સુરતનસિંગ ઠાકોરને લઈ આવ્યો. રામ રામ કરી સુરતનસિંગ ઠાકોર ઉભા. સુરતનસિંગ ઠાકોર વયોવૃદ્ધ હતા. લગ-

ભગ એંશી વર્ષ થવા આવ્યાં હતાં. એમણે દુર્ગાદાસના પિતાને અને દાદાને ઉજ્જન કરવા ને આગ્રાની લઢાઇઓમાં બહાદુરી બતાવતાં જોયા હતા, તેથી ઠાકારે કહ્યું, બહાદુર પિતાના બહાદુર બેટા દુર્ગાદાસ ! તારા પિતાને અને દાદાને તો રણસંગ્રામમાં સત્ય પક્ષે લડી જય મેળવતા જોયા હતા અને આ ત્રીજી પેઢીએ તને પણ જય મેળવતો જોઈં છું. પ્રભુ તારા બાહુમાં બળ આપે, અને તેં માથે ઉપાડેલા કામમાં તને જય અને જશ આપે. એ આશીર્વાદવગર તેં કરેલા મારા છૂટકારાનો બદલો હું શી રીતે વાળી શકું એમ છું ? હવે હું તો વૃદ્ધ થયો છું. મરણપ્રમાદીએ પડ્યા જેવો થયો છું. આ મારો ગુલાબ તારે આપ્રયે મૂકું છું. બેટા ગુલાબ ! તું દુર્ગાદાસની પડખે રહેજે, અને સહાય કરજે. દુર્ગાદાસે કહ્યું કે કાકા સાહેબ ! આપના વૃદ્ધપણાને જેબ આપનારી બહાદુરી આપના કુળને છોડી ગઇ નથી. આપનો પુત્ર મારા જશ કરતાં જાય એવો નથી; અને હું પણ મારા જશ જેવોજ એને ગણીશ, એટલામાં ગંભીર બોલી બિહો, મોટા ભાઇ ! મને બૂલતા ના હોં. દુર્ગાદાસે કહ્યું કે અરે ! તને તે કેમ બૂલીશ ? સુરતનસિંગે પૂછ્યું કે દુર્ગાદાસ, એ કાણુ છે ? દુર્ગાદાસે કહ્યું કે એ તો આ કેશરીસિંગ ઠાકારનો સુપુત્ર ગંભીરસિંગ. એ મહાસિંગ ઠાકારની બહેનનો દીકરો થાય છે. સુરતનસિંગે કહ્યું કે કેશરીસિંગ ઠાકારના કુળને હું ક્યાં ઝાળખતો નથી ? કળવાની લઢાઇમાં મોખરે રહી લડતા એમના પિતા ગુજરી ગયા હતા. એમનો ભાઇ ઉજ્જેણની લઢાઇમાંથી જશવંતસિંહ મહારાજે નાગીતલવારે મુસલમાની લશ્કર બેદીને જવાનો હુકમ કર્યો, ત્યારે મોખરે મરાયો હતો. એમનું કુળ કાંઈ જેવું તેવું નથી. એવા બહાદુર કુળની કૂખે બહાદુરજ રત્ન પાક્યાં હશે. દુર્ગાદાસે કહ્યું કે એની બહાદુરી, દેશદાઝ ને મમતાનાં જેટલાં વખાણુ કરેં તેટલાં થોડાં છે. એની હિંમર તો નાની છે; પણ સમજ વૃદ્ધ કરતાં વધારે છે. માટેજ મેં એને મારા નાનાભાઇતરીકે પહેલવહેલો સ્વીકાર્યો અને આજે તમારા ગુલાબસિંગને મારા બીજા નાનાભાઇતરીકે કબૂલું છું અને મારી ખાત્રી છે કે તે, એ વિશ્વાસમાં ખાત્રી પડવા દેશે નહિ.

આ પ્રમાણે વાતચીત કરી સધળા સૂઝ ગયા. સવાર થયું, દેસુરી ઉપર રાઠોડ વાવટો ફરકતો જોઇ, આસપાસના રાઠોડો :જગૃત થયા. સોજીતમઢના જયમાં દેસુરીના જયથી વધારો થયો. મુસલમાનોની હાર થતી જોઇને તથા રજપૂતોના વિજય સાંભળીને રજપૂતો જોરપર આવ્યા. આસપાસના રજપૂતો

હથિયારખંધ થઇ દેસુરીમાં ભરાવા લાગ્યા. એયાર દિવસમાં તો વીસહજાર કરતાં વધારે રાઠોડ લશ્કર દેસુરીમાં દુર્ગાદાસની સરદારી નીચે જમા થયું. દેસુરીના વિજયી રાઠોડો પણ આસપાસના દેશાભિમાની સરદારોને ઉશ્કેરી બેળા કરવા લાગ્યા. કેશરીસિંગ, સુરતનસિંગ અને બીજા જે રાઠોડસરદારોના છૂટકારો થયો હતો, તેમણે પણ પોતપોતાનાં લશ્કર દેસુરીમાં જમાવ્યાં એ રીતે દેસુરી રાઠોડલશ્કરથી ભરાઇ ગયું.

## પ્રકરણ અગીઆરમું

### જેઘપુરની છત

દુહા

દુર્ગા આશ્ચરણુરા, નીતરો જંગાં જય;  
અમલ ઔરંગા ઉતરે, દિલ્હી થરકકા ખાય.

ૐૐૐૐ  
ૐ મ ૐ  
ૐૐૐૐ

તલખ કે-આશ્ચરણુના દુર્ગા! તેં નિત્ય લડાઇઓ કરીને ઔરંગ-  
ઝેમનો અમલ ઉતાર્યો ને દિલ્હી પણ ડરવા લાગી.

એક દિવસ દુર્ગાદાસ, જશ્વરણુ, માનસિંગ, ગંબીરસિંહ ઇત્યાદિ રાઠોડ-  
સરદારો એકા છે, એટલામાં એક ખેપીઓ દોડતો કાગળ લઈ આવ્યો. ગંબીરે  
આગળ જઇને કાગળ માગ્યો. ખેપીએ કહ્યું કે તે તો દુર્ગાદાસ પંડને હાથોહાથ  
આપવાનો છે. ગંબીરે આ વાત દુર્ગાદાસને કહ્યાથી તેને અંદર બોલાવ્યો.  
ખેપીએ પૂછ્યું કે આપનું નામ દુર્ગાદાસ? જવાબમાં હા કહ્યાથી ખેપીએ કાગળ-  
નું પાકીટ તેના હાથમાં આપ્યું. દુર્ગાદાસે કાગળ ગંબીરના હાથમાં વાંચવાને  
આપ્યો ને વાંચવા ફરમાવ્યું; તેથી ગંબીર તે વાંચવા લાગ્યો.

“ મુરબ્બી દુર્ગાદાસ! એક ધડીની પણ વિલંબ કર્યાં સિવાય એકદમ જેઘ-  
પુર આવજો. હું, મારો પિતા ને માતા બાલીમાં હતાં ત્યાં ધનાયતખાન ને  
તેનાં નાઠેલાં માણસો આવી પહોંચ્યાં. મારા મામાએ ને પિતાએ કેટલીક મહે-  
નત કરી, પણ ધણા આગળ થોડાવું થું ગળું? મારો મામો નાસી ગયો ને અમે

તણે ઇનાયતને હાથ પકડાયા. ખાલીથી અમને \*ઝાલોર લાવ્યો. ઝાલોરનો કિલ્લો એક ખાળુએ દૂર હોવાથી ત્યાં લશ્કરની મદદ આવવી મુશ્કેલ સમજી તથા તમારા લશ્કરની નજીકમાં રહેવું જોખમ ભરેલું જણાયાથી એ અમને લઈ જોધપુર આવ્યો. અહિં એણે અમને પાકા બંદોબસ્તથી રાખ્યાં છે. એ અમારા ઉપર કષ્ટક રહેમદીલ રાખતો હતો; તેવામાં મારા પિતા ઉપર રાજ્યદ્રોહનું તહોમત મૂકી તપાસ કરવાનું ઠરાવ્યું. તપાસમાં ગુન્હે સાબીત ગણી દેહાત દંડની સજા કરવાનું ઠરાવ્યું છે. એ સજા હવે એ જલદીથી અમલમાં લાવવાનો છે; માટે તે દરમિયાનમાં તમે આવી અમારો છૂટકારો કરશે. તો ભલા, નહિ તો તમે જેમનો એક વાર જીવ બચાવ્યો તે, જેમને એકવાર કેદમાંથી બંધનમુક્ત કર્યા તેમનો એ પાપીઓ નાશ કરશે. પછી તમારો વિજય અમારે શા કામનો? તમારા મિત્રને દેહાતદંડ થતાં નહિ ઉગારો તો કોને ઉગારશે? કોમના મરણ સાથે અમારું પણ મરણ થવાનું જ; કારણ પાપી ઇનાયત મારા પિતાની ગેરહાજરીમાં પોતાની પાપી મુરદ બર લાવવાને મારા ઉપર જીલમ કરશે, એટલે મારે ઝેર પી મરવાનો વારો આવશે. મારી ફાંસને પણ અહિં કેદ કરી આણેલાં છે. અમને માત્ર તમારોજ આધાર છે, માટે જરૂર જલદીથી સહાય કરવાને આવજો. આજે અવાય તો કાલ ઉપર ને હમણાં અવાય તો સાંજ ઉપર રાખશે નહિ. કાગળ કેટલી મુસીબતે મોકલ્યો છે, તે મારું મન જાણે છે. ફરીને લખવાનો વારો નહિ આવે.

લી. તમારા મિત્રની પુત્રી લાલબા”

આ કાગળ વાંચતાંજ બહાર ડંકો વાગવા લાગ્યો. સૂર્યવંશી મહારાણાનાં નિશાનો ફરકવા લાગ્યાં. મહારાણા રાજસિંગની જય, મહારાજા અજીતસિંગનીજય, મરુદેશની જય એવા જયધોષથી આકાશ ગાજી રહ્યું. દુર્ગાદાસ આ અવાજથી સમજ્યો કે આપણી ઉદેપુરના રાણા ઉપરની અરજ ફળીભૂત થઈ. મહારાણાશ્રીનાં માણસો ડંકાનિશાન સાથે આવ્યાં છે. દુર્ગાદાસ તરતજ ઉઠીને સામે ભેટવા ગયો ને મહારાણાના પાટવીકુંવર જયસિંગજીને સિસોદીસૈન્યને મોખરે દીઠા. તેમને મળી, ભેટી, વાતો કરી, જોધપુર ક્યે માર્ગે ને શી રીતે તાકાદે જવું તેની ગોઠવણ કરી. સિસોદીસૈન્ય દશ હજાર સ્વારોનું હતું ને આશરે પચીસ

\* એનું પ્રાચીન નામ જલધર હતું. ત્યાં જલધરનાથ રહેતા હતા, એ ઉપરથી એ નામ પડ્યું છે. એ ગામ ચોહાણ રાજની રાજ્યધાની હતું. અલ્લાઉદ્દીન ખુલીએ એ ગામ આઠ વરસ સુધી લડીને જીત્યું હતું.

હજાર રાઠોડ લશ્કર હતું, તેમાંથી એક હજાર માણસ કિલ્લાના રક્ષણાર્થે રાખી સુરતનસિંગ ઠાકોરને કિલ્લાની રખવાળખાટ રાખવાનો ઠરાવ કરી બાકીના સર્વેએ લશ્કર સાથે રાતના નીકળી કુચ કરી જોધપુર મુકામે જવાનો દંઠ ઠરાવ કરી દુર્ગાદાસ ઉઠ્યો.

ઉદેપુરના મહારાણા રાજસિંગે પોતાની સહાયમાં તેમના પાટવી પુત્ર જયસિંગને મોકલી પોતાની સ્વદેશપ્રીતિ જણાવી તેનો ઉપકાર માનવાને દુર્ગાદાસ જયસિંગજીના મુકામપર ગયો. અંતે જણા મળી બેટીને વાતો કરવા લાગ્યા.

દુર્ગાદાસે કહ્યું કે આજના સમયમાં મુસલમાનો આખા દેશ ઉપર ફેરવતાં છે. હિંદુધર્મના દેવળો તોડીને મસીદો બનાવી છે. બ્રાહ્મણોની જનોષ્ઠાઓ બાળા નખાવી છે. આપણાં પવિત્ર ધર્મપુસ્તકો કૂવામાં નખાવી દીધાં છે. આપણી પવિત્ર મૂર્તિઓ મસીદોનાં પગથીઆમાં ચણાવી છે. હિંદુઓ ઉપર જુલમ ને ફેરવતાં તેમને બળાતકારે મુસલમાન બનાવે છે. બાદશાહે પોતાની પ્રજા-માત્રને સરખી મણી સરખા હકક આપવા જોઈએ, તેને બદલે તેણે હિંદુઓ ઉપર જુલમ કરી મુસલમાનોને માનમરતબાધી નવાબ્યા છે. હિંદુઓને નોકરીમાંથી કઢાડી મૂકી રજગતા કર્યા છે. મુસલમાનધર્મની જગાઓને વર્ષાસન બાંધી આખ્યા છે, ત્યારે તેણે હિંદુઓના જત્રાણુ ઉપર કર નાખ્યો છે. એણે મુસલમાન લોકોને અને ધર્મને સંબળીરીતે ઉત્તેજન આપી હિંદુ લોકોને અને ધર્મને હલકા પાડ્યા છે. મુસલમાનનો પક્ષપાત કરી મુસલમાન અને હિંદુનો બેદ જાહેરરીતે ઉઘાડો પાડ્યો છે. મતલબ કે અગાઉના ઝેના બાપદાદાનો સંબંધ રીવાજ બંધ કરી, તેથી ઉઘટીજ વર્તણૂક ચલાવી છે તેમાં અધૂરામાં પૂરું હમણાંજ એણે હિંદુઓ ઉપર હૈડીઆવેરો નાખ્યો છે. જે જુલમ અગાઉના અફઘાન, સૈયદ કે લોદી, કાઠ બાદશાહે કર્યો નહોતો, તેણે જુલમ આપાપી બાદશાહે કરવા માંડ્યો છે. અમારી રાઠોડનીજ વાત લો. મહારાજ અમરસિંગજીને મરાબ્યા, જશવંતસિંગજીને ફેશવટો દીધો. કેમકે કાબૂલમાં સુબાગીરી આપી તે માત્ર હિંદમાંથી તેમનો પગ કઢાડવાને માટેજ હતી. તેમના કુંવરોને દગાથી મરાબ્યા ને બાળરાજ અજીતસિંહને પણ કેટલીક મુશ્કેલીએ બચાવ્યા છે તે આપથી કાંઈ અજાણ્યું નથી. હજુ એ બાળક છે. બાદશાહ તેમની હયાતીથી પણ કદાચ અજાણ્ય હશે. અમારા મારુસરદારો પણ ધણા બરા અજાણ્ય છે, એટલે બાદશાહે મસ્દેશ ખાલસા કર્યો; ખાલસા કરીને પણ



પ્રજાને સુખ આપવું જોઈએ તે આપ્યું નહિ. પોતાનું સ્વદેશીરાજ્ય યથું ને પરધર્મીને પરરાજ્ય યથું છે, એવું પ્રજાના મનમાં ન આવે એવી નવા રાજ્ય સ્થાપકોએ રાજ્યનીતિ ચલાવવી જોઈએ, તથા અમલદારો પણ એજ રાજ્યનિતિ અમલમાં લાવે એવા નિમવા જોઈએ; તેને બદલે દુરાચારી, જુલમી ફર ને ધર્મીય અમલદારોએ આખા દેશમાં ત્રાણ ત્રાણ પોકારાવી છે. બાદશાહે પડે પણ અરાજ્યનીતિ ચલાવી છે, તે છતાં પણ સર્વે રાઠોડસરદારો પોતાના રાજના મરણથી અને બાદશાહના જુલમથી દબાઈ ગયા હતા. બાદશાહે કેટલાકને લાલચો આપી ફેડ્યા છે. નાગોરવાળાને અને પડીઆરોને રાજ્યલોકથી લલચાવ્યા છે; પણ તે બાપડા બાદશાહની કપટગળમાં ફસાયા છે; ઔરંગઝેબની લુચ્ચાઈથી તેઓ વાકેફ નથી કિંવા લોકનાં પડળ આવ્યાથી તેઓ તેની લુચ્ચાઈને જોઈ શકતા નથી; નહિ તો અમરસિંગ મહારાજનો વંશજ દેશદ્રોહી થાય નહિ. પડીઆરોમાટે તો નક્કી ન કહેવાય. ખેર ! હોનાર હોયાં જાય છે ! સમય આવે એમની પણ આંખો ઉઘડશે; એટલું છતાં મહારાણા રાજસિંગજી એ અમારી વિનંતિ સાંભળી અને આપને અમારી સહાયે મોકલ્યા એ બહુ સાંચું યથું. આપની સહાય વગર અમારાથી એકલે હાથે આખા હિંદના બાદશાહને પૂરા પડાશે એવી આશા રાખવી એ બાથમાં આલ લેવા જેવી હતી, પ્રભુ આપની નિષ્કલંકિત ગાદીને જેબ આપો અને આપની સુકીર્તિમાં વધારો કરો. અસ્તુ.

દુર્ગાદાસ બોલી રહ્યો કે મહારાણા જયસિંગજી બોલ્યા. દુર્ગાદાસ ! તમારા જેવા વીર નર મારુપુત્રોમાં છે, એટલે અમારી મદદની જરૂર પડે તેમ નથી. તમારા બહાદુર સરદારો ને સૈન્યનો જુસ્સો જોઈ હું આશ્ચર્ય પામું છું કે આવા પરાક્રમી મારુપુત્રો આગળ મોગલો કેમ ટકી શક્યા ? ભાઈ ! તમારો પત્ર મહારાણા સાહેબે વાંચીને મને આઝા કરી કે તમે દશ હજાર સ્વારો લઈ જઈ દુર્ગાદાસને સહાય કરો અને બીજું વધારે સૈન્ય જોઈએ તો મંગાવજો. બાદશાહના જુલમથી માત્ર મારવાડજ ત્રાસી ગયું છે એમ નથી. આખા હિંદમાં સર્વ સ્થળે એવો ફેર વર્તાવ્યો છે. જળઆવેરા માટે અને એના બાપની અને તેની પહેલાં થઈ ગએલા મોમલ બાદશાહોની રાજ્યનીતિ નહિ છોડવા માટે મહારાણાશ્રીએ બાદશાહને એક શિખામણપત્ર લખ્યો છે; પણ મને નથી લાગતું કે એથી એ ધર્મીય બાદશાહને લગાર પણ અસર થાય. એથી તો એ ઉલટો ક્રોધાવેશમાં આવશે; પણ મહારાણાજીએ તો પોતાનો મિત્રધર્મ બળ-

બો છે. પોતાનો મિત્ર બૂલતો હોય તો તેની બૂલ તેને ખતાવવી, એ મિત્રની ફરજ છે. તે ફરજ બળબળા છતાં ન સમજે તો તેમાં આપણો દોષ નથી. જ્યારે આપણો દોષ કહાડશે નહિ. રાણાજીનો શિખામણપત્ર પહોંચ્યા છતાં પણ બાદશાહની પૂર્વની વર્તણૂકમાં લગાર પણ તફાવત પડ્યો નથી. ઉલટો તેમાં વધારો થયો છે. રાણાજી તે સર્વ જાણતા હતા, પણ હવે કરવું કેમ ? હિંદુઓ ઉપર થતો જુલમ અટકાવવા શા શા ઉપાય લેવા, તેના વિચારમાંજ હતા. દયાળશાહ દીવાનનો અભિપ્રાય તો વેરવેર લીધા વચર એ બાદશાહની આંખો ઉઘડવાની નથી, એવોજ હતો. એવામાં તમારો પત્ર આવ્યો, એટલે દયાળશાહે કહ્યું કે, મહારાજ ! આવો યોગ ફરી આવશે નહિ. દક્ષિણમાં મરાઠા ઉઠેલાજ છે; અને માળવામાં ને રાજસ્થાનમાં રજપૂતો ઉઠ્યા તો બાદશાહને નમ્યા વગર છૂટકો નથી. રજપૂતશિરોમણિ આપ બાદશાહની સામા ઉઠ્યા એટલે એક પણ રજપૂતરાજ્ય કાષ્ટ પણ કારણથી બાદશાહનો પક્ષ ધરાવનાર નથી. બધા દેશમાં બાદશાહે ઢાઝ પાથરેલો છે. હવે માત્ર અમિ મૂકવાનીજ ખોટ છે, તેથી આપ ઉઠ્યા એટલે ધડાકો થયા વગર રહેનાર નથી. રાણાજી એ વાતમાં સંમત થયા. તેમણે સિસોદાસૈન્યને તૈયાર થવાનો હુકમ આપ્યો. આખા સૈન્યના ત્રણ ભાગ પાડ્યા છે. તેમાંથી એક આપી અને તમારી સહાયે મોકલ્યો છે. બીજું લશ્કર લઈ દયાળસિંહ પંડે મુસલમાનોપર વેર લેવાને માળવામાં ધુસ્યા છે, ત્રીજો ભાગ રાણાજીએ પોતાની પાસે ચિતોડમાં રાખ્યો છે.

દુર્ગાદાસે કહ્યું કે આપણે આજે પ્રથમ જેઘપુર જવું જોઈએ. મારો વિચાર તો પ્રથમ અજમેર જવાનો હતો; પણ જેઘપુરમાં માંડાના ઠાકોર મહાસિંગને કેદ કર્યાના અને તેમના ઉપર રાજ્યદ્રોહનું તોહમત મૂકી થોડી મુદતમાં ફાંસીએ ચઢાવવાના છે એના સમાચાર આવ્યા છે. એમનો પ્રાણ ઉગારવો એ અમારી પ્રથમ ફરજ છે. ચાંપાવતો મારુસરદારોમાં મુખ્ય સત્તાવાળા છે. તેમનો પ્રાણ બચાવવો એ જરૂરનું છે; માટે આજેજ રાત્રે કુચ; કરી જેઘપુર જવું જોઈએ. દેસુરી ને બાલીના બચાવ માટે થોડું થોડું જરૂર જોગું લશ્કર રાખવું. સોજીતના બચાવમાટે તો બંદોબસ્ત કરેલોજ છે. એ ત્રણે કિલ્લેદારોને વખતોવખત મુસલમાની લશ્કરની આવજાની ખબર આપવાની સચના આપી આપણે જેઘપુર જવું, એવો મારો વિચાર છે. આપનો શો અભિપ્રાય છે, તે કૃપા કરી જણાવો. જ્યસિંગે કહ્યું કે મને તો હુકમ છે કે

મારે તમારી આગ્રા પ્રમાણે ચાલવું. સિસોદાસૈન્દ્રે બીજા કાષ્ઠના ઉપરિપક્ષા નીચે આજસુધી કામ કર્યું નથી, તથાપિ આજે હું તમારી આગ્રા પ્રમાણે ચાલવાને આવ્યો છું; કેમકે મારા પિતાજીનો એવો હુકમ છે. માટે તમે જ્યાં મોકલશો કે લાઇ જશો, જે કામ સોંપશો કે જ્યાં રાખશો, તે પ્રમાણે કરવાને મારે કાઇ જાતનો વાંધો નથી. દુર્ગાદાસે કહ્યું કે આપ મારા મુરબ્બી છો. આપણે કાંઇ જૂદા નથી, તેમ આપણે બંનેને એકજ કામ કરવાનું છે—પરધર્મીનો પરાભવ અને અજીતસિંગજીનું રાજ્ય પાછું સ્વતંત્ર કરવું તે. આપ આપણા એકત્ર સૈન્યની સરદારી સ્થો અને હું આપના તાબેદારતરીકે આપની આગ્રા મુજબ વર્તીશ. જયસિંગજીએ કહ્યું કે તેમ બંને નહિ આજસુધી મારવાડને જેણે જય મેળવી આપ્યો છે, તેજ છેવટ સુધી જય મેળવી આપશે. સર્વમાન્ય સર્વોપરિ સૈન્યાધિપતિ આજસુધી તમેજ છો અને છેવટસુધી તમેજ રહેશો. તમારી જે આગ્રા હોય તે મને જણાવો. દુર્ગાદાસે કહ્યું કે તો જેવી આપની ઇચ્છા. માનાપમાન કે ઉપરિતાબેદારીના બેદથી આપણામાં અણુગમેા કે બેદ થવો ન જોઇએ. જ્યાં સંપ છે ત્યાંજ જય છે. કુસંપથી હમેશાં નાશ થાય છે. એ કુસંપનું બીજ માનમરતબો કે ઉપરિપક્ષ છે, તે મનમાં લાવવું ન જોઇએ. જ્યાંસુધી આપણામાં કુસંપનાં બીજ રોપાયાં નથી ત્યાંસુધી આપણે અજીતજ છીએ. જોધપુર મજબૂત છે તે મુસલમાની લશ્કરનો જમાવ પણ બંધો છે. વળી સોજીત ને દેસુરીની હારની ખબર દિલ્લી પહોંચશે એટલે તેમની સહાયે દિલ્લીથી પાદશાહી લશ્કર પણ આવતું હશે કે આવશે. માટે આપણું સર્વ લશ્કર સાથે લાઇ એકદમ જોધપુર જીતી લેવું. રાજ્યધાની જીતી કે સર્વ માડ સરદારો મેદાન પકશે. હજી કેટલાક જયની આશા ન હોવાથી મુસલમાનોના જીલમના દબાણમાં દબાઇ રહ્યા છે, એ સર્વે જોધપુર જીત્યાથી આપણને આવી મળશે. પછી મુસલમાનોનો ભાર નથી કે તેઓ મારવાડમાં પોતાનો પગ ટકાવી શકે. હરોલમાં હું રહીશ તે પાછળ આપ રહેશો એટલે મધ્યમાં ગાઢીનું સર્વ સૈન્ય ચાલશે. જમણે પડખે માનસિંગ ને ડાબે પડખે ગુલાબને રાખવાથી આપણે સર્વ વ્યવસ્થાપૂર્વક જઇશું. માનસિંગ ને ગુલાબસિંગ જો કે જીવાન છે, તથાપિ તેઓ શત્રુ ને સાવચેતી રાખનારા પહેલવાનો છે, માટે એ બંનેને બે પકડે રાખવા એવો મારો ઇરાદો છે. મહારાણા જયસિંગજીને એ વિચાર ગમ્યાથી બંને

જાણી તૈયારી કરવાનો વિચાર કરી જુદા પડ્યા.

રોકાડ લશ્કર જોકે લગભગ ૪૫ હજાર માણસનું હતું, તોપણ મુસલમાની લશ્કરની સંખ્યા આખળી તે ઘણું નહોતું; તેથી મારવાડીલશ્કરને આર્થ-માં શ્રીતિથી પશુ ત્વરાથી ચાલવાની આજ્ઞા સર્વ સાથે ચાલવાની દુર્ગદાસે આજ્ઞા કરી હતી. ચંદ્રમાનો પ્રકાશ થયે સર્વ સંજ્ઞા ચક્ર લશ્કરી વ્યવસ્થા પ્રમાણે ચાલવા લાગ્યા. જોધપુર નજીક આવ્યું એવામાં સોજતથી એક ખેપીઓ ખબર લાગ્યો કે બાદશાહી જોરાવર સૈન્ય લાઇ તૈયરખાન તમારા ઉપર આવે છે તથા તમને જોધપુર જતા રોકવા માટે અને તમને રસ્તામાંજ અટકાવવા માટે પોતાના સૈન્યના ત્રણ ભાગ પાડી ત્રણ રસ્તે રવાના કર્યા છે. એ ત્રણ ભાગ જોધપુર નજીક તમને આવી મળશે, એમ અનુમાન થાય છે. આ સમાચાર સાંભળી દુર્ગદાસે જલ્દીથી જોધપુર પહોંચવાને ઉતાવળથી ચાલવા માંડ્યું. તૈયરખાન આવી પહોંચે તે અગાઉ જોધપુર છતીને મહાસિંમને છોડાવવા જોઇએ, નહિ તો તૈયરખાનનું બળવાન સૈન્ય જોધપુરના રખવાળોને આવી મળ્યું તો સઘળી બાજુ ધૂળ મળશે, એવા વિચારથી રાત્રિદિવસની મુસાફરીથી થાકેલા લશ્કરને તાણું કરવાને એક કલાકનો વિસામો આપી ત્વરાથી જોધપુર ઉપર ચાલ્યા. સઘળું સૈન્ય ભૂખતરસ ને થાકની કાંઈ પણ દરકાર કર્યા વગર ઉમંગભરે આગળ વધ્યું ને પહેલા પહોરના જોધપુરના કિલ્લા નજીક પહોંચ્યું. રજપૂતસૈન્ય આ પ્રમાણે અણચિંત્યું આવી પહોંચશે, એવું મુસલમાનો ધ્વરતા નહોતા. ઘણા મુસલમાનો હજી તો માં ધોતા હતા ને કેટલાક નિમાજ પઢતા હતા. રજપૂતસૈન્ય જાણે પૃથ્વીમાંથી નીકળી આવ્યું હોય તેમ દૃષ્ટિએ પડવાથી પ્રથમ તેઓ મજરામાં ને કિલ્લો છોડી ભાગવા લાગ્યા; પશુ તરતજ તેમને પોતાની ફરજ યાદ આવી. કિલ્લાનું રક્ષણ કરવું જોઇએ, તેનું જાન આપ્યાથી તેઓ સર્વે સાવધ થઈ એકઠા થઈને કિલ્લાનો બચાવ કરવાની તૈયારી કરવા માંડ્યા.

દુર્ગદાસે કાઠની નજીક પડાવ નાખ્યો. જેમ જલદી કિલ્લાનો કબજો લેવાય તે લાભકારક છે, એમ તે સમજતો હતો; તેથી કિલ્લાના રખવાળો તૈયાર થાય તે પહેલાં તો તેણે હુમલો કરવાની ગોઠવણ કરી. નાજોરના દરવાજા ઉપર હુમલો કરવાને જયસિંગજીને મોકલ્યા ને મેરતાના દરવાજા ઉપર મોતે મોકલ્યો. આ પ્રમાણે બંને દરવાજા ઉપર એકીવખતે હુમલો કરવાથી તથા

તેમના ઉપર મારાનો વરસાદ વરસાવ્યાથી કિલ્લાના રખવાળોનું કાંઈ ચાલ્યું નહિ; તેથી તેમણે ઇનાયતખાનને તથા દીલાવરખાનને મદદ મોકલવાને કહાવ્યું. અંદરની ગદીમાંથી, જેમ દરમાંથી કીડીઓ હિંમરાઈ નીકળે તેમ, માણસોના ટાળેટાળાં હથિપારખંધ નીકળવા લાગ્યાં. દુર્ગાદાસ ને જયસિંગ કોટ ઉપર ચઢી ગયા. તેમનો દાખલો લઈ તેમના સરદારો પણ સિંહોની માફક તલપ મારી ચઢ્યા. રાઠોડ ને સિસોદી સૈન્યે ખંને દરવાજા કબજે કરી દરવાજા ખોલ્યા કે બાકીનું સૈન્ય કોટમાં ધસી આવ્યું. શહેરમાં ગદમાંથી આવતાં માણસો ઉપરાઉપરિ પડવા લાગ્યા. ખંને સૈન્ય તલવારદેવીને ભોગ આપવા લાગ્યાં. મડદાંના ઢગલા પડવા લાગ્યા. ધાયલ ચએલાની કરુણાબ્જનક કીકીઆરીઓ સંભળાવા લાગી. આ બહાદૂર માણસોને કપાતા જેમ દુર્ગાદાસને દયા આવી; પ્રભુ પોતાનાં માણસોના ખચાવ માટે તેને તલવારનો ઝપાટો ચલાવ્યા વગર છૂટકો નહોતો. તે મસ્તહસ્તીની માફક શત્રુઓ ઉપર તૂટી પડ્યો ને ગદીમાંથી આવતા સૈન્યને કાપવા લાગ્યો; એવામાં ઇનાયતખાન નવું સૈન્ય લઈ ગદમાંથી બહાર નીકળ્યો ને નજીકના રજપૂતો ઉપર ધસારો કર્યો; પણ ગુલાબસિંગ ને માનસિંગ પોતાનાં માણસો સાથે તેને બેટવાને તૈયાર હતા. બીજી તરફ દીલાવરખાન જયસિંગજી ઉપર ધસ્યો. ત્યાં સોનિંગજી ને કરજીસિંગ સામ઼ થયા. આ પ્રમાણે ખંને બાજુ જખઈ યુદ્ધ મચ્યું. મુસલમાનો દીન દીનનો પોકાર કરતા ને પોતાના સરદારની ઉશ્કેરણીથી ઉશ્કેરાતા રજપૂતો ઉપર જુસ્સાખંધ ધસી આવ્યા. આણી તરફ હર હર મહાદેવ ! કરતા રજપૂતો તેમને બેટવા તૈયાર થઈ ઉભેલાજ હતા. શહેરમાં મડદાંના ઢગલા થયા ને લોહીની નીકા વહેવા લાગી. ગુલાબસિંગે ને માનસિંગે ઇનાયત ઉપર એવો તો મારો ચલાવ્યો કે તેની હરોલ તૂટીને લશ્કર પાછું હઠવા લાગ્યું. ઇનાયતખાને તેમને કુરાનના સોમન આપી અટકાવ્યા ને મરવુ કે મારવું પણ પાછા હઠવું નહિ. એમ કહી આગળ દોર્યા. પોતે લઢાઈને મોખરે થયો; એવામાં દુર્ગાદાસ બાકીના સૈન્યનો નાશ કરી માનસિંગની મદદે આવી પહોંચ્યો. તેજકરણ ને ગંભીર તેને પડખે રહી લડતા હતા. ઇનાયતે જાણ્યું કે દુર્ગાદાસ ઉપર એકદમ ધસારો કરી તેને પાડ્યા કે માર્યા વગર જીત થવી અશક્ય છે, તેથી તે મરણીઓ થઈ તેના ઉપર ધસ્યો ને તેણે એક એવો જખરો લા કર્યો કે કદાચ તેજ લેણે દુર્ગાદાસ નીચે પડ્યો હોત; પણ ગંભીરે તે લા દુર્ગાદાસ ઉપર જતો

અટકાવી પોતે ઝીલી લીધો. એવામાં તેજકરણના ધાથી ધનાયત નીચે પડ્યો. દુર્ગાદાસે ગંભીરને પાછળ રાખી ધનાયતને પકડ્યો ને તે તેની ઉપર ચઢી બેઠો. કટાર કઢાડી મારવા જાય છે તેવોજ ધનાયત બોલ્યો કે મને જેવો એકવાર મરતો બચાવ્યો છે, તેવોજ આ બીજાવાર બચાવો. દુર્ગાદાસનો હાથ થોભ્યો. આ જગાએ બીજો માણસ હોત તો ધનાયત બચવો મુશ્કેલ હતો; પણ દુર્ગાદાસના દેવી ગુણથી તે બચ્યો. તેણે ગંભીર તરફ દષ્ટિ નાખીને કહ્યું કે, જાણ, તું ધાયલ થયો છે, પણ તને મારનાર દયા ચાહી બચી જાય છે. ગંભીરે કહ્યું કે મને કાંઈ વિશેષ વાગ્યું નથી. મારી ફિકર કરશો નહિ. મારી શીકરમાં તમે તમારો દેવી ગુણ તજશો માં. તમને સલામત જોઈ, મને મારો જખમ લગારે જણાતો નથી. દુર્ગાદાસે કહ્યું કે અરે ધનાયતખાન ? મારી ઇચ્છા નથી, તથાપિ મારી આબરૂની ખાતર મારે તને જીવતો મૂકવો પડે છે. તેં તારા હથિયાર ફેંકી દીધાથી જો કે દુશ્મન છે તોપણ હથિયાર વગરનાને મારવો એ મારો ધર્મ નથી અને તેથી બીનગુનાહ અને હથિયાર વગરના અઢાર વૃદ્ધ મારુ-સરદારોને મારતાં તેં જે દયા ત્યજી હતી તે દયા હું તારા ઉપર લાવી તને બચાવું છું. એમ કહી તેણે પોતાની કટાર કમરે ખોસી. દુર્ગાદાસે ગુલાબસિંગને કહ્યું કે જાણ! ધનાયતખાનને તમારા સ્વાધીનમાં નાસી ન જાય એવી સંભાળથી રાખજો અને એના હોદ્દાને જાળવું માન આપજો. ધનાયતખાન પડખાથી તથા તે શરણુ ચલાયી તેના સર્વ સૈન્યે શરણુ આવી હથિયાર છોડ્યાં. બીજા તરફ જયસિંગે એવો તો મારો ચલાવ્યો કે દીલાવરખાન પાછો હઠ્યો. કરણુ-સિંગ તેની પૂઠે પડ્યો અને તેને ગઢમાં નસાડ્યો. દીલાવરખાને ગઢ બંધ કર્યાથી કરણુસિંગ પાછો વળ્યો. આ પ્રમાણે જોષપુર શહેર કબજે થયું પણ તેનો ગઢ મજબૂત હતો. એ ગઢ જોષપુર જે કુંગરની તળેટીમાં છે તે કુંગર ઉપર બાંધેલો છે. શહેરથી તેનો ચઢાવ સુમારે એક મૈલ જેટલો છે. એ ચઢાવ ચઢીને ગઢ જીતવાનો હતો. એ ગઢમાં હજુ પુરતું લશ્કર હતું. તૈયરખાન આવતા પહેલાં ગઢમાંતું સૈન્ય તાબે થવું જોઈએ, એવો દુર્ગાદાસનો વિચાર હતો તેથી ચઢાણુ ઉપર ચઢીને ગઢ ઉપર તોપોનો મારો ચલાવવાની તેણે રચના રચી ને દીલાવરખાનને સંદેશો મોકલ્યો.

તૈયરખાન જોરાવર સૈન્ય લાઇ જોષપુર આવે છે એવા સમાચાર દીલાવરખાનને મળ્યા હતા, અને તે સૈન્ય રાત્રિ પડતાં પહેલાં આવી પહોંચશે એવી

વકી હતી; તેથી તેટલો વખત ગઢ શત્રુને કબ્જે જતાં અટકાવવાની તેની અ-  
તલબ હતી. તોપણ ગઢ કબ્જે આપવાનો સંકેશ આવ્યો જોઈ તેણે કિલ્લા  
ઉપરથી કહ્યું કે આ ગઢમાં હું મરતા સુધી લડીશ; પણ એક બાબતખોર મા-  
રવાડીને આ કિલ્લો કબ્જે સોંપીશ નહિ; એટલુંજ નહિ, પણ આવસુધી  
મહાસિંગને અને તેના કુટુંબને કેદીતરીકે રાખ્યા હતાં, તેમને આજે તમારી  
સમક્ષ ફાંસીએ લટકાવું છું. આ સાંભળી દુર્ગાદાસના ખેંપીઆએ કહ્યું કે, ત્યારે  
તો દુર્ગાદાસે કહાવ્યું છે કે જો મહાસિંગનો કે તેના કુટુંબનો એક વાળ વાકો  
થશે તો જો મુસલમાનો કેદીતરીકે આજે અમારા કબજામાં છે, તેમાંનો એક  
પણ જીવતો રહેશે નહિ. દીલાવરે કહ્યું કે અમે તમારા એવા ડરથી ડરવાના  
નથી. તૈયારખાન આવે છે; તે આવેથી તમે સર્વેની અમે ખબર લઈશું. રા-  
જ્યદ્રોહી સાથે અમે કોઈ જાતનો સંબંધ રાખવા ઇચ્છતા નથી; માટે તમે  
પાછા જાઓ, ગઢની આશા મૂકો; નહિ તો મહાસિંગ ફાંસીએ લટક્યા જાણજો.  
એવામાં તેની પાછળથી કોઈ દગાખોર મુસલમાને દુર્ગાદાસ ઉપર ગોળી તક્કી,  
પણ લગાર ઉંચેથી ચાલી ગઈ. સઘળા રજપૂતો દગો સમજી સજ્જ થયા તે બં-  
દુક-તીર છૂટવા માંડ્યાં. તોપોના ધડકા થવા માંડ્યા. કિલ્લાની બીંતો ધણુ-  
ધણીને પડવા લાગી. હવે દીલાવર સમજ્યો કે આપણે તાબે થવાના વખત  
નજીક આવ્યો; તેથી તેણે મહાસિંગને પકડી મંગાવ્યા. ગળામાં દોરી બેરવેલી  
હતી. ગળો ખેંચવા નેટલી વાર હતી. દીલાવરે કહ્યું કે, જુઓ તમારા મહા-  
સિંગ લટકે છે. તમે પાછા જાઓ, નહિ તો એ મુવા જાણજો. ગઢ દુર્ગાદાસના  
તાબામાં આવવાની અણી ઉપર હતો. તેવે વખતે એણે મહાસિંગની આ સ્થિતિ  
જોઈ. તે થોભ્યો. તેનાં માણસોને અટકાવ્યાં; પણ તેજ ક્ષણે મહાસિંગ બોલી  
ઉઠ્યા કે, વિજયી દુર્ગાદાસ ! મારવાડને સ્વતંત્રતા મળવાની આડે મારા દેહને  
લાવશે નહિ. મરવું એકવાર છે. મોડા કે વહેલા મરવું તો છેજ. તેમાં હું તો  
હવે મરવાની હદ ઉપર આવેલો છું. તેને મારવાડને મળતી સ્વતંત્રતા અટકા-  
વીને જીવવું શા કામનું છે ! માટે આવો. થોભશે નહિ. માંડે ગમે તે થાઓ  
તેની તમે દરદાર રાખશો નહિ. મારવાડને માટે રણમાં મરવું તેના જીવુંજ  
માંડે આ મરણ હું લેખું છું, માટે ડરશો નહિ. આ સાંભળતાંજ દીલાવર બોલી  
ઉઠ્યો કે એને ફાંસી દો. આ વાક્ય સાંભળતાંજ માનસિંગ ને ગંભીર મહા-  
સિંગજી તરફ જવાને જુરસાખંધ દીવાલ ઉપર ચઢવા લાગ્યા. ફાંસી ખેંચનારનો

હાથ અટક્યો. તે સમજ્યો કે મારો સરદાર અવિચારી હુકમ આપે છે, તેથી તથા વખતે મહાસિંગને છોડવવાને રજપુતો આવી પહોંચશે, તો પછી મુશ્કેલી પડવાની. એ દેહેશ્વરથી તેમનો રખવાળ તેમને પાછો ખેંચીખાનામાં લઈ ગયો.

આ તરફ લડાઈ જોસખંધ ચાલી. હથીઆરો ઉછળ્યાં, ખંદુકો ને તોપોના ધડાકા ને ભડાકા થવા માંડ્યા, ને તીરનો વરસાદ વરસ્યો. ખંને બાળુ જુરસાથી લડતી હતી; તેવામાં દીલાવરખાન ધાયલ થયો. તેણે સલાહનું કહેણુ ચલાવ્યું. દુર્ગાદાસે કહ્યું કે મહાસિંગ, તેમનું કુટુંબ ને ગઢ હવાલે સોંપ્યા સિવાય અમે સલાહના બોલ સાંભળતા નથી. દીલાવરે કહ્યું કે, તમે નકામા અભિમાન કરો માં. અમે સલાહ માગતા નથી; પણ માત્ર તમને બે બોલ કહેવા છે, તે કહેતાં સુધી લડાઈ ખંધ રાખવા કહીએ છીએ. તમે જો પાછા નહિ વળો તો મહાસિંગ, તેમનું કુટુંબ અને બીજા સર્વ રજપૂત કેદીઓને ફાંસીએ લટકાવીશું. એટલું બોલે છે એટલામાં તો સર્વ કેદીઓને ગળામાં ફાંસીનાં દોરડાં બાંધી ગઢ ઉપર ઉભાં રાખ્યાં. તેજબા, મહાસિંગ, તેમની બહેન, લાલબા સર્વે રડતાં-કકળતાં ત્યાં ઉભાં હતાં. માત્ર મહાસિંગ શાંતપણે તેમને ધીરજ દેતો હતો. દુર્ગાદાસે આ બનાવ જોઇ ખૂબ પાડી કહ્યું કે, જો તેમનો વાળ વાંકો થશે તો ધનાયતખાન આજ ક્ષણે નાશ પામશે. એમ બોલતામાં તો ધનાયતખાનને લઈ જશકરાણુ ને કરણસિંગ હાજર થયા.

દુર્ગાદાસે ધનાયતખાનને કહ્યું કે, ખાનસાહેબ ! રણક્ષેત્રમાં મેં મારી ઇચ્છા નહિ છતાં પણ તમારી જીંદગી બક્ષી હતી; પણ હું દીલગીર છું કે મારે તે ફરીને જોખમમાં નાખવી પડે છે; પણ તેની તમારાજ માથુસો મને ફરજ પાડે છે. તમે ઉંચે જુઓ કે મહાસિંગને અને તેમના કુટુંબને ત્યાં કેવી સ્થિતિમાં રાખ્યાં છે. જો હું મારા દેશને દગો દઇ પાછો જઈ તો એ તેમને જીવવા દે; પણ મારામાં શકિત છતાં હું શામાટે દગો દઉં ? માટે હું કહું છું કે જે ક્ષણે મહાસિંગ ફાંસીએ લટકશે તેજ ક્ષણે તમારાં ધડશીશ જૂદાં થશે. આ વચન સાંભળી દીલાવર ડર્યો. ધનાયતખાનના કુટુંબને બાદશાહી દરબારમાં કેટલું વજન છે તે જાણતો હતો. વળી બાદશાહી લશ્કર જોધપુરની સહાયે લઈ આવનારનો સરદાર તૈયરખાન તેનોજ ભાઈ હતો, તેથી તે બોલ્યો કે ધનાયતખાનને તમે લઈ જાઓ અને તમારે લશ્કર બોલાવી દ્યો તો મહાસિંગને તથા તેમનાં કુટુંબને પણ સલામત લઈ જવામાં આવશે;



અને સંધિ કરવા સંબંધમાં હું વિચાર કરી પાછળથી માણસ મોકલીશ. દુર્ગાદાસે કહ્યું કે હાલમાં તેમ કરવામાં આવશે, પણ સુર્યાસ્ત થતાં મુખીમાં કિસ્મી કબજે સોંપવામાં નહિ આવે તો અમને ફરીને ગઢ ઉપર હુમલો લાવવાની જરૂર પડશે તથા ઇચ્છા નહિ છતાં નકામાં માણસોનો સંહાર કરવાની જરૂર પડશે.

દીલાવર સમળ્યો કે સાંજમુખીમાં તૈયરખાન આવી પહોંચશે. હવે રજપૂતો મારાથી દગાયા. એમ સમજી તેણે હા પાડી. દુર્ગાદાસ જાણતો હતો કે દીલાવરની મતલબ વખત આજવાની છે, પરંતુ ઉપરનો ઠરાવ કરતાં પહેલાં તૈયરખાન આવશે તેનું શું કરવું તે એણે નક્કી કરી સંખ્યું હતું; તેથી તેણે પોતાના લશ્કરને પાછું બોલાવી લીધું. આ પ્રમાણે હાથ આવેલો લાગ ગુમાવ્યો, એ વાત જ્યસિંગરાણાને ગમી તો નહિ, પણ તેને દુર્ગાદાસની વ્યૂહરચના ઉપર ને દીર્ઘ દષ્ટિ ઉપર ભરસો હતો, તેથી તે પોતાના સરદારના હુકમને તાબે થયો. દુર્ગાદાસે શહેરના રક્ષણાર્થે પૂરતાં માણસો રાખી બંદોબસ્ત કર્યો, રામસિંગ, રૂપસિંગ ને સોનિંગ-એમને શહેરના રક્ષણાર્થે રાખ્યા. આણી તરફ દીલાવરખાન છૂપીરીતે કિલ્લામાંથી નીકળી તૈયરખાનની શોધમાટે ગયો ને તૈયરખાનના લશ્કરના હરોલના ભાગને જઈ મળ્યો.

પાછલો પહોર દિવસ બાકી હતો; એ વખતે દુર્ગાદાસને જ્યસિંગજી મળ્યા. દુર્ગાદાસે કહ્યું કે રાણા સાહેબ! હવે આપણે ગઢના રખવાળોની સહાયે તૈયરખાન આવે છે, તેને રોકવાને જવું જોઈએ. બંને સૈન્ય એકત્ર થતાંપહેલાંજ તેમને રોકવા એવું મારા ધ્યાનમાં આવે છે. એ સૈન્ય લગભગ આવી પહોંચ્યું હશે. તૈયરખાને ત્રણ ભાગ પાડી પોતાનું લશ્કર વહેંચી નાખ્યું છે. એ ત્રણે ભાગ પણ એકઠા થાય તે પહેલાંજ આપણે દરેક ભાગને જૂદા જૂદા હરાવી શકીએ, એવો સંજોગ બને તો તે લાભકર્તા છે. નહિ તો એનું સર્વ સૈન્ય એકત્ર થયા પછી તેમને હરાવવા, એ આપણને બારે થઈ પડશે. ઔરંગઝેબ ને મુરાદના એકત્ર લશ્કરને હરાવવાના લોકમાં જે બૂલ અમારા જશ્વંતસિંગજી મહારાજએ ઉઠાવેલુંના રણક્ષેત્રમાં કરી હતી, તેવી બૂલ આ જગ્યાએ આપણે કરવી જોઈએ નહિ; તૈયરખાનનું સૈન્ય સિત્તેર હજાર છે. અમે શહેરના રક્ષણાર્થે રાખ્યું છે તે જતાં આપણી પાસે બાએ પચીસ હજાર રહેશે. પણ જો એટલાવડે આપણને વિજય પ્રાપ્ત થયો તો પછી બાદશાહનો બાર નથી કે આખા રાજ્યરખાવમાં તેનો પગ ટકવી શકે; માટે

આપણે સત્વર જવું જોઈએ. કિલ્લો મજબૂત છે ને તે છતવામાં વખત ગુમાવવાથી કદાચ તૈયારખાનના ત્રણે ભાગ એકઠા મળી આવી પહેાચે તો ગઢમાંનું લશ્કર જોસપર આવે અને આપણું આખો દિવસ લડીને થાકેલું સૈન્ય નિરાશ થાય આવા વિચારથી ગઢ છતવાનું પડતું મૂકી તૈયારખાનના ત્રણે લશ્કરને છૂટા છૂટા હરાવવાં એજ બેહેતર છે. એમ ધારી ગઢવાળા સાથે મેં સંધી કરી છે. રાણીસાહેબની ખાત્રી થઈ કે દુર્ગાદાસે બૂલ કરી નથી. એનો વિચાર ખરાબ છે. એટલે તેમણે કહ્યું કે લશ્કર તો સર્વ તૈયારજ છે. હવે દીલ શાની છે ? આપે હુકમ આપો એટલે આ ચાલ્યા, એમ બોલી રાણી સાહેબ ઉઠ્યા. સર્વ સંરદારોને આજ્ઞા કરી. નિશાનખંધ સર્વ સૈન્ય ગઢવાળા ન જાણે તેમ બહાર નીકળ્યું. શહેરખંધાર આવીને લડાઈની ગોઠવણીમાં સર્વ સૈન્ય ગોઠવી આગળ ચાલ્યા થોડે દૂર જઈ લડાઈની જગ્યા પસંદ કરી. ગુલાબસિંગ અને માનસિંગને ઉત્તર તંરફ ડુંગરાની ખોમાં ને જયમિંગળને ખીજી બાજુએ થોડું સૈન્ય આપી ઝાડીમાં રાખ્યા. મધ્યમાં પોતે રહ્યો ને એક બાજુએ તેજકરણ ને ગંભીર ને ખીજી બાજુએ જશ્વરણને રાખ્યા, તથા પોતાના હુકમવગર કોઈએ ચું કે ચાં કરવી નહિ, એવી આજ્ઞા કરી.

થોડા વખતમાં તો ધૂળના ગોટેગોટ જણાવા લાગ્યા. હરોલ ગએલો કરણસિંગ ખબર લાગ્યો કે મુસલમાની સૈન્ય પાણીના પૂરની પેઠે ધસારાખંધ ચાલ્યું આવે છે. રજપૂતો બેઠવાને માટે તૈયારજ હતા; એટલે તેઓ આ સમાચારનીજ રાહ જોતા હતા, સામે આવનાર સૈન્ય તૈયારખાનના લશ્કરનો એક ભાગ હતો. તેનો સરદાર મહમદખાં હતો. મહમદખાંએ રજપૂત સૈન્ય સામું આવેલું જોઈ પોતાના લશ્કરમે ઉભું રાખ્યું; તેનો વિચાર બાકીના ખંને ભાગ આવતાં સુધી રાહ જોવાનો હતો; પણ આ વખતે ગઢમાંથી નાસી આવેલો દીલાવરખાન તેને સલાહ આપવા લાગ્યો કે, આ પ્રમાણે તમે અહિં ખોટી થશો અને બાકીનું સૈન્ય તો કોણ જાણે ક્યારે આવશે ને સંધ્યાકાળે તો રજપૂતો કિલ્લો કબજે લેશે; પછી તમે કાની સહાયે જશો ? અને એકવાર કિલ્લો કબજે લીધા પછી પાછો જીતી લેવો, તેમને તો શું પશું બાદશાહ પંડનેજી ભંસરી પંડેરો. વળી રજપૂત સૈન્ય આખો દિવસ લડીને થાકેલું છે. તેમને તૈયાર તાબા સૈન્યને હરાવતાં વાર લાગશે નહિ. આવો સોખો જીવો લાગ તમે મુઠાવશો તો તમને ઉલટો કપડો

મળશે. રજપૂતસૈન્ય કાંઈ ઘણું નથી, માટે આજ વખતે એકદમ લઘાઈ કરવી, એવી મારી સલાહ છે; પછી માનવી ન માનવી આપની ધમ્મા. મહા-મદખાં દીલાવરની સલાહને તાબે થયો, લશ્કરને લઘાઈની વ્યવસ્થા પ્રમાણે ગોઠવી લઢવાની આજ્ઞા આપી. રજપૂતો મુસલમાનોના હુમલાની રાહ જોતા હિલા હતા. એ સ્થિતિ સ્થિતિની ઉપર દીન દીન કરતા તૂટી પડ્યા. દીલાવરખાન એક બાજુએ અને મહામદખાં એક બાજુએ એમ આગળ ધસ્યા. મુસલમાનો આવેલા જોઈ રજપૂતો લગાર પાછા હઠ્યા કે પડખે ઝાડીમાં રહેલા સૈન્યને પાછળથી ઘેરી લેતાં સુલભ પડે તથા મુસલમાનોને નાસવાનો લાગ ન મળે. હવે દુર્ગાદાસે નાગી તલવારે સવારોને મુસલમાનો ઉપર ધસી જવાની આજ્ઞા આપી. પોને સાને મોખરે હતો. મારો મારોના પોકાર પડી રહ્યા. મહાના ઢગલા પડવા લાગ્યા. લોહીની સેરો છૂટવા લાગી. એક તરફ દીન દીન અને બીજી તરફ હર હર મહા-દેવના પોકાર થતા હતા. મહામદખાં અને દીલાવરખાન બહાદુરીથી ધસી આવી પોતાના દાખલાથી લશ્કરને ઉશ્કેરવા લાગ્યા. રજપૂતો મરણીઆ થઈ કૂદી પડ્યા. મરવું કે મારવું, જીતવું કે રણમાં મરી સ્વર્ગે જવું એજ તેમને વિચાર હતો; એવામાં દુર્ગાદાસે કહ્યું કે ભાઈઓ ! મારો, ધસો પણ પીઠ ખતાવશો માં. પીઠ ખતાવી ભાગવાનીજ ના નથી. શહેરમાં ઘેરાઈને જુએ મરશો તે કરતાં શત્રુને મારતા મરવું કે સ્વર્ગ મળે. મરવું એકવાર છે; મોડું કે વહેલું મરવું તો છેજ ત્યારે આપણી જૂમાતાને સ્વતાંત્ર કરવાને રણક્ષેત્રમાં લઢતાં કાં ન મરવું ? મારવાડને સ્વતાંત્ર કરવાનેજ આપણે લઢવા ઉઠ્યા છીએ. જો આ વખતે હાર્યા તો આપણા ઉપર મુસલમાની રાજ્યની જખરી બેડી ચોટવાની; પછી તે તૂટવી મૂશ્કેલ છે. જો એ બેડી તોડવી હોય, તમારી સ્ત્રીઓ, દીકરીઓ ને બહેનોની આખરે લૂંટાતી ખચાવવી હોય, આપણા વડવાઓએ મેળવેલી કીર્તિ સાચવી રાખવી હોય તો મારો મારો ને દુશ્મનને હડાવો. આ શબ્દ સાંભળતાં સંઘનાનાં રોમ હિલાં થયાં. ભાલા ને તલવારો ઝપાટાખંધ પોતાનું કામ કરવા લાગી. કરણસિંગ દીલાવરને ખોળતો તેના ઉપર ધસી મયો ને એકજ અટકે તેનું માથું ઉરાડી મૂક્યું. એવામાં દુર્ગાદાસની સંજ્ઞાથી માનસિંગ, ગુલાબસિંગ ને જયસિંગ ઝાડીમાંથી નીકળી આવ્યા. મુસલમાનો ઉપર આગળથી ને પાછળથી બે મારા શરૂ થયા; એટલે આગળના પાછળ ને પાછ-

ળના આગળ એમ નાસવા લાગ્યાથી લશ્કરમાં ભંગાણુ પડ્યું. મહમદખાં સમજ્યો કે હવે ઉગરવાનો આરો નથી. માનસિંગ તેના સામે આવી પહોંચ્યો. મહમદખાં ધાયલ થયો. તેનો ઘોડો મરાયો ને તેણે સલાહનો વાવટો ઉંચો કર્યો. હજુ લડાઈ ખંધ પડી નહોતી. મારામારીના તાનમાં ને મદમાં કોઈ કાંઈ લાગતું નહોતું. મહમદખાં માનસિંગને શરણુ થયો. તેણે તેની તલવાર પાછી આપી; મહમદખાંએ તેમના સરદાર પાસે લઈ જવાની તેને અરજ કરી.

આ તરફ કરણસિંગ જેરાવરખાનનું માથું બાલામાં ભરાવી પોતાના સરદાર તરફ જતો હતો, તેને મહમદખાંએ દીઠો, તેથી તે માનસિંગને કહેવા લાગ્યો કે જો તમારો સરદાર પણ આવોજ હોય તો તેવાને શરણુ થવા કરતાં મરવું બેહેતર છે. માનસિંગે કહ્યું કે નહિ સાહેબ ! જો નિર્દયતારૂપી જૂત હોય, તો તે અમારા સૈન્યમાં કોઈના હૃદયમાં નથી. જ્યારે એ જૂતને કોઈ જગ્યાએ વાસો ન મળ્યો, ત્યારે તે કરણસિંગના હૃદયમાં જઈ ભરાયું છે. મારો સરદાર તો સાક્ષાત્ દયાની મૂર્તિ છે. જુઓ તે પેલા રહ્યા, એમ કહી દુર્ગાદાસ તરફ આંગળી કરી.

દુર્ગાદાસ પણ લોહીથી ખરડાયેલો હતો. તેનું શરીર અને કપડાં, બાલો ને તલવાર સર્વ લોહીમય થયાં હતાં. આ પ્રમાણે દુર્ગાદાસ જો કે રક્તમય હતો, તથાપિ તેની આંખમાં અમી હતી. તેણે કરણસિંગને દીઠો કે તેને કહ્યું, બહાદુર કાકાર! રણક્ષેત્રમાં બહાદુરી ખતાવી એ જેવી તમારા નામને જેમ આપે છે, તેવી મહદા ઉપર દાખવવાથી આપનાર નથી. કરણસિંગ બોલ્યો કે, સાહેબ ! આપનો દૈવી ગુણુ અમારામાં ક્યાંથી લાવીએ ? હું તો માણસ છું. એણે આપણા દેશ ઉપર એટલો કેર વર્તાવ્યો છે કે એના ચામડાના તો ગેડા સીવીએ તો તે પણ થોડું છે. એમ બોલી તે લડાઈમાં ધુસ્યો. હજુ લડાઈ ખંધ પડી નહોતી. મહમદખાંએ પોતાના માણસોને મરતાં જોઈ માનસિંગને કહ્યું કે, કાકાર! મને તમારા સરદાર પાસે જલદી લઈ જાઓ. એમ બોલતાં બોલતાં બંને જણા દુર્ગાદાસ નજીક આવ્યા.

દુર્ગાદાસે મહમદખાંને નજીક આવતો જોઈ અને તેનો પોશાક તથા દેખાવ જોઈ તેને મુસલમાની સૈન્યાધિપ સમજ્યો, એટલે તેણે સલામ કરી. મહમદખાંએ પોતાની તલવાર તેના તરફ લંબાવી પણ તેનું હૈયું ભરાયાર્થી “ શરણુ-જત ” એવો ઉચ્ચાર ન થયો; પણ દુર્ગાદાસ તે સમજ્યો, તેથી તેણે ખૂબ મારી

લલાઇ બંધ રખાવીને કહ્યું કે, ભાઇઓ ! પ્રભુએ આપણને જન્મ આપ્યો છે. હવે થોડીવાર તે પ્રભુનો પાડ માની મડદને ઠેકાણે પાડો અને ધાયલોની ખર-દાસ્ત થવા શહેરમાં મોકલી દો. આ હુકમ સાંભળી સર્વ શાંત પડી ગયા. એક પળ પહેલાં જ્યાં તલવારો ને ભાલા ઉછળતા હતા, દીન દીન ને હર હરના પોકાર પડતા હતા, મારો મારો વગર એક પણ બીજો શબ્દ સંભળાતો નહોતો ત્યાં હમણાં બધા શાંત થયા. લગાર પણ અવાજ આવતો નહોતો. માત્ર ધાયલ થએલાં મુડદાં નીચે દબાયાથી અને સજીવ મનુષ્ય તેમના ઉપર ચાલી જતા હોવાથી, તેમના કરુણામય અવાજ સિવાય કંઈ સંભળાતું નહોતું. મહમદખાંના હુકમથી સર્વ મુસલમાની સૈન્યે હથિયાર મૂક્યાં. દુર્ગાદાસે મહમદખાંની તલવાર પાછી આપી કહ્યું કે, ખાનસાહેબ ! બાદશાહે વગર કારણે અમારો દેશ લઇ લીધો છે; એટલુંજ નહિ પણ તેના નામથી તેના અમલદારોએ અમારા ઉપર ખેસીતમ જીલમ ગુજાર્યો છે, તે સહન ન થવાથી, અમે અમારા દેશને છોડવવાને હથિયાર પકડ્યાં છે; એવા દેશાભિમાનીઓની સામા હવે આ તલવાર નહિ ઉપક્રમે એવી આશા છે. મહમદખાંએ શરમાઇને નીચું જોયું. દુર્ગાદાસે ગંભીરને મહમદખાંની ખરદાસ્ત લેવાનું સોંપી તેમને શહેરમાં રવાના કર્યો; કેમકે તૈયરખાનનું લશ્કર હવે નજીક આવી પહોંચવાનો સંભવ હતો. તેમના સામા થવાની ગોઠવણી દુર્ગાદાસને કરવાની હતી. મહમદખાં ગયા પછી થોડીજ વારમાં તૈયરખાનનું લશ્કર નજરે પડ્યું.

આણી તરફ તૈયરખાનને જે સમાચાર મળ્યા હતા, તે સમાચારે રજપૂતોની તલવારો ન કરે તેવું કામ કર્યું. તેણે જે ખાતમીદારો હરોલમાં મોકલ્યા હતા, તે ખમર લાગ્યા કે શહેર બહાર અહિંથી થોડે દૂર મુસલમાનોના ઢગલા પડેલા છે. કેટલાક ધાયલોને પણ ખૂમો પાડતા અમે સાંભળ્યા છે, તેમાંના એક ધાયલે કહ્યું કે દુર્ગાદાસે આપણા સૈન્યની ખાખાવીખી કરી નાખી છે. મહમદખાં ધાયલ થઇ શરણ થયો છે ને કિલ્લાનો સરદાર દીલાવર માર્યો ગયો છે. રજપૂત સૈન્ય અસંખ્યાત છે, એવામાં મહમદખાંના લશ્કરમાંથી નાસી આવેલા કેટલાક સિપાઇઓએ આવીને એ વાતને ટેકા આપ્યો. તેણે કહ્યું કે દીલાવરખાંએ મહમદખાં સાથે વાત કરી તે વખતે હું ત્યાં હતો, તેથી જણાય છે કે ગદ પણ રજપૂતોએ જીત્યો છે અને ઇનાયત-ખાન કેદ પકડાયો છે. કેટલાક કાયરોએ તો વાત વધારીને કહ્યું કે, સાહેબ !

મહામહામાં ને અકબરખાન ખાંને સરદારોનાં સૈન્ય હારીને શરણ થયાં છે. રજ-  
પૂત સૈન્ય પ્રારવિનાતું છે; પણ દુર્ગાદાસે સૈન્યરચના એવી રચી છે કે તેની  
સંખ્યા થોડી જણાય અને આપણે જુલાવામાં પડી ફસાઈએ. હિંદુરવાળા પણ  
રાઠોડોની મદદે પોતાનું જળવાન સૈન્ય લઈ આવેલા છે. મહારાણા જયસિંગ-  
જીને બીમની માફક લઢતાં મેં મારી નજરે જોયા છે. આ સર્વ સમાચારથી  
તૈયરખાન ડર્યો. તેના લશ્કરના પણ હાજી નરમ પડ્યા. તેઓ મરણ પાસે આવેલું  
જોઈ ચરચરવા લાગ્યા. તૈયરખાને જોયું કે શરણ થવા કરતાં પાછા ફરી સલા-  
મત જગ્યાએ જઈ નવી મદદ આવતાં સુધી રાહ જોવામાં હડાપણુ છે. લઢીને  
તાણે થવું તે કરતાં પાછા ફરી સલામત જગ્યાએ જવું એ સારું છે, તેથી  
તેણે પોતાના સૈન્યને પાછા ફરવાનો હુકમ કર્યો.

દુર્ગાદાસે મુસલમાની લશ્કરને પાછું ફરતું જોયું, એટલે ગુલામસિંગ અને  
જયસિંગજીને પડખાપર રહી મુસલમાની સૈન્ય રોકવાને સવારો આપી મોક-  
લ્યા. એક બાજુથી તીરને અંદુકાના ગોળાઓનો વરસાદ વરસવા લાગ્યો ને  
સામેથી દુર્ગાદાસ પડે થોડા સવારો લઈ ખુલ્લી તલવારે ધસી મથ્યા. હવે મુસ-  
લમાની સૈન્ય ગભરાટમાં પડ્યું. જે પ્રથમ ધીરે ધીરે ચાલતું હતું તે હવે  
ભાર ઝાછો કરવાને હથિયારો ફેંકી દઈ જેને જેમ ફાળ્યું તેમ નાસવા  
લાગ્યા. તૈયરખાનના હુકમની કાંઈ દરકાર રાખતું નહિ. સર્વે બચત થઈ  
લાગવા લાગ્યા, હવે સલાહ વગર છૂટકો નથી, એમ તૈયરખાનને જણાયું.  
ચારે બાજુ લશ્કર ઘેરાઈને મરવા લાગ્યું ને મડદાના ઢગલા પડવા લાગ્યા,  
એટલે તેણે સલાહનું કહેણ મોકલ્યું. તેણે કહાવ્યું કે બાદશાહી વાવટો અમારા  
સ્વાધીનમાં રહેવા દેવો, તથા અમને અને અમારાં માણસોને સલામત તાકીદે  
અજમેર જવા દેવાં એ શરતે અમે અમારાં હથિયાર છોડવાને તૈયાર છીએ.  
દુર્ગાદાસે કહ્યું કે આ અને પહેલાંની લઢાઈઓમાં જેટલા મુસલમાન સરદારો  
કેદ પકડ્યા છે, તેટલા રજપૂત સરદારો જે બાદશાહ પાસે કેદમાં છે ને જેનાં  
નામ અમે આપીએ તેટલીનો તાબડોલ બદલો કરવો તથા જે સિપાઈઓ  
હમણાં અમારે શરણ થાય તેમણે કુરાનના સોગન ખાઈ અમારા સામા ફરીને  
નહિ લઢવાની પ્રતિજ્ઞા લેવી, એ શરતે તમારી બોલી અમે કબૂલ કરીએ છીએ.  
તૈયરખાને તે શરત કબૂલ કરી પોતાના સૈન્યને વગરકારણે મરતું બચાવવાને  
સંધિ કરી. હથિયાર મૂક્યાં એટલે તેનું લશ્કર પણ હથિયાર છોડી શરણ

થયું. દુર્ગાદાસે તૈયરખાનની તલવાર પાછી આપી અને તેમને તથા બીજા સરદારોને રામસિંગના સ્વાધીનમાં સોંપી તેમને માન સાથે જોધપુર શહેરમાં મોકલ્યા. ખાડીના મુસલમાની સૈન્યને કુરાનના સોગન આપી થોડાં માણસની રખવાળી નીચે માનસિંગની સાથે પાસેના ગઢમાં મોકલ્યા; અને પોતે તથા જય-સિંગજી અકબરખાન જે મુસલમાની સૈન્યનો ત્રીજો ભાગ લઇ આવતો હતો, તેની ખબર લેવાને સામા ચાલ્યા.

ગંભીરસિંગની સાથે મહમદખાં શહેરમાં ચાલ્યો તેને રાજ્યમહેલના એક ભાગમાં ઉતારો આપવાનો હતો, ત્યાં લાવી ઉતારો આપ્યા પછી ગંભીરસિંગે એક તરફી વાળંદને બોલાવી મહમદખાને થએલા જખમો ઉપર પાટા બાંધાવ્યા. એવામાં દુર્ગાદાસ તરફથી સમાચાર આવ્યા કે તૈયરખાન શરણે આવ્યો છે. તે પછી થોડીવારે રામસિંગની સાથે તૈયરખાન પણ મહેલમાં દાખલ થયો. માત્ર મહમદખાંએ ઉદાસચહેરે પોતાનો હાથ લાંબાવ્યો. તૈયરખાને કહ્યું કે તમારે ઉદાસ થવાનું કારણ નથી. તમારા આ જખમોજ કહી આપે છે કે તમે તમારો ધર્મ બળાવ્યો છે; પણ નસીબે તમને ચારી આપી નહિ, તેમાં તમારો વાંક નથી; પરંતુ એક પણ જખમ ખાધા વગર હું શરણ થયો છું. હું આપણા અજીત્ય બાદશાહને શું મોં બતાવીશ ? હું મારો જીવ બચાવાને નહિ, પણ મારા બહાદુર ને મારાપરની ભક્તિભાવવાળા સિપાઇઓની ખાતર શરણ થયો છું. મેં જોયું કે આ રજપૂતસૈન્ય કાંઈ (ઐહિક) માણસનું નહિ, પણ દૈવી માણસોનું છે. તેમના સમા લઢીને મારા થરા પહેલવાનો નકામા કપાઈ મરશે, ગમે તેવા બળવાન સૈન્યવડે પણ તેમને જીતાય એવું નથી, ત્યારે ચારે તરફ ઘેરાયલા મારા સૈન્યને શામાટે કપાઈ મરવા દેવા ? એવા વિચારથી શરણ થયો.

આ વાતો ચાલતી હતી, તે સમયે ગંભીર પોતાના સરદારની પડખે જવાને ઉતાવળો થયો. તેણે મહમદખાંની બરદારત લેવાનું કામ રામસિંગને સોંપ્યું ને મહમદખાંની રજ માગી. મહમદખાંએ કહ્યું કે ફરી મળતાં સુધી સલામ. તમે મારા શત્રુ જેવી નહિ પણ ભાઈ જેવી વર્તણૂક ચલાવી છે. ગંભીર બોલ્યો કે સાહેબ ! અમે અમ્મરા સરદારનો દાખલો લઈએ છીએ; કે જે સરદાર સર્વ માણસજાતનો મિત્ર છે. એ કેવા દૈવીગુણનો છે તેનો તમને અનુભવ થશે ત્યારે તમારી ખાત્રી થશે. આ સાંભળી તૈયરખાન તેના તરફ સાનંદ-શ્ચર્યથી જોવા લાગ્યો. ને બોલ્યો કે અરે ! ભાઈ તું કોણ છે ? આટલો બળક

છતાં આવાં અનુભવીવૃદ્ધ જેવાં વાક્યો બોલે છે ! તેણે કહ્યું કે સાહેબ ! મારું નામ ગંભીરસિંગ છે. એથી તે વધારે આશ્ચર્ય પામીને બોલ્યો કે ત્યારે સોજીતના કિલ્લા ઉપર પ્રથમ ચઢનાર તે તમેજ હતા કે શું ? ગંભીરે નીચું જોયું; પણ માનથી તેનું મન ઉભરાઇ ગયું. તેના કરેલા પ્રારાધનની ખૂબ કરીને તેના સરદારે તેને ઠાકોર બનાવ્યો હતો, પણ તેના પરાક્રમની કિંમત તેના દુશ્મનોમાં પણ થએલી જોઇ તેનું હૈયું પ્રકુલ્લિત થયું. તેણે નરમાશથી સલામ કરી કહ્યું કે, હાજી તે હુંજ છું અને તેજ જગ્યાએ મારા સરદારે મને ઠાકોર બનાવ્યો છે; અને પોતાના નાનાભાઈતરીકે સ્વીકાર્યો છે. આ સાંભળી તૈયરખાન સાનંદાશ્ચર્યથી બોલ્યો કે જ્યાં મારવાડનાં બાળકો પણ આવાં છે, ત્યાં આખી પ્રજા લટવાને ઉઠી એટલે આપણા લશ્કરનો શો આશરો ?

મહમદખાં બોલ્યો કે આવું સાંભળતાં આપણને હાર્યાનું દુઃખ લાગતું નથી; કેમકે આપણે જાણીએ છીએ કે આપણે અજીત્ય સૈન્યતા નાયકને શરણે આવ્યા છીએ. જ્યાં નાનાં બાળકો આવાં શૂરાં છે, અને મરદો બળવાન હોઇ પોતાના સરદારો ઉપર શીદ થએલા છે, ત્યાં આ દેશ આપણાથી કેમ સાચવી શકાય ? અરે ! આ દેશની સ્ત્રીઓજ કેવી છે ? જ્યારે દુર્ગાદાસના ઘર ઉપર સમશેરખાંએ સૈન્ય મોકલ્યું, ત્યારે દુર્ગાદાસની વૃદ્ધ માતાએ દુર્ગાદાસનો જે બચાવ જેવી દંડતાથી કર્યો તે મેં જાતે જોયો છે; પણ એ વૃદ્ધ માણનું એ દુષ્ટ સમશેરખાંએ ખૂન કર્યું.

આ સાંભળી ગંભીર ગુસ્સામાં બોલી ઉઠ્યો કે, અરે ! તમારી અમીરતાને ધિક્કાર છે ! જે તમે સમશેરખાંનું એ ધાતકી કામ જોઇ રહ્યા હતા, એમ હોય તો સાહેબ ! આ ઘરમાંથી આપ સીધાવો ને આપના સિપાઇઓને રાખ્યા છે ત્યાં કે બીજી કોઇ જગ્યાએ પધારો; અને પોતાની માતાનું ખૂન થએલું જોનાર રૂપે તમે દુર્ગાદાસને હવે મોં બતાવશો નહિ. એ પ્રમાણે બાળક ને નરમ સ્વભાવના ગંભીરને, હુકમ કરનાર ગુરસાવાળો સરદાર બનેલો જોઇ, સર્વ ચકિત થયા. આ જોઇ તૈયરખાન પણ આમોજ બની ગયો.

મહમદખાંએ પોતાનો હાથ લાંબાવી તેના હાથ પકડ્યો ને કહ્યું કે, બાઇ ગંભીર ! હું સોગમ બાઇને કહું છું કે મેં જે સમશેરખાંને માણનો ધાત કરતાં જોયો હોત, તો તેજ ક્ષણે આ તલવાર તેના પેટમાં ઝોસી હોત. મેં તો તે પહેલાં વૃદ્ધ માણને જોયાં હતાં; અને તે વખત મેં રહેમદિલ બતાવ્યું, એવું



સમશરખાને લાગ્યાથી તેણે મને સોજીત મોકલ્યો. ત્યાંના સરદાર સાથે મને કળઓ સ્વાથી કંટાળીને હું દિલ્હી ગયો. ગંભીરે કહ્યું કે અરે ! ત્યારે તો તમે તેજ મહમદખાં કે જેણે મારાં વૃદ્ધ માણ સાથે માનભરી વર્તણૂક ચલાવી હતી; અને જો તેમ હોય તો મેં તમારાપર વિના કારણ ગુસ્સો કર્યો તે માટે હું તમારી માફ માગું છું. મહમદખાંએ કહ્યું કે માફ માગવાની કાંઈ જરૂર નથી. હું તેજ મહમદખાં છું, સોજીતથી હું દિલ્હી ગયો ત્યારે કેટલાક બોલવા લાગ્યા કે હું દુર્ગાદાસની તરફેણમાં અને રાજ્યદ્રોહી છું. બાદશાહે તે ઉપરથી મને મારી રાજ્યભક્તિ સાખીત કરી આપવાને દુર્ગાદાસની સામ તૈયારખાનના હાથ નીચે મોકલ્યો. જો હું ના આવું તો રાજ્યદ્રોહી ઠરું. હું જો કે દુર્ગાદાસને માન આપું છું, તથાપિ એને જળવાખોરતરીકે લેખું છું અને તેથીજ બાદશાહે કરેલી નિમણૂક મેં કબૂલ કરી; નહિ તો હું મારવાડમાં ફરીને લઢવા આવત નહિ. એ સાંભળી ગંભીરે કહ્યું કે, ખાનસાહેબ ! એથી હું બહુ ખુશી થયો. મારો સરદાર મને હમેશાં કહે છે કે કાંઈ બધા મુસલમાન સરખા નથી. તેમાં પણ પ્રમાણિક, દયાળુ ને ખરા વીર પુરુષો છે; અને તે તમે આજે મને પુરવાર કરી આપ્યું છે. જ્યારે દુર્ગાદાસ જાણુશે કે મને શરણુ થનારામાં એક એવો છે કે જેણે મારી માની સાથે માનભરી વર્તણૂક ચલાવી હતી; ત્યારે તેને ભેટીને તે કેટલો ખુશી થશે ? એમનાં માતૃશ્રીના મોતથી થતી દિલગીરીમાં અને તેથી મુસલમાનો ઉપર ઉપજતા ગુસ્સામાં કેટલો બટારો થશે ? પણ આ વાત હું એમને હમણાં કહેનાર નથી. એમની મેજે એ અહિં આવીને તમને મળશે ત્યારે જાણુશે, એમ બોલી તેણે રામસિંગને મહમદખાંની સુપ્રત કરી. પછી તે ધોડેસ્વાર થઈ દુર્ગાદાસ પાસે જવાને ધોડા ફૂલાવતો ચાલ્યો. એવામાં માર્ગમાં માનસિંગ ને તેના સવારો મળ્યા. માનસિંગે ગંભીરને કહ્યું કે, ઠીક થયું કે આપણે મળ્યા. ચાલો હવે આપણે ગઢ તામે લેવાની માગણી કરવાને જઈએ છીએ. અકબરશાહ ને તેનું સૈન્ય પણ શરણે આવ્યું છે.

અકબરશાહ એ ઔરંગઝેબ બાદશાહનો સૈથી નાનો શાહજદો હતો. બાદશાહની એનાપર પ્રીતિ હતી; પરંતુ બાદશાહ બહુ અવિશ્વાસુ હતો. એને કાષ્ટના ઉપર વિશ્વાસ નહોતો. સરદાર ઉપર, પુત્ર ઉપર કે કાષ્ટ ઉપર વિશ્વાસ નહોતો. જેણે જેવું કયું હોય તેવું તે બધાને દેખે. પોતાના

આપને કેદ કરીને અને લામ્બલગીરને મારી નાખીને પોતે રાજ્ય મેળવ્યું હતું; તેથી તે ધારતો હતો કે મારા છોકરા જે સરદારો મારી પશુ એજ વસ્તે કરે. 'જેની આખમ્મ કચ્છો હોય તે સર્વત્ર પીળું પીળું દેખે' એ કહેવત આલમગીરે ખરી કરી આપી. તે સર્વત્ર દગોળ દેખતો હતો, તેથી કાંઈ પણ રથને સૈન્ય મોકલે તો તે સૈન્યના સરદાર ઉપર દેખરેખ રાખવાને આતમીદાર મૂક્યા વગર તે રહેતો નહિ. અકબરશાહને પણ તૈયરખાન ઉપર આતમીદાર તરીકે બાદશાહે મોકલ્યો હતો; પણ એ બંને વચ્ચે લાડો સ્નેહ બધાયો હતો. અકબરશાહને અંદરખાનેથી આતમીદારતરીકે મોકલ્યો હતો; તોપણ દેખીતો તૈયરખાનના હાથ નીચે સરદારતરીકે નિમ્ને હતો. અનુભવી સરદારના હાથ નીચે લશ્કરી તાલીમ આપવાની દેખીતી મતલબ હતી.

એ અકબરશાહ પાસે વીસ હજાર માણસનું સૈન્ય હતું. દુર્ગાદાસે એ સૈન્યને આવડું દીધું કે પોતાનાં બે માણસોને ધનાયતખાન, તૈયરખાન ને મહમદખાનના જીતી લીધેલા વાવટા સાથે તાબે થવાના કહેણ સાથે મોકલ્યા. તેમણે અકબરને એ વાવટા બતાવી દુર્ગાદાસનું કહેણ કહ્યું. તેઓ બોલ્યા કે, જોધપુર કબજે થયું છે અને આ ત્રણે સરદારો કેદ પકડાયા છે, દીલાવરખાન માર્યો ગયો છે અને સઘળું મુસલમાની સૈન્ય હથિયાર છોડી શરણ થયું છે તથા અમારા સરદાર દુર્ગાદાસે આપને પણ શરણ થવાનું કહાવ્યું છે. શરણ થએલા બાદશાહી વાવટા જોઈ, એ સંદેશાવિષે અકબરને કાંઈપણ અંદેશો રહ્યો નહિ. તેણે ધાર્યું કે જ્યાં પચાસ હજાર સૈન્ય શરણ થયું અને મુખ્ય સરદાર તાબે થયો, ત્યાં આ વીસ હજાર માણસનું શું ગળું છે કે નકામા લડી તેમનો નાશ કરાવવો? આમ વિચારી તે પણ શરણ થવાને તૈયાર થયો. તે પોતાના હથિયાર ને વાવટો લઈ દુર્ગાદાસની સન્મુખ આવ્યો. તેણે પોતાની તલવાર દુર્ગાદાસ આગળ ધરી, તે દુર્ગાદાસે પાછી આપી; એટલે સર્વ લશ્કર પણ પોતાનાં હથિયાર મૂકી શરણ થયું.

દુર્ગાદાસ મહાસિંગને બંધનમુક્ત કરવા બહુ આવડું હોવાથી તેણે માનસિંગને થોડાં માણસો આપી ગઢ તખ્તે લેવાની માગણી કરવાને આગળ મોકલ્યો. માનસિંગ શહેરમાં આવતો હતો ત્યાં માર્ગમાં ગંબીર મળ્યો એટલે બંને જણા ગઢની માગણી કરવા ચાલ્યા. આ વખત ચંદ્રોદય થયો હતો. માનસિંગે માણસ મોકલી કિલ્લેદારને ગઢ તાબે કરવા કહાવ્યું. હવે કિલ્લેદાર ગભરાયો તેણે બપોરું કે

એક તો સંધિ છતાં દીલાવરને નાસી જવા દીધો ને ખીજું સૂચાંસ્ત થઈ ગયો, તોપણ સંધિ પ્રમાણે ગઢ તાજે કર્યો નહિ; તેથી દુર્ગાદાસ આ સર્વ લશ્કરનો ને મારો પણ નાશ કરશે. આ વિચારથી ગઢ ઉપર આવી શરણે થવાની તેની જાતી ચાક્ષી નહિ, તેથી તે મહાસિંગ પાસે ગયો. મહાસિંગે જળદ્યુ' કે વળા આ મરણની જગ્યાએ લઈ જવાને આજ્ઞા કરી; પણ એટલામાં કિલ્લેદાર બોલ્યો કે ઠાકોર સાહેબ, મેં તમારો પ્રાણ બચાવ્યો છે. દીલાવરે દોરી ખેંચવાનો હુકમ કર્યો તે સમયે એનો હુકમ અમાન્ય કરી મેં આપને બચાવ્યા છે, તો આપ મારી ખાતર આ વખતે કિલ્લા ઉપર આવી રજપૂતસરદારને આ સૈન્યનો પ્રાણ બચાવવા અરજ કરો. આ ઉપરથી મહાસિંગ કિલ્લેદારના આવવાનો બેદ પામી ગયો.

મહાસિંગની બેઠી તોડી નાખીને તેને એક તલવાર આપી. પછી ખંતે જણુ ગઢના કોટ પાસે આવ્યા; પણ માનસિંગ ચંદ્રના ઝાંખા અજવાળામાં પોતાના કાકાને ઓળખી શક્યો નહિ. તેણે શરણે આવેલા વાવટા ખતાવી, કિલ્લેદારને કિલ્લો સ્વાધીન કરવાનો હુકમ કર્યો. આ સાંભળી મહાસિંગ બોલ્યા કે આ કિલ્લેદારે દુર્ગાદાસની દયા ઉપર શરણે થઈ કિલ્લાની કુંચીઓ સોંપવા તૈયાર છે. માનસિંગે પોતાના કાકાને સાદ ઓળખ્યાથી કહ્યું કે, કાકા ! તમે જે કહો છો તે વચન આપવામાં આવે છે. આ સાંભળી કિલ્લેદાર બોલ્યો કે, હું માત્ર મારા સૈન્યના પ્રાણ બચાવવા માગું છું. જો તે કબૂલ કરો તો કિલ્લાની કુંચીઓ આપનીજ છે. માનસિંગે એ શરત કબૂલ કરી ગઢમાં રજપૂતસૈન્ય દાખલ કરવાની તૈયારી કરવા માંડી. દરવાજા ખોલવા માંડેલા સાંભળી મંભીર પોતાના પિતા કેશરીસિંગ જે ઇનાયતખાનની સંભાળ રાખવામાં હતા, ત્યાં દોડી ગયો ને સર્વ હકીકત કહી સંભળાવી. તે બોલ્યો કે પિતાજી ! મારાં માજીને પ્રથમ બંધનમુક્ત કરવાને હવે આપ કિલ્લામાં જાઓ. આ સાંભળી કેશરીસિંગે કહ્યું કે બેટા ! તું કહે છે તે બરાબર છે, પણ તું જાણે છે કે મને મારા સરદારે આ જગ્યાએ ચોકી ઉપર રાખેલો છે; માટે મારું ખાનગી ગમે તેવું અગત્યનું કામ હોય, તોપણ તે રજ ન આપે ત્યાંસુધી, મારાથી આ જગ્યા છોડીને જવાય નહિ, માટે મારી જગ્યાએ તું જ અને તારી માને બંધનમુક્ત કરી હું મારો ધર્મ બજાવવામાં રોકાયો છું, તેની બજાર આપજો. બાકી, તારે પણ આ ઉપરથી ધડો લેવાનો છે કે ધર્મ આગળ ખાનગી કોઈપણ કામ

આડે લાવવું નહિ. ગંભીર એ સાંભળી ગઢમાં જવાને નીકળ્યો.

માનસિંગ ગઢનો કપળે લેતો હતો, તે વખતે મહાસિંગ ઠાકારે કહ્યું કે, ખેટા માનસિંગ ! જ્યારે તારી અણુઅનુભવી કમરે મારી આ તલવાર બંધાવી તને દુર્ગાદાસની સહાયે જવા તૈયાર કર્યો, ત્યારે મેં થોડુંજ ધાર્યું હતું કે આટલી ટુંકી મુદતમાં તું આ મજબૂત જેઠપુર ગઢનો કપળે લઈ શકીશ. પ્રભુની ગતિ ગહન છે ! ગઢની કુંચીઓ લીધી ને લશ્કર હથિયાર છોડી તાબે થયું, એટલે માનસિંગે કિલ્લેદારને કહ્યું કે, મારાં કાકી ને ફોષને રાખ્યાં છે તે જગ્યાએ ચાલો. એ જગ્યા અંધારામાં એક જૂના ઓરડામાં હતી. ત્યાં પ્રકાશ નામે નહિ મળે; પણ માનસિંગ દીવો લાવ્યો હતો તે વડે તેજ્યાને તે ઓરડામાં પડેલી જોષ. મહાસિંગે તેને ઉઠાડી. તેજ્યાએ કહ્યું, ત્યારે શું આપણે મરવાનાં ? દુર્ગાદાસે શું આપણને ત્યજી દીધાં ? મહાસિંગથી કાંઈ બોલાયું નહિ. ગંભીર પણ પોતાની માતી આવીજ દશા થઈ હશે એવા વિચારથી બોલી શક્યો નહિ; તેથી માનસિંગે કહ્યું કે કાકી ! હજી તમારા મરવા પહેલાં તો ધણી મુસલમાનો મરશે. હમણાં તો દુર્ગાદાસે તમારો છૂટકારો કરવાને મને મોકલ્યો છે. એ સાંભળી તેજ્યાએ આંખો ઉઘી કરી માનસિંગને જોયો એટલે પોતાની ખાત્રી થઈ કે આ સ્વપ્નું નથી પણ સત્યજ છે. એટલે તેજ્યાના મનમાંથી મરવાના અને દુઃખના વિચાર જતા રહ્યા ને પ્યાર, વૈભવ ને સુખના વિચાર આવવા લાગ્યા. હવે જાણે તે કેદખાનામાં નહિ પણ સ્વતંત્ર હોય તેમ જણાયું.

ગંભીર ને માનસિંગ આગળ ચાલ્યા; તો તેજ્યાના જેવાજ ઓરડામાં ગંભીરની માને રાખેલી હતી. ત્યાં તે ઉંઘતી હતી; પણ જ્યારે ગંભીર તેને બોલાવવા લાગ્યો ત્યારે તેનો અવાજ સાંભળીને અને દીકરો પોતાની માતાને ભેટી પડ્યો તેના પ્યાર જોષને તેને એટલું આશ્ચર્ય લાગ્યું કે એ સ્વર અને એ લાડ એને સ્વપ્નવત્ જણાયાં. ગંભીરે કહ્યું, માજી ! હું તમને બંધન મુક્ત કરવા આવ્યો છું; પણ એ બોલ તેને બ્રમણ જેવા લાગ્યા. તે અવાજ સાંભળતી હતી, તેને ભેટી હતી, તેના ગાલ ઉપરનાં હાંપાંશ્રુનો સ્પર્શ કરતી હતી, તોપણ તે તેના તરફ જોષને બોલી કે, હું શુદ્ધિમાં છું ? હું ગાંડી તો નથી થઈ ? મને આ સ્વપ્નું તો જણાયું નથી ? તે માનસિંગ તરફ જોષને બોલી કે, હું આ જે જેઉં છું, તે મારો દીકરો છે ? કે હું ગભરાટમાં બેભાન થઈ છું ?

મારો ગંભીર નાસી ગયો હતો, તે કાષ્ટ જમાએ માર્યો ગયો હતો, એમ હું તો માનતી હતી, તેજ આ છે ?

ગંભીરે કહ્યું કે, માણ ! હું જ તમારો દીકરો ગંભીર છું. તમને કલા વિના નાસીને દુર્ગાદાસ પાસે આવ્યો હતો, તે દુર્ગાદાસે તમારો છૂટકારો કરવાને મને અહિં મોકલ્યો છે. માનસિંગે કહ્યું કે ફાઇયા ! એ તમારો ગંભીરજ છે. એ જે કહે છે તે સત્યજ છે. એણે દુર્ગાદાસ પાસે આવી સોજતગઢમાં નામના કરી છે અને જેલપુર જીતવામાં પણ ભાગ લીધો છે. આ વચન સાંભળી તેણીને હર્ષાશ્રુ આવ્યાં. તે પોતાના પુત્રને ભેટીને બોલી કે ખેટ ! તારો આપ ક્યાં છે ? શું દુર્ગાદાસે દેસુરીમાંથી એમને છોડાવ્યાં નથી ? ગંભીરે કહ્યું કે મારા પિતાને ત્યાંથી છોડાવી લાવ્યા છે ને તેઓ અહિંજ છે. પછી પોતાના પિતા ક્ષા કામમાં રોકા-  
યાથી નથી આવ્યા તે સર્વ વાત કહી સંભળાવી.

હવે માનસિંગ પોતાની બહેન લાલબા પાસે જવાને નીકળ્યો. લાલબાનો ઝોરડો તેજાના ઝોરડા કરતાં સારો ને મોટો હતો. તેમાં એક દીવો બજતો હતો; પણ તે ઝોરડામાં માનસિંગે લાલબાને દીડી નહિ, નેથી તે એક પડદો ખસેડી અંદર ગયો તો ત્યાં લાલબા ઘુટણીએ બેસી પ્રભુની પ્રાર્થના કરતી હોય તેમ જણાયું. તે પ્રભુપ્રાર્થનામાં એટલી તો ગીરફતાર થઈ હતી કે માન-  
સિંગનાં પગલાંની પડવી સંરખી પણ તેના જણવામાં આવી નહિ. તેનું ચિત્ત પ્રભુસંનિધિ થયું હતું. થોડીવાર પોતાના જોડેલા બંને હાથ ઉંચા કરી બોલી કે:-“આ જે વિજયધોષ સંભળાય છે તે જે રજપુતોનો હોય તો હે પ્રભુ ! હું તારો ઉપકાર માતું છું; પણ જો તે તૈયરખાનનો હોય, ઇનામતખાન જેનાથી હાર્યો તેને તૈયરખાને જીત્યો હોય અને જેણે એકવાર મારી આપરતું રક્ષણ કર્યું હતું તે દુર્ગાદાસનો નાશ થયો હોય તો હે દયાળુ પ્રભુ ! તું મને તારી પાસે સંતવર બોલાવી લે.”

એટલે માનસિંગે કહ્યું કે, બહેન ! એ દયાળુ પ્રભુએ આપણા પર દયા કરી છે. એમ બોલી તે તેની પાસે ગયો. માનસિંગને જોઈ પ્રથમ તે બેસુંદ્ર જેવી જણાઈ; પણ થોડીવારમાં મન સ્થિર કરીને તે બોલી કે, ભાઈ ! મારા પિતા કબરે સર્વ સલામત છે ? માનસિંગે કહ્યું કે, બહેન ! સર્વ સલામત છે. મારા કાકા, કાકી, ફાંક, પુઆ સર્વ સલામત છે. લાલબાએ કહ્યું, અને દુર્ગાદાસ ? તમે તેમનું સા કાંઈ કહેતાજ નથી. હું આજે રાત્રી છું કે કાંઈ દુઃખદ સમાચાર તો નહિજ

હોય. માનસિંગે કહ્યું કે એ અહિં વિજયલાળી થયા છે, એમણે સર્વ ખારવાડ છતી લીધી; અને તેમને તથા બીજાં સગાંવહાલાંઓને બંધનમુક્ત કરવાને મને અહિં મોકલ્યો છે. આ સાંભળી લાલખાનું હૈયું કયું હોય એમ જણાયું.

લાલખાએ માનસિંગને કહ્યું કે, બાપ! મને મારા પિતા પાસે લઇ જાઓ એટલું બોલતામાં તો મહાસિંગ ને તેજખા આવી પહોંચ્યા. લાલખા પોતાના પિતાને પ્રેમથી બેટીને પ્રેમાશ્રુ પાડવા લાગી. મહાસિંગનું હૈયું પણ ભરાઇ આવ્યું; પણ લાલખાની ઝોરમાન માતાના અંતઃકરણમાં તેમાંનો એક ક્ષતિય પણ નહોતો. તેજખાની ધચ્છા પ્રમાણે તેના સગા ચંદ્રસિંગને વરવાની લાલખાએ ના પાડ્યાથી તે લાલખા તરફ પ્રેમને બદલે દ્વેષભાવથી જોતી હતી. લાલખા તે સર્વ જાણતી હતી; પણ તે સમજી હતી. પોતાના ઘર ઉપર અણમિતી આવડત લાવનાર અને પોતાની વીંટી ચંદ્રસિંગને આપી ફસાવનાર એ હતી, એવું તેના સમજવામાં આવ્યું હતું; પણ એ સર્વ જાહેરમાં મૂકી કુટુંબકલેશ વધારવો, અને પોતાના પ્રિય પિતાને અને બીજાં વહાલાંઓને દુઃખી કરી વેર વધારવું, એમાં ડહાપણ નથી, એમ તે સમજતી હતી; તેથી એ સર્વ વાત તેણીએ પોતાના અંતઃકરણની સલામત પેટીમાં પૂરી રાખી હતી.

હવે માનસિંગ પોતાની ફાઇ, પુઆ ને બાપને બોલાવી લાગ્યો. સમજી કુટુંબ એકઠું મળી એકબીજાની ખબરઅંતર પૂછવા લાગ્યું. દીલાવરખાન બહુ લાતડી હતો. તેણે સર્વેને જૂદા જૂદા કેદ રાખ્યા હતાં. કેદખાનામાં પણ તેમને ફાઇ જાતનું સુખ નહોતું; પણ ધનાયતખાનની રહેઠાં નજરથી લાલખા ને તે દુઃખ દઇ શક્યો નહોતો. બધા કેદીમાં માત્ર લાલખાનેજ સારી રાખી હતી. આ સુખદુઃખની એકબીજાની વાતો સાંભળી તેઓ સમદુઃખી થયા; પણ એ દુઃખનો સમય હવે ગયો છે, દુર્ગાદાસના પ્રતાપથી હવે તેઓ બંધન-મુક્ત થઇ સુખી થયાં છે, એવો વિચાર આવ્યાથી તેઓ પ્રભુનો પાડ માની દુર્ગાદાસને આશીર્વાદ આપવાં લાગ્યાં.

આ વિજયથી દુર્ગાદાસે જયસિંગજી મહારાજાનો ઉપકાર માન્યો ને ઉદે-પુરના મહારાજાજીનો આભાર માનવાનો પત્ર લખ્યો તથા કુંવર જયસિંગજી ખાંછા ઉદેપુર ગયા.

બીજી દિવસે સવારમાં દરબાર ભરવાનો હતો. મહાસિંગ ઠાકોર વૃદ્ધ અને ક્ષાંબલ હોવાથી તે લઢાઇના મેદાનમાં જઇ શકે તેમ નહોતું; તેથી તેમને જોધ-

પુરના સુબેદાર ખનાવી, આસપાસના જે ગઢ હજી મુસલમાનોના તાબામાં હતા, તે જીતવાને જવાનો વિચાર કરવાનો હતો. જે મુસલમાન અમલદારો કેદ પકડાયલા હતા તેની યાદી કરી તેટલા રજપૂત ઠાકોરો જે દિલ્હીમાં કેદ હતા, તેમનો અદલો કરવાને તેમનાં નામ નક્કી કરવાનાં હતાં તથા છેવટે રાજ્ય-વ્યવસ્થા કેમ ચલાવવી તે ઠરાવવાનું હતું. મુસલમાન કેદીઓની યાદી રામ-સિંગે ખનાવી દુર્ગાદાસના હાથમાં મૂકી. ગંભીરસિંગ તે વખતે દુર્ગાદાસને પડખે ઉભેલો હતો. તેણે તે યાદી વાંચી મહમદખાંના નામ ઉપર આંગળી મૂકી કહ્યું કે, સાહેબ ! આ ગૃહસ્થને આપ માનપૂર્વક બોલાવો છો, તથાપિ તે કાણુ છે, તે જ્યારે આપ જાણુશો ત્યારે—દુર્ગાદાસે એ વાક્ય પૂરું થવા નહિ દેતાં કહ્યું કે:—“કલ્યાણુગઢમાં જે મહમદખાંએ મારાં માતૃશ્રી પ્રત્યે માનભરી વર્તણુક ચલાવી હતી, તેજ મહમદખાં એ છે કે શું ?” ગંભીરે કહ્યું કે, હા સાહેબ. એમ બોલી આ વખતે તેમને શી રીતે લઢાઈમાં બેઠાવું પડ્યું હતું, તેની સર્વ હકીકત કહી સંજાળાવી. દુર્ગાદાસે કહ્યું કે, ત્યારે તો મારે તેમનો તે સમયનો આભાર આ વખતે માનવો જોઈએ. જે આભાર હું તે સમયે જોખમ ખેડીને માનવા જવાનો હતો, તે માનવાનો આ સમય આવ્યો છે; એમ બોલી તે તેજ વખતે કેદીઓના ઉતારા તરફ ચાલ્યો.

પરધર્મી કે દુશ્મન જે કેદીઓ પોતાના તાબામાં આવ્યા હોય, તેની બરાબર સંજાળ રખાવવામાં ને રાખવામાં દુર્ગાદાસ એકઠો હતો; કેદીઓને પોતાના સરદારોનાજ ભરોસા ઉપર દુર્ગાદાસ રાખતો નહિ. પોતાના સરદારોને સખત તાકીદ આપ્યા છતાં કેદીઓની પોતાના હુકમ પ્રમાણે બરાબર બરાબર લેવાય છે કે નહિ, તેની દુર્ગાદાસ વખતોવખત જાતે તપાસ કરતો. જેવો જેમનો હોદ્દો તેવી તેમની સંજાળ રખાવતો. સરદારો ને સિપાઈઓ સર્વની લાયકાત પ્રમાણે સંજાળ રહેતી, તેમને રહેવાની જગા, ખાવાપીવાનું, પિંછાનાં, સર્વ યોગ્યતા પ્રમાણે મળતું. માંદાસાજ અને ધાયલોની, પછી તે દેશી કે પરદેશી, સ્વધર્મી કે પરધર્મી, મિત્ર કે શત્રુ—સર્વની સંજાળ રખાવતો ને રાખતો. તેમની ખબરઅંતર જાતે જાજ પૂછી આવતો; તથા ધાયલોને અને માંદાઓને દિલાસો આપતો. આ પ્રમાણે તે નિત્ય તજવીજ રાખતો હતો; પણ ગંભીરની વાત તેના જાણુવામાં આવી ત્યાંસુધી તે મહમદખાંને પિંછાની શક્યો નહોતો. રાત્રે ઝાડ ઉપર દૂરથી એકજ વાર દોડેલો અને તે પણ છુપાઈને.

વળા તે વખતે એ એક નાની ટુકડીના જમાદારતરીકે આવેલો તે ટુંકી મુદ્દતમાં ૨૦ હજાર સૈન્યનો ઉપરિ થઇને આવે એવો સંભવ પણ નહોતો. આવા કારણોથી તે પોતાના માતૃશ્રીપ્રત્યે માનપૂર્વક વર્તનારને ઝાળખી શક્યો નહોતો; પણ ગંભીર અંધારામાં રહેલી એ વાત અજવાળામાં આણી કે તરતજ તે મહમદખાં તરફ જવાને નીકળ્યો.

તે મહમદખાંની ખબર લેવા આવ્યો છે, એમ જણાવી મહમદખાંના ઢોલીઆ પાસે ગયો કે ખીજા મુસલમાન સરદારો દર ખસ્યા. દુર્ગાદાસના ચહેરા ઉપરથીજ મહમદખાં સમજ્યો કે દુર્ગાદાસે જાણ્યું છે કે હું કેાણુ છું. દુર્ગાદાસે કહ્યું કે, હે સર્વોત્કૃષ્ટ મુસલમાન ! હું તમારા જે કર્તવ્યથી આભારી થયો છું તે કર્તવ્ય અને તે આભાર જન્મપર્યંત જૂલાવાનાં નથી. મારાં પરમ વહાલાં માતૃશ્રીપ્રત્યે આપે જે શુભ વર્તણૂક કલ્યાણગઢના મારા મકાનમાં ચલાવી હતી તે મેં મારી જતે ઝાડ ઉપરથી જોઇ હતી. હું તે વખતે તમારા શિર ઉપરના ઝાડમાં સંતાયો હતો. હું તો તેજ વખતે ઝાડ ઉપરથી કૂદકો મારી તમારો ઉપકાર માનવાને તમારી સમક્ષ આવવાનો હતો, પણ એમ કરવું તે તમારા હોદ્દાને હરકતકર્તા થશે, એ વિચારથી હું તે વખતે અટક્યો. તે વખતનો સમય પ્રભુએ મને આ વખતે આપ્યો છે અને તેથી હું તમારો આભાર માનું છું. તમારો ઉપકાર કદિ વિસરાવાનો નથી. આપણી આજની ચએલી દોરતી જન્મપર્યંત જવાની નથી. પ્રભુ તે નિરંતર નિભાવો.

## પ્રકરણ બારમું

### જોધપુરમાં દરબાર

છપચ

ધન દુર્ગા ધન માત, ધન મારુ સરદારો;  
મહારાણાજી ધન્ય, ધન્ય બેહુ રાજ્યકુમારો.  
દેશ ધર્મ ને રાજ્ય, તણી ભક્તિને પણ ધન્ય;  
વીર્ય શૌર્ય ઔદાર્ય, ધરી ખન્યાં તન મન ધન.



વળિ ધરિ અલોભ નિરપ્રહ રહી, ગયો નહિ જે ગર્વમાં;  
હાહિ પ્રેમ શત્રુ ને મિત્રનો, સંપ જમાવ્યો સર્વમાં.

❀❀❀

ગર્ગદાસની આ જીતની ખ્યાતિ, જોધપુરનું જીતાવું અને તૈયરખાન  
❀❀❀ જેવા પાદશાહના મહાન સરદારનું ૭૦ હજાર લશ્કર સાથે  
હારીને કેદ પકડાવું, એ વાત આખા દેશમાં પવનની પેરે પ્રસરી.

આ જીત મેળવ્યા પછી દુર્ગાદાસ શાંત બેસી રહ્યો નહિ. જે સરદારોએ  
પોતપોતાના લશ્કર દુર્ગાદાસની મદદે મોકલી તેનો પક્ષ ગ્રહણ કર્યો હતો  
તેમને દુર્ગાદાસે પોતાના વિજયના સમાચાર મોકલી જોધપુર બોલાવ્યા;  
એટલુંજ નહિ પણ જેઓ રાઠોડોના જયની આશા થોડી હોવાથી તટસ્થ  
રહ્યા હતા તેમને પણ સંદેશ મોકલી જોધપુર બોલાવ્યા; પરંતુ જેઓ પાદશાહ-  
ના પક્ષમાં ખુલ્લીરીતે રહ્યા હતા, તેમને કાંઈ પણ કહાવ્યું નહિ. ગંભીર-  
સિંગના પિતા કેશરીસિંગે દુર્ગાદાસને કહ્યું કે તેમને પણ આપણી સહાયમાં  
આવવાને કહાવીએ તો શી હરકત છે? દુર્ગાદાસે કહ્યું કે નહિ સાહેબ! આપણે  
તેમ કરીને આપણા પગનીચે જળ પાથરવી નહિ જોઈએ. પોતાના દેશના છૂટ-  
કારા માટે જો તેમનામાં લેશ પણ દેશદાઝ હોત તો તેઓ દેશના દુશ્મનને  
મળી જીત નહિ. આપણા જોધસિંગ, માલદેવ, ગજસિંગ, જશવંતસિંગ  
એમના રાજ્યનું સુખ એમણે ચાખ્યું છે. તે તેમને યાદ હોવું જોઈએ; તેમજ  
આ દેશ પચાવી પાડનારના રાજ્યનાં દુઃખનો પણ તેમને થોડો અનુભવ થયો  
નથી! એ સઘળું જાણતાં છતાં તેમને દેશસ્વાતંત્ર્ય માટે સમજ આપવી પડે તો  
એમજ જાણવું કે તેઓ કદાપિ જોધપુર આવશે તોપણ તે તેનો ખયાલ કરવા-  
ને નહિ, પણ દગાથી તે દુશ્મનને સોંપવા માટે આવશે. કાઠિર સાહેબ! આપણું  
કર્તવ્ય તો દૈવી છે. સત્ય આપણા તરફ છે અને તેને માટે સ્વદેશભિમાની દેશ-  
દાઝલ પુરુષોને કાંઈ સમજાવવા પડે નહિ. એવા વીરપુરુષો તો પોતાની  
મેળેજ આવીને ખભા ઠોકશે અને જેઓ એવા નથી તેમને તો અલગજ  
રાખવા જોઈએ; કે જેથી તેઓ દુશ્મનીદાવો ન કરી શકે ને મિત્ર થઈને ફરતા  
અટકે. દુર્ગાદાસની આ સ્વાભાવિક અનુભવથી મેળવેલી દલીલથી મારુસરદારો-  
ની ખાત્રી થઈ કે એવા દેશદ્રોહીઓને આપણા ભેગા ભેળવવાજ નહિ.

દુર્ગાદાસે રાઠોડસરદારો ને કાઠારોને લખેલા પત્રો અમલમાં મૂક્યા હતા. તેણે

લખેલી સાધારણ હકીકતથી અને તેના વિજયની કીર્તિ ફેલાવાથી આખા દેશમાં બુરસો વ્યાપ્યો હતો; તેથી થોડાજ દિવસમાં જોધપુર મારવાડના થોડાઓ-થી ઉત્તરાષ્ટ્ર જવા લાગ્યું. મારવાડને બચાવનારના જુઠા નીચે આખો મરદેશ પોતાના પુત્રને મોકલવા લાગ્યો. મહાસિંગના હુકમથી માનસિંગ પોતાની દકરાત-માંથી જેટલા જમાવી શકાયા તેટલા થોડા લઈ આવી પહોંચ્યો. જે ધાયલો-ને સોજીતગઢમાં દુર્ગાદાસે રાખ્યા હતા તે ઠાકોર રૂપસિંગની સરદારી નીચે સાળતાળ થઈ આવી મળ્યા. આ સિવાય જોધપુરના નાના મોટા સર્વ પટાવતો પોતપોતાથી જમા થયાં તેટલાં માણસો લઈ તેઓ જોધપુર આવ્યા.

જ્યારે જોધપુરના વિજયના સમાચાર ઉદેપુર પહોંચ્યા ત્યારે મહારાજ રાજસિંગજીએ પોતાનો દરબાર ભરી ખુશાલી જણાવી તથા દુર્ગાદાસને માટે પોતાના કુંવર ભીમસિંગજી સાથે શિરપાવ મોકલ્યો. જ્યારે આ શિરપાવ લઈ કુંવર ભીમસિંગજી મહારાણુજીનાં ડંકાનિશાન સાથે જોધપુરના મેદાનમાં આવ્યા ત્યારે આખું જોધપુર જ્યજ્યકારના પોકારથી ગાજી રહ્યું. સર્વ મહારાણુજીની જય પોકારવા લાગ્યા.

પૌષ સુદ ૧૫ નો દિવસ જોધપુરમાં જોવાલાયક હતો. જોધપુરમાં ઉભ-રાયલા ભિન્ન ભિન્ન વાવટાવાળા તે ડંકાનિશાનવાળા તે દિવસે જોધપુરના મેદાનમાં ભેગા થવાના હતા. સઘળા સરદારો મેદાનમાં એક પછી એક આવવા લાગ્યા. ચાંપાવત, કુંપાવત, પાતાવત, ખીદાવત, ઉદાવત, જેતાવત, જોધાવત, કરણોત, મંડલા, ભાટી, ઉહડ, વિકા, કર્મસેન, મેડતીઆ, ખીચી એમ સઘળા ઠાકોરો ને સરદારો તથા વિકાનેર, કિશનગઢ, રતલામ, સીતામાઠ ને ઝાલવાના રાજ્ય-ઓએ પણ પોતાના કુંવરોને લઈને આખી જોધપુર મોકલ્યા હતા. તેઓ પણ પોતપોતાનાં ડંકાનિશાન સાથે આવીને હારદોર ઘોડેસ્વાર થઈને ઉભા રહ્યા. મહારાણુના ખંતે કુંવરોની સ્વારી પણ સર્વથી પાછળ દબાવ્યાથી આવી પહોંચી. તેઓ સ્થિર પડ્યા નહિ એટલામાં દુર્ગાદાસ પોતાની એક પડખે પોતાના પુત્રને તથા લાકડેને અને ખીજે પડખે ગંભીરને તથા ગુલામને સાથે રાખી આવવા લાગ્યો. રસ્તાની ખાજીએ ઉભા રહેલા સ્વારોએ જગ્યા કરવા માંડી. કેટલાક છાપરા ઉપર ચઢીને અને કેટલાક ટેકરા ઉપર ઉભા રહીને એક-બીજાની તરફ દષ્ટિ નાખીને “મારવાડને તારનાર ઓ આવે” એમ બોલવા

\* વિકાનેર, કિશનગઢ, રતલામ, સીતામાઠ ને ઝાલવાનાં રાજ્ય જોધપુરના રાજ્ય-માંથી નીકળેલાં છે ને તે રહોડ છે.

લાગ્યા. જ્યારે તે નજીક આવ્યો ત્યારે મેઘગર્જનાની માફક આકાશ ગાળ રહ્યું. સર્વે એકઠાવાળે દુર્ગાદાસની જય બોલ્યા. આ અવાજની સાથે દુર્ગાદાસ અને પાળુના લોકોને નમન કરતો અને રસ્તામાં ઉભેલા લોકોના આશીર્વાદ લેતો આગળ આવ્યો. રસ્તામાં તેના ઉપર પુષ્પની વૃષ્ટિ એટલી ઘષ્ટ હતી કે ને તે ગાડીમાં બેઠેલો હોત તો દબાઈ જત. નગરની સ્ત્રીઓ જેઓ મલાજેદાર હતી તેઓ ઝડપમાં રહી તેનાં આવારણોં લેતી હતી. નાની નાની કુંવારિકાઓ ને પ્લાહણો કંકુના ને ચંદનના ચાંદલા કરી અક્ષતથી તેને વધાવતાં હતાં. આ પ્રમાણે સર્વ પ્રજાનું એકસરખું સન્માન લેતો સરદાર દુર્ગાદાસ કોટની બહાર આવ્યો. મેદાનમાં ઉભેલા સર્વે એકદષ્ટિએ પ્રેમભાવથી જોતા ને નમન કરતા જય જયકાર ઉચ્ચારતા હતા. જ્યારે તે મધ્યભાગે આવ્યો કે એક મંડપમાં તેને લાઇ જવામાં આવ્યો; ત્યાં મધ્યમાં બિછાવેલી એક ગાદીની પડખે આવી દુર્ગાદાસ બેઠો.

એ મંડપમાં સર્વે સરદારો એકઠા થએલા હતા. તેમાંના ધણા ખરા જશ્વંતસિંગજી મહારાજના પાળકુંવર અજીતસિંગજીની હયાતિથી અજાણ્યા હતા, તેથી તેઓ માંહોમાંહે વિચાર કરવા લાગ્યા કે ભાઈઓ ! દુર્ગાદાસે પોતાના બળથી પાદશાહ આલમગીર જેવા બળવાન પશુ જીલમીના ત્રાસથી મારવાડને છોડાવ્યું છે. આપણે શાંત થઈ બેસી રહ્યા, મુસલમાનોના જીલમ સહન કર્યા અને મારવાડની-આપણા ભાઈભાંડું ને સ્ત્રી-પુત્રીની આખર લૂંટાતી જોઈ મૃંગા બેઠા અને એ ધણીએ મેદાનમાં પડી આપણી ને આપણા દેશની આખર સાચવી મુસલમાનોના જીલમથી આપણને મોકળા કર્યા તો આપણે જે ગુમાવ્યું તે એણે મેળવ્યું, તો તે ઉપર અલખત એનોજ હકક છે. વળી એ પશુ રાજ્યકુળનો તો છેજ. મહારાજ બેધાસંગજીના ભાઈ કરણોજીના વંશજ દુર્ગાદાસ છે. જ્યારે મહારાજ જશ્વંતસિંગજીના વંશમાં કોઈ રહ્યું નથી ને દુર્ગાદાસે આ રાજ્ય જીત્યું છે, તો જેણે જીત્યું તેનુંજ રાજ્ય, એમાં શો શક છે? હજી પાદશાહ આલમગીર આ હારથી ડરીને હઠી જય એવો નથી. હજી તે વધારે બળવાન લશ્કર જમાવી આ રાજ્ય પાછું લેવાને આવ્યા વગર રહેવાનો નથી; તેવે વખતે આ રાજ્યને માથે દુર્ગાદાસ જેવો રાજ નહિ હોય તો આ જીત લાંબી મુદત ટકવાની નથી; તેથી જો મારવાડને ફરીને મુસલમાનોના પંઝામાં ફસાતી બચાવવી હોય તો મારવાડની ગાદીએ દુર્ગાદાસનેજ બેસાડવો જોઈએ. દુર્ગાદાસનોજ આ ગાદી ઉપર હકક છે અને એજ યોગ્ય છે; માટે એનેજ નમન કરી રાજ સ્વીકારવો, એ આપણો સત્ય ધર્મ છે.

એ મેળાવડામાં દુર્ગાદાસની અદેખાઈ કરનારા પણ હતા; તથાપિ ઘણા જણાનું વલણ દુર્ગાદાસની તરફેણમાં હોવાથી તેઓ બળતી જાતીએ ચૂપ બેઠા.

દુર્ગાદાસને ગાદી આપવાની સરદારોની માંહોમાંહેની વાત તેના કાનપર આવતાંજ તે ઉડીને ઉભો થયો ને મોટે અવાજે બોલ્યો. એ શું બોલે છે તે સાંભળવાને સર્વે એકચિત્ત થયા. ક્ષણવાર ઉપર જ્યાં એટલો ગડબડાટ મચી રહ્યો હતો કે કાન પડયું કાંઈ સાંભળાતું નહિ ત્યાં હમણાં ગણગણાટ સરખો અવાજ થતો નહોતો. દુર્ગાદાસ શું કહે છે તે સાંભળવાને સર્વે શીત થઈ ગયા. પછી દુર્ગાદાસે કહ્યું કે:—

“રાજ્યગુરુ, સરદારો અને બંધુઓ ! આજે આપણે શામાટે મળ્યા છીએ તે આપને મારે જણાવવું જોઈએ. મારે પડ્યે બેઠેલા આપણા વૃદ્ધ સરદાર મહાસિંગજીના ઉપર મુસલમાનોએ અસમાન હુમલો કરેલો ત્યારે તેમણે સહાયની ખૂસ મારી. તેમનો એક માણસ તેમની સાથે હતો તે ત્યાંજ ધાયલ થઈ પડ્યો હતો; એવામાં એમની ખૂસ મારા કાનપર આવતાંજ મેં ત્યાં જઈ તેમને છોડાવ્યા ને એમની ધાયલ સ્થિતિમાં મારે ઘેર લઈ જઈ રાખ્યા; પણ એમનો ખચાવ કરતાં મુસલમાનોનો સરદાર મરાયાથી તેનું વેર લેવાને તેમનો આગેવાન મારા ઘર ઉપર ચઢી આવ્યો ત્યારે મહાસિંગજીને છુપાવી હું પણ સંતાઈ ગયો. મારા ઘરમાં મારાં વૃદ્ધ માજીનું ખૂન કર્યું ને તેઓ ચાલ્યા ગયા; એટલે અમે મહાસિંગજીને મારા માણસ સાથે એમને ઘેર પહોંચાડ્યા ને મારા ઘરના અમે ત્રણે પાસેનાં કોતરોમાં ભરાયા. શત્રુઓ મારાં માજીનું ખૂન કરીનેજ ધરાયા નહિ પણ તેમણે પાછળથી મારું ઘરખાર ને ગદી પણ ખાળી રાખેલા ઢગલો કરી મૂક્યો. આ સમાચાર મને મળતાંજ મારાં માજીનું વેર લેવા મારી આસપાસના મારા બહાદૂર સોબતીઓ જે અહિં હાજર છે તેમની સહાય મેળવી કંટાળીઆના સુખા—(મારાં વહાલાં માતૃશ્રીના ખુની) નું મેં ખૂન કર્યું ને હું ને મારા સોબતીઓ મહાસિંગજી તરફથી મદદ મળતાંજ મુસલમાનોના ઘેરામાંથી નીકળી આવિંતા સોજતગઢ જઈ તેને જીતી લઈ મહાસિંગજીને છોડાવ્યા. તે પછી શું થયું તે મારા બહાદૂર વીરાઓ ! તમે જાણો છો. હવે જે મુસલમાનોએ આપણો દેશ કબજે કરી લૂંટ, ચોરી, ધાડ, જીલમ ને કેર વર્તાવ્યો હતો, જેમણે આપણા મોટા મોટા રાજ્યસ્થાન સરદારોનાં ઘરોની ઝડતી લઈ લૂંટ ચલાવી હતી, આપણી વહુ દીકરીઓની લાજ લૂંટી હતી, એ મુસલમાનોનું એક ચલિયું સરખું

પણ લાલ મારવાડમાં ફરકતું નથી. આપણા તરફ સત્ય ને ધર્મ હોવાથી પર-  
મેશ્વરે આપણને જ્ય આપ્યો છે ને જીલમીઓને નસાડ્યા છે. હવે મુસલમાન  
કેદીઓનો બદલો થતાં આપણા દેશમાં કોઇ મુસલમાન રહેવાનો નથી. આપણે  
જીત્યા છીએ ખરા પણ એટલાથી સંતોષ માની બેસી રહેવાનું નથી. દિલ્હીનો  
બાદશાહ આલમગીર આટલી હારથી હિંમત હારી જાય એવો નથી. એનું  
અસંખ્ય લશ્કર જે ભરતખંડના જૂદા જૂદા ભાગમાં વેરાયલું પડેલું છે તે સંઘળું  
એકઠું કરી મારવાડને મૂળમાંથી ઉખેડી નાખવા જેટલું સામર્થ્ય મેળવી તે આપણા  
ઉપર ચઢી આવશે તે વખતે તેના સામા થવાને આપણે તૈયાર થયું જોઇએ  
અને તેનો જ વિચાર કરવાને આજે તમને બોલાવ્યા છે.

ભાઇઓ ! મારવાડને મુસલમાન વગરની કરવામાં મારો હાથ સાધનભૂત  
થવાથી જો કોઇના મનમાં એમ આવતું હોય કે એ રાજ્ય ઉપર મારો હકક છે  
અને તેથી મને રાજ્યાભિષેક થવો યોગ્ય છે, તો તે તેમની ભૂલ છે. આ હાથથી  
જે કાંઈ થયું છે તે સર્વ પરમેશ્વરની મદાયથી જ થયું છે. મેં મારા જાતિબંધુ-  
ઓની મદદથી જે કાંઈ કર્યું છે, તે દરેક સ્વદેશાભિમાની રોડોડ કર્યા વગર રહેજ  
નહિ. પ્રસંગ મારે માથે આવી પડયાથી મેં કર્યું, એ કોઇ પણ પ્રકારના લેશ  
પણ સ્વાર્થની ખાતર નથી. ભાઇઓ ! આપણું પિતાતુલ્ય રક્ષણ કરનાર આ-  
પણા બહાદુર મહારાજ જશવત્સિંગજીનો વારસ બાળ કુંવર અજીતસિંગજી હજી  
હયાત છે. આ રાજ્યગાદી મારી નથી, મારો એના ઉપર લેશ પણ હક્ક નથી. એ  
ગાદીનો માલિક પ્રભુએ આપણે માટે હયાત રાખેલો છે અને જ્યાં છે ત્યાં સલામત  
છે એ એમના પૂજ્ય પિતાની બહાદૂરી વારસામાં મેળવી રાજ્યગાદી ચલવવા લાયક  
નિવડે એવાં સર્વ ચિન્હ તેમનામાં છે. સિંહનાં બચ્ચાં તો સિંહજ નિવડશે એમાં  
સંશય નથી; પણ તેઓ હજી બાળ વયમાં હોવાથી મુસલમાનોના દગાફટકામાં  
ફસાઇ ન જાય એવી છુપી જગ્યાએ રાખી તેમને ઉછેરવામાં આવે છે. જ્યાંસુધી  
બાદશાહ સાથે આપણું સમાધાન થાય નહિ, બાદશાહના હુમલાથી આપણે મોક-  
ળા થઇએ નહિ ત્યાંસુધી તેમને છુપા રાખવામાં જ મને ડહાપણ લાગે છે  
અને તેથી જ તેમની હયાતી આજસુધી મારે છુપી રાખવી પડી હતી. જ્યારે  
સમય આવશે ત્યારે તેમને બહાર પાડી તેમની ગાદીનો રાજ્યાભિષેક તેમને  
કરવામાં આવશે, એવો સમય જલદી આવે માટે આપણે સર્વે બંધુઓએ એક-  
દીલથી આપણા દેશના ધર્મના શત્રુ સામા થવાને તૈયારી કરવી જોઇએ.”

એટલામાં પાસે બેઠેલા સરદારો માંહોમાંહે વાત કરવા લાગ્યા કે આ-  
પણે તો એ બાળકુંવર દિલ્હીમાં મરાઈ ગયાનું જાણુતા હતા; ત્યાંથી શી રીતે  
બચી આવ્યા ? દુર્ગાદાસના કાનપર એ શબ્દ આવતાંજ તે બોલ્યો કે:—“ભાઈઓ !  
તમારા મનનો અંદેશો દૂર કરવા માટે અગર તમારું અજાણપણું મટાડવા  
માટે મારે કહેવું જોઈએ કે આપણા પૂર્ણ પ્રતાપી મહારાજ જશવંતસિંગજીના  
ગુજર્યા પછી તેમના એકના એક બાળકને દિલ્હી બોલાવ્યો. આપણા સત્તર મારુ  
સરદારો અને એક હજાર રાઠોડો મહારાણી બટીઆણી સાથે દિલ્હી ગયા. આદશાહે  
હાત કરવા માટે બાળકને માગ્યો, ત્યારે અમે તે છ માસના બાળકને એક  
વિશ્વાસુ મદારીના કંડીઆમાં મોકલી દીધો. એ મુસલમાન મદારીએ પોતાની  
ઇમાનદારી બરાબર સાચવીને અમે કહેલી જગ્યાએ તેને લઈ જઈ સોંપ્યો. ત્યાં  
તે બાળરાજ તેના પાળકના હાથ નીચે ઉછરે છે. આજે તે પાંચ વરસના  
થવા આવ્યા છે; પણ એવા બાળકને આવા જોખમભરેલા વખતે બહાર  
પાડવા ઠીક નથી; માટે ભાઈઓ ! હમાર શાંતિ પકડો, ધીરા થાઓ. સમય  
આવ્યે તમારો રાજ આવીને તમારા ઉપર રાજ્ય કરશે ને તમને સુખ આપશે  
અને એમના વડીલોની કીર્તિ સાચવશે; પણ ધારો કે એ બાળક રાજ  
ન હોત—મહારાજ જશવંતસિંગજીના વારસને આદશાહ કબજે લઈ શક્યો હોત-  
તોપણ આ રાજ્યગાદી ઉપર મારો હક્ક નથી. રાજ્યકુળનું લોહી મારા સિવાય  
અહિં મળેલા કણ્યા કાકારોની નસોમાં વહે છે. એ ગાદી ઉપર પ્રથમ તેમનો  
હક્ક છે, મારો નથી. તેમાંથી વડીલ શાખાના હકદારને ગાદી આપવામાં આવત.  
તેમનો હક્ક ડૂબાવીને હું ગાદી પચાવી પડું એ દુર્ગાદાસથી “ન ભૂતો ન ભવિ-  
ષ્યતિ” બનત. રાજ્યલોભનો અંકુર સ્વપ્નમાં પણ પુટે તો મને ધિક્કાર છે.  
હવે તમે સર્વ ભાઈઓને મારી એટલીજ વિનતિ છે કે એ બાળરાજની ખા-  
તર—મહારાજ જશવંતસિંગજીના વારસની ખાતર, આપણા દેશરક્ષણની  
ખાતર, આપણા દેશની, કુળની, ઘરની ને સ્ત્રીઓની આખર સાચવવાની ખા-  
તર અને છેવટે આપણા ધર્મની ખાતર આપણે એકઠીલથી આપણા દેશશત્રુની  
સામા થવું ને તેમને આપણા દેશમાંથી હાંકી કઢાડી આપણી મરબૂમિ શત્રુ  
વગરની કરી આપણા બાળરાજ અજીતસિંગજીનો રાજ્યાભિષેક કરવો. પર-  
મેશ્વર એ સમય જલદી આપો કે જ્યાં મારામારી, કાપાકાપી ને ફૂરતાએ ધર-  
ક્યું છે, પાયમાલી થઈ છે, ખેતી ને ખેડુત વગર દેશ ઉજળડ થઈ જંગલ થઈ

રહ્યો છે ત્યાં આપણે શાંતિ ને આખાદી ફેલાવી દઈએ.”

આ પ્રમાણે બોલી દુર્ગાદાસ સર્વેને નમન કરી પાછો ક્યો ને વૃદ્ધ સરદાર મહાસિંગજીની પાસે આવી બેઠો કે થોડી વાર સર્વ સ્તબ્ધ થઈ બેસી રહ્યા. એટલે મહારાણા બીમસિંગજી ઉઠ્યા ને રાણા સાહેબ તરફથી આજીવો શિરપાવ એક નાનું લાપણું કરી દુર્ગાદાસના સ્વદેશાભિમાન ને પરાક્રમનાં વખાણું કરી તેને આપ્યો. તે સ્વીકારી દુર્ગાદાસ બોલ્યો કે:—“આ સીરપાવ હું મારા માલિક અજીતસિંગજીને મોટા થએ રાજ્યાભિષેક સમયે પહેરાવવા માટે તે શુભ સમય આવતાંસુધી સાચવી રાખીશ; કેમકે મેં એકનિષ્ઠાથી ને શુદ્ધ મનથી માત્ર મારા દેશની સેવા કરી છે. તે સેવાનો કાંઈ પણ પ્રકારનો બદલો જો કે તે રાજસ્થાનના છત્રપતિ મહારાણા સાહેબ તરફનો છે, તોપણ મારે તે અગી-કાર કરવો યોગ્ય નથી અને તેથી તે મારા બાળરાજા માટે રાખું છું ને તેમના તરફથી હું મહારાણા સાહેબનો ઉપકાર માનું છું.” એમ કહી તે બેસી ગયો. એટલે સર્વ મહારાણા રાજસિંગજીની જય! મહારાજા અજીતસિંગજીની જય! મારવાડના વીર રાઠોડપુત્ર દુર્ગાદાસની જય! એમ ત્રણવાર જય પોકારી શાંત થયા; એટલે મહાસિંગજી ઠાકાર ઉઠ્યા ને બોલ્યા કે:—“લાઈઓ! એક ચાપાવત રાઠોડના બોલવા ઉપર ભરોસો હોય તો હું વૃદ્ધ હોવાથી મારાથી લાંબું બો-લાશે નહિ પણ એટલુંજ કહું છું કે મારા બહાદુર વીરા દુર્ગાદાસે જે કાંઈ અથ ઇતિ અહેવાલ કહ્યો તે અક્ષરશઃ ખરો છે, એમણેજ મારો પ્રાણ બચાવ્યો છે, એમણેજ મારા ધરની આખર લૂંટાતી સાચવી છે ને એમણેજ મરુદેશને મુસલમાનોના જખરા પંજમાંથી જુંટાવી લઈ છૂટો કર્યો છે. જે થયું છે તે એમનાજ પરાક્રમથી થયું છે; તથાપિ એ એવા નિઃસ્વાર્થી છે કે એ સર્વ જશ આપણુ સર્વને આપે છે. ધન્ય છે એની મરહુમ માતૃશ્રીને કે આવા બિનસ્વાર્થી, પરાપકારી ને બહાદુર બેટાને જન્મ આપ્યો,” એટલું બોલી તે બેસી ગયા.

એટલે એક બહાદુર ને પુખ્ત સરદાર અજેસિંગ આગળ આવી બોલ્યો કે લાઈઓ! આપણે આજ સુધી અંધારામાં હતા. આપણે એમ માનતા હતા કે મહારાજા જશવંતસિંગજીનો વારસ દિલ્હીની લલાઈમાં મરાયો છે ને મરુદેશ રાજ્ય-વારસ વગરનો થયો છે. રાજા વગર આપણે કેાને માટે બાદશાહ સામા થઈ વેર વાળવું? ગાદીપતિવિના બીજાએને માટે આપણે લઢી મરવું, ધરખારથી પાય-માલ થવું ને તેટલું છતાં યોગ્ય આગેવાન વગર માંહોમાંહે ઝેર કે દ્રેષનાં

બીજા વાવવાં એ ઠીક નહિ એમ ધારી આજસુધી આપણે અલગ રહ્યા હતા. આજે આપણને યોગ્ય આગેવાન મળેલો જોઇને મરુદેશ બાદશાહના કબજામાંથી છોડવી, સર્વ સરદારો ઉપર ઉપરિપણું ચલાવી મરુમાં શાંતિ ને આખાદી ફેલાવી એવો આગેવાન સરદાર દુર્ગાદાસ બહાર પડેલો જોઇ, આપણે આ જગ્યાએ આપણી માતૃભૂમિની સહાયે આવ્યા છીએ. દુર્ગાદાસ કે જેને આપણે રાજ્ય-ગાદી આપવાને તૈયાર થયા હતા તે, રાજ્યલોભ ગમે તેટલો બળવાન છતાં-જે લોકો રાજા ને સરદારો, રાજા ને પ્રજા, બાપ ને દીકરાને લઢાવી ધણું રાજ્ય પાયમાલ કર્યા છે તે રાજ્યલોભનો તિરસ્કાર કરી, નિમકહલાલો બતાવી મહારાજા જશવંતસિંગજીના બાળરાજાને માટે આ ગાદી સાચવવાનું ને નિર્વિઘ્ન કરવાનું આપણને કહે છે તો તે યોગ્ય છે. આપણે સઘળાએ એકદીલથી-સલાહ-સંપથી, વીર સરદાર દુર્ગાદાસને રાજ્યરક્ષક ઠરાવી મહારાજા અજીતસિંગજી મોટા થાય-મરુદેશ શત્રુ વગરનો થઇ આપણે બિનદેહેશતે તેમને રાજ્યાભિષેક કરી શકીએ ત્યાંસુધી બાદશાહ સામા લઢી આજસુધી મેળવેલી કીર્તિ સાચવવી. મહારાજા અજીતસિંગજીને આજસુધી દુર્ગાદાસજીએ છુપા રાખ્યા અને હજી તેમને છુપા રાખવાની સલાહ આપે છે તે પણ વાજબી છે. આલમગીર બાદશાહ એવો કપટી છે કે કોઇપણ ઉપાયે ફટકાથી કે લાલચથી આપણા રાજ્ય-ગાદીના વારસને ફસાવી લે, તે વખતે કેવા માઠાં પરિણામ આવે એ ધારવું આપણને સુશ્કેલ નથી. દુર્ગાદાસજીએ કહ્યું તેમ હજાર રાઠોડ ને ૧૭ સરદારો-માંથી કેટલા જીવતા આવ્યા, જશવંતસિંગજી મહારાજા કેવા કાબેલ હતા તોપણ તેમને અને તેમના પાટવીપુત્રને કેવા ફસાવ્યા ? શિવાજીમહારાજા જેવા પ્રતાપીને પણ દિલ્હી બેલાવી ફસાવ્યા હતા; પણ એ તો “જેસાને તેસા” મળ્યા ત્યારે છૂટ્યા. આલમગીરેજ રાજ્યલોભથી પોતાના ભાઈભત્રીજાના પ્રાણ લીધા ને વૃદ્ધ પિતાને કેદ કર્યા. હજી પણ તેમને કોઈનો વિશ્વાસ નથી એવા કપટી, પાપી ને રાજ્યલોભીથી સાવધ રહેવાને દુર્ગાદાસે જે પગલું ભર્યું છે તે બીલકુલ યોગ્ય છે. હું ધારું છું કે મહારાજા અજીતસિંગજી હમાત છતાં તથા દુર્ગાદાસજીએ પ્રાપ્ત કરેલા રાજ્ય ઉપરથી સ્વામીભક્તિથી પોતાના હક્ક તેમણે છોડી દીધા પછી રાજ્યગાદી માટે હવે કોઇ વધી રહ્યો હોય એમ નથી; તેથી હાલમાં રાજ્યગાદી અજીતસિંગજી મહારાજા પોતાને સ્વાધીન લે ત્યાંસુધી દુર્ગાદાસજીને રાજ્યરક્ષક નિમી તેમની સરદારી નીચે આપણે સર્વેએ એકમનથી



રાજ્યનું રક્ષણ કરવું એવો મારો મત છે. તે સૌને કબૂલ હોય તો બોલો, મરુ-દેશની જય! મહારાજા અજીતસિંગજીની જય! અને રાજ્યરક્ષક દુર્ગાદાસની જય!” આ મત ત્યાં મળેલા સર્વને પસંદ પડ્યાથી તેઓ એકેઅન્યને જય પોકારી શાંત થઇ બેઠા.

હવે દુર્ગાદાસજી આગળ આવી બોલ્યા કે:—“ભાઈઓ! આપણે જોધપુર જીત્યું એટલે શાંત થઈ બેસવાનું નથી. આલમગીર બાદશાહ એવો નથી કે આટલા પરાજયથી આ દેશ ઉપર રાજ્ય કરવાનો લોભ છોડે. તે આખી મોગલાઈનું લશ્કર જમાવી એકવાર મરુદેશ પાછો જીતી લેવાનો યત્ન કરવાને દિલ્હીથી આવ્યા વગર રહેશે નહિ; માટે આપણે આવતાં સંકેટોને અગાઉથીજ અટકાવવાને તૈયાર થવું જોઈએ. આજસુધી એણે આપણા દેશમાં આવીને લઢાઈઓ ચલાવી છે અને આપણો દેશ ઉજળડ કર્યો છે. જ્યાં લઢાઈઓ થાય ત્યાં કેટલો ત્રાસ વર્તે છે, તેનો આપણને કાંઈ ઓછો અનુભવ નથી, માટે હવે આપણે તૈયાર થઈ તેના સામા ચાલો. રાજ્યની હદ ઉપર જઈ તેની રાહ જોઈએ. આપણા કેદીઓનો પણ બદલો કરવાનો છે, તે પણ ત્યાંજ થશે. આપણા દેશના જે સરદારો બાદશાહ પાસે કેદમાં છે તેમને, બાદશાહના જે સરદારો આપણી કેદમાં છે, તેના બદલામાં છોડાવવાના છે. લશ્કર સાટે લશ્કર અને સરદાર સાટે સરદારોની બદલાબદલી કરવાની છે, તે પણ સરહદ ઉપરજ થશે. આવતા માધ સુદ પ ને મંગળવારને રોજ આપણે જોધપુરથી નીકળીએ તો તે દિવસ મારો છે; માટે આપ સર્વ ભાઈઓનો શો અભિપ્રાય છે?” સંઘનાઓએ તે દિવસે જોધપુરથી નીકળવાનું પસંદ કર્યું એટલે દુર્ગાદાસે સર્વ રાઠોડસરદારોને પોતપોતાનાં લશ્કર સાથે તે દિવસે જોધપુરમાં આવવાને વિનંતિ કરી દરબાર ખરબારત કર્યો તથા જે સહાયકારીઓ જોધપુરનો જય કર્યા પછી પોતાના રાજ્યમાં પાછા ગયા હતા, તેમને દેસુરી મુકામે આવી મળવાને પત્રો લખી સાંઠણીસવારો મોકલ્યા.

રજપૂતો શરણે આવેલાની સંભાળ લેવી, તેમને દુઃખ ન દેવું, તેમને અપમાન ન આપવું, પડ્યા ઉપર પાટું ન મારવી, ઘાયલોની પાટાપટી ને દવાદાડ કરવી, એ સર્વ કર્તવ્ય સમજે છે; પરંતુ દુર્ગાદાસમાં દૈવીગુણ હતા. તે પોતાની જાતને જેમ આપનાર શરણાગતનું રક્ષણ કરવાના ગુણ ઉપરાંત દૈવીગુણ ધરાવતો હતો. શરણે આવેલા શત્રુને પણ પોતાના બાંકુટુલ્ય ગણી તેમના ઉપર પ્રેમ

રાખતો હોવાથી સધળા મુસલમાન કેદીઓ, પછી તે સિપાઇ હોય, સરદાર હોય, સેનાપતિ હોય કે શાહજાદો હોય, તે સર્વનો પ્રેમ સંપાદન કરી શક્યો. સધળા તેને પોતાનો શત્રુ નહિ, પણ પ્રાણ અર્પનાર અંધુતરીકે માની પૂજ્ય-ભાવથી માન આપતા હતા. દુર્ગાદાસ વયમાં વયમાં અકપરશાહ, ઇનાયતખાન, તૈયરખાન ને મહમદખાની અપરઅંતર લેતો, પોતે જતે દવાદાર કરતો ને ધણીવાર તો તે પોતાના સરદારો સાથે તેમને જમવાનું આમંત્રણ કરતો. મહમદખાં પણ પોતાને થએલા જખમોમાંથી સાજો થવા આવ્યો હતો. દુર્ગા-દાસે એ ચારે સરદારોની પ્રીતિ સંપાદન કરી મૈત્રી કરી હતી.

## પ્રકરણ તેરમું

હિંદુમુસલમાનસરદારોમાં એકઠે.

દુહો.

માયો એહા પૂત જણુ, જેહા દુર્ગાદાસ;  
માર મુંડસો રાખીઓ, વણુ થાભા આકાશ.

ૐ ૐ ૐ ૐ  
ૐ મ ૐ  
ૐ ૐ ૐ ૐ

તલખકે—મા ! દુર્ગાદાસ જેવા છોકરા જણુ કે જેણે માયું મારી વગરથાંભલે આકાશની પેઠે મારવાડ રાખ્યું.

એમ કરતાં ઠરાવેલો દિવસ આવી પહોંચ્યો. જે રાહોડસરદારો પોતાને વતન ગયા હતા તે અને જે સરદારો અધકચરા રહ્યા હતા, તે સર્વ પોતપો-તાનાં લશ્કર જમાવી ઠરાવેલા દિવસ અગાઉ જોધપુરમાં આવી હાજર થયા. વિકાનેર, જેસલમેર, કિશનગઢ વગેરે ઠેકાણાના રાજાઓએ પોતાના સરદારો સાથે પોતાનાં સૈન્ય મોકલ્યાં તથા અગાઉથી કરેલા ઠરાવ પ્રમાણે રતલામ, અબવા ને સીતામાહિવાળા પોતાનાં લશ્કર સાથે હિંદુપુરના મહારાણા રાજસિંગને ચિતોડ મુકામે જઈ મળ્યા. મહારાણાના પાટવી કુંવર જયસિંગજી પોતાનું લશ્કર લઈ દેસુરી મુકામે આવી મળશે એવી અખર આવી એટલે માધ સુદ પ ને રોજ સર્વ સૈન્ય સજ્જ થયું. મુસલમાન કેદીઓને પણ સાથે લીધા; કેમકે

\* તૈયરખાન, ઇનાયતખાનનો જમાઈ થતો હતો.

અબમેર જમ આદશાહ પાસે રહેલા રજપૂત કેદીઓની સાથે તેમની અદલા-અદલી કરવાની હતી. લશ્કરનો ખરાબર બંદોબસ્ત કરી કુચ કરવાની ગોઠવણી રચી જોષપુરથી શુભ મુદ્દતે દેસુરીને રસ્તે પડ્યા.

સર્વ લશ્કર બ્યારે દેસુરી પહોંચ્યું ત્યારે દુર્ગાદાસે ત્યાં પડાવ નાખ્યો. એવામાં સીસોદી સૈન્ય લઈ મહારાણા જયસિંગજી પશુ આવી મળ્યા. સૈન્યનો એક સાગર જમાવ થયો હોય એવું જણાતું હતું. મુસલમાનોને પશુ પોતે કેદા છે એવો ભાસ થતો નહોતો. રજપૂતો ને મુસલમાનો ભાષ્યારાથી વર્તતા હતા. રાત્રિ પડી ને સર્વે વાળુ કરી સુવાની તૈયારી કરતા હતા. ત્યાર પછી સર્વત્ર જળ જમ્યું જોષ દુર્ગાદાસ શાહજીદા અકબરના તંજુમાં ગયો. અકબર તે વખતે પોતાના ઢોલીઆ ઉપર બેસી હુકકા પીતો હતો. દુર્ગાદાસ તંજુમાં આવ્યો એટલે ચોકીદાર સિપાઈઓ દૂર ખસી ગયા.

દુર્ગાદાસે પ્રથમ વાત ઉપાડી. તે બોલ્યો કે:—“શાહજીદા ! આદશાહે અમારા દેશ ઉપર કેવો જુલમ ગુજાર્યો છે, તે આપના જોવામાં આવ્યું હશે. મહારાજા જશવંતસિંગજીને અને તેમના પાટવીકુંવરને પરદેશમાં દગાથી મરાવી નાખ્યા ને તેમના બાળકુંવરને દિલ્હીમાં ઘેર્યા; અને આ રાજ્ય ખાલસા કરવાનું ધાયું”. ખાલસા કર્યા પછી આ દેશ ઉપર કેવો કેર વર્તાવ્યો છે, તે તમે જોયું હશે. અમારા જનાનાની આબરૂ લે, લોકો ઉપર વિનાકારણ જુલમ કરે અને દેશમાંથી આબાદી જતી રહે એવા ઉપાયો લે, તેવા નોકરો મોકલી આ દેશની ખેતી, વસ્તી ને વેપાર સર્વ પાયમાલ કીધું; પશુ તેની નહિ દાદ કે ફરિયાદ. ફરિયાદ પશુ ક્યાં જઈ કરે ? જ્યાંથી વહાર આવવાની ત્યાંથીજ ધાડ પડે, ત્યાં લોકો બિચારા ક્યાં જાય ? મારી પોતાની હકીકત તો તમને માલમ પડીજ છે, કે જેથી મારે હથિયાર પકડવાની ફરજ પડી છે. તે ઉપરાંત તમે જુઓ કે જાણે હિંદુધર્મનો તેમણે નાશ કરવાનુંજ ધાયું હોય તેવા કામ આદરી બેઠા છે. તમારા નામરાશી તમારા વડોવા અકબરશાહ હિંદુઓનો પ્રેમ સંપાદન કરી, તેમની સાથે સગપણની ગાંઠથી સંધાયા તથા તેમને મોટા હોદ્દાઓ આપ્યા. તેમના મોટા સેનાપતિઓ ને પ્રધાનોમાં, સલાહકારો અને સુબાઓમાં હિંદુમુસલમાન બને હતા. હિંદુ ને મુસલમાન ધર્મ સરખા ગણી ધર્મસંબધી પક્ષપાત ત્યજીને નિષ્પક્ષપાતે રાજ્ય ચલાવ્યું, તો તેમનું રાજ્ય કેવું સલાહશાંતિબરેલું ને આબાદ થયું. હિંદુઓએ મુસલમાની રાજ્યો જીત-

વામાં મદદ કરી, એટલુંજ નહિ પણ હિંદુરાજ્યો તાબે કરવામાં પણ તેમણે સહાય કરી, તેથી તેમના વખતમાં રાજ્યનો પણ બહોળો ફેલાવો થયો. તેમના પછીના તેમના પુત્ર અને પૌત્ર પણ એજ રાજ્યનીતિ કાયમ રાખી, તો તેઓ પણ રાજ્ય વધારી પ્રળને સુખી ને આપાદ કરી શક્યા; પણ આલમગીરે તો કાંઈ એરજ નીતિ ચલાવી છે. તેમણે હિંદુઓને રાજ્યકાજમાંથી ખાતલ કર્યા, મોટા મોટા હોદ્દાઓ આપવા બંધ કર્યા ને એટલાથી પણ સંતોષ નહિ પામતાં તેમના ધર્મમાંએ હાથ ધાલવાને ચૂક્યા નહિ. જત્રાણ ઉપર વેરો ને જજીઆવેરો એ શું ઓછો જુલમ ચલાવ્યો છે ? અસલના અફઘાનખાદશાહોને પણ વિસરાવી દે એવાં કાર્યો આરંભ્યાં છે.

વારૂ તે પણ ઠીક. તેમને હિંદુઓનો વિશ્વાસ નજ હોય, પણ તેમને પોતાના સરદારો ને દીકરા વડીકનો પણ વિશ્વાસ ક્યાં છે ? એક ઠેકાણે સરદાર મોકલ્યો કે તેની સાથે પોતાનો કુટુંબી ખાતમીદાર છેજ. એક જગ્યાએ શાહ-જાદાને મોકલ્યો કે તેની પાછળ વિશ્વાસુ સરદાર ખાતમીદાર છેજ. આ પ્રમાણે સર્વત્ર અણુવિશ્વાસ પ્રસરી ગયો છે. તમે ને તૈયરખાન અહિં આવ્યા છો, પણ તૈયરખાનને તમારા ઉપર ને તમને તૈયરખાન ઉપર દેખરેખ રાખવાની ખાતમીમાં સલાહ આપી હશે. તમને કહેતી વખતે તમારા ઉપર ને તૈયરખાનને કહેતી વખતે તેના ઉપર પોતાનો પૂર્ણ ભરોસો છે, એમ જણાવ્યું હશે. આવા અણુવિશ્વાસતું પરિણામ શું આવ્યું છે તે જુઓ. આપના વડોવાઓએ જે રાજ્યનો મજબૂત પાયો ચણી આ વિસ્તીર્ણ ખાદશાહત સ્થાપી છે, તે ખાદશાહત દોદળી કરી નાખી છે. એનો પાયોજ ખણી નાખ્યો તો એ ધીમા-રત કેમ ટકવાની ? જુઓ કામ કામ હિંદુઓ લઢવા ઉડ્યા છે, ઠેકઠેકાણે બ-ળવા જગ્યા છે ને ખાદશાહતમાંથી અલગ પડી નવાં રાજ્યો સ્થપાયાં છે. કાબૂલ ને કંદહાર તો જશવંતસિંજી મહારાજ ગુજર્યા પછી ગુમાવ્યાંજ છે; પરંતુ આ દેશમાં તેમજ દક્ષિણમાં તો તેમનો કાબૂ રહ્યો નથી. રાજસ્થાનને કુશ્મન કીધું છે. ગુજરાત ને માળવા ઉદેપુરને શરણે લગભગ થયાં છે. શીખ ને સતરામીઓ પણ જગ્યા નથી ને ધર્મપશ્ચાત છોડ્યા વગર જંપવાના પણ નથી. આ બળવાનો પવન ક્યાં જઈ ચોભશે તે અટકળી શકાતું નથી. સૈયદવંશીની માફક ખીલકુલ ખાદશાહત સત્તાદીન થશે ત્યારે ચોભશે એવું અવિન્ય મને તો જણાય છે અને ત્યારે મોગલો ક્યાં ને ખાદશાહત ક્યાં ?

એવું થઇ જશે.

તમે તમારોજ વિચાર કરો. રાજ્ય ગયા પછી તમારું શું રહેશે ? તમે શી ગણતરીમાં થશો ? અને રાજ્ય રહે એવાં ચિન્હ તમને શું જણાય છે ? આ મરુભૂમિમાં તો તમે જોયું કે હવે તમારી અણુમાત્ર જગા છે ? અને આદ-શાહ પડે આવે તોપણ અમારા રાઠોડો એને નમ્યું આપે એમ તમે માનો છો ? શિવાજીમહારાજનું મરેહી રાજ્ય તો ક્યારનું એ સ્વતંત્ર થયુંજ છે. ત્રિજન-પુર, ગોવળકોડાવાળા તો અસહ્યથીજ મોગલોને પિચ્કારતા આવ્યા છે—પઠાણો તો તમારાથી જુદા પડેલાજ છે. જ્યાં જુઓ ત્યાં એમણે વૈર વસાવ્યું છે. જ્યાંથી આધાર મળવાનો તે આધારભૂત ડાળીએનેજ છેદી નાખી છે. ત્યારે હવે તમે તમારોજ વિચાર કરો; તમારું શું થશે ?

તમારા ઉપર આદશાહ જાદે પ્રેમ ખતાવે છે, તમને સર્વથી વહાલા ગણે છે; પણ તમારોજ તેમને વિશ્વાસ નહિ ત્યાં ખીજની શી વાત ? તમે આજ ટાણે તૈયરખાનને બોલાવી કુરાનના સોગન આપી પૂછો કે તમારા ઉપર દેખ-રેખ રાખવાની તેને લક્ષમણુ કરી છે કે નહિ ? તમે પોતેજ શું કહો છો ? તૈયરખાન જેવા મોટા ને પોતાના વિશ્વાસુ સરદાર ઉપર તમને દેખરેખ રાખવાનું આદશાહે નથી કહ્યું ?” આટલું બોલી તે શાંત થયો. હવે અકબરને બોલવાનો વારો આવ્યો.

તેણે કહ્યું કે, એ વાત ખરી છે. આદશાહે મને કહ્યું કે:—“તું મારો લાડ-કવાયો દીકરો છે; અને તારા ઉપર મારો સૌથી વિશેષ પ્રેમ ને વિશ્વાસ છે. તૈયરખાન ગમે તેવો મોટો ને સારો છે. તે કૂટે એવો તો નથી, તથાપિ રજ-પૂતો કદાપિ એને ધનની લાલચથી ફેાડીને ફેરવી નાખે, તો આટલું બધું સૈન્ય રજપૂતો તરફ થઇ ગયે તેમને ચાંપી નાખતાં આપણને લારી પડે; માટે તારે તેના દરેક કામ ઉપર નજર રાખી મને ખબર આપ્યા કરવી. ઉપર ઉપર-થી તને તેના હાથ નીચે લશ્કરી તાલીમ આપવાનું બહાનું ખતાવી તને તેના તાબામાં મોકલું છું; પણ મારી ખરી મતલબ તો તેના ઉપર ખાતમી રાખવા મોકલવાની છે; કેમકે લહાષ્ટમાં તું કેવો ચરો છે તે હું જાણું છું. તારે કાંઈ વિશેષ તાલીમની જરૂર નથી, વળી એવા મોટા વગવાળા સરદાર સાથે તું રહે ને તેની પ્રીતિ સંપાદન કરે, તો આગળ ઉપર હું તને આદશાહી આપું ત્યારે તે તને મહદગાર થઇ પડે એ પણ મારી મતલબ છે !”

દુર્ગાદાસે કહ્યું કે, “ઓહો! એ કેવી ગંતરમનારો છે. ઉપરથી ખુદાનો ડર ખતાવે છે, ધાર્મિકપણાનો ઢાંગ લાઇ બેઠો છે, પણ એમના જેવો અધર્મી કોને કહેવો? એમનામાં સત્યનો અંશ તો છેજ નહિ. દગાદટકા ને પ્રપંચ-માં સત્ય હોય પણ ક્યાંથી? આજીમને રાજ્યલાલય આપે છે તે જૂદી, મોઆજીમને આપે છે તે જૂદી અને તમને આપે છે તે પણ જૂદીજ. દરેકને રાજ્ય આપવાની લાલચમાં લપટાવે છે; દરેકને પોતાનો વહાલો કહી વખાણે છે અને તે છતાં દરેક ઉપર અણુવિશ્વાસ લાવી તેમના ઉપર ખાતમીદાર રાખે છે. આહાહા! કેવો પ્રપંચ, કેવું અસત્ય, કેવું ધાર્મિકપણાનું ધુતાઈ! હવે મને લાગે છે કે તમે તમારા અંધમાં ખાત્રી કરી જુઓ કે તૈયરખાનને તમારા ઉપર ખાતમીદાર રાખ્યો છે કે નહિ?” અકબરને એ વાત ગળે ઉતર્યાથી તેને બોલાવવા મોકલ્યો.

તૈયરખાન આવ્યો, તેને અકબરે કહ્યું કે:—“ખાનસાહેબ! તમને મારા ઉપર પ્રેમ છે કે નહિ? જો તમે મને આહતા હો તો હું પૂછું, તેનો સત્ય ઉત્તર આપજો. જો અસત્ય બોલો તો તમને કુરાનના સોગન છે. આપણને મારવાડ ઉપર મોદદયા ત્યારે બાદશાહે તમને ખાનગીમાં બોલાવી શી ભલામણ કરી છે? તૈયરખાને પ્રતિજ્ઞા ઉપર કહ્યું કે મને કોઈનો ડર રાખવાનું કારણ નથી. દુર્ગાદાસ તો બાદશાહનો દુસ્મનજ છે અને તમારા સંબંધી તો તે વાતજ છે, પછી અહિં ચોથું કોણ છે કે જુદું બોલું? વળી તમે કુરાનના સોગન આપ્યા છે એટલે ખસ. હું જે કહું છું તે સત્યજ; પણ તેથી તમે મારા ઉપર ગુસ્સો કરશો નહિ; અથવા તેથી તમારા ઉપરથી મારો વિશ્વાસ અને પ્રેમ લગાર પણ કમી થયાં છે, એમ સમજશો નહિ. આપણો પ્રેમ અને વિશ્વાસ તો મુવે છૂટશે. તેમણે મને એકાંતમાં બોલાવી કહ્યું કે મારા શાહનશા અકબરને તારા હાથનીચે મોકલું છું; પણ રજપૂતો ને તેમાં દુર્ગાદાસ ધણો કપટી છે, તે મારા છોકરાને બોળવીને રાજ્ય અપાવવાની લાલચમાં નાખશે. જેવી રીતે મેં મારા બાપને કેદ કરીને અને બાઈબત્રીજીએને મારીને રાજ્ય લીધું છે, તેવી રીતે દુર્ગાદાસ તેને રાજ્ય અપાવવાની લાલચમાં ફસાવશે; માટે તે પ્રમાણે માય નહિ, બેની સંબાળ તમારે રાખવી. તમારા ઉપર મારો પૂર્ણ વિશ્વાસ હોવાથી માત્ર તમનેજ એ કામ સોંપું છું. મહમદખાં તો ફૂટેલો જણાય છે. એકવાર દગો કર્યો છે, માટે એને મળી જતાં વાર નહિ લાગે. તમે તેની પણ બહુ

સંભાળ રાખજો. માત્ર તમેજ સંભાળથી દગો ન થાય, એમ ચેતતા રહેજો ને વિજયશાળી થઈ વહેલા આવજો. આ કામ થયું એટલે મારા મુખ્ય સેનાપતિ ને પ્રધાન તમેજ થશો તથા તમારા હોદ્દાને છાજતી મારવાડમાંની અજમેરની જગીર તમને આપીશ. આ પ્રમાણે જે ખરી વાત બનેલી છે તે તમને કહી; પણ શાહજહા ! એ વાતની તમને આજે ને અત્યારે શી જરૂર પડી તે જણાવો.”

અકબરે કહ્યું કે કાંઈ પ્રસંગ ઉપર વાત નીકળતાં તેની જરૂર પડી; પણ જ્યાંસુધી તમે કાંઈ પણ વાત તમારે મોટેથી બહાર ન જાય તેની પ્રતિજ્ઞા ન લો, ત્યાંસુધી સર્વ વાત કાંઈ બોલવા જેવી નથી. મને તમારા ઉપર વિશ્વાસ હોય માટે આ રજપૂતસરદારને પણ હોવાનું સંભવતું નથી. વળી તમે મારા પ્રેમપાત્ર છો તેમ તમારો પ્રેમ મારાપ્રતિ પણ છે. તમે માફ શુભ ધ્યેયનારા છો, મારો ઉદ્યમ થએલો જોવાને આહવાના છો ને મારા સુખદુઃખમાં ભાગ લો તેવા છો, તેથી એ સર્વ વાત તમને કહેવી તો છેજ; માટે આ કુરાન ઉપાડો ને કહો કે હું તમને સહાય રહીશ અને બનેલી વાત અહિંથી બહાર નહિ જાય. તૈયરખાને તેમ કયું.

હવે દુર્ગાદાસે બોલવા માંડ્યું. તેણે કહ્યું કે:—“હું રજપૂત છું, તમારો શત્રુ છું; પરંતુ તમે જુઓ કે મેં તમને જત્યા છતાં દુશ્મનાવટ બતાવી છે? તમારા ઉપર અણુવિશ્વાસ આપ્યો છે? તમારું અપમાન કર્યું છે? કિંવા તમે કેદી છો, એવું સ્વપ્નું પણ આવે એવું આચરણ મેં કે મારા સરદારોએ તમારાપ્રત્યે કર્યું છે? હવે તમે સામી બાળુ જુઓ. અમે પરધર્મી છીએ એ વાત ખરી; પણ તેમ તમે પરધર્મી અમારા કબજામાં નહોતા? પરધર્મી તોપણ ખુદાના તો સર્વ પુત્ર છીએ અને એ રીતે તો આપણે સર્વે ભાઈઓ છીએ; માટે આપણ સર્વેએ ભાઈચારાથી એકબીજા સાથે રહેવું જોઈએ. તેને બદલે તમને દુઃખ દેવું, તેમના ઉપર જીલ્લમ કરવો, તેમની વહુમેટીની લાજ લૂંટવી કે લૂંટવા દેવી, વગરકારણે મુલક પચાવી પાડવો અને પાયમાલ કરવો, પરધર્મી ગણી તેમના હક્ક ડૂબાવવા, સ્વધર્મીને મોંઝાગ્યા હક્ક આપવા, પરધર્મીને સરકારી મોટી નોકરીમાં ન રાખવા ને ધર્મવેરા લેવા એ શું ઝોછો અન્યાય? તમે અનુભવી છો એટલે તમારા જણ્યામાં હશેજ. જશ્વંતસિંગજી ને પૃથીસિંગજીને કેવા દગાથી મરાવી નાખ્યા? ને તેમનો નિર્વશ્ન કહાડવાને બાળકુંવરને મરાવ-

વાનો યત્ન કર્યો ! અમારું રાજ્ય લઇ કેવો ધાતકી સરદાર મોકલ્યો ! અમારો દેશ કેવો પાયમાલ કરી નાખ્યો છે ? જજીઆવેરો ને જત્રાવેરો નાખવાનું શાહજહાં આદશાહના પુત્રને છાજે ? સેનાપતિમાં, રાજ્યસભામાં, મોટા સુબાઓમાં, અને વજીરોમાં જુઓ હવે કોઇ ઠેકાણે તમે હિંદુ દેખો છો ? જે હિંદુઓમાં માનસિંગ, મોહોબતખાન ટોડરમલ, જયસિંગ, ખીરખલ, જશવંતસિંગ જેવા સરદારો ઉત્પન્ન થયા હતા, તે હિંદુઓમાં શું હવે તેવા સરદાર, સલાહકાર કે મંત્રી થતા નથી કે છેજ નહિ ? જેમણે તાતાર ને કાબૂલ, આસામ ને આરાકાનમાં જઈ લઢાકાઓ કરી આદશાહને વિજયશાળી કર્યા, તે શું આજે આદશાહને સહાય ન કરે ? પણ આદશાહે પંડેજ પગ ઉપર કુહાડી મારવા માંડી. આદશાહી ઈમારતનો પાયો કે આદશાહી વૃક્ષના મૂળ ખોદવા માંડ્યાં, તે ઇમારત કે વૃક્ષ ટકશે ? અને નહિ ટકે તો તેનું પરિણામ શું થશે ? તમે શાણા છો તો વિચાર કરો કે આદશાહને કોઈ સારી સલાહ આપનાર પણ નથી ?

તૈમરખાંએ કહ્યું, સલાહ આપનાર શું કરે ? કોઈ આદશાહ માને એવો છે ? એને કોઈનો વિશ્વાસ ન મળે, એટલે વખતે સલાહ આપનારનોજ ધાત કરાવે. એના ઉચ્ચી બધા હા જી હા કરે છેઃ બાકી જે વૃદ્ધો અકબર, જહાંગીર ને શાહજહાંને મલાદ આપનારા હતા, તેમના જેવા તેમના વંશજો પણ આજે તેવીજ સારી સલાહ આપનારા છે; પણ તે માનનારા નથી. આલમગીર સર્વજ્ઞ હોઈ સર્વત્ર પહોંચી વળે એવું ગુમાન ધરાવે છે; પોતાને દીર્ઘદષ્ટિવાળો ને સર્વશક્ત માને છે, એટલે માથું ખોવાને અને સર્વસ્વ ગુમાવવાને જેખમે એને સલાહ આપવા કોણ જાય ? આદશાહે ધર્મભેદ કરી દેશમાં કુસંપનાં ખીજ બોયાં છે, તેનાં ઝેરી ફળ થશે એ શું કોઈ નથી જાણતું ? તેનાં વિપક્ષ થયાંજ છે. રજપૂતો, મરેઠા, શીખ, વેરાગીઓ, ત્રિગેરે લઢાકા માંડી બેઠા છે તે શું અમને મારમ નથી ? જ્યાંથી સહાય મળવાની તેજ આધારભૂત ડાળી કાપવાની હોય ? પણ શું કરીએ ? અમારી સલાહ સાંભળનાર કોણ છે ? એક દેશજ્ઞાં જન્મી ઉઠ્યાં, એટલે આપણે સર્વે એકદેશી ભાઈજ છીએ. પછી ધર્મ તો જેને જે ફાવે તે પાળે. ધર્મ કોઈ બળાત્કારથી પળાવવાનો નથી. બળાત્કારથી કામ કરાવ્યું કેમ થાય ? રાજખુશીથી સર્વે સાડું થાય. ખુદાની દષ્ટિમાં આપણે સર્વે ભાઈ છતાં ભાઈ ભાઈ ઉપર જુલમ કરે એ કેટલું અધેર પણ કરવું શું ? અમને એનું પરિણામ ખુદાજ જણાય છે કે મોગલાઈ ડૂબશે



ને સર્વ માહોમાંહે લડીને પાયમાલ થઇ દેશની ખરાબી કરશે અને કદાચ એની લઠાઇમાં ત્રીજો ફાવી જશે; પણ અમને એ ખરાબી થતી અટકાવવાનો ઉપાય જડતો નથી.

દુર્ગાદાસે કહ્યું કે તેના ઉપાય તો છે, પણ અમારા એકલાથી બને તેમ નથી. તમો સર્વ એકદીલથી અમને સહાય કરો તો તે પાર પડે તેમ છે. એટલે અકબર ને તૈયર અધીરા થઇ તે ઉપાય પૂછવા લાગ્યા. ત્યારે દુર્ગાદાસ બોલ્યો, અમને બાદશાહનો ડર લગારે નથી. અમે એટલા મજબૂત છીએ કે કદાચ બાદશાહ આખા હિંદુનું સૈન્ય લઇ આવશે તોપણ અમે મારવાડમાં તો એનો પગ ટકવા દેનાર નથી. માટે અમને અમારી ફિકર લગારે નથી. તમારી સાથે અમને સ્નેહ થવાથી તમારા લલા ખાતર અને મોગલાઇ સાથે અમારી કુંવરી-ઓ દીધેલી હોવાથી માત્ર મોગલાઇપરના પ્રેમની ખાતર અમારે તો જે કરીએ તે કરવાનું છે. કાલે સવારે તમને બાદશાહ પાસે મોકલ્યા ને અમારા સરદારો પાછા લીધા એટલે અમે અમારા દેશમાં જઈશું. અમે જાણીએ છીએ કે બાદશાહમાં તાકાત હશે, ત્યાંસુધી તે અમારા દેશ ઉપર ચઢી આવશે; પણ તે સાથે અમે એ પણ જાણીએ છીએ કે આખા દેશમાં બળવો જામ્યો છે. દક્ષિણમાં તો બાદશાહી સત્તા સરખી પણ નથી. ગુજરાત ને માળવા ગુમાવવાની આણી ઉપર છે. શીખ ને વેરાગી કાંઈ જાંપવાના નથી. જત્રા ને જજીઆ-વેરાથી ઢાઢ હિંદુ રિયર પડવાનો નથી, તો પછી અમને બાદશાહ તરફનું ભય રાખવાનું કારણ શું છે ? અતિશે થાય તે થોડા માટે; માટે અમારી તો ખાત્રી છે કે મોગલાઇનો સૂર્ય શાહજહાંના વખતમાં મધ્યાહ્નનો થયો હતો તે આલમગીરના વખતમાં અસ્ત પામશે. પછી અમારે ડર શાનો છે ? તે છતાં ઉપર કહેલાં કારણોથીજ માત્ર અમારે તો જે કરીએ તે કરવાનું છે. અમારે તો માત્ર સહાયજૂત થવાનું છે પણ તેમાં આગેવાની તમારી જોઈએ. જે તમારી ઇચ્છા હોય, મોગલાઇ અસ્ત પામતી બચાવવી હોય, દેશની પાયમાલી થતી અટકાવવી હોય, હિંદુમુસલમાનમાં સંપ કરી હિંદમાં એકછત્રે રાજ્ય કરવું હોય, તો બાદશાહે જે રસ્તો આપણને બતાવ્યો છે, તે રસ્તો આપણે અહણુ કરો. તેમને ઉઠાડીને અકબરને ગાદી આપો. શાહજહાં એના ગુણગણથી મહાન અકબરશાહ જેવો થાય એમ જણાય છે. વળી તેમની સહાયમાં તમે તો છાજ; ને આખું રાજ્યરચાન મશે. આ સિત્તેર હજાર લશ્કર તમારે

તૈયાર છે. કાલે તે બાદશાહને સ્વાધીન થશે. અલખત એ લશ્કરે કુરાનના સોગ-  
ન ખાધા છે, એટલે અમારા સામી તલવાર નહિજ ધરશે અને તેમ થશે એટલે  
બાદશાહ તેમને બીજી જગ્યાએ મોકલી દેશની પાયમાલી કરાવશે ને તેમને કપાવી  
નાખશે; કેમકે બાદશાહ એમનો પણ હવે વિશ્વાસ કરવાનો નથી. એ લશ્કર બાદ-  
શાહ પાસે ગયા પછી આવો સંજોગ મળવાનો નથી. માટે વિચાર કરો. હજી  
વખત છે અને અમારા સર્વ સહાયકારી સૈન્ય સાથે તમારે પડખે છીએ. ત્રણે  
શાહનદાઓ ધણે દૂર પડેલા છે. બાદશાહ એકલો થોડા લશ્કરથી અજમેર  
આવેલો છે, તેને ઘેરી લઈ કેદ કરવો એ કાંઈ મુશ્કેલ કામ નથી. હાલ આપણી  
પાસે લગભગ દોઢલાખ માણસનું સૈન્ય થશે, એટલાવડે તો આપણે આખી  
મોગલાઈ વશ કરીશું. રાજ્યસ્થાન તો આપણા પક્ષમાં છેજ. શિવાજીમહા-  
રાજને આપણા પક્ષમાં લેવા કાંઈ મુશ્કેલ નથી; કેમકે તેઓ બાદશાહના ધર્મ-  
ના જીલમ સામા લદે છે. કાંઈ મોગલાઈ સામા લડતા નથી. જત્રાવેરા ને  
જીજ્યાવેરા બંધ કરી હિંદુઓને અકબરશાહની માફક રાજ્યશાજમાં રાખી  
ધર્મભેદ કહાડી નાખી, ધર્મમાં સ્વતંત્રતા આપી એટલે શિવાજી મહારાજને લલ-  
વાતું કારણ રહેશે નહિ. નાગોરવાળા ને નાનકપંથી તો એ વેરામાટેજ લદે છે;  
એટલે એ વેરા બંધ થતાંજ એ લઢાઈઓ તો બંધ પડશે, પછી માત્ર તમારા  
લાઈઓ રહ્યા. એ લાઈઓ સંપીને રહેવા માગે તો સરદારી આપી સુખા બના-  
વવા; પણ જો લડવાજ આવે તો તેમને હરાવવા એ કાંઈ મોટી વાત નથી. માટે  
મારી તો ઇચ્છા છે કે દિલ્હીની ગાદીએથી એ ગાદીનો ને મોગલાઈનો ક્ષય  
લાવનાર બાદશાહને ઉઠાડી તેની ગાદી શાહનદા અકબરને આપવી. હવે તમારી  
સલાહ શી છે તે કહો.

દુર્ગાદાસની વાણી સાંભળી બંનેના મુખ ઉપર પ્રથમ લગાર તેજી આવી ને  
પછી લગાર ઝાંખા પડ્યા. બંને વિચારસાગરમાં ડોલવા લાગ્યા. બંને કપાળે  
આંખો મૂકી સુન થઈ ગયા. થોડીવાર પછી તૈમરમાં બોલ્યો. બહાદૂર દુર્ગા-  
દાસ! તમે જે કહ્યું તે યોગ્યજ છે. તેમજ થવું જોઈએ. જો તેમ નહિ થાય તો  
મોગલાઈ રહેવાની નથી અને મોગલાઈ ગયા પછી અમે દોષ્ટ ગણતીમાં રહે-  
વાના છીએ? માટે મોગલાઈને દૂષ્ટી બચાવવી જોઈએ. મને અકબર ઉપર પ્રેમ  
છે, તેમ અકબર પણ મહાન અકબરશાહ જેવા સદગુણી છે, એટલે એમના  
હાથથી મોગલાઈનું પુનર્જીવન થશે. તમારા જેવા સરદારો તે માનસિંચ ને ટોડ-

રમલની ખોટ પૂરશે. ખચિત મોગલાઈ તરશે. વળી બાદશાહે જે રસ્તો બતાવ્યો છે તેજ રસ્તે આપણે જવું છે. જે બાદશાહે ક્યું છે તે આપણે કરવું છે; તેમાં પાપ પણ શાનું ? બાદશાહે તો પોતાના લાઈલિનીજઓને મારી પાપકર્મ ક્યું છે. આપણે તેમ કરવું નથી. આપણે બનતાં સુધી તેમને મેળવી લઈ રાજ્યસહાયક બનાવીશું. પાપકર્મની ઇચ્છા આપણે કરવીજ નથી. બાદશાહે અકબરને ગાદી આપવાનું કહેલું છે, તે ગાદી ગુમાવ્યા પછી ક્યાંથી આપવાના હતા ? માટે હાલ ગાદી છે તેજ તેમને ઉડાડીને તેમની ઇચ્છા પ્રમાણે તેમના વહાલા પુત્રને આપવી છે; એમાં દોષ શાનો ? કેમ શાહબંદા ! તમારો શો વિચાર છે ?

અકબરે ક્યું, રાજ્ય એ મર્વેને વહાણ હોય. રાજ્યગાદી ઉપર એમવાનું કોને ન ગમે ? પણ મારા પિતાએ જે પાપ ક્યું તે પાપ કરીને મારે ગાદી લેવી કે નહિ, તેનો વિચાર હું કરું છું. તેજરખાએ ક્યું કે એમાં અમને સ્વાર્થ છે ? અમને તો કલ્યા હોય, પણ આ બહાદુર દુર્ગાદાસને શું ? જો એમાં પાપ હોય તો તે કરવાને અમે ઉત્કેરાઈએજ કેમ ? તમને રાજ્યપત્નીતિ માલમ નથી. જો કેઈ પાપ કરે છે તો તેને આપણે શિક્ષા કરીએ છીએ કે નહિ ? તો બાદશાહે પાપ કરી ગાદી મેળવી છે, તે પાપની તેને શિક્ષા ઘટતી નથી ? આપણે ક્યાં બીજી સજા કરીએ છીએ ? પાપથી મેળવેલું આપણે માત્ર પાશું લેવાનું છે અને તે એટલાજ માટે કે તે ઉપર આપણો હક્ક છે. પાપથી મેળવેલું પણ હક્કવાળું, તે પાપકર્મ કરીને કે અનાયાર કરીને ગુમાવે તો પછી આપણે શું લઈએ ? જે ઉપર આપણો હક્ક છે તે એમને અનાયાર કરીને ગુમાવવાનો હક્ક નથી; માટે એ આપણું ગુમાવ તે પહેલાં એ ગુમાવવા બેઠા છે એવી આપણી ખાત્રી થવાથી આપણે કબજે લઈએ એમાં શું પાપ છે ? એ આપણું ગુમાવવા બેઠા છે એ તો નક્કીજ છે. વળી તમે વિચાર કરો તો તમને જણાશે કે તમે એમ કરો એમાં પાપ નથીજ; પણ ઉલટું પુણ્ય છે. તમે જુઓ કે એમના જીવમથી ઠામ ઠામ કેવી લઢાઈઓ ચાલી છે ? મારામારી ને કાપાકાપી કેવી ચાય છે ? દેશમાંથી આબાદી જઈ પાયમાલી પ્રસરી રહી છે. સર્વત્ર કુસંપનાં બીજ વાવ્યાં છે. એ એમના જવાથી બંધ થશે. ધર્મબેદથી થતી લઢાઈઓ બંધ થઈ ખુનામરહી થતી અટકશે. ન્યાય ને ધર્મમાં સ્વતંત્રતા પ્રસરી આબાદી પુનઃ સ્થપાશે. પાપ થતું અટકાવી પુણ્યનાં કામ કરવામાં શું થોડું પુણ્ય

છે ? માટે એ કામ કરવામાં તમે પાપનો વિચાર કહાડી નાખો. તમે ગાદીએ એસી તમારા પિતાએ જેમ એમના પિતાને દુઃખ દીધું, તેમ તમે ન દેતા. એટલે પછી પાપ શાનું ? તમે ગાદીએ એસી સુખનાં, આખાદીનાં, સલાહસંપનાં ને પુણ્યનાં કામ કરશો તો દેશનો તમે કેટલો આશીર્વાદ પામશો ? હાલમાં તો તમે ને તમારો પિતા ગાળો ખાઓ છો, માટે મને તો દુર્ગાદાસજીની સલાહ વાળખી લાગે છે. મહમદખાં પણ ખાદશાહનાં જીલમી કામોને પિચ્કારે છે. તે આપણા પક્ષમાં આવશે એટલે પછી આપણું સર્વ સૈન્ય એકદિલજ છે એમ સમજવું. મારા સસરા ઇનાયતખાનની તો ફિકર રાખવાની નથીજ. એ તો જ્યાં હું ત્યાં એ; અને રજપૂતો તો આપણે પહે છેજ. તમે ગાદીએ એસી ધર્મવેરા બંધ કરી ધર્મછૂટનો ઢંઢેરો ફેરવશો ને નોકરી આપવામાં તમારા પિતાએ કરેલો ધર્મપ્રતિબંધ રદ કરશો, એટલે આખા હિંદની પ્રજા તમારા પક્ષમાં આવશે, લલાછમો બંધ પડશે, સલાહશાંતિ પ્રસરી આખાદી થશે ને તમે ને તમારી ખાદશાહત મજબૂત થઈ સુખી થશો, માટે બોલો શા વિચાર છે ?

શાહજહો શરમાઇને નીચું જોઇ બોલ્યો, સ્વાર્થ બંધ છે. તે ખર્ચ-ખોટું સૂજવા દેતો નથી. આ કામમાં મારો સ્વાર્થ છે. એટલે હું બંધ થાઉં એ કુદરતી છે; પરંતુ જ્યારે તમે બંને બીનસ્વાર્થી છતાં એવી સલાહ આપો છો તો મારે તે કર્તવ્ય છે. ઓ પ્રભુ ! મને સદ્બુદ્ધિ આપજો અને મારાં હવે પછીનાં કામોમાં મને સન્માર્ગે દોરજો !

હવે એક તરફથી મહમદખાં ને બીજી તરફથી જયસિંગજીને બોલાવવા મોકલ્યા. બંને આવ્યા પછી તેમને પોતાની વાતથી તૈયરખાંએ વાકેફ કર્યા; અને તેમનો અભિપ્રાય પૂછ્યો. એટલે મહમદખાં બોલ્યો, ખાદશાહે આદરેલાં જીલમી કામોથી મને એમની રાજ્યનીતિ લગારે પસંદ નથી. એમનાં એ કામો રાજ્યની ખરાબી કરવા લાગ્યાં છે અને પરિણામે એમના વખતમાં કે એમના પુત્રના વખતમાં રાજ્યનો નાશ થશે, એમાં લગારે શક નથી. હિંદુસલમાનોમાં બેદ બતાવવા માંડ્યો ત્યારથીજ મને તો એમના ઉપર અણુગમે થયો છે. તેમાં આ બહાદૂર દુર્ગાદાસના ઘર ઉપર થએલો જીલમ નજરે જોવાથી વધારો થયો. જજીઆ ને જત્રાવેરો એ દેશમાં કુસંપ વાવવાનાં બીજ છે, તે એમણે વાવ્યાં છે અને તેમાં ધર્મબેદ બતાવી હિંદુઓને હોદ્દા આપવા બંધ કરી એ કુસંપના વૃક્ષને પાણી સ્તીર્યું છે. તેનાં કડવાં ફળ ચાખવા માંડ્યાં છે તે આ-

પણે જોઈએ છીએ. બાદશાહ એ રૈયતનો પિતા છે. એક હાથની કપી આંગ-  
ળીમાંથી લોહી નહિ નીકળે ! બાપે તો પોતાની સર્વ પ્રજાને સરખી ગણવી જો-  
ઈએ. માર્ગતાઈ ને વહાલાઅળખામણીને વિચાર એના અંતઃકરણમાંથી ઉ-  
ઠવે ન જોઈએ. જે ધરમાં માખાપ પોતાનાં સર્વ છોડને એકસરખા પ્રેમથી  
ચાહે છે ને પાળેપોષે છે તે ધરમાંજ સલાહસંપ, સુખ ને આબાદી વાસો  
કરે છે ને એથી ઉલટું ચાલનારનો પોતાનો ને ધરનો જલદીથી વિનાશ થાય છે;  
માટે મોગલાઈ અરત પામતી બચાવવાને તથા આપણી આખર ને ફલીનતા  
સાચવવાને તમારી સલાહ પ્રમાણે કરવું એજ મને દુરસ્ત લાગે છે.

એટલે મહારાણા જયસિંગજી બોલ્યા, તમે જણો છો કે અમારા મહા-  
રાણા રાજસિંગજી-મારા પૂજ્ય પિતાએ જજીઆવેરા નહિ નાખવા, ધર્મભેદ  
કહાડી નાખવા અને મહાન અકબરશાહની રાજ્યનીતિએ રાજ્ય ચલાવવા બા-  
દશાહને શિખામણુપત્ર લખ્યો હતો. એ પત્રની બાદશાહને કાંઈજ અસર થઈ  
નહિ. એણે હિંદુઓ ઉપર ઉલટો વધારે જીલમ કરવા માંડ્યો ને દગો કરી  
જેમ આ રાજ્ય ખાલસા કર્યું, તેમ ખીજાં રાજ્યો પણ ખાલસા કરશે તો  
અમારી પણ હવે એજ ગતિ થશે, એવો વિચાર કરી અમે બાદશાહ સામા  
ઉઠ્યા છીએ. હવે મારવાડ દેશ તો સ્વતંત્ર થયો તે તમે જોયું છે. માળવા  
ને ગુજરાત અમે જીતી લીધાં છે અને અમારી ધારેલી ઇચ્છા પાર પડશે નહિ  
ત્યાંસુધી અમે અમારાં હથિયાર મ્યાન કરવાના નથી. બાદશાહને કાંઈનો  
વિશ્વાસ નથી ને અમને બાદશાહનો વિશ્વાસ નથી. અમે મુસલમાનોથી ધણી-  
વાર દગાથી છેતરાયા છીએ, એટલે તેમના બોલ ઉપર વિશ્વાસ રાખતાં પણ  
અમને અચકાવું પડે, એવાં આજસુધીનાં એમનાં કાર્યો છે. આલમગીર જેવા  
જીલમીને ઉઠાડી, ધર્મભેદ અને ધર્મપ્રતિઅંધ કહાડી નાખી દેશમાં શાંતિ ને  
આબાદી ફેલાવે એવો બાદશાહ થાય એવું અમે ઇચ્છીએ તે સ્વાભાવિક છે.  
તે કાર્યમાં મદદ કરવી એ ખુશાલીભરેલું કાર્ય હું સમજું છું. શાહ-  
જહાના સંત્રાંધથી એમના સફરજીણો મારા જણવામાં આવ્યા છે. તેથી એ  
શાહજહાં બાદશાહ થાય એવું હું ઇચ્છું છું. મારા અંતઃકરણપૂર્વક હું એ-  
મને સહાય કરીશ તથા આ બાબત હું મહારાણાશ્રીને સૂચના આપીશ; પરંતુ  
આપણા પાંચ જણામાં કોઈ દગો કરે નહિ એવી પ્રતિજ્ઞા લેવાવી જોઈએ.  
તમે ત્રણે કુરાન ઉઠાવો ને અમે બંને ગીતાજી ઉઠાવીએ છીએ. પછી આપણી

શરત એટલી કે શાહજહા અકબરને ગાદીએ બેસાડવામાં અને એમને ગાદી ઉપર ટકાવવામાં અમારે સહાય કરવી; અને શાહજહાએ ગાદીએ બેઠા પછી મહાન અકબરશાહની રાજ્યનીતિ ચલાવવી-જગજા ને જગત્રાવેરા બંધ કરીને, સર્વ પ્રજાને ધર્મ પાળવામાં સ્વતંત્રતા છે એવું જાહેર કરીને, નોકરી આપવામાં માફતાઈ કે ધર્મોપરધર્મી નહિ જોતાં લાયકાત પ્રમાણે નોકરી આપીને ધર્મભેદ ને ધર્મપ્રતિબંધ દહાડી નાખી જીલ્લમ અટકાવવો ને જેતું જે હોય તે તેને નિર્બાધપણે ભોગવવા દેવું. અકબરે એ સર્વ માન્ય કર્યું અને સર્વેએ મહારાણા જયસિંગજીના કહેવા પ્રમાણે પ્રતિજ્ઞા લીધી.

હવે શાહજહા અકબરનો વારો આવ્યો. તે બોલ્યો, મિત્રો ! હવે કાંઈ મને પૂછવાનું નથી. રાજ્યહિત માટે જે સાઈ હોય તે કરવું, તેમાં આપણું ને દેશનું કલ્યાણ છે. મારા પિતાનો મારા ઉપર પ્રેમ છે અને મને રાજ્ય આપવાનું વચન આપ્યું છે; પરંતુ તેમનું બોલવું સત્ય હોય એમ જણાતું નથી. મોઢેથી બોલવા જેવી એમની કરણી નથી. બોલી ને કરણી નિરાળી છે. એમને મારા ઉપર વિશ્વાસ નથી ને બીજા કોઈ ઉપર પણ વિશ્વાસ નથી. જેમ મને લાલચ આપે છે ને અણુવિશ્વાસથી મારા ઉપર ખાતમીદાર રાખે છે, તેમ મારા કાંઈએમાટે પણ હશેજ. અણુવિશ્વાસથી ખાતમીદાર રાખે તો તે યોગ્ય છે; પણ પ્રેમ ખતાવે ને અણુવિશ્વાસ રાખે તે ખોટું છે. રાજ્યએ કહેવું કાંઈ ને કરવું કાંઈ, એ રાજ્યનીતિની અસત્યતા હું ધિક્કારું છું. પિતા એક પુત્રને કાંઈ લાલચ આપે, બીજાને કાંઈ આપે ને ત્રીજાને કાંઈજ કહે, એ પિતા મુરખખીપણાને યોગ્ય નથી. પિતાએ ને રાજ્યએ પોતાની પ્રજાને એકસરખી ગણી વિશ્વાસ રાખવો જોઈએ. વહાલા કહી અવિશ્વાસ લાવવો એ અતિશય ખૂર છે. મારા નામરાશી મારા વડોવાની રાજ્યનીતિ વખાણવાબેગ હતી. તેઓ સર્વને સરખા ગણી વિશ્વાસ લાવતા; એટલુંજ નહિ પણ અણુવિશ્વાસ લાવવા જેવાં પુત્રનાં કાર્ય જોઈને પણ પિતાને શોભતા મહાન મનથી પુત્રના અવશુણ્ય મનમાં ન લાવતાં, તે માફ કરી શિખામણુ દેતા. ખરો રાજ કે ખરો પિતા તેજ છે કે જે પોતાની પ્રજામાં સંપ કેલાવે, કુસંપ દૂર કરી તે સુખી થાય એવા યત્ન કરે, દુર્ગુણ દૂર કરવા શિખામણુ દઈ ગુન્હા માફ કરી ભયની સાથે પ્રેમ ઉત્પન્ન કરે. બાદશાહમાં તેવો એકે ગુણ ન છતાં ઉલટા દુર્ગુણો છે. પુત્રો, પરિવાર, રાજ્યસરદારો, સહજા સંખી સુખી થઈ રાજ્યમાં શાંતિ ફેલાવે એવા ઉપાયો

નહિ કરવાથી સર્વત્ર અશાંતિ, ફાટપુટ, કુસંપ ને મારામારી ચાલી રાજ્ય હુખ-  
વાની આણી ઉપર આવ્યું છે, બાદશાહત નાહક દરિયામાં ડૂબી ગળકા ખાય છે.  
તેવે ટાંકણે આપણે તેને આધારભૂત થઈ, બહાર કહાડી બચાવવી એ હું ધારું છું  
કે આપણી પ્રથમ ફરજ છે.

આ સાંભળી સવળા આગેવાનોએ પોતપોતાના તાખાના સરદારોને સમ-  
જની દીધા ને ત્યાંથી મુકામ ઉઠાવી ખોડ ગામમાં આવી અકબરને ગાદીએ  
બેસાડ્યો તથા સવળાએ અકબરને મળતા રહી હેવટસુધી અકબરનેજ સ-  
હાય કરવાની પ્રતિજ્ઞા લીધી. એમ કરતાં તેઓ અજમેરથી દોઢ કાશીપર બુ-  
ધવાડા ગામ છે ત્યાં આવી મુકામ કર્યો. બાદશાહ અજમેરમાં ભરાઈ બેઠો.  
બુધવાડેથી લશ્કરની તથા સરદારોની અદલાબદલી કરવાનો હરાવ કરવાને સર-  
દાર ઇનાયતખાનને દુર્ગાદાસે બાદશાહ તરફ મોકલ્યો. ઇનાયતખાન રજપૂત  
કેદીઓને લઈ બુધવાડે આવે ને મુસલમાન કેદીઓને લઈ તૈઅરખાં અજમેર  
જાય એવો હરાવ હતો. રજપૂતકેદીઓ આવે કે મુસલમાનકેદીઓએ અજમેર  
જઈ બાદશાહના લશ્કર ઉપર હુમલો કરવો ને રજપૂતોએ ખીજી તરફથી હલ્લો  
કરી બાદશાહને કેદ પકડવો અને ત્યાંથી સર્વેએ દિલ્લી જઈ અકબરને વિધિ-  
પુરઃસર રાજ્યાભિષેક કરવો એવું હરાવ્યું હતું.

## પ્રકરણ ચૌદમું

એકકો તૂટયો

હુલો

બળ બુદ્ધિ ધન ખરચીને, કરતાં કોટિ ઉપાય;  
જનનું ધાર્યું થાય નહિ, ધાર્યું ધણીનું થાય.

ૐૐૐૐ  
ૐ મ ૐ  
ૐૐૐૐ

નુબની ધારણા ગમે તેવી હોય છતાં તે ફળીભૂત થવી ઇશ્વરાધીન  
વાત છે. મનુષ્ય ધારે છે કાંઈ ને પરિણામ આવે છે કાંઈ ! ઇશ્વ-  
રની ગતિ ગહન છે. તે કાંઈથી કળાતી નથી. તે ધારે તો બેધીઓના બેધ,

વિધાત્રીના લેખ ને ભવિષ્યવાદીઓનું ભવિષ્ય ખોટું પાડે. તેની આગળ ક્ષણ-ભંચર દેહધારી મનુષ્યનું શું ગળું છે ? તે ક્ષણમાં જળને ઠામે સ્થળ ને સ્થળને ઠામે જળ કરી મૂકે છે. મોટા પહાડો ને પહાડો ઉડાડી મૂકી દરિયામાં નાખી દઇ દરિયો પૂરે છે ને જ્યાં પહાડો હોય ત્યાં દરિયા કરી મૂકે છે; માટે મનુષ્ય ! તું એમ ન ધારતો કે જે થાય છે કે કરે છે, તે તુંજ કરે છે. ઇશ્વરની સહાયતાથી કે તેની ઇચ્છાથી થાય છે, એમ સમજ. કાલે રાત્રે દિલ્હીના આદ-શાહને અને તેના મુડીભર લશ્કરને કેદ કરવાને આખા રજપૂતલશ્કરે અને સિત્તેર હજાર આદશાહી લશ્કરે તથા તેના આગેવાનોએ ઠરાવ કર્યો છે. તેઓ એમજ જાણે છે કે કાલે આપણે આદશાહને કેદ કરી દિલ્હી જઇ અકબરને ગાદીનશીન કરીશું; પણ ગરીબ ગિયારા મનુષ્ય ! તને માલમ છે કે ઇશ્વરે તેમાં શું ધાર્યું છે ? કાર્ય તો બહુ ઉમદા હતું, દેશને બહુ લાભકારી હતું, પણ દેશને અને અકબરને વિધાત્રી-પ્રારબ્ધ પ્રતિકૂળ હતું.

અણુવિશ્વાસુ ગ્યારંગજખનાં રાખેલાં પાતમીદાર મનુષ્યપૈકી એકના સમજવામાં આ ઠરાવ આવ્યો. તે જાતે મુસલમાન મોલવી હતો. મોલવી સાહેબ યા અદલા, કરતા મનમાં વિચાર કરવા લાગ્યા કે આ કાફરોએ શું માંડ્યું છે ? હિંદુ કાફરોએ શાહજહાને રાજ્યલોકથી કેવો ભોળવી નાખ્યો છે ? શાહજહા તો હજુ બાળક, અજ્ઞાન, રાજ્યખટપટથી અજાણ્યો ને કાફરો તરફ દયાદિષ્ટિથી જોનારો છે, તે કદાચ ઠગાય; પણ તૈયરખાં જેવો ઠરેલ, ખરો મુસલમાન છતાં આદશાહ જેવા ધર્મચુરત મુસલમાનને પદ્મપટ કરવામાં સામેલ થાય, એ કેવો દગો કહેવાય ? એ કેવી નિમકહરામી ? આલમગીર જેવો ખરો મુસલમાન આદશાહ આજ સુધી કોઇજ થયો નથી. કાફરોને મારી તેમનાં દેવળોની જગાએ મસીદો બંધાવનાર, પુરાણોની જગાએ કુરાનો વંચાવનાર, વેદનાં પુસ્તકો પાણીમાં બોળી મૂર્તિઓ મસીદમાં ચણાવનાર, ખરો મુસલમાન આદશાહ આલમગીરજ છે. એ પેલા કાફર આદશાહ અકબરને વખાણે છે; પણ મુસલમાન ધર્મની આજ્ઞા તોડનાર ને કાફરોને આશ્રય આપનાર એ આદશાહને હું તો અંતઃકરણથી ધિકકારું છું. અલ્લાહીદીન ને સિકંદર કે જેણે કાફરોનાં ખૂન કરી લોહીની નદીઓ વહેવડાવી, દેવળો તોડી મસીદો બંધાવી, મૂર્તિઓ તોડી મસીદમાં ચણાવી, એજ ખરા મુસલમાન આદશાહ કહેવાય. આલમગીર તો એમના કરતાં પણ ઉત્તમ છે. આલમગીર જોનારો ઉતરાવી તેનાં દોરડાં



કરાવ્યાં; ને હિંદુને વટાણી મુસલમાન કર્યા. નાનકપંથી ને સતરામીઓનાં માથાં ઉડાવી નમાવ્યાં, સરકારી નોકરીમાંથી કાઢીરતું મૂળ કહાડયું ને હમધર્મીઓનાં માન વધાર્યાં. કાફરધર્મ માનનારા ઉપર માથાવેરો નાખ્યો, ને જત્રાઓ ભરાતી બંધ પાડ્યા જત્રાવેરો નાખ્યો. આ પ્રમાણે કાફરોનું માન મોડનાર, તેમનું બળ તોડનાર ને દીનનો ઝુડો હિંદમાં સર્વત્ર રોપનાર આલમગીર જેવો બીજો બાદશાહ આપણને કયો મળનાર છે ? માટે આવતા બચમાંથી તેને બચાવવોજ જોઈએ, નહિ તો તે કેદ પકડાયા પછી ને કાફર અકબર જેવોજ આ તેનો એક નામી બાદશાહ થશે તો દીનનું પડી ભાગશે ને કાફરોનું બળ જામશે; માટે તે અટકાવવુંજ જોઈએ. પાણી વહી ગયા પછી પાળ બાંધવી શા કામની ? પાણી વહી જતા પહેલીજ પાળ બાંધવી જોઈએ અને તે મારા વગર બીજું કોણ બાંધનાર છે ? આપણે અકબરને કે તૈયરખાને શિખામણ દેવા જઈએ તો તે રાજ્યલોભ છોડી પોતાનો દંડ ઠરાવ કાંઈ ફેરવનાર છે ? તેમને શિખામણ દેવા જતાં કદાચ આપણે પણ માથું ખોઈએ, માથું ખોતાં પણ કાર્ય તો મુઠરે નહિ, માટે માથું રહે, કાર્ય થાય અને ઇનામ મળે એવી યુક્તિ કરવી જોઈએ. યુક્તિની પણ ક્યાં જરૂર છે ? ચાલો આપણેજ જઈ બાદશાહને જાહેર કરીએ. આજે રાત્રે જળ જળ્યા પછી આપણું કામ આપણે સાધીશું. બાદશાહ ક્યાં દૂર છે? અજમેર દોઢ કોશ છે, ત્યાં આપણાથી પગપાળા એક કલાકમાં જવાશે; પણ મારે હમણાં તો મોંમાંથી વરાળ પણ બહાર કહાડવી ન જોઈએ. યા ખુદા !

સુધવાડેથી અમુક દિવસ અમુક વખતે કેદીઓ અદલખદલ કરવાનું બાદશાહ સાથે નક્કી કરી ઇનાયતખાન પાછો આવ્યો. જે દિવસે કેદીઓ અદલખદલ કરવાના હતા, તેની પહેલાંના દિવસની સવારમાં દુર્ગાદાસના તંબુમાં તેના નોકરના હાથમાં એક કાગળનો બીડો આવ્યો. એ બીડો શાહજાદા અકબરના નામનો હતો. ચાકરે તે દુર્ગાદાસને આપ્યો. દુર્ગાદાસે અકબરના નામનો બીડો લઈ વિચાર કર્યો કે આ બીડો અકબરને કોણે લખ્યો હશે ? બાદશાહે તો નહિ લખ્યો હોય? બીજો તે લખે પણ કોણ? મને લાગે છે કે બાદશાહે મોકલેલો છુપો બીડો લાવનાર માણસે અજાણતાં રાત્રે અકબરનો તંબુ સમજી અહિં નાખ્યો હશે. વાર જોઈ તો ખરો કે અંદર શું છે ? આપણે દગો કરવો નથી; પરંતુ એ દમાખોર મુસલમાનોનો ભડો પછુ શો ? બીડો ખોલી અંદર જોતાં

તેમાં નીચે પ્રમાણે લખેલું હતું:—

“ તમારો પત્ર પહોંચ્યો છે. તમારી યુક્તિ હું મનુર કરું છું; અને એ બદલ તમને હું શાખાશી આપું છું. મેં તમારા ઉપર બતાવેલા પ્રેમનું તમને ખરેખરું સાર્થક કરનારા જોષ હું ખુશી થાઉં છું અને ખુદા પાસે માગું છું કે તમને દીર્ઘાયુષ્ય આપે! કાફર લોકોને બળથી નહિ તો કળથી કે છળથી પણ મારવા, વટાળવા ને તેમનો નાશ કરવો; એમાંજ પુણ્ય ને જય છે. ખુદા પણ એથીજ રાજ થાય છે. તમે કાફરોના પક્ષમાં રહી અમે આવીએ તે વખતે તમે પાછળથી હુમલો લાવશે તોમાંજ હડાપણુ છે. બે લશ્કરની વચ્ચે ઘેર્યાથી કાફરોનો નાશ પણ થશે. તમારો સોબતી તૈયારખાં પણ તમારા મતને મળેલો જોષ હું બહુ રાજ થયો. ખાંસાહેબ પણ ખરા ધર્મચૂરત છે, એટલે એ કાફરોનો નાશ કરવામાં સામેલ થાય એમાં નવાઈ નથી; પણ તમે ખતે બહુ સાવચેતી રાખજો. દુર્ગાદાસ પાંકા ઠગ ને લુચ્ચા છે; માટે તમારી યુક્તિ તેના કળ્યામાં ન આવે એવી સંભાળ રાખજો. નહિ તો આરે આવેલું વહાણુ કુબશે ને હાથમાં આવેલા કાફરો સટકી જશે. આવેલો ફકીર તમારા લશ્કરમાં આવી તમારા તંબુમાં કાગળ નાખી જશે. સંભાળજો, કોઇનો ભરોસો કરતા નહિ.”

આ પત્ર વાંચી દુર્ગાદાસનો ભરોસો અકબર ઉપરથી ઉડી ગયો. શેરખાં એ જોધપુરનાજ રાજા માલદેવના વખતમાં પે.તે ન ફાળ્યો ત્યારે જેવી યુક્તિ કરી ફાવી ગયો હતો, તેજ યુક્તિ આલમગીરે આ સમયે સંકટમાં આવ્યો ત્યારે કામે લગાડી; પરંતુ દુર્ગાદાસના તે કળ્યામાં ન આવી. તેણે બીડા ઉપર બાદશાહી મોહોર જોષ એટલે મુસલમાનોએ પાછલા કાળમાં હિંદુઓ ઉપર દગાથી મેળવેલી જીતો તેને યાદ આવી. તે સમજ્યો કે બાદશાહે લખ્યું છે તે અક્ષરે અક્ષર ખરું છે. કોઇનો ભરોસો કરવો નહિ ને સંભાળ રાખવી. બાદશાહે જે અકબરને લખ્યું છે તે મારે સમજવાનું છે; પણ હવે વિચાર કરવામાં વખત ખોવો કામનો નથી. સવારનો પહોર હતો. કાગળ ગજવામાં મૂકી તલવાર હાથમાં લીધી ને જયસિંમજી રાણાના તંબુ ઉપર ગયો. રાણાને તાબડ-તોબ કાગળ બતાવી ઠરાવ કર્યો કે કદાચ પાદશાહી લશ્કર અજમેરથી નીકળી ચુક્યું હશે અને વખત ખોતાં આ દગાખોર મુસલમા આપણા ઉપર ફાવી જશે; માટે માંહેમાંહે મુખ્ય પટાવતોને બોલાવી એતાવી દીધા તથા મુસલમાન કેદીઓ ઉપર બરાબર દેખરેખ રાખવાનું ફરમાવ્યું. એમ કરતાં રાત્રિ પડી.

સર્વત્ર શાંતિ પ્રસરી ને જળ જંપ્યું; પણ રજપૂતલશ્કર જંપ્યું નહોતું. તેઓ સર્વે સાવધ થઇ સજ્જ થએલા હતા. રાત્રિના બાર વાગ્યે જ્યારે અકબર, નૈબર ને મહમદ ઉઘાતા હતા, ત્યારે દુર્ગાદાસ, જયસિંગજી, શામળદાસ ને બીજા પટાવતો તથા રજપૂતલશ્કર ઘોડેસ્વાર થઇ એક મુકામ દૂર જવાની તૈયારી કરતા હતા. સુમારે એક વાગે સર્વે ચુપાચુપ નીકળી સવાર થતામાં તો તેઓ એક મંજલ પાછા ગયા ને વળી આગળ ચાલ્યા. એમ કરતાં તેઓ અરવલ્લીની ખીણમાં દેબારીની નાળ પાસે આવી પહોંચ્યા. ત્યાં તેઓ થંબ્યા. ત્યાં તેમણે વિચાર્યું કે હવે ગભરાવાનું કે દગો થવાનું કારણ નથી. હવે સર્વ મુસલમાની ફાજ સામી આવશે તોપણ હરકત નથી. આ જગા પહાડી ને એવી વિકટ છે કે આપણે મુસલમાનોને ફાવવા દઇશું નહિ. આ દેબારીના નાકા આગળ આપણે ખેસો. મુસલમાનો આવે તો આપણે પાછા હડી નાળમાં જવું. શામળદાસને ખાતમી રાખવા હરોલમાં મોકલ્યો. એક બાજુ જયસિંગજી અને બીજી બાજુ દુર્ગાદાસનો ભાઇ જશકરજી એ જાનેને જાને ડુંગરા ઉપર રાખ્યા; તેઓ તે બાજુથી મુસલમાનો ઉપર મારો ચલાવે. શામળદાસ મુસલમાનોને આવતા દેખી આડંટા થઇ જાય ને મુસલમાનો નાળમાં પેસે કે પાછળથી મારો ચલાવે. દુર્ગાદાસે નાળમાં પાછા હડી મુસલમાનોને અંદર પેસવા દઇ સામા થવું, એટલે ચારે તરફથી ડુંગરાની ખીણમાં મુસલમાનો ઘેરાઇને કાં તો માર્યા જશે કે તાબે થશે. આ વગર બીજો ઉપાય નથી. આ યુક્તિ સર્વેએ મંજૂર કરી, સર્વેજણા પોતપોતાની જગ્યા સંભાળવા લાગ્યા. શામળદાસ જે અકબર સામા લઢનાર જેમલ મેડતીયાનો વંશજો હતો, તે ખરોજ પ્રતાપી ને બહાદૂર હતો. તે હરોલમાં રહિ ખાતમી કહાડવા ગયો.

આણી તરફ સવાર પડી, રજપૂતોની છાવણી ઉબડ પડેલી જોઇને અકબર ગભરાયો. તે તૈબરખાને બોલાવી પૂછવા લાગ્યો કે રજપૂતો રાત્રિમાં ક્યાં ગયા ને કેમ ગયા? આપણને પૂછ્યા વગર કે કહ્યા વગર હરાવ કરેલો ખાલ્યો નહિ ને ગયા એનો ભેદ શો? ખાં સાહેબ બોલ્યા કે શાહજહાં! તેમને તમારા ઉપર ભરોસો આવેલો નહિ હોય, તેથી તે તમને તજીને જતા રહ્યા. પણ તમને છેડ્યા કે દુઃખ દીધા વગર ગયા, તે ઉપરથી સમજાય છે કે તેઓ તમને ત્યજી ગયા, પણ માત્ર અણુવિશ્વાસથીજ. નહિ તો તેમને દગો કરવો હોત તો આપણા સર્વે તેમના કબજામાંજ હતા. તેઓ જેમ વગરહરકત કર્યે

જતા રહ્યા તેમ રાત્રે આપણા ઉપર છાપો મારી આપણને કાપી નાખ્યા હોત, તો તેમને કાંઈ વાર હતી? વળી જોષપુરમાં તો આપણું કોઈજ નહોતું. હથિયાર વગરના સર્વે હતા, તોપણ આપણી સાથે ભાઈચારાથી આદ્યા છે. તેઓ ખરાજ ખુલ્લા દીલના ને ભોળા પણ દુસ્મનની પરોણાગત કરનારા ને ક્યાળુ છે. પડ્યા ઉપર પાટુ મારનારા તેઓ નથી; પરંતુ તેઓ ગયા તે માત્ર અણુ-વિશ્વાસથીજ. આપણા તેમને વિશ્વાસ ન આવ્યો. નહિ આવવાનું કાંઈ કારણ બનવું જોઈએ. અને તે કારણ બનાવનાર બાદશાહ કે બાદશાહના પક્ષનો કોઈ સરદાર જોઈએ! કાં તો આપણી વાત બાદશાહના કળવામાં કોઈ રીતે કોઈ પાપી મનુષ્ય મારફત આવી હોય, તેથી એણે આપણી ને રજપૂતોની વચ્ચે કુટ પડાવવા માટે કાંઈ યુક્તિ રચી હોય; કે પછી કોઈ દગાબોર સરદારના કોઈ બોલ ઉપરથી તેમને દગો ભાસ્યો હોય. ખુદા કરે તે ખરું; પણ હવે કરવું શું? એટલામાં મહમદખાં પણ આવી પહોંચ્યો. તેમણે નક્કી કર્યું કે આ ફાટકુટ પાડવાની યુક્તિ કરનાર બાદશાહજ હશે એમાં શંક નથી. આપણને રજપૂતોથી છૂટા પાડી આપણો નાશ કરવાનું બાદશાહે નક્કી કર્યું હશે; પણ એ એની મુરાદ બર લાવે તે પહેલાં આપણે સાવધ થાએ. કદાચ બાદશાહ લશ્કર લઈ આપણાજ ઉપર હુમલો લાવશે. કદાચ આપણા લશ્કરમાં પણ ફાટકુટ કરી હશે, તેમાં પણ દગાનાં બીજ વાળ્યાં હશે; માટે સાવધ થાએ. તેમણે વિચાર કર્યો કે બાદશાહે બોલાવેલા આજીમ ને મોઆજીમ કદાચ લશ્કર લઈ આવી પહોંચશે, તો આપણો નાશ નક્કીજ થશે, માટે અકબરને તો બચાવવો જોઈએ; પણ તે શી રીતે કરવું? આપણા થોડાં પણ વિશ્વાસ માણસ આપી રજપૂતો ગયા તે રસ્તે તેમને પાછળ મોકલો. દુર્ગાદાસ એવો ઈમાની છે કે એ દગો નહિજ કરે અને એ જોશે કે અકબર નાસીને આપણે આશ્રયે આવ્યો છે, તેનો વિચાર દગો કરવાનો નહોતો. માત્ર બાદશાહે કપટથી તેમને છેતર્યા છે; તો તે શરણે આવેલાનું રક્ષણ કરશેજ. આપણે બંને અકબરના ગયા પછી આપણું લશ્કર લઈ બાદશાહ ઉપર ચાલો. જો મોઆજીમ ને આજીમ આવી મળ્યા નહિ હોય તો બાદશાહને હરાવી કેદ કરીને દુર્ગાદાસ પાસે લઈ જઈ સોંપીશું ને એને બતાવીશું કે અમે કેવા તેના વિશ્વાસપાત્ર છીએ. પ્રથમથીજ આપણી દાનત દગો કરવાની નહોતી એમ સાબીત કરી આપીશું; પરંતુ જો બંને ભાઈ બાદશાહની સહાયમાં આવી મળ્યા હશે તો બહેતર છે કે આપણે

લઢીને મરવું; કેમકે આપણે દગો બાદશાહે જાણ્યા પછી બાદશાહ આપણને જીવતા રાખશે નહિજ. તો હરામખોરને હાથે મરવા કરતાં બહાદુરીથી લઢા-  
 ઇમાં લઢતાં કાં નહિ મરવું? વળી એ રીતે મરવાથી દુર્ગાદાસની પણ ખાત્રી  
 થશે કે આપણે એના દગાખોર મિત્ર નહોતા, પણ વિશ્વાસપાત્ર મિત્ર હતા. આ  
 પ્રમાણે વિચાર કરી પચીસ સવારો આપી અકબરને રજપૂતસૈન્ય ગયું હતું  
 તે માર્ગે મોકલ્યો. ત્યાં માર્ગમાં શામળદાસ મેડતીઓ મળ્યો. પચીસ સવારો  
 સાથે અકબરને આવતો જોઈ શામળદાસ તેની સામે થયો. શામળદાસ પાસે  
 પાંચસો મેડતીઓ હતા. શામળદાસ લઢવાને સામે આવેલો જોઈ અકબરે  
 કહ્યું કે, ભાઈ! અમે લઢવા આવ્યા નથી. મહેમાનને મારવા નહિ એ રજપૂતના  
 ધર્મથી હિલટા કેમ ચાલે છે? પચીસ સવાર શું કરવાના છે? એમ ધારી  
 શામળદાસ સામે થતો અટક્યો; એટલે અકબર આવીને બેઠયો ને તેને સર્વ  
 વાતથી વાકેફ કર્યો. શામળદાસે બોમીઓ આપી તેને દુર્ગાદાસ પાસે મોકલ્યો  
 ને પોતે પોતાની જગા સંભાળતો રહ્યો.

આ તરફ તૈયર ને મહમદ લશ્કર તૈયાર કરી સજ્જ થઈ અજમેર તરફ  
 ચાલ્યા. માર્ગમાં બાદશાહી લશ્કર સામું મળ્યું. મોઆજીમ ને આજીમ પણ  
 પોતપોતાનાં લશ્કર સાથે આવી પહોંચ્યા હતા, તેમનું એકત્ર લશ્કર અર્ધ  
 રસ્તે મળ્યું. એટલે મૈલવી સાહેબ બાદશાહને કહેવા લાગ્યા કે કાફરોનું લશ્કર  
 આવે છે. ખરેખર તો એ લશ્કર કાફરોનું નહિ પણ હમજાતિઓનું હતું.  
 તૈયરખાં ને મહમદખાંએ બહાદુરીથી લડાઈ કરી. તેમણે જેયું કે બાદશાહની  
 સહાયે એના બંને શાહજહાનનાં લશ્કર પણ આવી મળ્યાં હતાં; તેથી તેમણે  
 જીવવાની આશા છોડી હતી. તેઓ જીવ ઉપર આવી જુસ્સાથી બાદશાહી લશ્કર  
 પર તૂટી પડ્યા; પણ જેવા એ બહાદુરીથી અને હિલમંદ જુસ્સાથી લડતા હતા,  
 તેવા ખીજ નહોતા. તેમનાં અંગી માણસો સિવાય કેટલાક સરદારોને લાલચ  
 આપી બાદશાહે ફેડ્યા હતા ને કેટલાક ધર્મચુસ્ત ધર્માધ સરદારો અકબર  
 કરતાં આલમગીરને વિશેષ ચઢાનારા હતા તેમનામાં ઉમંગ શાનો હોય? તેમાંના  
 કેટલાક અલગ રહ્યા, કેટલાક બાદશાહ તરફ જતા રહ્યા ને થોડાક તૈયર ને  
 મહમદ ઉપરના પ્રેમની ખાતર તેમની પડએ લડતા હતા. તૈયરખાં ને મહમદ-  
 ખાંએ જુસ્સાથી હુમલા કર્યા, લશ્કરને પોતાનો દાખલો આપી ઉશ્કેર્યા; પણ  
 એ અર્થ ગયું. છેવટે બાદશાહનો જીવ લેવાના ઇરાદાથી તૈયરખાં તેના હાથી

હિપર ધસ્યો ને એકજ ઝટકે માવતને માર્યો; પણ તેજ ક્ષણે તેના બે કડકા થઇ તે હેડો પડ્યો. બીજી તરફ મહમદખાં આજીમને મારવા ગયો, તેમાં તે પણ મરાયો. એ રીતે બે આગેવાન મરાયાથી તેમનું લશ્કર હિંમત હારી ગયું, કેટલાક નાસી છૂટયા ને કેટલાક નાસતાં મરાયા. કેટલાક રણમાંજ પોતાના સરદારની પડખે રહી લઢાઈમાં મરાયા. આ પ્રમાણે આગ્રમગીરનો નાશ કરવાની ઇચ્છા રાખનારાની આશા નિષ્ફળ ગઈ, કુદરતની ગતિ ન્યારીજ છે ! મનુષ્ય ધારે છે કાંઈ ને પરિણામ થાય છે કાંઈ !

## પ્રકરણ પંદરમું

### દેખારીનું યુદ્ધ

દુહો

દુર્ગા આશકરણુરા, ચારી દોય ખાતાં અથાહ;  
શાહુબદો શરણે રહે, પેશ ભરે બાદશાહ.

આ

તરફ અકબર દુર્ગાદાસની ઊવણીમાં જઈ મળ્યો. સર્વ વાતચીત થતાં ભરમ ખુલ્લો પડી ગયો ને બાદશાહનો દગો સમજાયો, પણ અવસર ગયો. અત્યાર સુધીમાં તો તૈયરખાં ને મહમદખાં લઢીને હતા નહોતા થઈ ગયા હતા. હવે પાછા ફરી રજપૂતોથી તેમને મળી શકાય તેમ નહોતું. બંને પક્ષે ઊતાવળ ફરી હતી. થવાનું હતું તે થયું. ભાવી મિથ્યા થતું નથી; એમ વિચારી દુર્ગાદાસે અકબરને પોતાને આશ્રયે રાખ્યો. તે ધારતો હતોજ કે જો બંને શાહુબદાનાં લશ્કર બાદશાહને આવી મળ્યાં હશે તો બાદશાહ લઢવા આવશે, નહિ તો તૈયરખાં એને કેદ કરીને લઈ આવશે; તેથી બાદશાહ ને તૈયરખાંની લઢાઈના સમાચાર સાંભળતાં સુધી તેજ જગાએ થોભવાનો દરાવ કર્યો. એટલામાં તૈયરખાંના નાસી આવેલા માણસોએ અકબર આપી કે તૈયરખાં ને મહમદખાં મરાયા ને બાદશાહની કુમકે મોઆજીમને આજીમ આવી પહેચિલા છે. તે પછી થોડીવારમાં અમળદાસનાં માણસ

ખખર લાવ્યાં કે બાદશાહી લશ્કર આપણા તરફ ધસારાખંધ આવ્યું આવે છે. એટલે પ્રથમ કરેલા બંદોખરત પ્રમાણે સર્વે પોતપોતાની જગા સંભાળતા સાવધ થઈ ઉભા.

બાદશાહી લશ્કર ધસારાખંધ આવતું જોઈ બીખારામ સોળાંડી ને શામળદાસ મેડતીઓ પોતપોતાનાં માણસો સાથે અગાઉથીજ નાળની બહારની બાબુએ ઝાડીમાં ને ડુંગરાની બખોલોમાં છુપાઈ બેઠા. પાછલો ચાર ઘડી દિવસ બાકી હતો તે વખતે બાદશાહી લશ્કર નાળના મોઢા આગળ આવ્યું; એટલે દુર્ગાદાસ જણે હિંમત હારી ગયો હોય તેમ નાળમાં પાછો ફર્યો. રજપૂતોને પાછા હલતા જોઈ મુસલમાનો વધારે જોરબેર નાળમાં પડા. એ નાળ કે ખીણ; સાંકડી હોવાથી એક માઈલ લશ્કર અંદર લંબાયું. સર્વ લશ્કર અંદર પેરેલું જોયું કે બીખારામ ને શામળદાસ નાળના નાકા આગળ આવી પહોંચ્યા ને મુસલમાનોની પાછળ પડ્યા. રજપૂતો ઉપર અણચિતા ધસી જવાની લહેમાં એકદમ નાળમાં ધુસ્યા હતા તેથી નાળના નાકાનો પૂરતો બંદોખરત કરતાં મુસલમાનો ચૂકી ગયા હતા. થોડાં માણસો પાછળ રહ્યા હતાં તેમને રજપૂતોએ ડાખી નાખ્યાથી મુસલમાનો નાળમાં ઘેરાયા. ખંતે ડુંગરાની ઓળો ઉપરથી મુસલમાનો ઉપર મોટી મોટી ગદાઓ ને ગદાઓ તૂટી પડવા લાગી. રજપૂતોએ ઉપરથી ગોળાઓનો મારો ચલાવ્યો ને બીલોએ તીર ચલાવ્યાં. આગળથી દુર્ગાદાસે ને પાછળથી શામળદાસે મારો ચલાવ્યો. એટલે મુસલમાનોને પોતાની સ્થિતિનું જાન આવ્યું. પ્રથમ જીતના મદમાં ને રજપૂતોને નાસતા જોઈ તેમને પકડી પાડી મારવાના શરમાં ચૈારગંજેખ પોતાનું હંમેશનું યુદ્ધઔશલ્ય ચૂક્યો. દેખારીની ખીણમાં મુસલમાનોનાં મડદાના ઢગલા થયા. મડદાં ઉપર થઈ માણસો આગળ પાછળ થઈ પહાડ ઉપર નાસવા લાગ્યાં; પણ તેઓ જ્યાં જાય ત્યાં માર પડતો હતો. શું કરવું તે બાદશાહને સૂઝે નહિ. એમ કરતાં રાત્રિ પડી. પહાડની ખીણમાં અંધારી રાત્રિ, નાળમાં મડદાના ઢગલા પડેલા ને હથિયારખંધ માણસો એકબીજાનાં ગળાં ડાપવાને ટાંપી રહેલા, આસપાસ પહાડ ને ઝાડી, એવી જગામાં રાત્રિ કેવી બચંકર હોય તેનું ચિત્ર કેણુ ચિતરી શકે? જ્યાં ઉભા રહેવાની જગા નહિ ત્યાં ખાવાપીવાનું ને સુવાનું ક્યાંથી? આલસગીરે જાણ્યું કે હવે છોકરાનું, સરદારોનું ને લશ્કરનું ગમે તે થાય પણ આપણે તો નાસી છૂટી જીવ બચા-

વલો પશુ તે શી રીતે ? તેના નસીબે તેને ચારી દીધી. તે વેશ પાલટી કાઢ પશુ માણસ સાથે લીધા સિવાય પગપાળો અંધારી રાત્રિમાં અહિં તહિં ફૂટાતો ટીચાતો હમણાં પકડાઈશ, હમણાં ઝાળખાઈશ, એવા ભયમાં ડુંગરા ઉપર ચઢી ઝાડીમાં થઈ આડોતેડો મનુષ્ય ન મળે તેવી રીતે શત્રુની નજર ચૂકાવી જાણે ઇશ્વરેજ તેનો જીવ ઉગારવાનો ધાર્યો ન હોય તેમ નીચે ઉતરી ખીજી બાજુએ થઈ ચાલ્યો. જ્યાં ભય જણાય ત્યાં ધીમેથી લગાર પશુ ખડખડ ન થાય તેમ અને જ્યાં ભય કમી જણાય ત્યાં ઉતાવળથી ચાલતો, એક ઠેકાણેથી ખીજે એમ રખડતો ટીચાતો ભૂખ ને તરસ જોયા સિવાય ત્રીજે દિવસે તે અજમેર જઈ પહોંચ્યો, ત્યારે એના જીવને 'શાંતિ વળી. દિલ્હીના બાદશાહને આવી અધરી વેળા આ વખતેજ આવી હતી. આલમગીરના જીવનમાં આવો ભયંકર ને ત્રાસકર સમય આ પહેલવહેલોજ આવ્યો હતો. જેમ આલમગીર નાસી છૂટ્યો તેમ એના સરદારો પૈકી મોઆજીમ, આજીમ ને દીલેરખાન પશુ એજ રીતે એક એક નીકળી નાઠા ને જેને જ્યાં ફાવ્યું ત્યાં થઈ અજમેર પહોંચ્યા. ત્યાં જઈ બાદશાહને મળ્યા ત્યારેજ તેમણે પશુ તેને સલામત રહેલો જણ્યો. બાકીના સરદારો ને લશ્કર સવાર ચર્તા સુધીમાં તો ત્યાંજ કપાઈને મરણ પામ્યું. રજપૂતોએ તેમનાં મડદાં ઠેકાણે પડાવી નાજ ચોખ્ખી કરી મડદાંની તજવીજ કરતાં બાદશાહ, તેના બે શાહજાદા ને દીલેરખાન એટલા નહિ જણાયાથી તેઓ છટકીને બચી ગયા એમ તેમની ખાત્રી થઈ.

હવે સર્વે રજપૂતલશ્કર મેદાનમાં આવ્યું. મુસલમાની લશ્કરનો ઘણો ખરો ભાગ કપાઈ ગયાર્થી તથા બાદશાહ ને શાહજાદા એકલા જીવ લાઈ નાસી ગયાર્થી તેમના તરફથી હુમલો થવાનો ડર તેમને થોડોજ હતો; તેથી તેઓ બાદશાહ સાથે હાથ મેળવવા મેદાનમાં આવ્યા અને આ જમના સમાચાર મહારાણા રાજસિંગજીને મોકલ્યા.



# પ્રકરણ સોળમું

## બાદશાહી જાળ

સોરઠો

ગા બાદશાહી સ્ત્રી બાળ, સ્વધર્મ શરણાગત વળી,  
શિર સાટે સંભાળ, કરે ક્ષત્રીવટ સાચવી.

સર્વજ્ઞ  
સર્વજ્ઞ  
સર્વજ્ઞ  
સર્વજ્ઞ  
સર્વજ્ઞ

હી તરફ બાદશાહી લશ્કરનો નાશ થયાથી આલમગીરે પંજાબ, કાશુલ, આમા, બંગાળા ને દક્ષિણ એ સર્વ જગાએથી લશ્કર રાજસ્થાનમાં બોલાવ્યાં. દક્ષિણમાં મરેઠા સાથેની લઢાઇ બંધ પાડી ત્યાંનું લશ્કર પણ અજમેર બોલાવ્યું, એટલે થોડા રોજમાં અજમેરમાં બાદશાહી લશ્કરની ભરતી થવા માંડી; પણ એ ભરતી પૂરી થતા પહેલાંજ રજપૂતો હુમલો લાવશે તો માઠી વલે થશે એમ વિચારી બાદશાહે રાણા રાજસિંગ સાથે તથા દુર્ગાદાસ સાથે સંધિ કરવાના મિથે માણસો મોકલ્યાં.

દુર્ગાદાસ પાસે બાદશાહીસરદાર જીવદીકારખાં ચાળીસ હજાર સોનાના દીનાર અને એક પત્ર લઇ આવ્યો. જીવદીકારે દુર્ગાદાસના તંત્રીમાં મુલાકાત લેવાની અરજ કર્યાથી તેઓ ત્યાં એકઠા થયા ત્યારે બાદશાહી સરદાર બોલ્યો: “બાદશાહે તમને સલામ કહાવી છે ને ખુશાલી પૂછી છે; વળી એમણે કહાવ્યું છે કે તમારા જેવા પ્રમાણિક માણસે મારા દમાખોર પુત્રને આશ્રય આપવો એ યોગ્ય નથી. તમારા બાપદાદાઓ દિલ્હીના બાદશાહેને બાબરમુખી સહાય આપતા હતા ને બાદશાહતરફી ઇમારતના સ્થંભરૂપ હતા. તમે તમારા મનમાં કોઇ તરેહનો વહેમ ભરાયાથી એ બાદશાહન સામા ઈંકિયા છો; પણ તમે વિચાર કરો કે બાદશાહતના સ્થંભનો નાશ કરવામાં અમને લાભ છે કે નહિ? તમે શું અમને એવા મૂર્ખ ધારો છો કે જે વડે બાદશાહત ઢિલી છે તે સ્થંભ અમે તોડી પાડીએ અને અમે અમારાજ રાજ્યનો નાશ કરનાર થઇએ? અમે સમજીએ છીએ કે તમારી સલામતી ને શુભ ઇચ્છામાં અમારી આબાદી અને શાંતિ રહેલી છે; છતાં કોઇ અગિયારી સરદારના અપકૃત્યથી અથવા અમારી ગેરહાજરીમાં અમારી બાદશાહત તોડવાની ઇચ્છા રાખનાર કોઇ સરદારના

જમાવ્યાથી તમે હિંધો માર્ગ પકડી આદર્શાહત સાચા હિંધ્યા છો; પણ આદર્શાહત પાડ્યાથી તમને શો લાભ થવાનો છે? આમાં તો તમારી ને અમારી બંનેની ખરાબી થાય છે; હજારો માણસો કપાષ જાય છે; કરોડો રૂપિયા ખર્ચાઈ જાય છે ને દેશની ખેતી ને વેપારને નુકસાન થઈ પાપમાલી થાય છે; એટલું છતાં પણ મોઘલાઈ જમને હિંદુરાજ્ય થવાની તમને આશા છે? હું તો ખાઈ છું કે તમે તમારા રાજ્ય માટે લડો છો. તમારી ઇચ્છા માત્ર તમારા રાજ્યને રાજ્ય અપાવવાની છે. તમારી ઇચ્છા પ્રમાણે તમારું રાજ્ય તમને મળે તો પછી ભલવાની શી જરૂર છે? હું નથી ધારતો કે તમને તમારું રાજ્ય મળ્યા પછી તમે આદર્શાહીના સ્થાન મટી જવા માગો છો. તમે આદર્શાહીના સ્થાન રહેવા માગતા હો, એટલે પહેલાં જેમ મારવાડના મહારાજાએ આદર્શાહીની ચાકરી કરતા તેમ કરવા અને નેકીથી ચાલવા કપૂલાત કરતા હો તે તમારા પ્રમાણિકપણા ઉપર મને ભરોસો હોવાથી તમારું રાજ્ય તમારે સ્વાધીન સોંપવા હું તૈયાર છું. તમારે માત્ર દિલ્હીના તાબેદાર રહી હિમાનદારીથી નોકરી કરવી એટલીજ પાંચણી કપૂલ કરવી પડશે. આ પ્રમાણે આદર્શાહ કહાવ્યું છે. તે જો કપૂલ હોય તો તમારું રાજ્ય પાછું મળવાનું આ રહ્યું આદર્શાહી ફરમાન; તે બો, અને આ આદર્શાહી નોકરીનું બીજું ફરમાન છે તે પ્રમાણે કરો. એમાં રાજ્યપ્રોહી શાહજાદા અકબરને મારી સાથે આદર્શાહની હજુરમાં તેના ઇન્સાફ માટે મોકલવાનો હુકમ છે. એ હુકમને અમલ કરવાના ઇનામ-તરીકે આ રોકડા ચાળીસ હજાર સોનાના દીનાર તમારે માટે મોકલ્યા છે. વળી આદર્શાહ કહાવ્યું છે કે જો તમે અમારી આગા પ્રમાણે કરશો તો આ રોકડ ઉપરાંત તથા તમારી જમ કરેલી જગીર પાછી આપવા ઉપરાંત તેમાં ૮૦ ગામની જગીર આદર્શાહ તરફથી વધારી આપવામાં આવશે તથા તમારા પુત્રને આદર્શાહી લશ્કરમાં પાંચ હજાર સ્વારોની સરદારી આપવામાં આવશે. કેમ બહાદુર દુર્ગા-દાસ! હવે તમે શો જવાબ આપો છો?"

આ સાંભળી દુર્ગાદાસ બોલ્યો કે, "આદર્શાહી સરદાર! મારા બોલવામાં તમને કે આદર્શાહને અપમાન થાય એવું બોલાય તો હું આજ્ઞા રાખું છું કે તમે તે મનમાં લાવશો નહિ. આદર્શાહ પ્રથમ મહારાજા જશ્વંતસિંગજી ઉપર બેર બેવામાં ખાકી રાખી નથી. તેટલાથી સંતોષ ન થયો ત્યારે તેમના એકના એક બાળકપુત્રનો પણ નાશ કરવાનું ધ્યાનું. ત્યારે તેનો અચાવ કરતાં કેટલા

રાહોડોનો દિલ્હીમાં નાશ થયો તે મેં મારી નજરે જોયું છે. પછી અમારો બાળરાજા નાનો ને અમારા સરદારો દિલ્હીમાં મરાયા એ જોઇ બાદશાહ પોતે પોતાને સલામત સમજી, અમારો મરુદેશ ખાલસા કરી, એણે બાદશાહી સુખો મોકલ્યો. એ સુખો પણ બાદશાહના મતનો હોવાથી તેણે મરુદેશ ઉજાડ કર્યો. અમારી માથાહોનોતી લાજ લૂંટી બામલાનાં ધરમાર લૂંટ્યાં. મરાયલા સરદારોની જાગીરો જમ્મ કરી ને હયાત પટાવતોની ઉપર ચોટી પહોરા મૂક્યા. ખેડુતોની ખેતી ખરાબ કરી ને વેપારીઓનો માલ મફત લીધો, તેથી વેપાર ને ખેતી બંધ કરી તેઓ ડુંગરા ને જંગલમાં કે પાસેના મુલકમાં જઈ ભરાયા. ન્યાય નેમવા માંડ્યો. અન્યાય ને જીલમ સવત્ર પાથરી દીધો. બાદશાહ રજપૂતોને શહેનશાહતના સ્થંભરૂપ ગણે છે. એમનું એ કહેવું સત્ય છે. એજ સ્થંભવડે અકબર, જહાંગીર ને શાહજહાં સર્વત્ર વિજય પ્રાપ્ત કરતા, -દેશમાં ને પરદેશમાં, સપાટ મેદાનમાં ને ડુંગરામાં, મુસલમાન કે હિંદુ સાથે બાદશાહની પડખે રહીને કે સરદારી લઇને એ સ્થંભોએજ વિજય મેળવી મુલકો કબજે કર્યા છે. કાબૂલ, કંદહાર, ખુરાસાન, બદખ, કાશ્મીર એ સત્રજા મુલકો કોણે ને કોની સહાયથી મેળવ્યા ને સાચવ્યા ? રજપૂતોએ ઇમાનદારીથી બાદશાહીને માટે પોતાના જ સાધનોનાં ગળાં કાપી પાયમાલી કરી છે. મહારાણા પ્રતાપસિંગ ને અમરસિંગની ખરાબી કરવામાં રજપૂતો નહિ તો બીજા કોણે આગેવાની કરી હતી ? પણ એ ઇમાનદારીનો બાદશાહે કેવો બદલો વાળ્યો છે ? આખી બાદશાહતમાં આજે એક પણ રજપૂતસરદાર છે ? કામજ નહિ. જે હતા તેમનો પણ ધીરે ધીરે ખોડો કઢાડ્યો. વાડ, સરદારી રહી; પણ અમારા ધર્મનુંજ રક્ષણ ક્યાં છે ? જત્રાવેરો, જજીઆવેરો એ શું છે ? મંદિરોની મસીદા બનાવી પુરાણો પાણીમાં ઓળ્યાં એ કેવો ન્યાય ? શીખ ને સતરામી ઉપર કેવો જીલમ વર્તાવ્યો છે ? વાડ, એ બધુંએ રહ્યું; પણ આજપર્યંત અમારી સામે બાદશાહે કેવી વર્તણૂક ચલાવી છે તે તો જુઓ. અમને રાજ્ય પાછું આપવાની, સરદારી આપવાની, ને છેવટે આ ૪૦ હજાર સોનાના દીનારની લાંચ આપવાની લાલચ બતાવે છે; પણ તે ક્યારે ? અમે અમારી તલવારવડે અમારાં સગાં વહાલાંનાં લોહી રેડી અમારું જે હતું તે અમે પાછું મેળવ્યું છે ત્યારે. હવે અમારે શું મેળવવાનું બાકી છે ? બાદશાહ પાસે અમારું શું છે કે તે અમને પાછું આપવાનું કહે છે ? અમારું જે હતું તે અમે મેળવ્યું છે. હવે અમારે

મેળવવાનું કાંઈ આફી રહ્યું નથી. અમારે આદશાહત જોઈતી નથી ને તે માટે અમે લઢતા નથી. અમે માત્ર અમારું મેળવવાને લઢ્યા ને મેળવ્યું. હવે અમે માત્ર આદશાહ પાસે એટલુંજ માગીએ છીએ કે અમારું પાણું મેળવેલું અમને શાંતિથી ભોગવવા દે. અમારા ઉપર નાખેલા નવીન વેરા કહાડી નાખે ને જીલમ બંધ પાડે. અમારા રાજ્યની રૈયત જે ખેતીવાડીથી ને વેપારથી પાયમાલ થઈ ગઈ છે તે પાછી અમારા મહારાજના શાંત છત્રમાં આપાદ થઈ સુખી થાય ને લઢાઈઓથી થતો મનુષ્યવધ અટકે એટલુંજ અમે હવે માગીએ છીએ, અમારે સરદારી જોઈતી નથી ને અમારે આદશાહ સાથે લઢવું નથી. માત્ર અમારું જે છે તેને આદશાહ છોડશે નહિ તો અમારે આદશાહને છોડવાની કે સામા થવાની જરૂર નથી. શાહજાદાને તમારે સ્વાધીન કરવા માટે મને જે લાલચ આપી છે, તેથી હું બહુ દીલગીર થાઉં છું. હું આશ્ચર્ય પામું છું કે આદશાહ અમને પ્રમાણિક કહેતાં છતાં હજી મારા પ્રમાણિકપણાની તેને પૂરી ખુશ નથી, જો તે ખુશ હોત તો ૪૦ હજાર તો શું પણ આખી આદશાહત આપવાની પણ એ હિંમત કરત નહિ. તમારું એ નાણું તમે પાણું લઈ જાઓ. તમારા આદશાહનો હું ચાકરે નથી ને તેનું ફરમાન હું માન્ય કરતોએ નથી. દુર્ગાદાસ શરણે આવેલાનું મરણ પર્યંત રક્ષણ કરશે, તે રમખૂતવટ અંતની ઘડી સુધી છોડશે નહિ. અમે આદશાહી ઉંધી વાળવાને કે ઉંધી વાળવાની ઇચ્છા રાખનારના ભમાવ્યાથી ઉઠ્યા નથી. અમારે આદશાહી જોઈતી નથી ને ઉંધી વાળવી પણ નથી. ભોગલાઈને બદલે ક્ષત્રીરાજ્ય થવાનુંએ નથી, ને કરવું પણ નથી. અકબર, જહાંગીર ને શાહજહાં જેવા આદશાહ હોય, ધર્મપક્ષપાત કરતા ન હોય, યોગ્યતા જોઈ નોકરી આપતા હોય, ન્યાયપરાયણ રીતે વર્તતા હોય, મારું તારું ને વહાલું અળખામણું ગણી ભેદ રાખતા ન હોય, તો આદશાહ આલમગીર હોય કે રાજસિંગ, જશવંતસિંગ હોય કે શાહજહાં, પ્રતાપસિંગ હોય, અકબર હોય, તેની પ્રજાને શી જરૂર છે ! માત્ર આદશાહ કે મહારાજ પોતાની પ્રજાને પુત્રપુત્રી ગણી પિતાની ફરજો બજાવે એટલે બસ છે. પિતાને તો પાંચે આંગળા સરખી જોઈએ. તેને વહાલું ને અળખામણું, પોતાનું ને પારકું, ઉચ ને નીચ, રાજ ને રાંક, હિંદુ ને મુસલમાન સર્વે સરખા જોઈએ. તમારા આદશાહને તમે સારી સલાહ આપી સન્માર્ગે ને ન્યાયને રસ્તે દોરો એટલુંજ અમારે જોઈએ છીએ. અમારે બીજું કાંઈ

જોઇતું નથી. અમે અમારા અંતઃકરણથી બાદશાહીને ચાહીએ છીએ; પણ પ્રેમ પરસ્પર છે. બાદશાહનો અમારા ઉપર પ્રેમ ન હોય તો અમારો પ્રેમ કેમ ટકે? બાદશાહ અમને અંતઃકરણથી રાજ્યના સ્થાનરૂપ માની એમના વડાવાની માફક પાળશે, તો અમે તેને સર્પની માફક નહિ ડસતાં શ્વાનની માફક તેની સેવા કરીશું; પણ બાદશાહ બોલે છે કાંઇ, અંતઃકરણમાં ઘડે છે કાંઇ ને કરે છે કાંઇ. અમે બહુએ બાર આવી રીતે છેતરાયા છીએ; કેમકે અમે બોળા ને વિશ્વાસુ છીએ, પણ એ વિશ્વાસમાં બાધેલા ધર્મપાથી હવે અનુભવ મેળવી ધરાયા છતાં ભૂલ ખાઇએ તો અમારા જેવા મૂર્ખ કેણુ? અજમેર આગળ હમણાજ અમને દગાથી બાદશાહે જૂદા પાડ્યા અને હજુએ અમને ફસાવવા ઇચ્છે છે; અથવા અમારી જાતિમાં અમને હલકા પાડવા ઇચ્છે છે. મને લાગે છે કે બાદશાહના હાથમાં કાંઈ પણ આપવાનું ન છતાં આપવાની લાલચ આપી બાદશાહ વખત માગે છે. છેલ્લી લડાઇમાં અમે બાદશાહી લશ્કરને નાશ કરીધો છે, માટે નવું લશ્કર આવતાં સુધી લડાઇ અટકાવવાની બાદશાહે આ યુક્તિ રચી છે. બાકી આલમગીર જેવો છળ, કપટ ને પ્રપચમાં પ્રવીણ અમારા ગુણથી વાકેફગાર છતાં લાલચ આપી શાહજહાને કબજે લેવાની માગણી કરેજ નહિ. તે જાણતોજ હોવો જોઇએ કે ગમે તેટલી લાલચથી પણ દુર્ગાદાસ લોભાવાનો નથી; ને શાહજહા કબજે મળવાનો નથી; પણ એ રીતે સલાહ કરવામાં વખત મળશે, સલાહ તો થશે નહિ; પણ એટલામાં મદદ આવી પહોંચશે એટલે રજપૂતોને છુંદી મારીશું, માટે તમે તમારા બાદશાહને જમને આ નાણું પાણું આપી કહો કે અમારે નાણું જોઇતું નથી. શાહજહા આ યોગીઆમાં પ્રાણ છે ત્યાંસુધી તમારા તાબામાં સોંપાશે નહિ ને અમારું જે છે તે મેળવ્યું છે તેનું મરતાંસુધી રક્ષણ કરીશું. સલાહ કરવી અંતઃકરણથીજ ચહાતા હો તો જજાએ ને જાત્રાવેરો માફ કરો, ધર્મભેદ કહાડી નાખી ન્યાયથી વર્તો ને તમારા વડાવાની રાજ્યનીતિ ગ્રહણ કરો તથા શાહજહા અકબરને કબજે લેવાની માગણી બંધ કરો. એટલી શરતે અમે અમારા દેશમાં શાંતિથી રહેવા માગીએ છીએ; નહિ તો એ નકકી સમજાને કે બાદશાહે ગ્રહણ કરેલી અન્યાયપૂર્ણ રાજ્યનીતિ એ જ્યાંસુધી ચલાવશે, ધર્મભેદ ને જાતિભેદ રાખી જુલમ કરશે ત્યાંસુધી અમે બાદશાહને મરણપર્યંત જાંપવા દેનાર નથી. સરદાર જુદીકાર ! જાઓ ને બાદશાહને અમારો આ જવાબ કહેજો. સલામ”

હવે જુદીકરનો ખોલવાનો વારો આવ્યો. તે ખોલ્યો કે:—“દુર્ગાદાસ ! તમે બહુ બૂલ કરો છો. આવો સોના જેવો આવેલો લાગ ગુમાવો છે. તે ફરીને આવનાર નથી. આદર્શાહીનું બળ કેટલું છે તેની ખરી તુલના તમે કરી શકતા નથી. આલમગીર જે ચાહે તો તમારા દેશની વસ્તી જેટલું સૈન્ય એકઠું કરી આખો મારવાડ દેશ ઉપાડીને દરિયામાં નાખી શકે, એટલી તાકાદ ધરાવે છે, એમના બંડખોર શાહજાદાને કબજે લેવાનું ન હોત તો આટલી કબૂલાત આપવાને આદર્શાહ કદી તૈયાર થાત નહિ. ધર્માધ, હડીલો ને બળવાન આદર્શાહ આટલો નીચો નમે ને તમને સલાહ માટે કહેણ મોકલે એ માત્ર બંડખોર શાહજાદાનેજ માટે. તમારું રાજ્ય તમને પાછું આપે, આળીસ હજાર સોનાના દીનાર આપે, જગીરમાં વધારો કરી આપે ને તમારા દીકરાને પાંચ હજારની સરદારી આપે એ શું થોડું છે ? તમે કહો છો કે તમારું રાજ્ય તમે લીધું છે, પણ તે ક્યાં સુધી ? આદર્શાહની કૃપાદષ્ટિ હોય ત્યાંસુધી. આખી મોગલાઇના શહેનશાહને મારવાડ શી ગણત્રીમાં છે ? જે વીસ લાખ બળવાન સૈન્ય જમાવી શકે તેને તમારા મુઠ્ઠીભર રજપૂતો શી ગિસાતમાં છે ? તમે આદર્શાહની માગણીનો અનાદર કરશો તેનું કેવું માઠું પરિણામ આવશે તેનો ખૂબ વિચાર કરો. મને નવાઈ લાગે છે કે એક બંડખોર શાહજાદાને માટે તમે આટલું બધું સોનું પાછું કેમ ઠેસો છો ? હાથમાં આવેલો દાળીઓ ફેંકી દેનારના જેવી મૂર્ખાઈ ક્યાં ? તમે આદર્શાહનો અનાદર કર્યાથી શું સુખી થશો ? એક પિતૃદ્રોહીને માટે તમે તમારા દેશની, તમારી પ્રજાની, તમારા સૈન્યની ને છેવટે તમારી પોતાની કેટલી ખરાબી ટરવા તથા થયા છો તેનું હજી તમને ખરાબર લાગ હોય એમ સમજાતું નથી. તમારો જવાબ આદર્શાહને મળ્યો કે તે આખી શહેનશાહતનું સૈન્ય જમાવી મરુ તો શું પણ આખું રાજસ્થાન ઊજાડ કરશે; તમારું રાજ્ય, તમારી જગીર ને માલમિલકત જપ્ત કરશે ને તમારા ધર્માલયોનું શું થશે તે હું કહી શકતો નથી. તમે શરણે આવેલાનું રક્ષણ કરવાના ખાલી દંભમાં જંગલે જંગલ રખડતા થશે, તમારાં બાળકો ધરખારવિનાનાં રવડશે, ધરખાર ને દેશ ઊજાડ થશે, ને મહાદુઃખી થઇ જીંડા હાલ મોગવશે, તે વખતે આ બધી બૂલનો પરતાવો થશે; પણ તે વખતે એ પરતાવો શો કામ લાગશે ? માટે એ ખાલી અભિમાન ત્યજો. જે તમને ખરું અભિમાન હોય, ખરું ધર્માભિમાન, દેશાભિમાન કે સ્વરાજ્યાભિમાન હોય તો તેના રક્ષણ આતર, તમારી,

કુળની ને સ્ત્રીપુત્રીની આખરની ખાતર આદશાહની માગણી સ્વીકારી પિતૃ-  
દ્રોહીના રક્ષણનો દાંભ છોડી દો, તેને મારે હવાલે કરો ને આદશાહી ફરમાન કબૂલ  
રાખો. બહાદુર દુર્ગાદાસ ! આ હું છેલ્લીજ વખત આદશાહની શરતો કહું છું.  
આનો જવાબ હા કે નાનો આપો, એટલે હું રવાને થઇશ. તમારો જેવો જવાબ  
હોય તે મને કહો કે તે હું આદશાહને જમને કહું. હવે હું ખીજવાર કહેનાર  
નથી. તમારી મરજીમાં આવે તે કહો; પણ જે કહો તે પકડો વિચાર કરીને કહો કે  
પાછળથી પરતાવું ન પડે. તમારા સરદારોની ને સહાયકારીઓની સલાહ લેવી  
હોય તો લો ને જવાબ આપો. હજી વખત છે. થોડો વખત વિચાર કરીને કહેજો.  
કેમ શું કહો છો ?”

અકબર પાસે એઠેલોજ હતો—તે આ છેલ્લો સલાહ સાંભળી ગભરાયો. તેને  
રજપૂતોના ને દુર્ગાદાસનો વિશ્વાસ હતો. તે તેમને ભરોસેજ હતો. તેને પણ હવે  
ડર લાગ્યો. તે વિચારવા લાગ્યો કે રાજ્યની, દેશની, સગાંવહાલાંની, ધરખારની,  
જાગીરની, માલમિલકતની, સ્ત્રીપુત્રની ને પોતાની જાતની પણ ખરાબી કરીને  
મારું રક્ષણ કરવાનું રજપૂતો પસંદ કરશે ? આદશાહ એવો ધર્માધ છે કે તે મારે  
માટે આખી આદશાહતનું એકજ બળ રજપૂતો સામે વાપરી તેમના ધર્મની,  
રાજ્યની ને દેશની પાયમાલી કરી નાખશે. એવી ખત્રી થયા પછી પણ રજ-  
પૂતો મારું રક્ષણ કરશે ? વળી આ લાલચ આપી છે તે તો જૂદી ! એ લાલ-  
ચમાં પણ કદાચ નહિ લપટાય શું ? મારે માટે ધર્મ ને રાજ્યની ખરાબી કરવાને  
તૈયાર થશે ? મને તે સંભવિત લાગતું નથી. ખરે, તેઓ છે તો દેવી મનુષ્યો !  
પણ કેણુ જણુ અધા રજપૂતો કાંઈ સરખા હોય છે ? એક આડો થયો ને સૈન્ય-  
માં કુસંપ પેઠો, કે દુર્ગાદાસ પણ શું કરશે ? એવે વખતે મને આદશાહને સોંપે  
નહિ, તો શું કરે ? મારે માટે ધર્મની, રાજ્યની, જાતની, સર્વની ખરાબી કરે ?  
તેમનામાં કુસંપ થાય એટલે છેવટે તો મારે આદશાહ પાસે મરવાને જવાનો  
વારો આવેજ. આદશાહ મને મેળવવા માટે ફેટફેટલી લાલચો આપે છે ?  
એ શું મારી હયાતી રાખવા માટે ? નહિજ. એ રાજ્યલોભીએ પિતાને કેદ  
કર્યો, લાપતે લાથીને પગે બાંધીને છુંદી માર્યો, ને ભત્રીજાઓને વિષ આપ્યું;  
તે શું મને જીવનો રાખશે ? અને રાખે તોપણ જીવ્યાથી મરવું ભલું, હું એવી  
સ્થિતિમાં આવું તો પણ રજપૂતોની ખરાબી થી અટકાવી, ધણુને દુઃખી કરવા  
કરતાં મારે એકલાએજ જવું, ધણુને મારે માટે મરવા દીધા પછી મરવા જવું તે

કરતાં તેમના જીવ ઉગારીને મરવું એ વધારે સારું; માટે હું દુર્ગાદાસની પરવાનગી લઈ જીવદાર સાથે જાઉં. એમ વિચારી તે દુર્ગાદાસ તરફ ફરીને બોલ્યો:—

“મારા બંધુ! મુરખી કે શુભેચ્છક દુર્ગાદાસ! તમે જવાબ આપો તે પહેલાં મારી એક વિનંતિ છે તે સાંભળો. તમે મારા બંધુ કરતાં વિશેષ છો. તમે મારા પ્રાણદાતા છો. એ પ્રાણદાતાનો, તેના દેશનો, રાજ્યનો, કુટુંબનો—એ સર્વનો જીવ જોખમમાં નાખી આ પ્રાણ ઉગારવાની મારી ઇચ્છા નથી. એકનો જીવ જવાથી ધણાનો જીવ ઉગરતો હોય તો તે એકનું કલ્યાણ થશે. પણ જો પોતાના જીવની ખાતર તે ધણાનું નુકશાન થવા દેશે તો તે નરકમાં પડશે. એવો સ્વાર્થી અધ જીવ ક્યાંય પણ સુખી થનાર નથી. મારા એકલાથી તમારું, તમારા રાજ્યનું ને ધર્મનું રક્ષણ થશે; માટે મનેજ એકલાને ત્યાં જવા દો. હું મારી રાજ્યપ્રીતિ ત્યાં જાઉં છું, એટલે તમારી આત્મરક્ષા બચાવવાની નથી. આ દુનિયામાં હવે જીવીને પણ હું શું કરી શકનાર છું? તેમ છતાં કદચ તમે મારે માટે સર્વે ખરાબી થવા-દેશો, તોપણ પરિણામે હું પકડાઈ ગયો તો મારી તો એજ દશા થવાની છે. તે કરતાં તમારી ખરાબી થતી અટકે, વિનાકારણ લઢાઈઓમાં મનુષ્યવધ થતો બંધ પડે ને તમારી પરોણાગતનો બદલો મારાથી તો વળાય તેમ નહીંજ; પણ મારીવતી જે થોડો ઘણો બદલો મારા પિતા વાળવાને તૈયાર થયા છે, તે તમારી પાસે રહ્યાથી મને સતોષ થશે. માટે હું માગી લઉં છું કે મારી રાજ્યપ્રીતિ મને જીવદાર સાથે જવા દો ને મને મારા નસિયને સ્વાધીન થવા દો. એ સરદાર હું કેવી રીતે ને કેવા કારણથી એની સાથે જાઉં છું તે કહેશે; તેથી જો મારા ઉપર પુત્રપ્રેમ આવ્યાથી મને જીવતો—છૂટો રાખશે તો ભલે, નહિ તો મરવું તો છેજ. મોડું કે વહેલું, ઘરમાં કે જંગલમાં, સુખશ્યામાં કે રણક્ષેત્રમાં મરવું તો છેજ. આ માટીનો દેહ કોઈનો અમર થયો નથી ને થવાનોજ નથી. અમર આત્માને તો કોઈ મારી શકનાર નથીજ; તો એવા ક્ષણભંજર દેહના મરવામાટે ડરવું શાને? મહામહામાં ને તૈયરખાં મુવા કે નહિ? મુવા પણ તે જીવતાજ છે. તેમનાં સદાયરણ ને કીર્તિ આ જગતમાં અમર રહેશે. એમનો માટીનો દેહ માટીમાં મળી ગયો; પણ તેમનો અમર આત્મા કાંઈ મુલો નથી. એ આત્માની પેઠે તેમનું નામ પણ અમર રહેશે ને છેજ. મને પણ તેમની સાથે રહેવાનું મળશે, મારો પિતા મને તેમની સાથે મોકલશે તો હું સતોષથી જમશ. માટે પ્રિય બંધુ! જો તમે તમારું, તમારા



દેશનું ને તમારા ધર્મનું ક્ષેત્ર ચઢાતા હો, તો મને રાજપુત્રીથી મારા પિતા સમીપ જવા દો. મને પરવાનગી આપો કે હું જઈ.” એમ બોલી ઉઠવા જાય છે, એટલે દુર્ગાદાસ ઉઠ્યો ને તેનો હસ્ત પકડી ઉભો રહ્યો.

તે પોતાના સરદારમંડળ તરફ ફરીને બોલ્યો કે “લાઇઓ ! આ સંબંધમાં તમારો શો વિચાર છે ? તે હું જાણુવા માગું છું. મેં મારો વિચાર તો અગાઉથીજ જાણી દીધો છે; તથાપિ તમારો વિચાર જાણી આપણામાંના બાણના મતને અનુસરવું એ ડહાપણનું કામ છે; કેમકે આપણે અકબરને શરણાગત રાખીશું તો બાદશાહ આપણા ઉપર વધારે ગુસ્સે થશે ને આપણા દેશની, ધર્મની, રાજ્યની ને આપણી ખરાબી કરશે, એ તો નક્કીજ છે. એ ખરાબીમાં પડવાનું જોખમ ખેડીને પણ શરણાગતનું રક્ષણ કરવું એવો તમારો દૃઢ ઠરાવજ હોય તો તેમ, કિંવા તમારા વિચારમાં એમ આવે કે એક પરધર્મીના રક્ષણમાટે આપણે આપણી ખરાબી શામાટે વહોરી લેવી ? એનું લાગ્યું એ ધણેએ ભોગવશે; એવું નક્કી થાય તો અકબર પોતેજ બાદશાહ પાસે જવાને તૈયાર થયો છે, તેને રાજપુત્રીથી જવા દો. કેમ લાઇઓ ! તમારો શો અભિપ્રાય છે ? જે જવાબ આપે તે એકમતથી આપવાનો છે, કે પાછળથી કાંઈને પસ્તાવું પડે નહિ તથા એને લીધે આપણી છાવણીમાં માંહોમાંહે વિરોધ થઇ કુસંપનાં ખીજ રોપાય નહિ. કોઈની પણ નામરજી હોય તો સુખેથી બોલજો. અકબરને રાખી આપણામાં વિરોધ વાવવો નથી. મારે એ બાબતનો આગ્રહ છે એમ કોઈએ સમજવું નહિ; માટે જેને જે કાંઈ કહેવું હોય તે ખુલ્લા દીકથી કહેજો.” એમ બોલી દુર્ગાદાસ સર્વ રજપૂતસરદારો તરફ જોઇ રહ્યો. એટલે મહારાણા જયસિંગ બોલ્યા:—

“દુર્ગાદાસ ! તમે રજપૂત છો ને બીજા પણ રજપૂતજ છે. રજપૂતમાત્રને પોતાના જીવ કરતાં રજપૂતવટ વહાલી હોય છે. રજપૂતવટ રાખવામાં તો આજસુધીમાં આપણી કેટલી બધી ખરાબી થઇ ગઇ છે, તે યાદ કરો. માથા ઉપર ટપલા પડતા ખમીને પેટ ભરવું, એ કાંઈ રજપૂત પસંદ કરશે ? પેટ તો કૂતરાંબિલાડાં પણ ભરે છે. રાજ્યસુખ તો આપણું છે. આખર ગુમાવીને રાજ્યસુખ ભોગવનાર તો કૂતરાંબિલાડાં જેવાજ છે. દુનિયામાં આખર ગુમાવાઈ પી ટપલા ખાવા, તેના કરતાં જંગલમાં ભટકીને સ્વતંત્રતામાં આખર સાચવી કંદમૂળ ખાઇ રહેવું એ હજાર દરજ્જે ઉત્તમ છે. મનુષ્યની આખર ગયા પછી

તેનું જન્મતર્ક શું રહે છે? કાંઈજ નહિ—મનુષ્યને આખર એજ સર્વસ્વ છે. આખર ગુમાવ્યા પછી તે જીવતો નર નહિ, પણ ખર-મુવા જેવોજ છે. હવે પ્રસ્તુત વિષયમાં આખર શામાં છે તે વિચારો. શાહજહાને બાદશાહને સ્વાધીન કરવામાં કે તેનું રક્ષણ કરવામાં? બાદશાહને સ્વાધીન કરવો તે તેના કાળને સ્વાધીન કરવા બરાબર છે. શરણાગતનું રક્ષણ કરવાથી કસાઈના હાથમાંથી ગાય છોડાવ્યા જેટલું પુણ્ય થાય છે. ધર્મ, ગાય, સ્ત્રી, બાળક, બાહ્ય ને શરણાગત એટલાનું રક્ષણ કરવું, એ મહા પુણ્યનું કામ છે. એજ રજપૂતનો ધર્મ છે. હવે ગાયને કસાઈને સ્વાધીન કરવી કે તેનું રક્ષણ કરવું. એ બેમાંથી કયું કામ કરવું એટલુંજ વિચારવાનું છે. આપણો ધર્મ શું કહે છે? આપણી રજપૂતવટ શામાં છે? કયું કામ કરવાથી આપણી આખર સચવાશે? આ સવાલનો જવાબ કાંઈ મુશ્કેલ નથી ને ધણા પણ નથી; માત્ર એકજ જવાબ છે અને તે એજ કે “શરણાગતનું રક્ષણ કરવામાં.” શરણાગતનું રક્ષણ નહિ કરતાં એને કોઈ રજપૂત તો કાળને સ્વાધીન કરવાનો નથી. એજ અમારો અભિપ્રાય છે. બાઈઓ, કોઈને વિરુદ્ધ કહેવું હોય તો સુખેથી કહો.”

“શાખાશ ! સિસોદી રાણા શાખાશ !” કાઠાર રામસિંગજી બોલ્યા. “તમારા મુખમાંથી એવોજ બોલ નીકળવો જેમજે. વટ કે પત એ બે અક્ષરને માટે હિંદુરની નિષ્કલંકી માદીના ધણીઓએ કેટલું સોચ્યું છે, તે અમારું ક્યાં અજણ્યું છે! મહારાજ અમરસિંગજીની કુંવરી રૂપાળીયાનું લગ્ન કરી આલમગીરનું માન તોડનારા તમેજ છો. તે વખતે જો મહારાણા રાજસિંગજી એ અપ્પળાની વહારે નહિ ચઢ્યા હોત તો અમારી આખર સચવાવી મુશ્કેલ હતી; અને આ વખતે અમારા મહારાજની બાળ વયમાં તેમના રાજ્યના રક્ષણાર્થે પણ તમેજ આવ્યા છો. એજ રજપૂતવટથી રાજ્યની, કુટુંબપરિવારની, જીવની કે કશાની દરકાર નહિ કરતાં રજપૂતવટ સાચવવાની ખાતર બાદશાહ જેવો બળવાન દુશ્મન માથે વહોરનારા તમેજ છો; એટલે તમારા મુખમાંથી એવાજ બોલની સર્વે આશા રાખતા હતા. “શુદ્ધ રજપૂતખીજ સાચવનારા નિષ્કલંકી માદીના માલિક રાજસ્થાનમાં માત્ર તમેજ છો” એવું જે પ્રતાપસિંગ મહારાણાને અમારાજ બાઈ વિકાનેરવાળા પૃથુરાજે વિશેષણ આપ્યું છે તે સત્ય છે. રાઠોડો પણ તમારેજ પગલે ચાલનારા છે. તેઓ સર્વે તમારા મતને અનુકૂળ થવાના. તેઓ તમારોજ મત સત્ય માનશે. રાઠોડ પણ રાજ્યસુખની ખાતર આખર કે

રજપૂતવટ ગુમાવનારા નથી. તેઓ અકબરના એક ખિંદુ રક્તને માટે પોતાનો પ્રાણ અર્પણ કરીને પણ રજપૂતવટ સાચવશે—શરણાગતનું રક્ષણ કરશે. રાઠોડા પોતાના મરણપર્યંત શરણાગતને કાળને સ્વાધીન કરનારા નથી; માટે જુલ્હી-કારખાને જેવો આવ્યો છે તેવોજ પાછો જવા દો. કેમ, બંધુઓ! કાષ્ટને એ વિરુદ્ધ બોલવું હોય તો બોલી દો. ઢીલ કરવામાં માલ નથી. એમાં કાષ્ટએ શરમાવું નહિ.”

આ સાંભળી સૌ એકેઅવાજે બોલ્યા કે:—“અકબરનું રક્ષણ કરવું.”

સર્વેને એકમત જોઈ દુર્ગાદાસ બોલ્યો:—“તમે સર્વે એક મત થયાથી મને કેટલો આનંદ થાય છે તે માંજ મન જાણે છે. સર્વેએ સંપીને એકમતથી કામ કરવું એમાંજ આપણું ભૂષણ છે, એજ આપણું લક્ષણ છે ને એજ આપણું કર્તવ્ય છે. મને વધારે આનંદ તો એથી થાય છે કે આપણા સૈન્યમાં એક પણ વિરુદ્ધ મતનો અક્ષાત્રધર્મી નથી. ભાઈ જુલ્હીકાર, તમે સર્વેનો મત સાંભળ્યો છે. તમારા બાદશાહને એ મુશ્કેલ સંદેશો કહેજો, અને આ નાણું તમે લાવ્યા છો તે સુખથી પાછું લઈ જાઓ. જોકે એ નાણું અધર્મથી મેળવેલું છે, અમારા આર્યબંધુઓ ઉપર પાછલા મહાન બાદશાહોના બધ કરેલા બગ્ના ને જજીઆ વેરા પાછા ચાલુ કરી બાદશાહે એ ધન મેળવેલું છે. એ ધન અમારું હોવાથી, અમારી પાસેથી બાદશાહે બખાતકારે અમારી મરજીવિરુદ્ધ લીધેલું હોવાથી તે ઉપર અમારો હક્ક છે. વળી બાદશાહેજ અમને પાછું આપવા માટે મોકલેલું છે, અમારા કબજામાં આવેલું છે તોપણ અમે તે લેવાને રાજી નથી. પાપનું ધન પાપીનેજ ભોગવવા દેવું. પાપથી મેળવેલું ધન અમે લઇએ તો તેનો હિસ્સો પણ અમારે ભોગવવો પડે. વળી એ ધન અમને લાંચ આપવા માટે અમુક કાર્ય કરવાના બદલામાં આપેલું છે; પરંતુ એ કાર્ય નહિ કરવા છતાં, અમે જે તે સ્વાધીન આવ્યાનાજ સમયથી માત્ર લઇએ તો અમારા ઉપર આલમગીરે મૂકેલો વિશ્વાસ અમે તોડ્યો કહેવાય. ગેરવાજબીરીતે સ્વાધીન આવેલું ધન પણ અમારે નથી જોઇતું. અમારે તે અગ્રાહ્ય છે; માટે લઈ જાઓ. પાપથી ધન મેળવી તે વડે પુણ્ય કરવાથી તે પાપ ધોવાય છે એવું માનનારા અમે નથી; નહિ તો અમે એ ધન લઇને અકબરને આપી દેત. આપની પુજા ઉપર દીકરાનો હક્ક છે. એ ધોરણે તો એ ધન અકબરને આપવું વાજબી પણ છે; પણ હું માનું છું કે અકબરએ આપનું ધન ગ્રહણ કરશે નહિ.”

અકબર બોલ્યો, “નહિ, મારે એ નથી જોઇતું. જજીઆ ને જત્રાવેરા હું ધિકકારું છું. એ જીલમી વેરાથી ઉપજેલા પૈસા મારે ન જોઇએ. મારી પાસે ધન નહિ હોય તો હું જે સુકોપાકો રોટલો મળશે તેથી ચલાવી લઇશ. ધર્મની બાબતમાં પક્ષપાત કરવો, જીલમ કરવો, એ અન્યાય ને મહા પાપ છે. રાજાએ તો સર્વ પ્રજાને પુત્રતુલ્ય ગણવી જોઇએ. આ સ્વધર્મી છે, આ મારો ને આ પારકો છે એમ ગણવું એ નીચતું લક્ષણ છે. મનુષ્ય પોતાની મરજીમાં આવે તે ધર્મ પાળે, તેમાં રાજાને પોતાનોજ ધર્મ જીલમ કરીને પણ મનાવવાની શી જરૂર છે ? તમે તમારો ધર્મ સાખીત કરી સામાની ખાત્રી કરો, એટલે જેને જે સારૂ લાગશે તે માનશે. પણ હાથમાં તલવાર લઇ “કહે બે લુડી સલામ” એમ કરવું એથી શું ધર્મની સર્વોત્કૃષ્ટતા જણાય છે. ઉલટો તે ધર્મ ઉપર સામાને ધિકકાર છૂટે છે. ટુંકામાં મારા જ્યેષ્ઠ બંધુ દુર્ગાદાસ ! તમે એ ધન પાછું મોકલો, મારે તે જોઇતુંજ નથી.”

દુર્ગાદાસે કહ્યું કે “હું એમજ ધારતો હતો. તમારા સમાજમંથી તમારા ગુણોની પરીક્ષા થઇ ગઈ છે. તમારા સર્વ ગુણો તમારા નામશાહી મહાન અકબરને મળતા છે; પણ તેને નસીબે ચારી દીધી ને તમને નહિ દીધી; પરંતુ તેમાં તમારો દોષ નથી. સોનું તે સોનુંજ છે; પછી તે તાજમાં હોય કે કીચડમાં હોય. માત્ર આર્યબૂમિનાં કમભાગ્ય કે આપણે છેતરાયા. સરદાર જીન્દશીકાર ! હવે તમને રજા છે.”

જીન્દશીકાર એ સાંભળી કાંઈ બોલવા જતો હતો, પણ તેને અટકાવીને દુર્ગાદાસ બોલ્યો:—“ભાઈઓ ! હવે જ્યારે આપણો નિશ્ચયજ થયો છે, તો તેવિધે વધુ વાદવિવાદ ને દલીલો સાંભળી વખત શામાટે ગુમાવવો ? મને લાગે છે કે બાદશાહે વધારે વખત મેળવવાને આ યુક્તિ રચી છે. મેં પ્રથમ કહ્યુંજ છે કે બાદશાહ જેવો વિચક્ષણ આપણા ગુણોથી અગમ્યથો થઇને આપણને લાંચ મોકલે, શરણાગતને માગે ને આપણે આપણી તલવારથી આપણું મેળવ્યું છતાં આપણને પાછું આપવાનું ડોળ કરે, એ કાંઇજ નહિ, પણ પ્રપંચબળ છે. આપણે એટલું બધું લશ્કર કાપી નાખ્યું છે ને માત્ર એજ જીવ લઇ નાસી ગયો છે. તે પોતાની ગએલી આખર પાછી મેળવવાને આખી શહેનશાહતનું સૈન્ય જમાવતો હશે. એ સૈન્ય આવતાંસુધીનો વખત મેળવવાને એ આ મત રમ્યો છે; માટે આ સરદારને રજા આપો કે આપણે આપણો બંદોબસ્ત જ-



તો બહિંઆં આ નવા સમાચાર સંભળ્યા. બાદશાહ એક તરફથી લશ્કર જમા કરે છે ને બીજી તરફથી સલાહના સંદેશા ચલાવે છે; માટે હવે એ એવુંજોઈથી છેતરાશે નહિ. આપણે જોખા હોવાથી ધણીવાર તેમની કપટભજનાં દ્રસાયા છીએ, માટે હવે બહુ સાવધાન રહેવું જોઈએ.” આ પછી લઢાઇની વ્યવસ્થા કેમ કરવી તેનો વિચાર કરવાનો હોવાથી સર્વેએ રાત્રે મહારાણા જયસિંગજીના ઉતારા ઉપર મળવાનું ઠરાવ્યું.

રાત્રે નક્કી ઠરાવ કરવામાં આવ્યો કે આપણું ગમે તે થાય, પણ અકબરનું તો રક્ષણ કરવું; પણ આખી બાદશાહતનું લશ્કર જમાવી બાદશાહ આપણા ઉપર ચડશે ત્યારે આપણે તેનું રક્ષણ કરી શકીશું કે નહિ? એ લઢાઇઓમાં કદાચ આપણી ખરાબી થાય તો તે વખત અકબરની શી વહે થાય? આપણી નાસ-ભાગમાં એ શત્રુને હાથ પકડાઇ જાય તો એનું શું થાય? એ વિચારવું કાંઈ મુશ્કેલ નથી. હમેશાં ભવિષ્યનો વિચાર છુંડું ચિંતવીને કરવો ને એ છુંડું થતું અટકાવવાનો ઉપાય થોજી રાખવો. આ ધોરણે આપણું ગમે તે થાય, આપણી ખરાબી થાય, પણ તે સાથે આપણે જેને માટે ખરાબી ખેતી લીધી તેની ખરાબી થતી અટકાવવાનો ઉપાય કરવો જોઈએ. આ વિચારથી એમ નક્કી કરવામાં આવ્યું કે દુર્ગાદાસે અકબરને સાથે લઇ જઇ દક્ષિણમાં મરાઠામહારાજને આશ્રયે મૂકી આવવો. આપણા જેવાજ વિચારના ને ધર્મભાગણીના મરાઠામહારાજ એનું રક્ષણ કરી શકશે. તેઓ કાંઈ થોડા બળવાન નથી. વળી શરણાગતનું રક્ષણ મરતાં સુધી કરે એવા છે. વળી તેઓ બાદશાહના કડા શત્રુ છે. હવે દક્ષિણનું પણ બાદશાહી લશ્કર આપણા ઉપર આવશે, એટલે આલમગીરનું બળ દક્ષિણમાં ધણું રહેશે નહિ એવા સમયમાં મરાઠામહારાજને અકબરનું રક્ષણ કરવું ભારે નહિ પડે. પેલા આલમગીરના અવગુણનો ઇતિહાસ ગાનાર જુખણ બાદશાહના ડરથી દિલ્લીથી નાસી ગયા ત્યારે તેમનું શિવાજી મહારાજે આશ્રય આપી કેવું રક્ષણ કર્યું? માટે શાહજાદાને પણ દક્ષિણમાં મરાઠા મહારાજને આશ્રયે મૂકી આવવામાં ડહાપણ છે. ગુજરાતનું બાદશાહી લશ્કર હમણાં કપાઇ ગયું છે, માટે ગુજરાતને માર્ગે દુર્ગાદાસે તેમને લઇ જવા, એટલે હરકત નથી. એ માર્ગે લઇ જતાં ઝાઝા લશ્કરની પણ જરૂર પડશે નહિ. શાહજાદાને સોંપી દુર્ગાદાસે તરતજ પાછા વળવું અને એ પાછા આવતાં સુધી મહારાણા જયસિંગજી એમની જગ્યાનું કામ કરશે. શાહજાદાને ખરચી

માટે હાલમાં પાંચ લાખ રૂપિયા આપવા ને તે ઉપરાંત આગળ જતાં જરૂર પડશે તો આપણે મોકલી દઇશું. આ પ્રમાણે ઠરાવ કરી ઉઠ્યા ને બીજે દિવસે દુર્ગાદાસ અકબરને લઈ દક્ષિણમાં મોકલવાને ગુજરાતના માર્ગે ચાલ્યો.

શાહજહાં અકબરને પણ રજપૂતો સાથે બાદશાહના નજીકમાં રહેવામાં જોખમ જણાયું. રજપૂતો દલ ને બળવાન હતા, તથાપિ આખા હિંદના બાદશાહ સામા ઝાઝો વખત ટકી શકશે કે પરિણામે રજપૂતો જયશાળીજ રહેશે તેની એને ખાતરી નહોતી. તેમ બાદશાહની છાવણી નજીક રહેવામાં રાત્રિદિવસ ભયમાં જાળવા પડે. બાદશાહ છળપ્રપંચમાં પૂરો હોવાથી કોઈપણ ઉપાયથી શાહજહાંને કબજે લેવાને ચુકે એવો નહોતો; એટલે આખી જીદગી ભયમાં ગુજરવા કરતાં બાદશાહથી દૂર જઈ કાંટક સાંતિમાં કે નિર્ભયતામાં રહેવું એ સારું છે, એમ એને જણાયું. બીજા હાથ ઉપર શિવાજીમહારાજને તેમના પાટવીકુંવર સાથે જ્યારે દિલ્હીમાં કેદ કર્યા ત્યારે તેમની અકબરને ઓળખાણ થઈ હતી. તેમના સદગુણોથી એ માહિતગાર થએલો હતો; એટલુંજ નહિ પણ એ બંને બાપદીકરા નાસી ગયા તેમાં અકબરના પણ આંખઆંક કાન હતા. તેથી આવા સંકટને સમયે એ પોતાને આશ્રય આપશેજ ને ત્યાં તે વધારે સલામતીથી રહી શકશે એવી અકબરને ખાતરી હોવાથી તે પણ દક્ષિણમાં શિવાજી મહારાજને આશ્રયે જવાને લગારે નાખીશ નહોતો.

દુર્ગાદાસે પોતાના ખાસ વીણી કહાડેલા સો સવારો સાથે લીધા. ગંભીર-સિંગને સાથે લીધો ને પોતાના ભાઈને અને દીકરાને મુખ્ય લશ્કરમાં રાખ્યા. એણે ગુજરાતની ઉત્તરના કુંગરા વટાવી ઋષભદેવ ને શામળાજી ઉપરનો પહાડી રસ્તો લીધો. ત્યાંથી ગુજરાતની પૂર્વના કુંગરા ઓળંગતો લુણાવાડા, દેવગઢ, ઉદેપુર ને નહિદની હદમાં થઈ નર્મદા ને તાપી ઓળંગી માંડવી, વાંસદા ને ધરમપુરનાં રાજ્ય વટાવી થાણા જીલ્લાના કુંગરામાં પેઠા. ત્યાંસુધીમાં બાદશાહનું કોઈ મલિયુંસરખું પણ મળ્યું નહિ. બાદશાહના ચોરને લઈ જવાનો હોવાથી દુર્ગાદાસે આવો વિકટ રસ્તો લીધો હતો. જ્યારે કોકણની હદ ઉપર આવ્યો ત્યારે એ નિર્ભય થયો. એને પોતાના દેહનો ભય નહિ હતો; પણ અકબરની સલામતીનો ભય હતો. રસ્તામાં જતાં શાહજહાં જે ઓળખાઈ જાય તો તે બાદશાહનો ગુન્હેગાર છે એમ સર્વના જાણવામાં હોવાથી પકડાઈ જવાનો ભય વધારે હતો. મહારાષ્ટ્રમાં તો શિવાજીમહારાજનુંજ રાજ્ય હતું; પણ પાટની

પૂર્વના સપાટ પ્રદેશમાં બાદશાહી લશ્કર સામું મળવાનો સંભવ હોવાથી અને ઘાટની પશ્ચિમતળેટીએ એ સંભવ બિલકુલ ન હોવાથી તે કોંકણમાં પેઠા. તે વખતે મુંબાઇ એ મચ્છીમારનું એક નાનું ગામકું હતું. અંગ્રેજોએ પોતાની સુરતની વખાર તરતનીજ મુંબાઇમાં આણેલી હતી; તેથી તે વખતે મુંબાઇમાં વેપારરોજગાર કાંઇ વધારે નહોતો. દુર્ગાદાસ મુંબાઇ થઇ કોંકણમાં પેઠા. કોંકણ પ્રદેશ નીચાણનો હોવાથી ત્યાં ઠેકઠેકાણે ખાડીઓ હતી. એ ખાડીઓ ભરતીના વખતમાં ભરાઇ જતી ને ઓટ થાય ત્યારે કીચડ થઇ રહેતો. એ ખાડીઓ ને કીચડ ધોડાઓ સાથે પસાર થવાં મુશ્કેલ હોવાથી ઘાટના કુગરાની તળેટીએ તળેટીએ ભોમીઓ લઇ ચાલ્યા. એ ભોમીઓ પણ પેટપૂર ખાવાનું મળતાં તેમને કે તેમના ધોડાને કોઇપણ પ્રકારની આપદા પડે નહિ એવે રસ્તે થઇ પરલેને કિલ્લે લાવ્યો. ત્યાં શિવાજીમહારાજના ગુરુ રામદાસ સ્વામી રહેતા હતા. તેમનાં દર્શન કરવાને દુર્ગાદાસ કિલ્લા ઉપર ચઢ્યો. સ્વામી સર્વજ્ઞ હતા. દુર્ગાદાસ, ગંભીરસિંહ, ને અકબરે જઇ સ્વામીને સાષ્ટાંગ કરી બેઠા કે તુરત સ્વામીએ અગ્નિયા થઇ નામ, ઠામ ને આવવાનું કારણ પૂછ્યું. દુર્ગાદાસે વિવેકથી જવાબ આપી અકબરને ઓળખાવ્યો ને ટુંકામાં સર્વ હકીકત કહી સંભળાવી. આ વખતે શિવાજીમહારાજની દેહ પડી હતી. \*ભુખણુ આરોટ વૃદ્ધ હોવાથી પોતાને મળેલી જગીરમાં પોતાના કુટુંબ અને રાખી પોતે સમર્થ (સ્વામીશ્રીને સમર્થ કહેતા હતા.) ની સેવામાં રહી ઇશ્વરભજન કરતા હતા. તેમનું સમર્થ ઓળખાણુ કરાવ્યું.

\* ભુખણુ આરોટ ઔરંગઝેબના સમયમાં દિલ્હીમાં રાજ્યકર્તા હતા. તેમને ઔરંગઝેબે પોતાના ગુણોનું ખરું વર્ણન કરવાનું ફરમાવ્યાથી તેમણે એમના ગુણોનો આબેહુલ ચિતાર એક કાવ્યમાં ચિત્રી તે કાગળ એક પાડોશીને આપી પોતાના કુટુંબ સાથે તેઓ છાનામાના દેશવટો લઇ દક્ષિણમાં નાસી જઇ શિવાજીમહારાજને આશ્રયે ગયા હતા, એમ કહેવાય છે. ઔરંગઝેબના ગુણોનો ચિતાર નીચેના કાવ્યમાં ચિત્ર્યો છે.

### કવિત

કિંબલેકી ઠૌર આપ બાદશાહ શાહજહાન  
તાકે કેદ કીયો માનો મકકે આગ લાઇહે  
ખડો ભાઇ દારા વાકો પકડકે કેદ કીયો  
મેહેરકુર નાહિમાકે જયો સગો ભાઇહે



અકબરે તો ખારોટને તરતજ ઓળખ્યા ને પંને જણા સમઠુખી થયા. સમ-  
ર્થના આમહથી તે દિવસ તો દુર્ગાદાસે ત્યાંજ ગાળ્યો.

અંધુ તો મુરાદ બક્ષ, ખાદ ચુક કરવે કા  
ખીચ લે કુરાન ખુદાકી કસમ ખાઇહે  
કહત જુખન ભાટ સુનકુ નૌરંગ જેખ  
એતે કામ કીયે ફિર પાદશાહી પાઇહે  
હાથી તસખીન લીએ ધાત ઉઠ અંદગીકા  
આપહી કપટ રૂપ કપટ જાપ જપકે  
આગરેમેં જાચ દારા ચૌકમાં ચુનાય લીન્હો  
છત્રહી છીનાયો માનો છુટે મરે ખાપકે  
કીનહો હે ગોત્ર ધાત સોતો મેં નાહિ કહો  
પીલયે તુરાએ ચાર ચુગલનકે ચપકે  
જુખન ભનત શઠ છંદી મતિ મંદ બયો  
સો સો ચુવા ખાયકે ખિલાઈ ખેડી તપકે

શિવાજી મહારાજના દરબારમાં જુખણુ ખારોટ ગયા ત્યારે તેમણે ખાવન  
કવિત તેમની પ્રશંસાનાં કર્યાં હતાં. તેને જુખણુ ખાવની કહેછે. એ ખાવન ક-  
વિતમાંનું નમુના દાખલ એક કવિત આ નીચે આપ્યું છે.

કવિત

કુંભકરણુ અસુર અવતારી ચૌરંગજેખ  
કીન્હી મથુરા કતલ દુહાઇ ફેરી રખકી  
ખોદ ડારે દેવી દેવ સહર મહલ્લા બાંકે  
લાખો કીયે સુસલ્લા માલા ફૂટ ગઇ તખકી  
જુખન ભનત ભાગ્યો કાશીપતિ વિશ્વનાથ  
ચૌર કૌન ગીનતીમેં બૂલી ગત ભવકી  
ચારો વર્ણુ ધર્મ છોડ, કલમા નિમાજ પડે  
શિવા જો ન હોત તો સુન્નત હોત સખકી

એમ કહેવાય છે કે શિવાજીમહારાજે જુખણુ ખારોટનાં આ ખાવન ક-  
વિત સાંભળી તેમના અજ્ઞાન માટે ખાવન જામ જાગીરનાં આપી તેમને પો-  
તાના દરબારમાં રાખ્યા હતા.

શિવાજી મહારાજ પછી તેમના પાટવી કુંવર શંભાળ ગાદીએ બેઠા હતા. તે વખતે તેમનો મુકામ સતારામાંજ હતો. સંગતિબેદથી આપદીકરાના ગુણુમાં કટલાક બેદ પડ્યો હતો. તે વખતે શંભાળને ગાદીએ બેઠાને ધણો વખત થયો નહોતો. પોતાના પિતાના ગુરુ સમાધિસ્થ થયા નહોતા, તેથી એના પિતાની પેઠે એ પણ સ્વામીશ્રીનાં ધણી વાર દર્શન કરવા આવતો ને વખતોવખત સમર્થની રાજ્યકાર્યમાં સલાહ પણ લેતો; પરંતુ એ સલાહ પ્રમાણે હમેશાં એની વર્તણૂક રહેતી નહોતી, તેથી સમર્થ પણ એનાથી કોઈવાર કંટાળી જતા; તથાપિ જ્યારે જ્યારે સલાહ લેવાને આવતો ત્યારે આદરપૂર્વક એને યોગ્ય સલાહ આપવામાં સ્વામી કોઈવાર કંટાળતા નહિ. શંભાળ પણ સ્વામીની સમક્ષ તો તેમના આજ્ઞાકિત જેવો થઈ સાંભળતો, પણ સતારે ગયા પછી એના સોયતીની સોયતમાં સ્વામીનો ઉપદેશ સતારાના ગઢની બહાર રહી જતો. સ્વામી ધણીવાર એને કહેતા કે ભાઈ ! એ કનોજઆની સોયત છોડી દે એની સોયત તારી ને રાજ્યની ખરાબી કરાવશે ને તારા આપે મેળવેલી કીર્તિ ઉપર પાણી ફેરવાવશે. સ્વામીની બધી સલાહ શંભાળ માન્ય કરતો, પણ માત્ર એજ સલાહ એને રચતી નહિ ને એ કનોજઆની સોયત એણે ત્યજી નહિ. સ્વામી પણ માત્ર એથીજ કંટાળ્યા હતા. ખાડી શિવાજીમહારાજના બીજા સર્વ સદ્ગુણો શંભાળમાં એધે ઉતરેલા હતા. શંભાળ પોતાના પ્રિય શિષ્યનો પુત્ર હોવાથી તથા તેના સર્વ સદ્ગુણો એનામાં હોવાથી સમર્થનો એના ઉપર પ્રેમ પણ હતો. એ શંભાળ બીજે દિવસે સ્વામીશ્રીનાં દર્શન કરવાને આવવાનો હતો, તેથીજ સમર્થે સર્વ પરોણાને તે દિવસે ત્યાંજ રોક્યા હતા કે તેમની મુલાકાત કરાવાય. સ્વામીશ્રી સમજતા હતા કે દુર્ગાદાસ ને અકબર શંભાળ પાસે જશે તો પેલા કહુપાની સલાહ પ્રમાણે ચાલનાર શંભાળ એમની પરોણાગત કરશે નહિ ને અકબરને આશ્રય આપશે પણ નહિ; તેથીજ તેમણે પોતાને ત્યાંજ તેમની મુલાકાત કરાવવાનું રાખ્યું હતું.

બીજે દિવસે શંભાળ સમર્થનાં દર્શનાર્થે આવ્યો ને સ્વામીશ્રીને સાષ્ટાંગ કરી હાથ બેઠી સન્મુખ બેઠો. તે વખતે દુર્ગાદાસ, અકબર ને ગંબીર પણ સ્વામીશ્રીને સાષ્ટાંગ કરીને બેઠા. બુખણુ ખારોટ તો ત્યાં બેઠેલાજ હતા, એટલે સ્વામીએ શંભાળને ઉદ્દેશીને કહ્યું કે, ભાઈ ! આ ભાઈઓ તમારા પરોણા થવા આવ્યા છે. મારવાડમાં ખાદશાહ સામા બેઠી ખાદશાહને ત્રાણ ત્રાણ પોકરાવનાર તે આ

ખહાદૂર દુર્ગાદાસ છે. એણે બાદશાહી લશ્કરનો ધાણુ કઢાડી નાખ્યાથીજ આપણી સામે આવેલું લશ્કર બાદશાહે પોતાની પાસે પાછું બોલવી લીધું છે. આ મુસલમાન ભાઈને તો તું ઝોળખતો પણ હશે. શાહજાદા અકબરનું નામ તો તને યાદ હશે; એટલે શાહજાદા તરફ નજર કરીને જોતાં તેને ઝોળખ્યો ને મોં મલકાવ્યું. સ્વામી તરફ ફરીને સંભાળ્યે કહ્યું કે, હા સ્વામી ! એમણે તો અમારા ઉપર બહુ ઉપકાર કર્યો છે. હું ને મારા પૂજ્ય પિતા જ્યારે દિલ્હીમાં કેદ હતા ત્યારે મહારાજ જયસિંગ ને એજ ત્યાં અમારી સંભાળ લેનારા હતા; અને જો એમની સહાય નહોત તો અમે દક્ષિણનું મોં જોવા ક્યાંથી પામત ? એમણે અમારે નાસી જવા માટે આપેલી ઘોડી તો હજી હયાત છે. એમનો ઉપકાર તો મારાથી જુલાય તેમ નથી અને વળાય તેમ પણ નથી. ખરું કહીએ તો અમારા પ્રાણહાતા એજ હતા. એટલે સ્વામી બોલ્યા તો ભાઈ ! એમણે કરેલા ઉપકારનો બદલો વાળવાનો સમય હમણાં આવ્યો છે. એમના આવા ધર્મસંબંધી સ્વતંત્ર વિચારથી બાદશાહનો કોપ એમના ઉપર થયો છે; તેથી એ એકલા આ ખહાદૂર દુર્ગાદાસની સોબતમાં તમારો આશ્રય મેળવવાને આવ્યા છે. અજાણ્યો ને શત્રુ પણ શરણે આવે તો તેનું રક્ષણ કરવું, એ તમારું કામ છે; કેમકે તમારો જન્મ દક્ષિણમાં છતાં તમે ક્ષત્રીયકુળદીપક રામચંદ્રના વંશના છો, ઉદેપુરની ગાદી સૂર્યવંશી ક્ષત્રીયની છે ને તેમના વંશના તમે છો. એટલે ક્ષત્રિયનુંજ લોહી તમારી નસોમાં પણ છે; અને અકબરને શરણું આપવું એ તમારી બેવડી ફરજ છે. એમણે તો તમારા ઉપર ઉપકાર કરી તમારો પ્રાણ બચાવ્યો છે અને ત્યારેજ તમે આ રાજ્ય મેળવવાને શક્તિમાન થયા છો. અકબર તમારા શત્રુનો પુત્ર છે માટે એના ઉપર લેશ પણ સંશય લાવવાનું કારણ નથી. એ દગો કરવાને આવ્યો નથી પણ શરણું માગવા આવ્યો છે ને તે આ ખહાદૂર દુર્ગાદાસના કહેવાથી જાણાય છે; માટે એને શરણે રાખી, એનું શાહજાદાતરીકે માન સચવાય તેવી જગીર આપી, તમારા સલાહકારતરીકે રાખો. તમને એમની સલાહ બહુ ઉપયોગી થઈ પડશે. આ દેહ હવે વૃદ્ધ થયો છે. એ ક્યાં સુધી ટકવાનો હતો ? એટલે તમારે કોઈ સારા અનુભવી સલાહકારની જરૂર પણ પડશે, તે એ ભાઈ પૂરી પાડશે.

એટલે દુર્ગાદાસ સ્વામીશ્રી તરફ હાથ જોડી બોલ્યો, “આપણ ! એ મુસલમાન છતાં એનામાં એક પણ મુસલમાનનું લક્ષણ નથી. આલમગીર જેવા

હુજને પેટે આવું સદ્ગુણી રત્ન નિવડ્યું છે, એજ મને તો નવાઈ લાગે છે. એનામાં દુર્ગુણનો સ્પર્શ પણ નથી. વળી એના વિચારો પણ ઉત્કૃષ્ટ છે. રાજ્યકાજમાં અનુભવ મેળવ્યાથી ધડાયતા છે, એટલે એમની સલાહ પણ મહારાજને ઉપયોગી થઈ પડશે. અકબર એ એમના એકનામી બાદશાહના સર્વ સદ્ગુણોથી ભૂષિત છે. માત્ર પ્રારબ્ધ ફેર છે અને એથીજ એમને શરણું શોધવાને અહિં આવવું પડ્યું છે.”

શંભાળએ કહ્યું કે સમર્થશ્રીની આગ્રા પ્રમાણે સર્વ વ્યવસ્થા થશેજ. આ તો આપશ્રીની આગ્રા ન હોય તોપણ પરમેશ્વરે એમના કરેલા ઉપકારનો બદલો વાળવાનો મને લાગ આપ્યો. મારે એમને અવસ્ય આશ્રય આપવોજ જોઈએ. તેમાં વળી આપની આગ્રા થઈ. અનુપકાર કરનાર પણ શરણે આવે તો તેનું રક્ષણ કરવું એ મારો ધર્મ છે તો પછી આ તો ઉપકારનો બદલો વાળવાનો છે, તે વાળવામાં નવાઈજ શી છે? અકબરે મને દિલ્હીમાં શત્રુ છતાં ભાઈના જેવો ગણી મારી શંભાળ લીધી હતી ને છેવટે અમને સહાય કરી નસાડી મૂક્યા હતા. મારા પૂજ્યશ્રીની હયાતીમાં આ વખત આવ્યો હોત તો તેમને કેટલો સંતોષ થાત. એમનો દેહ પડ્યો છે તોપણ સમર્થની સત્તાથી હું અકબરને મારા પુજ્યની ખોટ પડવા દષ્ટિ નહિ, માટે આપ સમર્થની આગ્રા થાય એટલે આ સર્વ મેમાનોને લઈ સતારે જઈ.

એટલે દુર્ગાદાસે કહ્યું કે મારવાડમાં મારી હાજરીની તાકીદે જરૂર છે. હું તો માત્ર આ શાહજહાને આપને ત્યાં સોંપવા માટેજ આવ્યો હતો. એ કામ માઈ થયું છે માટે મને તો અહિંથીજ રજા મળે તો સાઈ; કેમકે બાદશાહ અજમેરમાં આખા ભરતખંડના મોગલાઈ લશ્કરનો જમાવ કરે છે, તે થતાં પહેલાંજ એના સામા જવામાં અમને લાભ છે. એનું સર્વ સૈન્ય જમાવ થયા પછી અસંખ્ય મુસલમાનો સામા અમારા મુઠ્ઠીભર રજપૂતોનું શું ચાલે? માટે સખળ થાય તે પૂર્વજ એને ઘેરી લેવો જોઈએ, માટે મને તો સ્વામીશ્રી અહિંથીજ રજા આપે તો સાઈ.

સ્વામી બોલ્યા, ભાઈ! તમારે ગભરાવાનું કારણ નથી, સતારા નજીકજ છે. ત્યાં એક દિવસ રહી સુખેથી પાછા જજો. પાછા જઓ ત્યારે પણ આવ્યા તેજ રસ્તે જજો ને અહિં મળીને જજો. આ રસ્તો નિર્ભય છે. આવી સમર્થની આગ્રા થતાંજ સર્વ મંડળ સતારે ગયું ને એક દિવસ ત્યાં શંભાળ મહારાજ

રાજની પરાણા ચાકરી ભોગવી સ્વામીની આજ્ઞા પ્રમાણે દુર્ગાદાસે ખીજે દીવસે શંભાળની રજા માગી. શંભાળએ અકબરને કેંકણમાં જાગીર આંધી આપી ને પોતાના સલાહકારતરીકે દરબારમાં રાખ્યો. દુર્ગાદાસને અને ખીજાઓને યોગ્યતા મુજબ દરબારમાં શીરપાવ આપી સર્વેને વિદાય કર્યા એટલે તેઓ સર્વે પરલીમાં સ્વામીશ્રીનાં દર્શન કરી તેમની આજ્ઞાથી જે રસ્તે આવ્યા હતા તેજ રસ્તે પાછા જવાને નીકળ્યા.

## પ્રકરણ અઢારમું

ભણ્યો ભૂલ્યો

અજમેર બહાર બાદશાહની હાર

આ છુટી તરફ મહારાણા રાજસિંગજી સાથે જે સલાહનું કહેણ ચલાવ્યું હતું, તેમાં પણ બાદશાહ ફાવ્યો નહિ. રાજસિંગ રાણા બાદશાહથી છેતરાય એવો નહોતો. બાદશાહની કપટજાનમાં તે ફસાયો નહિ. બાદશાહી સરદાર દીલેરખાન એ સલાહનું કહેણ લઈ ગયો હતો. તેને રાજસિંગ રાણાએ ચોખ્ખો જવાબ દઈ દીધો કે હવે બાદશાહના ખાલી મોઢાનાં વચનો ઉપર અમને ભરોસો નથી. છેલ્લી લઢાખમાં બાદશાહના લશ્કરનો સમૂળ નાશ થયા પછી એ સલાહનું કહેણ મોકલે છે ને ખીજી તરફ દક્ષિણ, ગુજરાત, બંગાળા ને આગ્રાના સર્વ લશ્કરોને અજમેર બોલાવે છે; એનો અર્થ શો ? બાદશાહને જે અંતઃકરણથી સલાહ કરવાની ઇચ્છાજ હોય તો એમને જઈને તમે કહો કે, આજમુઘી અમે જે જીતીને મેળવ્યું છે તે ઉપરનો તમારો દાવો છોડી દો, જત્રા ને જજીઆવેરો બંધ કરી ધર્મપ્રતિબંધ દૂર કરો, હિંદુમુસલમાનનો તફાવત કહાડી નાખી મહાન અકબરશાહની રાજ્યનીતિ પુનઃ શરૂ કરવાનું કબૂલ કરો અને એ સર્વ કબૂલતોનો સંધિપત્ર લખી તે ઉપર મહોરસિકકો કરાવી અમારા તરફ મોકલો, તથા હિંદના દરેક ભાગમાંથી જે જે લશ્કરો અજમેર બોલાવ્યાં છે, તેમને પોતાપોતાને સ્થાનકે જવાના હુકમો લખી

મોકલી તેમને આગળ વધતાં અટકાવો. આ પ્રમાણે કરશે તો અમે સર્વ રજપૂતો અમારી તલવાર મ્યાન કરીશું; નહિ તો અમે અમારાં હથિયાર છેવટની ધડી સુધી મૂકવાના નથી. માટે હવેથી ન્યાંસુધી સહીસિક્કા સાથેના કપ્પલાતપત્ર લાવો નહિ ત્યાંસુધી મોઢાની વાતો કરવા હવે ફરીને આવશો નહિ. એમ કહી દીલેરખાનને વિદાયગીરી દીધી ને એ હકીકત પોતાના પાટવાકુંવર જયસિંગજીને જણાવી દીધી.

હવે રાજસિંગ રાણાએ દયાળદાસદિવાનને માળવા ને દક્ષિણમાંથી આવતું લશ્કર રોકવાને કોટાની ખીણુનો રસ્તો રોકી રહેવાને મોકલ્યા, શામળદાસને જયપુરના જયસિંગ મહારાજની સહાયે જઈ પંજાબ, દિલ્હી ને આગ્રાનાં લશ્કરે રોકવાને મોકલ્યા ને પોતે બુદેલખંડ, ખંગાળા ને ઓઢીઆનાં લશ્કરને રોકવાને ગયા. એમણે એવી જગા પસંદ કરી હતી કે ત્રણેમાંથી જેને આદશાહી લશ્કરનો મેળાપ પહેલો થવાનો આવે કે તેની મદદે ખીજા બેને તરતજ જઈ શકે. આ પ્રમાણે અદોઅસ્ત કરી પોતાના કુંવર બીમસિંગજીને શિરોહીને માર્ગે ગુજરાત ને સિંધના લશ્કરને રોકવાને મોકલ્યા તથા જેસલમેર ને વિકાનેર-વાળાને પશ્ચુ સિંધ ને પંજાબનાં લશ્કરની દેખરેખ રાખવાનું સોંપ્યું.

એ વખતે આદશાહની કેવી સ્થિતિ હતી તે તપાસીએ. દેખારીથી હારીને અજમેર આવ્યો કે તેણે દુર્ગાદાસ પાસે ને રાણા રાજસિંગ પાસે સલાહ કરવાને મિથે એ સરદારોને મોકલી સિંધ, પંજાબ, ગુજરાત, દક્ષિણ, ઓઢીઆ, ખંગાળા, દિલ્હી, આગ્રા, બુદેલખંડ ને શાશીના સરદારોને જેનાથી જેટલાં અચાવી શકાય તેટલાં માણસો પોતાની સહાયે અજમેર મોકલવાને તાકીદના હુકમો લખ્યા. સલાહ કરવાને આવેલા સરદારો નિષ્ફળ જઈ પાછા આવ્યા ત્યાં સુધીમાં તો દરેક ભાગમાંથી સૈન્ય આવવા માંડ્યું હતું. કેટલેક નજીકને ઠેકાણેથી તો રજપૂતો રોકવા જાય તે અવલ આવી પહોંચ્યું હતું, કેટલેક દૂરને ઠેકાણેથી નીકળેલું સૈન્ય હજી માર્ગમાંજ હતું ને કેટલાક સૈન્યને રજપૂતસરદારોએ અને તેમના મળતીઆઓએ રસ્તામાં જ રોક્યું હતું. કેટલુંક સૈન્ય તેમને રોકવા ગએલા રજપૂત સરદારોની નજર ચૂકાવી આદશાહને આવી મળ્યું હતું. કેટલાક સુખાઓ અને સૈન્યનાયકો પોતેજ સૈન્ય લઈ આવ્યા હતા, ને કેટલાકે પોતાના હાથ નીચેના સરદારોને મોકલ્યા હતા. એ પ્રમાણે બુદેલખંડ, માળવા, ગુજરાત અને સિંધ એ ભાગનાં આવતાં લશ્કરોને રસ્તામાંજ રોકીને કિવા હરાવીને પાછાં

કહાડી બાદશાહની સહાયે આવતાં રજપૂતોએ અટકાવ્યા હતાં. પંજાબ, દિલ્હી, આગ્રા ને કાશીનાં લશ્કર આવી પહોંચ્યાં હતાં; અયોધ્યા, અંગાળા, બિહાર, ઓઢીઆ ને દક્ષિણનાં લશ્કર હજી રસ્તામાંજ હતાં.

બાદશાહના સારા નસીબે તે વખતે શિવાજીમહારાજનો દેહ પડેલો હતો ને તેની ગાદીએ તેનો પુત્ર શંભાજી બેઠો હતો. શંભાજી જો કે એના બાપ જેવોજ બહાદુર ને, મ્લેચ્છોને ધિક્કારનારો હતો, તથાપિ તેનામાં શિવાજીમહારાજ જેવી ચપળતા ને યુદ્ધકૌશલ્ય નહોતા. એવામાં શાહજહાં અકબર તેને આશ્રયે આવ્યો હતો, તેણે તેને બાદશાહી સૈન્ય સામા યુદ્ધે ચઢવાને અને દક્ષિણનું સૈન્ય ઉત્તરમાં જતું રોકવાને ધણુંએ સમજાવ્યો; પણ સ્ત્રીલંપટ શંભાજીની સુસ્તી ઉડી નહિ. દક્ષિણનું સૈન્ય ઉત્તરમાં આવવા નીકળ્યું, દક્ષિણમાં બાદશાહી સૈન્ય નખતું પડી ગયું, ગોવળકોડા ને વિઝાપુરનાં બાદશાહી રાજ્યો તો પડવાની અણીપર આવેલાં હતાંજ, તોપણ એ સોના જેવો આવેલો લાગ સંભાજીએ ગુમાવ્યો ને તેના મિત્ર કલુષાની સોજતમાં ને સલાહમાં સુસ્ત થઈ પડી રહ્યો; પણ એ સુસ્તી બાદશાહને બહુ ઉપયોગી થઈ પડી શંભાજીને આવો સુસ્ત, બેદરકાર ને અવગુણી જોઈ અકબર તેનાથી કંટાળ્યો; તેથી એ મકકે હજી દરવા ગયો ને ત્યાંથી દરબાન ગયો, ત્યાં તે થોડીજ મુદતમાં મરણ પામ્યો.

આણી તરફ દુર્ગાદાસ આવતાં સુધી તેમની જાતિનું કામ કરનાર મહારાણા જયસિંગજી કાંઈ સુસ્ત થઈ બેસી રહ્યા નહોતા. દેખારીની લડાઈની નુકશાનીમાંથી સાવધ થયા કે તરતજ તેમના પિતાના હુકમ પ્રમાણે પોતાના ભાઈ બીમસિંગજીને ગુજરાત ને સિંધના આવતા બાદશાહી લશ્કર ઉપર નજર રાખવાને શિરોહીના માર્ગે મોકલ્યા ને પોતપોતાના સર્વ સરદારોને એકઠા કરી કહ્યું કે, ભાઈઓ! આપણે આપણું આપણી તલવારથી મેળવ્યું છે. બાદશાહની મહેરબાનીથી મેળવ્યું નથી, પણ એ નક્કી સમજતું કે દેખારીની હાર બાદશાહને બહુ સાલતી હશે અને તેથી તેનું વેર વાળવાને અને જે જીલમ અને ત્રાસમાંથી આપણે હમણાં છૂટયા છીએ તેમાં ફરીને જકડવાને તે આખી બાદશાહતનું સૈન્ય જન. ફરીને આપણા ઉપર આવશેજ. એટલે આપણે હવે લડી પરવાર્યા છીએ એમ સમજવાનું નથી, આપણને હજી લડવાનું બાકી છે; એટલુંજ નહિ પણ વધારે જીત્સો, ઉત્સાહ ને દબતાથી લઢવું પડશે. હમણાંજ ચીતોડથી ખમર આવી છે કે મહારાણાસાહેબે પણ તેમની પાસે સલાહ કરવાને

ગએલા દીલેરખાનને આપણી પેઠેજ ખડખડિયું આપ્યું છે તથા ફરીને દિવાન દયાળદાસને માળવામાં, શામળદાસને જયપુર તરફ ને પોતે એ બંનેની મધ્યમાં લશ્કર સાથે મુકામ નાખી પડેલા છે કે જેથી બાદશાહની મદદે આવતાં લશ્કરોને રોકી શકે; માટે આપણે હવે તૈયાર થઇ જલદીથી અજમેર ઉપર જઇ બાદશાહને પકડી લેવો એ સાથી સારો ઉપાય છે. એ વગર બાદશાહ માન્યું કહે તેવો નથી, માટે બાદશાહ તૈયાર થાય તે પહેલાંજ આપણે આપણા સૈન્યને જીતના મદદમાં યુદ્ધમાં દોરવું કે જેથી આપણો જય નક્કીજ જાણવો. આજ સુધીમાં જે કાંઇ થોડું ધણું લશ્કર એણે જમાવ્યું હશે તેનો નાશ કીધો કે મુસલ્માન હિંમત હારી જવાના. એવે વખતે પૂર્વ તરફથી મહારાણા સાહેબ ને પશ્ચિમથી આપણે અજમેરને ઘેરું કે બાદશાહ કાં તો તાબે થાય કે કાં તો આપણી શરતો મુજબ સલાહ કરે. એ બે વગર બીજો ઉપાય એને રહેવાનો નથી. મારા પૂજ્યશ્રીની મતલબ પણ એવીજ સમજાય છે; માટે મારો વિચાર એવો છે કે હજી બાદશાહ લશ્કર જમા કરે છે, હજી તે પૂરો તૈયાર થયો નથી, તે તૈયાર થઇ આપણા ઉપર ચડી આવે ને આપણા મુલકની ખરાબી કરે તે કરતાં આપણેજ તેના મુલક ઉપર ચડી જવું એ વધારે સારું છે. આજ સુધી દુર્ગાદાસે જય મેળવ્યો છે, એ આવે તો એમના વિજયી હાથનો અને યુદ્ધકળાનો આપણને લાભ મળી શકે; પણ ત્યાંસુધી આપણને થોભવામાં લાભ કરતાં હાનિ મને વધારે સમજાય છે; કેમકે બાદશાહી લશ્કર ચોતરફથી આલમગીરને આવી મળશે તો એ એકત્ર સૈન્યને હરાવવું આપણને બહુ ભારી પડશે. માટે જો આપણો સતારો પાંશરો હશે તો ત્યાંસુધીમાં દુર્ગાદાસ પણ આવી પહોંચશે. એ આવે કે સીધા અજમેર આપણને આવી મળે એવો બંદોબસ્ત કરીશું; પણ તેમના આવતાં સુધી આપણે અહિંજ થોભીને આવેલો લાગ ગુમાવવો મને યોગ્ય લાગતું નથી, માટે બોલો લાઇઓ ! આપ સર્વેનો શો અભિપ્રાય છે ?

એ સાંભળી રામસિંગજી, રૂપસિંગજી, સુરતનસિંગજી, કેશરીસિંગજી વગેરે સિંહોએ પણ એજ મતને અનુમતિ આપી. તેથી બીજો દિવસે પ્રાતઃકાળે સોજતગઢથી અજમેર ઉપર જવાને સર્વે નીકળ્યા. હરોલમાં મહારાણા જયસિંગજી રહ્યા. ડાખી બાજુ રામસિંગજીને જમણી બાજુ માનસિંગજી રહ્યા. સોનિંગજી ને કેશરીસિંગજીને પાછળ રાખ્યા. રૂપસિંગજી ને કરણસિંગને બે મુકામ દરથી



ખખર મેળવના આગળ મોકલ્યા. સુરતનસિંગ ને જશ્વંતરણુને થોડાં થોડાં માણસો સાથે આસપાસ તળવીજ કરવાને મોકલ્યા. આ પ્રમાણે વ્યવસ્થાસર સર્વે અજમેર તરફ ચાલ્યા.

પૂર્વનાં ને દક્ષિણનાં સૈન્ય અજમેર આવતા પહેલાંજ રાઠોડ લશ્કર અજમેર નજીક આવી પહોંચ્યું. રાઠોડસૈન્ય એક મઝલ દૂર હતું. તે વખતે આલમગીરને સમાચાર મળ્યા કે રાઠોડો પૂરજોસમાં અજમેર ઉપર આવે છે. આલમગીર યુદ્ધમાં કુશળ, અંકટ સમયે ધીર ને જતે બહાદૂર હતો. તેની પાસે બાદશાહી લશ્કરનો ત્રીજો ભાગ તો આવી પહોંચ્યો હતો. હજી એ ભાગ આવવાના બાકી હતા, તે આવવાની એ રાહ જોતો હતો, એવામાં એને સમાચાર મળ્યા કે ઉદેપુરનો રાણો તેનો દિવાન, શામળદાસ મેડતીએ ને જયપુરવાળો એ સર્વે દક્ષિણ ને બંગાળાના સૈન્યને આવતાં અટકાવવાને રસ્તો રોકી બેઠા છે; એટલે હવે વધુ લશ્કર તાબડતોબ આવી મળવાનો સંભવ એને જણાયોજ નહિ, તેથી તેણે તેમની રાહ નહિ જોતાં અજમેરની બહાર રજપૂતોની સન્મુખ યુદ્ધે ચડવાની તૈયારી કરી. સર્વે સરદારોને બેળા કરી તેણે કહ્યું કે મારા શરવીર સરદારો ! રજપૂતોએ હાથે કરીને આ લઢાઇ પોતાને માથે વહોરી લીધી છે. આપણા જશ્વંત-સિંગજી કાણુલમાં મરણ પામ્યા ત્યારે તેમને કેમ વારસ નહોતો. તેમના પુત્રા તેમની પહેલાંજ મરણ પામ્યા હતા. તેમની રાણીને ગર્ભ હતો એવી વાત રજપૂતોએ ખોટી ઉઠાવી હતી. આપણા કાણુલના ખાતમીદારોએ મને ખાત્રી પૂર્વક એવી ખાતમી આપી હતી અને તેજ ઉપરથી મેં તેમના સર્વ કુટુંબને અને સરદારોને દિલ્હીમાં બોલાવ્યાં હતાં. ત્યાં તેમની સાથે તેઓ એક પાંચ સાત માસના બાળકને લાવ્યા હતા. એ બાળક જશ્વંતસિંગનો છે કે નહિ તેની ખાત્રી કરવાને મેં તેને દરબારમાં બોલાવી મંગાવ્યો; પણ તેમ કરતાં પોતાનું કપટ ઉઘાડું પડી જશે એમ ધારી રજપૂતો તેને નહિ આપતાં સામા થયા. તેમાં સર્વે રજપૂતો, સ્ત્રીઓ ને બાળકો મરાયાં. હવે એમ ધારો કે રજપૂતોએ ઉભો કરેલો બાળક ખરો હોય, તોપણ તે તો મરણ પામ્યો એટલે જોધપુરનું રાજ્ય બીનવારસી થવાથી સરકારે તે જપ્ત કરી ત્યાં બાદશાહી સુખો નીચ્યો. તેણે બાદશાહીના બીજા સુબાઓની માફક રાજ્યની વ્યવસ્થા કરવા માંડી. કાફરો ઉપર જત્રા ને જજીઆવેરો મારવાડમાં પણ લેત્રા માંડ્યો. બદશાહીના સર્વ નિયમો જોધપુરને પણ લાગુ પડ્યા; પરંતુ

તે મારવાડીઓને ખોટા લાગ્યા. તમે જાણો છો કે આપણે આખા હિંદમાં દીનનો ઝુંડો રોપવાનો છે. આપણું દીન સર્વત્ર ચલાવી સર્વત્ર સર્વને કુરાન પઢતા કરવાની મેં પ્રતિજ્ઞા લીધી છે. આખા હિંદમાં મુસલમાન લોક ને મુસલમાન ધર્મ કરી, મૂર્તિપૂજકોનું નામ નાશ કરવું છે. તેમની મૂર્તિની જગ્યાએ મસીદો બનાવવી છે, પુસ્તુલો પઢતા પુરાણીઓની જગ્યાએ કુરાન પઢતા કાજીઓ બેસાડવા છે. આપણે આપણા રાજ્યમાં સર્વત્ર તે પ્રમાણે કરવા માંડ્યું છે, તે પાર પણ પડ્યું છે. માત્ર આ રજપૂતોમાં તેમ કરવું બાકી છે; પણ એમનો મુલક કેટલો છે ? સાગરમાં ચિંદુતુલ્ય, તેમનું સંજ્યાબળ કેટલું છે ? આંગણાના વેઢામાં ગણાય એટલું ! માટે મારા શરા સરદારો ! ચાલો, તેમનો નાશ કરી તેમના મુલકમાં પુનઃ દીનનો ઝુંડો રોપી તેમનો સમૂળ નાશ કરીએ કે ફરીને તેઓ ઉઠવા પામે નહિ. ચાલો, મારવાડનું આપણા હક્કનું રાજ્ય મેળવીએ પેલો આજકાલનો રાજસિંગ મને શિખામણ આપવા નીકળ્યો છે. તે પેલા કાફરશાહ અકબરની માફક મને પણ કાફર બનાવવા માગે છે. હું એ કાફરશાહના નિયમો કદી પાળનાર નથી. તેણે ચલાવેલો પેલો કાફરધર્મ આજે છે કે ? તેનું નામ પણ નાશ પામ્યું, તેના નામશાહી મારા શાહજહાને લખાવી, લાલચ આપી તેમણે તેમના પક્ષમાં લીધા છે; પણ તેથી શું થઈ ગયું ? મારો એ શાહજહા છે, તોપણ તે કાફરોને મળી ગયાથી હું તેને પકડીને રાજ્યદ્રોહને માટે એક કાફરને સજા કરું તેમ તેને પણ સજા કરીશ. પણ બહાદૂરો ! મારા આ બોલ ને આ પ્રતિજ્ઞા સાચી કરી આપવી, તમારા પરાક્રમ, દૃઢતા ને ઐક્ય ઉપર આધાર રાખે છે. તમે એમ નક્કી સમજાવો કે હું જે લડવા ઉડ્યો છું તે મારા સ્વાર્થ માટે નથીજ. માત્ર આપણો દુખેલો દીન તારવા માટે, આપણા દીનનો ઝુંડો સર્વત્ર ઉડાવવા માટે ને કાફરોનો નાશ કરવા માટેજ. તમે સર્વે આજ સુધી મારી સાથે એજ મતલબથી ને એજ જુરસાથી વળગીને લડતા રહ્યા છો ને આજે પણ તેવાજ જુરસાથી લડશો એવો મને પૂર્ણ ભરોસો છે. કાફરોને નારાજ કરવામાં મને શો લાભ છે ? તેમના સામી લડાઈ ઉડાવવામાં મને શું સુખ છે ? ઉલટો રાત્રિદિવસ ઉળગરો કરવો પડે છે, અશાંતિ ને અસુખ ભોગવવું પડે છે, અહર્નિશ ચિંતામાં રહેવું પડે છે; પણ એ સર્વ શામાટે ? માત્ર દીન-ધર્મ માટે; અને તેનેજ માટે તમે પણ ચાલો. આજે રણયુદ્ધમાં રજપૂતોને જોર કરી ત્યાં દીનધર્મ વરતાવ્યો, તો પછી મરેઠા કાંઈ ગણત્રીમાં નથી, આજ-

કાલના મરેદાને લડતાં તો આવડતુંજ નથી. તેઓ વારંવાર હારીને તેમના કુંગ-રોમાં છુપાઈ જાય છે; પણ રાજ્યસ્થાનનો યરાચર બંદોબસ્ત થયો કે એ ધાટી-ઓનો ઘાટ મૂળમાંથી ઉખેડી, તેમનો ઘાટ ધડતાં આપણને વાર લાગવાની છે ? તેમાં વળી પેલો ચોર તો મરણ પામ્યો છે. તે બડો લુચ્ચો ને ખળ કાફર હતો, તેના દીકરામાં તો કાંઈજ દમ નથી. આપણે એને દિલ્હીમાંજ જોયો હતો. એ તો પુત્રના લક્ષણ પારણામાંથીજ જણાય. એ બાયલાને હરાવીને મારતાં વાર નથી; પણ આ રજપૂતોને સીધા દરવા એ આપણું પ્રથમ કામ છે. તેમને હરાવીને નમાવો, તેમને દીનમાં લાવો ને તેમનું રાજ્ય ખાલસા કરો, ત્યારેજ આપણું કામ સંપૂર્ણ થયું ગણાશે, ત્યારેજ મને સંતોષ થશે, ત્યારેજ હિંદવી કાફરધર્મનું મૂળ નાશ પામશે. એ મૂળને ખોદનારા તમેજ છો, તમે બાદશાહના બાહુરૂપ છો, બાદશાહ તા ફક્ત કહેવામાત્ર છે, મારા હાથપગ તો તમેજ છો. તમારા વગર હું એકલો શું કરી શકવાનો હતો ? કાફરધર્મનાં ઉંડાં મૂળ ખોદનાર કોદાળીપાવડા તમેજ છો. માટે તમે ધીરતાથી ને ઐક્યથી એ કામ કરવાને મારી સાથે ચાલો. આપણી કૃતેહ નક્કીજ છે. આપણે જય મેળવી આપણો જન્મ સાર્થક કરીશું. દુનીયામાં આપણું નામ અમર રહેશે ને આપણા વંશજો આપણને માનભરે યાદ કરશે, માટે મારા ગરા સરદારો ને સેનાધિપતિઓ ચાલો રજપૂતોનો નાશ કરીએ.

આના જવાબમાં સઘળાએ દીન દીનનો પોકાર કરી મૂક્યો. દરબારમાં બાદશાહ ઉભો થયો કે તલવારોના ખડખડાટ થઈ રહ્યા. સઘળા જોસમાં આવી ગયા. સર્વ હિંદુધર્મનો ને રજપૂતોનો નાશ કરવાની ઇચ્છાના આવેશમાં આવી ગયા. સર્વત્ર કાફરોને મારો મારોનો પોકાર પડી રહ્યો. એવા શૂરભર્યા આવેશમાં તેઓ સર્વે ખ્વાબ પીરની દરગાહમાં દર્શન કરવા ગયા. પીરનાં દર્શન કરતાંજ તેમનો ઉભરો સમાયો નહિ. તેઓ બાદશાહ, સરદાર, નાયક, એ સર્વેનું બાન બૂલી ગયા. તેમના હુકમનું માન બૂલ્યા. માત્ર તેઓ દીન દીન ને મારો મારો કરતાં કિલ્લા બહાર નીકળ્યા. બાદશાહ ને સરદારો, સેનાધિપતિઓ ને નાયકો, નાના ને મોટા, હલકા ને ઉચા, એ સર્વ એકત્ર થઈ ગયા. તેમનો બંદોબસ્ત તૂટી ગયો. મારો મારોના તાનમાં કોઈ કોઈને ઝોળખે નહિ ને કોઈ કોઈનું માન રાખે નહિ એવું થયું. કાફરો ક્યાં છે ? તેમને મારો બને કાપો કરતા ને દીન દીનનો પોકાર કરતા માર્ગમાં અબ્યવસ્થિત ચાલવા લાગ્યા. પ્રથમ તો

બાદશાહ પણ પોતાનું બાન ભૂલી ગયો. તે સ્વભાવે દાંભિક ને ખળ છતાં, સ્વાર્થમાં સ્વાર્થ છુપાવી પરમાર્થ ખતાવવો છતાં, આ વખતે જાણે પીરે તેને પણ બાન ભૂલાવ્યો નહોત, તેમ તે પણ ધર્માંધ થઈ દીન દીન કરતો ચાલ્યો. શહેર બહાર થોડે સુધી આમ અવ્યવસ્થિત ચાલ્યા, તેવામાં રજપૂતોના ડંકાના અવાજ કાને પડ્યા. મુસલમાનો સ્થંભિત થાય એટલામાં તો રજપૂતો સામા આવી ખડા થયા.

હવે બાદશાહની આંખ ઉઘડી. અજ્ઞાન ને ધર્માંધ ઝનુની લોકોને ધર્મનો જુસ્સો એકદમ ચઢાવવાથી કેવું માઠું પરિણામ થાય છે, તે તેણે જોયું. તેણે જોયું કે રજપૂતો વ્યવસ્થા સર લશ્કરી અંદોષસ્તથી આવેલા છે. તેણે જોયું કે બાદશાહી સૈન્ય ધર્માંધ બની જઈ અવ્યવસ્થિત ચાલ્યું જાય છે, એવા લશ્કરને કાપી નાખતાં રજપૂતોને વાર લાગશે નહિ. અવ્યવસ્થિત ધર્માંધ ટોળાને મારી કહાડતાં કે કાપી નાખતાં રજપૂતોને લગારે મહેનત પડવાની નથી; પણ હવે શું કરવું ? એકલો ઉશ્કેરાયલો ધર્મનો જુસ્સો માણસને ઝનુની પણ અંધ બનાવે છે. તે જેમ દીવામાં પતંગ અંધલાવે તેમ રણમાં અંધલાઇને મરણ પામે છે; પણ તેઓ શત્રુને થોડુંજ નુકશાન કરી શકે છે ? અવ્યવસ્થિત ધર્માંધ ટોળાને વ્યવસ્થિત શત્રુઓ મારી હાડાવશે. એકલો ધર્મનો જુસ્સો ઉશ્કેરી, તેમનો અંદોષસ્ત રાખી, તે જુસ્સો કબજે રહે તેમ નહિ કરવાની પોતાની ગફલતી તેણે જોઈ; પણ હવે તે જૂલ સુધરશે કે નહિ ? તે કેમ સુધારવી ? પ્રથમ તો તેઓ તેનું પોતાનું સંભાળે, એવા શાણુપણમાં તેમને શી રીતે લાવવા ? એનો આલમગીર વિચાર કરે છે; એટલામાં તો રજપૂતોએ વ્યવસ્થા કરી તોપો આગળ રાખી, ચારે બાજુથી હાથમાં નાગી તલવારો લઈ મુસલમાનોને ઘેરી લઈ ધસારો કર્યો. ચારે બાજુથી દબાણ થતું જોઈ આલમગીર ગભરાયો. સૈન્યને શુદ્ધિમાં લાવવાનું કે તેની વ્યવસ્થા કરવાનું તો રહ્યું, પણ પોતાની સલામતીમાટેજ તેને ચિંતા થઈ, હવે તે આ સંકટમાંથી કેમ બચવું તેનોજ વિચાર કરવા લાગ્યો.

બાદશાહ નાસી છૂટ્યો, પણ તેનું સૈન્ય બચ્યું નહિ. જેઓ રાજસ્થાનમાં દીનનો ઝુંડો રોપવાના આવેશમાં આવ્યા હતા, તેઓ અજમેરથી થોડેજ દૂર ધળમાં રંગોળાયા. જેમને દુશ્મનોના મારના બળથી ધર્મનો અંધ જુસ્સો જતો રહી, પોતાની સલામતી ખોળવાની આંખો ઉઘડી હતી, તેઓજ માત્ર બાદશાહની પેઠે અજમેરગઢમાં નાસી ભરાયા. બાકીના સર્વ રજપૂતોની તબ-

વારદેવીના ભોગ થષ પડ્યા.

જે થોડું લશ્કર નાસી આવ્યું હતું તે, અને ગાદેરમાંથી થોડુંક નવીન લશ્કર તાબડોતોળ જમાવી, બાદશાહે ગઢના દરવાજા બંધ કરાવી, એ ગઢમાં જ રહી, દક્ષિણમાં ને પૂર્વનાં સૈન્ય આવતાં સુધી પોતાનો બચાવ કરવાનો ધાર્યો.

## પ્રકરણ ઓગણીસમું

રજપૂતો સાથે સંધિ

સોરઠી.

દિલ્હી કહે દુરગેશ, કેડે કયમ લાગ્યો કમધ;  
વીલસી બાળી વેશ, અજો ન છોડે આસોત.

241

તરફ રજપૂતો રણમાં જય મેળવી અજમેર ઉપર ચાલ્યા.  
 અજમેરગઢ મજબૂત છે તે એકદમ હુમલો કરવાથી લેવાય  
 તેવો નથી; માટે તેમણે કિલ્લાની આસપાસ ઘેરો નાખી પડાવ કર્યો. કે કિલ્લામાં  
 અન્નપાણીનો તોટો પડે ને બાદશાહ તામે થાય. વળી તેમણે આ જયના  
 સમાચાર રાણાજીને મોકલ્યા. લશ્વસિંગ, તેજકરણ, જશકરણ ને સોનિંગને  
 થોડાંથોડાં લશ્કર આપી આસપાસ ચારે બાજુની બાતમી મેળવવા તથા બાદ-  
 શાહના સૈન્યને બહારથી ખોરાકો મળતી અટકાવવા મોકલ્યા. આ પ્રમાણે  
 પાંદો બંદોબસ્ત કરી તેઓ અજમેરગઢ ઘેરીને પડ્યા. એ પ્રમાણે થોડાં દિવસ  
 વીત્યા નહિ એટલામાં દુર્ગાદાસ તેમને ગ્યાવી મળ્યો તથા સિંધના લશ્કરને  
 પાછું મારી કહાડી મહારાણા ભીમસિંગજી પશુ આવી પહોંચ્યા. પંજબના  
 લશ્કરને વિકાનેર ને જેસલમેરવાળાએ મળીને પાછું કહાડ્યાના સમાચાર  
 મળ્યા. દક્ષિણનું લશ્કર તો હજુ દક્ષિણમાંથી નીકળવાજ પામ્યું નહોતું. દયાબ-  
 દાસે માળવ પ્રાંત લૂંટીને ઉજ્જડ કર્યો. ત્યાં બાદશાહી સત્તાનું નામનિહાન  
 પણ રહેવા દીધું નહિ. દયાબદાદે દયા તમજીને હજારો મળ્યોસોને કાપી નાખ્યા.  
 મરેહો એના ડરથી બી અને હોઠકરો તમજીને બતાવ્યા. મુસલમાનોએ હિંદુઓ

ઉપર જે જુલમ કર્યો હતો તેનો બદલો વાળવાને દયાળશાહે કાશ્મીરને પકડીને તેમની દાદીમૂઠ મુંડાવી કૂવામાં નખાવી દીધા ને માળવાની લૂંટવડે મેવાડનો ખાલી ખજાનો તર કર્યો. પછી દક્ષિણમાં લશ્કરનું કાંઠ પશુ નામ-નિશાન નહિ જણાયાથી તે પોતાના મહારાણ્યાને જઈ મળ્યો. ત્યાં તેઓ એકત્ર થઈ પૂર્વના લશ્કરનો રસ્તો રોકી પડ્યા.

આ પ્રમાણે રજપૂતો પાકા બંદોબસ્તથી અબમેરની આસપાસ પડેલા હતા. છતાં બાદશાહના છુપા બાતમીદારોથી બાદશાહને સર્વ સમાચાર મળતા હતા. સિંધ ને પંજાબનાં લશ્કરો હારીને પાછાં ગયાના, દુર્ગાદાસ ને બીમસિંઘ અબમેર આવી પહોંચ્યાના ને દયાળશાહે માળવા ઉજ્જૈન કર્યાના સર્વ સમાચારો બાદશાહને મળી ચૂક્યા હતા. એવામાં બંગાળેથી ખબર આવી કે બંગાળા ને ઝોઢીઆમાં બળવો ચલાયો ત્યાંથી લશ્કર મોકલી શકાય તેમ નથી. દક્ષિણમાંથી સમાચાર મળ્યા કે બંડખોર શાહજાદો રજપૂતોનાં લશ્કરમાં નથી. તેને તો વધારે સલામતી માટે દુર્ગાદાસ દક્ષિણમાં મરેઠાઓને આશ્રયે મૂકીને પાછો આવી પહોંચ્યો છે ને એ શાહજાદો શંભાળને આપણી સામા થવાને ઉશ્કેરે છે તેથી દક્ષિણનું લશ્કર આપણી સહાયે આવવાની આશા નથી. એ રીતે રજપૂતોથી ચારે તરફ ઘેરાવાથી તથા તેમનો પાંદો બંદોબસ્ત જોઇને બાદશાહને અબમેરમાંથી છૂટવાનું આદેશ મળ્યું નહિ. એનાં દક્ષિણ ને પૂર્વનાં જોરાવર લશ્કરોની અબમેર આવવાની આશા બંધ થઈ, તેથી આલમગીર જેવા દૃઢ ને વીર પુરુષને પણ ડર લાગ્યો. તેને પોતાની સલામતીની આશંકા ઉપજી; તેથી હવે આ સંકટથી છૂટવાને શું કરવું, તેનો શોધ કરવા લાગ્યો.

ઔરંગઝેબ વિચારવા લાગ્યો કે રજપૂતો જીતના મદમાં નજીકમાં પાકા બંદોબસ્તથી પડેલા છે, તેમાંથી નાસી જવાય એમ પણ નથી. આપણું લશ્કર કપાઈ ગયું છે ને આટલા થોડા લશ્કરવડે રજપૂતો ઉપર હુમલો કરી તેમનું લશ્કર ભેદીને જવાય એમ નથી ને કદાચ જવાય તોપણ આગળ રાજ-સિંગ રાણો રસ્તામાંજ છે. તેમના ને આ લશ્કર વચ્ચે ઘેરાઇને આપણો સમૂહો નાશ થવાનો વારો આવે. દક્ષિણમાં શાહજાદો મરેઠાને ઉશ્કેરે છે, તેથી દક્ષિણનું લશ્કર કદાચ રોકાશે ને નહિ રોકાય તોપણ શું? એ લશ્કર અબમેર આવતાં રસ્તામાંજ રોકાશે ને આપણું દક્ષિણનું રાજ્ય લશ્કર વગરનું રક્ષક-હીન થવાથી તે મરેઠાઓનો ભક્ષ થઈ પડશે. દક્ષિણનાં બંને હમજાતિ રાજ્યો

પણ મરેઠાની મદદમાં છે. એ બધા સાથે હાલની સ્થિતિમાં કાંઈ આપણાથી પહોંચી વળાવાનું નથી; માટે એ કાફરોમાંથી એક વર્ગને ફેડવો જોઈશે. મરેઠા કે રજપૂત. મરેઠા કરતાં રજપૂત વધારે બળવાન છે. તેમનું લશ્કર જીતના મદમાં છેકેડું છે. આપણને ઘેરીને પડેલા છે; માટે રજપૂતોને પ્રથમ ફેડવા એ ઉત્તમ માર્ગ છે. રજપૂતોને શાંત પાડ્યા કે હિંદુસ્તાનમાં સર્વત્ર શાંતિ પથરાશે. પછી હિંદુસ્તાનનું સઘળું સૈન્ય જમાવી દક્ષિણ ઉપર જવું એ સાફ છે. ત્યાં મરેઠાના પક્ષકાર વિજયપુરવાળાને પ્રથમ તોડવા. ગોવળકોંડાને મેળવી લઈ તેની સહાયે જવું અટકાવવું, એટલે તે ટકી શકવાનું નથી. મરેઠા તો ચેર ને લૂંટારા છે. તે વિજયપુરને ઝાઝી મદદ કરી શકવાના નથી અને વિજયપુર પડ્યું એટલે ગોવળકોંડાના ભાર નથી. એ બે બળવાન સહાયક જીત્યા પછી મરેઠા જેવા ચેર ને લૂંટારાને કચરી નાખતાં શી વાર છે? એ રીતે આખું દક્ષિણ એક જત્રમાં આણ્યા પછી રજપૂતો એકલા પડશે એટલે તેમને વશ કરવા મુશ્કેલ નહિ પડે. એકદમ કાંઈ સર્વ કામ સિદ્ધ થશે નહિ. એક પછી એક સર્વ યુક્તિથી સફળ થશે. પગથીએ પગથીએ ચઢાશે. ભાગી ભાગીને ખાંધએ તો આખું બવાય, પણ આખું એકદમ ખાતાં ગળું બધ થઈ જાય; માટે પ્રથમ તો રજપૂતોને મેળવી લેવા.

પણ એ કાફરોને મેળવવા કાંઈ સહેલું કામ નથી. તેમના તરફ સલાહનું કહેણ મોકલ્યું કે તેઓ ઉન્મત્ત થઈ વધારે માગણી કરશે; પણ કરવું શું? બહારની મદદ આવતી અટકી છે ને ખોરાકી આવતી પણ બધ થઈ છે. એકે તરફથી લશ્કરની મદદ આવવાની આશા બળવાતી નથી ને આપણી પાસે પૂરતું લશ્કર નથી. ગઢમાંથી ખોરાકી ખૂટી કે આપણે વગરશરતે તાબે થવું પડશે કે કિલ્લા બહાર નીકળી કપાઈ મરવું પડશે. તે વખતે મોગલાઈ લયમાં આવી પડશે, તેવે વખતે રજપૂતો સીધા દિલ્હી ને આગ્રા ઉપર ચાલ્યા તો તેમને અટકાવનાર કોણ છે? અને એકવાર કાફરોએ દિલ્હી લીધી તો પછી તેમની પાસેથી છોડાવવી મુશ્કેલ છે. ધોરીશાહને દિલ્હી લેતાં ફટલી મેહેનત પડી હતી, અને તે પણ તે વખતે રજપૂતોમાં સંપ નહોતો; તેઓ માંહોમાંહે લડીને નખળા થઈ ગયા હતા ત્યારે. પણ હાલમાં તો તેઓ સર્વ એકત્ર છે ને તેમાં વળી મરેઠા ઉમેરાશે, એટલે મોગલાઈ ટકવી મુશ્કેલ છે. થડ કપાયું—થડ પડ્યું કે ડાળપાંખડાં આપોઆપ સડાઈ જશે.

માટે પાણી પહેલીજ પાળ બાંધવી. સંકટ આવતાજ અટકાવવું. રજપૂતોને ફેડવા-જે માગે તે આપીને પણ ફેડવા. એ વગર આપણી મનકામના સિદ્ધ કરવાનો બીજો એકે માર્ગ મને જણાતો નથી.

બીજે દિવસે સવારમાં કિલ્લા ઉપર સલાહનો વાવટો ચલાવ્યો ને શાહ-જાદા મોઆજીમ તથા બુલ્શીકારને સલાહની શરતો માગવાને રજપૂતોની છાવણી-માં મોકલ્યા. તેમણે દુર્ગાદાસને મળીને રજપૂતોનું દરબાર ભરવાનું નક્કી કર્યું.

દરબારમાં દુર્ગાદાસ ને બીજા રાઠોડસરદારો તથા મહારાણા બીમસિંગજી, જયસિંગજી ને બીજા સહાયકારી સરદારો બેળા થયા. એટલે શાહજાદા મોઆ-જીમે બાદશાહનો સલાહ કરવાનો સંદેશો કહી સંભળાવ્યો. એ દરબારમાં સર્વેએ દુર્ગાદાસને આગેવાન ઠરાવેલા હોવાથી તેમણે બાદશાહના સંદેશનો જવાબ આપ-વાને દુર્ગાદાસ તરફ નજર કરી એટલે દુર્ગાદાસ બોલ્યો.

“શાહજાદા !” અમે લઢાઇની શરૂઆત કરી નથી. લઢાઇનું મૂળ તમારો બાદ-શાહ છે. અમારું રાજ્ય જમ્મ કરવાને અમને દિલ્લીમાં થેયી. અમારા બાળ-રાજાને મારવાને યુક્તિ રચી તે અફઘાન ગઘ ત્યારે રાજ્ય જમ્મ કર્યું. અમારી બગીચો લઇ લીધી. અમારો મુલક લૂટી ઉઠડ કર્યો. અમારી વહુદીકરીઓની લાજ લૂટી. રાજ્યમાં સર્વત્ર મુસલમાન કામદારો પાયરી દીધા. અમારા ધર્મનું ઉચ્છેદન કરવા માંડ્યું. હિંદુમાત્રને મારીફૂટીને મુસલમાન કરવા માંડ્યા. મંદિરોની જગ્યાએ મસીદો બનાવી ને પુરાણીની જગ્યાએ કુરાની બેસાડ્યા. અમારા ઉપર જત્રા ને જજીઆવેરા નાખ્યા. અમને બાદશાહી નોકરીમાંથી, લશ્કરની સરદારીમાંથી, ને પ્રાંતની સુબાગીરીમાંથી બાતલ કર્યા. બાદશાહી નોક-રીમાં હિંદુ નામનું મીઠું વાળ્યું. આટલું થયું ત્યારે અમારે અમારા રાજ્યના, ધર્મના, આબરૂના ને હક્કના બચાવખાતર હથિયાર લેવાં પડ્યાં. હવે અમે અમારું સર્વ સંપાદન કર્યું છે. તમે તમારે માર્ગે ચાલ્યા જાઓ. અમે જે મેળવ્યું છે તે અમને નિરતિ ભોગવવા દો. અમારા કામમાં માથું મારશો નહિ. અમારા રાજસ્થાનનું નામ દેશો નહિ ને અમારા ઉપરનું ઉપરિપણું છોડી દો. અમારા હિંદુઓ ઉપરના જત્રા ને જજીઆ વગેરે ધર્મવેરા બંધ કરો. જત્રા-ળુને હેરાન કરવા છોડી દો. અબજેર અમારું છે તે અમને પાછું સોંપો. મહા-રાજા અજીતસિંગજીને મારવાડના સ્વતંત્ર રાજાતરીકે સ્વીકારો. એટલે અમારે કાંઇજ નોંધવું નથી. અમારે બાદશાહત લેવી નથી. અમે તમારું નામ લેનાર નથી.



કેમ બાદશાહને એ શરતો કબૂલ છે ? જો કબૂલ હોય તો બાદશાહના સહી-  
સિક્કા કરાવો અને એ સંધિપત્ર અમને આપો તથા એ સંધિપત્ર તમે પ્રમા-  
નદારીથી પાળવાના છો એજ ખાત્રી થવાને મહારાજ અજીતસિંગજીને અજમેરમાં  
તમારે હાથે ગાદી ઉપર બેસાડો. જો એમ હોય તો અમે મહારાજા રાજસિંગજી,  
મહારાજ જયસિંગજી અને અમારા બીજા સહાયકારીઓને બોલાવીએ અને અમારા  
બાળ મહારાજને તેડવા મોકલીએ. સર્વ ક્રિયા પતી રહ્યા પછી તમે તમારે  
અજમેર ખાલી કરીને હથિયારબંધ આબરમેર તમારા રાજ્યમાં જજો. રજપૂતો  
કાંઈ બેધમ્મની નથી. કેમ મહારાજા સાહેબ! આપ સર્વનો પણ એજ અભિપ્રાય  
છે કે બીજો ?”

મહારાજા જયસિંગજી અને રામસિંગજી વગેરે સરદારો સર્વે એકમત  
થયાથી તે સર્વે શરતો શાહજાદાએ એક પત્રમાં લખી લીધી ને કિલ્લામાં જઈ  
બાદશાહનો સહીસિક્કો કરાવી લાવ્યો. આ વખતે આલમગીર એટલો સંક-  
ડામણમાં આવી ગયો હતો ને ગમે તેવી શરતે પણ રજપૂતો સાથે સલાહ કરવાની  
તેને એટલી જરૂર લાગી હતી કે તેણે રજપૂતોની એ સખત માગણી પણ સ્વી-  
કારી. તે સંધિપત્ર ઉપર સહી કરી કિલ્લાના દરવાજા ખુલા મૂક્યા.

રજપૂતોએ એ સંધિપત્ર લઈ અજમેરમાં પ્રવેશ કર્યો ને દરવાજા ઉપર  
પોતાના માણસો મૂકી દીધા ને રાઠોડવાવટા ચઢાવ્યા. બાદશાહની તરફથી દગો  
ન થાય તેના સર્વ ઉપાયો લીધા પછી દુર્ગાદાસે જયપુર તથા ચીતોડના મહારાજ  
જયસિંગજી તથા મહારાજા રાજસિંગજીને બોલાવવા માટે સંભાવિત માણસો  
મોકલ્યા. તેજ પ્રમાણે પોતાના બીજા સહાયકારીઓને પણ મહારાજ અજીતસિ-  
ંગજીને રાજ્યાભિષેક સમયે પધારવા નિમંત્રણો મોકલ્યાં. તથા વિકાનેર ને નાગો-  
રવાળાને પણ તેડાં મોકલ્યાં. ઠાકોર મહાસિંગજી જેમને જોધપુરમાં રાખ્યા હતા  
તેમને પણ એ શુભ અવસરે અજમેર બોલાવ્યા. પછી મહારાજા બીમસિંગજી,  
જયસિંગજી, રામસિંગજી, સોનિંગ, તેજસિંગજી, સુરતનસિંગ, કરણસિંગ, કેશરીસિંગ,  
વગેરેને અજમેરમાં રાખી થોડા માણસો સાથે ગંબીરને લઈ પોતે મહારાજ  
અજીતસિંગજીને તેડવા ચાલ્યા તથા પેલી જોખમકારી પેટી લેવાને મહેંદ્રનાથ  
બાવાના મઠમાં ખાનસિંગને મોકલી બાવાને પણ ત્યાં લઈ આવવાની સૂચના કરી.

# મકરણ વીસમું

## રાજકુંવર અજીતને જાહેરમાં મૂકયો.

આજની નજીક આશુના કુંગરાની ખીણમાં ઘાડી ઝાડીનું એક મોટું જંગલ હતું, તે જંગલમાં ડોડવા ગામ છે, ત્યાં બીલનાં છાપરાની વચમાં જયદેવ ભટનું ઘર હતું. ત્યાં મહારાજ અજીતસિંગજીને ઉછેરવામાં આવતા હતા. ત્યાં તેઓ પોતાની વચનાં બીલનાં છોકરાં સાથે રમતા ને કૂદતા ફરતા તથા તીરકામઠાં લઈ જંગલમાં જતા. મૂળ તે જાતે રજપૂતજ ને તેમાં બીલનાં ચંચળ ને ચપળ છોકરાંની સોખત એટલે મહારાજ અજીતસિંગજી ઝાડ ઉપર ચઢવામાં, દોડવામાં, તીર મારવામાં અને ખીજ કસરત કરવામાં પોતાના સોખતીઓમાં સર્વોપરિ થયા હતા. કોઈ બીલ જાણતો નહોતો કે એ પોતાનો સોખતી તે મારવાડનો મહારાજ છે; છતાં બધાં છોકરાંઓએ તેની હોશિયારી, ગુણ ને સ્વભાવ ઉપરથી એને પોતાનો સરદાર ઠરાવ્યો હતો. પેલો મુસલમાન મદારી જે એને દિલ્હીથી છુપાવી લાવ્યો હતો તે, તેજ કુંગરામાં થોડે દૂર કોઈને શક ન પડે તેવી રીતે એક ગામડામાં રહેતો ને વખત મળે પોતે હિંગારેલા બાળક અજીતસિંગની ખબરઅતર લઈ જતો. બાળક અજીતને પણ માલમ નહોતું કે તે મારવાડના મહારાજનો રાજ્યવારસ કુંવર છે. મુકુંદદાસ ખીચી નામે એક રજપૂત સરદારને એક નોકર સાથે અજીતને હિંદોરવાને ત્યાં રાખેલો હતો. તેણે પણ અજીતની પોતાની વાત તેનાથી છુપાવી હતી. એટલે અજીત આઠ વરસનો થયો ત્યાંસુધી આ દુનીઆમાં મુકુંદદાસ ( જેને અજીત કાકા કહી બોલાવતો તે ) ને જયદેવ તથા તે ગામના બીલ સિવાય બીજા કોઈને ઓળખતો નહોતો. પેલો મુસલમાન આવતો તેને પણ તે કાણ છે, એવું તે જાણતો નહોતો. માત્ર કોઈ કાકાનો પિછાનવાળો હશે, એમ તે સમજતો હતો. અજીતની આવી અજ્ઞાન સ્થિતિમાં દુર્ગાદાસ આશુની ખીણમાં તેના રહેઠાણમાં આવ્યો.

અજીત સમજણો થયો ત્યારથી તેણે દુર્ગાદાસને દોડો નહોતો, તેથી તે તેને ઓળખતો નહોતો. દુર્ગાદાસ પણ તેને બાળ્યેજ ઓળખી શકત, પણ મુકુંદદાસનું મકાન પૂછતો જેવો દુર્ગાદાસને પોતાની છાપરી ભણી જતો જોયો કે

તે દોડતો તેની પાસે આવ્યો ને પૂછવા લાગ્યો કે તમારે મારા કાકાનું શું કામ છે, ? ચાલો તે ધરમાં છે, હું જતાવું. આવા બોલ સાંભળતાંજ તેના ચહેરા તરફ નિહાળીને જોતાં તે સમજ્યો કે મારો માલિક તે આજ છે. નાનપણનું થોડું પિછાન, તેના બોલવાની છટા, ને તેનો રાજશાહી ચહેરો એ જોતાંજ દુર્ગાદાસ અજીતને ઓળખી શક્યો. તેને ઓળખતાંજ તેની આંખમાં હર્ષાશ્રુ ભરાઈ આવ્યાં. તેણે તેને પોતાની છાતી સરસ્યો ચાંપ્યો ને ધરમાં પેડો.

દુર્ગાદાસ ને ગંભીર બેજ જણા એક નોકરને સાથે લઈ આ જગ્યાએ આવેલા હતા. તેની સાથેનાં ખીજાં માણસોને અંધા માતાનાં દર્શને મોકલી પોતે ફરવા જવાના મિષે ને પાછા મંદિરમાંજ મળવાની કબૂલાતે આ તરફ નીકળી આવેલો હતો. ગંભીરસિંગને પણ પોતાના મહારાજને ઓળખતાં વાર લાગી નહિ. તેમને ધરમાં પેસતા જોઈને મુકુંદદાસ તેમની સામે આવ્યો.

દુર્ગાદાસ અજીતસિંગને પોતાની ગાદમાં લઈ મુકુંદદાસની સાથે વાતે વળગ્યો. મુકુંદદાસ ! આજે હું તમને તેડવા માટે આવ્યો છું. મહારાજની ગાદી પાછી મેળવી છે. બાદશાહના લશ્કરનો દેખારો ખીજામાં ને અજમેર પાસે નાશ થવાથી ને અજમેર ગઢમાં ભરાઈ પેડો; એટલે આપણા લશ્કરે અજમેરગઢ ઘેરી લઈ તેને અન્નપાણીનો તોટો પડે અને બહારના ભાગમાંથી નવું લશ્કર બાદશાહની મદદે આવી ન શકે એવો બંદોબસ્ત કર્યો. ત્યારે નામલાજ થઈ બાદશાહે આપણી સર્વ માગણી કબુલ કરી આપણી સાથે સંધિ કરી છે ને તેમાં આપણા મહારાજને બાદશાહને હાથે અજમેરમાં રાજ્યાભિષેક કરવાનું ઠરાવ્યું છે. તેથી એ શુભ પ્રસંગે આપણા રાજ્યના સર્વ સરદારો ને લાયાતો તથા આપણા મુખ્ય મદદગાર ઉદેપુરના મહારાણા રાજસિંગજીને તથા જયપુરના મહારાજે જયસિંગજીને તથા વીકાનેર ને જસલમેરવાળા ને અજમેર પધારવાને નિમંત્રણ કરેલાં છે અને હું આપણા મહારાજને તેડવા માટે આવ્યો છું. માટે ચાલો તૈયારી કરો. મારી સાથેનાં માણસોને અંબાબવાનીના દહેરામાં રાખેલાં છે. રસોઈપાણી પણ ત્યાંજ તૈયાર થશે. માટે આપણે સર્વ સત્વર ત્યાં ચાલો. પેલા મુસલમાન મદારીને પણ ત્યાંજ બોલાવી લો.

અજીતસિંગ આ વાતમાં પ્રથમ કાંઈ સમજ્યો નહિ, તે હવે એ વાત કેને માટે થાય છે તે જાણવાને પૂછવા લાગ્યો. તેને માલમજ નહોતું કે તે મહારાજ

કે મહારાજ્યની ગાદીને વારસ છે. તે બીલમાં ઉછરીને મોટો થયો હતો. મુકુંદ-દાસના સહવાસથી પોતે રજપુત છે એટલુંજ તે જાણતો હતો. તેણે પૂછ્યું કે કાકા ! તમને આ ભાષ ક્યાં લઈ જાય છે ? મને તમે સાથે લેશો કે નહિ ? આ ભાષ ક્યાં રાજ્યની ને આદેશાહની વાત કરે છે ? તમે જે મહારાજને માટે કહો છો તે ક્યાં છે ? જે તે અહિંજ હોય તો તમે મને આજસુધી કેમ ખતાવ્યા નથી ? મને સાથે લેવાના હો તો મારા બીજા સોગતીઓને પણ સાથે લેવા દેશો કે નહિ ? આટલું બધું લંબાણ બોલતાં ને સવાલો કરતાં કાંઈ તે લખવા કે વાંચવા જેટલો વખત ગયો નહિ. પોતાના સવાલના જવાબની રાહ નહિ જોતાં તે બાળકના સ્વભાવ પ્રમાણે બોલ્યોજ જતો હતો. મુકુંદદાસ તેને ઉત્તર આપે તે પહેલાં દુર્ગાદાસ હર્ષાશ્રુથી ભરેલી આંખે બોલ્યો:—

“મહારાજ સાહેબ ! હું ઘણો દિલગીર છું કે મેં તમને આજ સુધી અધારમાં રાખ્યા—ખરૂં તો એ છે કે તમને આજ સુધી અધારમાં રાખવાની જરૂર હતી તેથીજ રાખ્યા હતા. અમારા મહારાજ તે તમેજ છો. અમે જેને માટે દિલ્હીના આદેશાહ આલમગીર સામા આજ લાંબી મુદત સુધી લટીને રાજ્ય પાછું મેળવ્યું છે તે તમેજ છો. મારવાડના એક લાખ રાઠોડ સૈન્યના ને સોળ મહાન પટાવતોના ઘણી તમેજ છો. મહારાજ સાહેબ ! હું તમારો એક સેવક છું—તમારો સરદાર છું. તમારા પિતા જશવંતસિંગજી મહારાજ દિલ્હીના આદેશાહના તરફથી કાબૂલમાં મુખા હતા. તમારા મોટાભાઈ પ્રથીસિંગ તે વખતે મારવાડમાં રાજ્ય ચલાવતા હતા. પણ તેમને આદેશાહે દગાથી મરાવી નાખ્યા. તમારા બીજા બે ભાઈ કાબૂલમાં મરણ પામ્યા. એના શોકમાં તમારા પિતાએ પણ દેહ મુકી. તેમની પાછળ બધી રાણીઓ સતી થઈ. માત્ર તમારી માતૃશ્રીને ગર્ભ હોવાથી અને તેમનાજ ઉપર મારવાડની ગાદીનો આધાર હોવાથી તેમને સતી નહિ થવા દેવાને અમને મહારાજ સાહેબે આજ્ઞા કરી હતી. અને ઇશ્વરેચ્છાથી પુત્ર પ્રસવે તો તેનું ને રાજ્યનું રક્ષણ કરવાની પણ એમણે આજ્ઞા કરી હતી. ઇશ્વરેચ્છાથી ને જશવંતસિંગજી મહારાજના પુણ્યપ્રતાપથી રાણીને પુત્ર પ્રસવ્યો. આ વાતની આદેશાહને ખબર થઈ એટલે તેણે અમો સર્વેને દિલ્હી બોલાવ્યાં. અમો સર્વે દિલ્હી આવ્યાં ત્યારે માલમ પડ્યું કે જશવંત-સિંગજી મહારાજનું નામનિશાન કહાડી નાખી મારવાડનું રાજ્ય ખાલસા કરવાનો આદેશાહનો વિચાર છે. આ વાત માલમ પડતાંજ અમે પેલા બાળ-

કને એક મુસલમાન મદારીના કંડીઆમાં આપુના હુંગરામાં મોકલી દીધા ને અમે એ બાળકની જગ્યાએ એક બીજા બાળકને મોકલ્યો. બાદશાહે કહ્યું કે એ બાળક ખોટો છે. જે ખરો હોય તો દરબારમાં લાવો, પણ તેમ કરવું અમને ઠીક ન જણાયાથી અમે તે બાળકને પણ ન આપ્યો ને સામા થયા. તમારી માતાએ કમરમાં કટાર ખોસી અમારી લઢાઈ જેતાં જેતાં દેહ છોડી. અમે સર્વ ઉઘાડી તલવારે બાદશાહનું લશ્કર મેદી જેટલાથી બચાય તેણે આપુ જઈ પેલા બાળકનું રક્ષણ કરવાનું નક્કી કર્યું ને બીજા ચાર પાંચ કેસરીઆં કરી સઘળા રણમાં પડ્યા. તેમાં માત્ર હું બચીને આપુ ગયો. ત્યાં જતાં મારા મિત્ર મુકુંદદાસને સાથે લીધા ને પેલા મુસલમાનને બોળી કહાડી તેની પાસેથી એ બાળકને લઈ આ હુંગરામાં મુકુંદદાસને તેને સંભાળવા માટે રાખ્યા. એ બાળક તે મહારાજ તમેજ છો ને પેલા મુસલમાન પ્રમાણિક-પણાથી તમને સંભાળીને અહિં લાવનાર તમારે ત્યાં પેલા અલ્લાહીબક્ષ મુસલમાન આવે છે તે છે. દિલ્હીનો બાદશાહ તમારું રહેઠાણ જાણે તો તપાસ કરાવી પકડી મંગાવે એ દેહેશતથી અને તમારું રક્ષણ થવા માટે તમને આવી બીજામાં એકલા આ બીલડામાં આવજ સુધી રાખવાની અમને જરૂર પડી હતી.

તમારો બદોખરત કરી હું મારે ઘેર ગયો; કેમકે ધણા જણાએ આ જગ્યાએ રહેવામાં પણ દેહેશત હતી. અમે દિલ્હીથી આવ્યા પછી બાદશાહે આપણું રાજ્ય ખાલસા કર્યું. એક મુસલમાન સુબો નિમી મોગલાઈ લશ્કરથી કિલ્લાઓ કબજે કર્યાં. પટાવતોની જાગીરોની ઝડતી લેવા માંડી. લોકો ઉપર જત્રા ને જીઆ વેરો લેવા માંડ્યો. જમીનવેરો વધારી મૂક્યો. દિલ્હીના રાજ્યમાં તો નહિ પણ આપણા મારવાડના રાજ્યમાં પણ કોઈ જગ્યાએ હિંદુ અમલદાર રાખ્યો નહિ. જ્યાં જાય ત્યાં દાદી, દાદી ને દાદી. દાદી વગર વાત નહિ. હિંદુઓનાં દેવળો તોડી મસીદો બનાવવા માંડી ને મૂર્તિઓને મસીદનાં પગથીઆમાં ચણાવી. પ્રથમ નાના નાના પટાવતોની જાગીરો જપ્ત કરવા માંડી અને રજપૂતોની વહુદીકરીઓની આબરૂ લૂંટાવા માંડી. એવામાં આપણા માંડાના હાકાર મહાસિંજીને મુસલમાન સુબા સાથે તકરાર થતાં મારામારી ચાલી. તેમનો એક માણસ મરાયો ને એ પોતે પણ એક બીંતને અટલી ધણા મુસલમાનો સામા એ એકલા પોતાનો બચાવ કરતા હતા. તેમણે મદદની ખૂંમ આપી. રાતનો વખત હતો. હું તે રસ્તે એ વખતે જતો હતો. મેં તે ખૂંમ

સાંભળી હું તેમની મદદે ગયો ને કેટલાક મુસલમાન સિપાઇઓને માર્યા. તેમાં તેમનો સરદાર મરાયાની જૂમ પડી. સિપાઇઓ નાસી ગયા. મેં મહાસિંગજીને મારા માણસ સાથે મારે ઘેર મોકલ્યા. ત્યાં તેમને પાટાપટી કર્યા. એટલામાં મુસલમાનો વધારે માણસો સાથે મારા ઘર ઉપર આવ્યા. અમે મહાસિંગજીને એક અવડ કૂવામાં ઉતાર્યા ને અમે એક આમલીના ઝાડની ધટામાં સંતાયા. મુસલમાનોએ મારી શોધ કરી પણ પત્તો ન લાગ્યાથી પાછા ગયા. એટલે અમે મહાસિંગજીને એમને ઘેર વિદાય કર્યા ને હું પાસેની બેખડોમાં ને જંગલમાં છુપાયા. મારો બાઈ ને દીકરો પણ સાથેજ હતા. મુસલમાનો બીજવાર મારા ઘર ઉપર આવ્યા ને મારાં માણસો ખૂન કરી મારું ઘરને ગદી બાળી મૂક્યાં ને મારી શોધ કરવાને ચારે તરફ માણસો મોકલ્યાં. મારી સંતાવાની જગા બહુ વિકટ હતી. તેની આસપાસ પણ મુસલમાનો આવી પહોંચ્યા. એ ઘેરા-માંથી છોડાવવાને મહાસિંગજીએ પોતાનાં માણસો બેળાં કરી મને સહાય મોકલી. એ સહાય સલામત લઈ આવનાર આ મારો બીજો બાઈ ગંભીર હતો. એ વડે અમે સોજીતગઢ લીધો. એ જીત થઈ એટલે રાજસિંગ પાતાવત કરીને આપણો પટાવત છે તે અમારી સહાયે આવ્યો. ઠાકોર રૂપસિંગ ને કરણસિંગ, માનસિંગ ને સુરતનસિંગ, ગુલાબસિંગ ને પદ્મસિંગ એમ એક પછી એક અમારી મદદે આવ્યા. લશ્કરનો જમાવ થયો ને ઉદેપુરના મહારાણા તરફ અમે બીજા રજપૂત રાજાઓ તરફ અમને મદદ કરવાને વિનંતિપત્રો લખ્યા. અમારી એ અરજ સ્વીકારી મહારાણા રાજસિંગ પણ બાદશાહ સામા ઉઠ્યા ને અમારી મદદે તેમના પાટવી કુંવર જયસિંગજીને લશ્કર આપી મોકલ્યા. એ સર્વ સૈન્ય જમાવ થયું કે અમે જોધપુર જીત્યું ને બાદશાહના મોટા સરદારને હરાવ્યો. એટલે બીજા જે રજપૂતસરદારો આપણી જીતની શંકા ધારતા અલગ રહ્યા હતા તે પણ પોતપોતાનાં લશ્કર લઈ આવ્યા. આ તરફ બાદશાહ પડે એક જોરાવર સૈન્ય લઈ આવ્યો. તેને દેબારીની નાળમાં હરાવ્યો ને બીજવાર અજમેર આગળ હરાવ્યો એટલે બાદશાહ અજમેરમાં ઘેરાયો. ત્યારે એણે એની ઇચ્છા નહિ છતાં લાચારીથી આપણી સર્વ માગણી સ્વીકારી સલાહ કરી છે ને અજમેરમાંજ આપને બાદશાહને હાથે રાજ્યાભિષેક કરાવવાનું હરાવ્યું છે. આપણું સર્વ લશ્કર અજમેરમાં પડેલું છે. ઉદેપુરના મહારાણા ને જેપુરના મહારાજા પણ આવ્યા હશે. બીજા પણ નાનામોટા ઠાકોરો ને સરદારો આ માંગલિક

પ્રસંગે આવશે. ત્યાં લઈ જવાને આપને તેડવા માટે હું અહિં આવ્યો છું. આપને રાન્યાભિષેક થાય એટલે હું મારો જન્મ સાર્થક થયો ગણીશ. મહારાજ જશવંતસિંગજી-આપના પિતાએ મરતી વખતે મને જે લલામણુ કરી હતી તે પાર પાડ્યાના મહા સંતોષમાં હું મરણુ પામીશ.”

દુર્ગાદાસ બોલતો અંધ થયો કે મુકુંદદાસ ને જયદેવે જવાની તૈયારી કરી ને પેલા મુસલમાનને પણ બોલાવી લીધો. એ વાતઆસપાસના બીલોના જાણુવામાં આવી કે નાના મોટા બીજ ત્યાં આવીને એકઠા થયા. તેમણે જાણુયું કે પોતાની વચ્ચે ઉછરેલો બાળક અજીત તે મારવાડનો ધણી છે ને તેને રાન્યાભિષેક કરવાને તેડવા આવ્યા છે. તેથી તેઓ ત્યાં આવી મહારાજ અજીતને પગે લાગ્યા. આજ સુધી એની સાથે જે બાળકો રમતા દૂદતા ને તેને મારતાફટતા તે બાળકો હવે એના સામા અદ્ય વાળી ઉભા ને પ્રેમભરી આંખે તેના તરફ જોઈ રહ્યા. તેઓ વિચાર કરવા લાગ્યા કે હવે એ આપણને સાથે લઈ જશે કે આ જંગલમાંજ આપણને રખડતા મૂકી આપ્યો જશે ? હવે એ તો મારવાડનો મહારાજ થશે. હવે એ મારવાડનો મહારાજ ક્યાં ને આ જંગલનાં આપણે બીલડાં ક્યાં ? કેટલાક બહુબોલા અજીતના ખાસ સોખ-તીઓ તો આંખમાં આંસુ લાવી બોલી પણ ઉઠ્યા કે મહારાજ ! હવે અમને અહિં મૂકીને તમે આપ્યા જશે ? હવે તો તમે અમને શાના સંભારો ? રાન્ય-સુખમાં ને રાન્યખટપટમાં પડશે એટલે અમે શાના યાદ આવીએ ? ત્યાં તો મોટા મોટા રાજરાણા તમને મળવા આવશે, મોટા મોટા સરદારો તમને નમશે, હાથી ઉપર બેસવાનું મળશે, ગાડીધોડા ફેરવવાના મળશે, નેકી પો-કારનાર નેકી પોકારશે, સુખશ્યામાં પોઢવાનું ને સાઈ સાઈ ખાવાપીવાનું મળશે, હાં કહેતાં હજાર હાજર થાશે ને પાણી કહેતાં દૂધ લાવીને હાજર કરશે. સારા સારા રૂપાળા તમારા જેવા, સુંદર લૂગડાંધરેણું પહેરેલા ને તેમના કુમળા હાથને શોભતી ઢાલતલવાર બધેલા છોકરા બેલવાને મળશે, ત્યાં અમારા આ જંગલનાં કંદમૂળ ખાવાનાં, બૂમિપર સુવાનું, ઝાડ ઉપર ચઢવાનું, અમારા જેવા કાળા, મેલા ને ગંદા છોકરા સાથે તીરકામઠે રમવાનું, કામળો ઝોઢવાનું ને પગપાદા દૂદવાનું શાનું સાંભરે ? મહારાજ ! તમે હાથી ઉપર બેસશો ને અમે સામા આવી સલામ કરીશું ત્યારે તો તમે અમારા સામુંજે નહિ જુઓ તો બોલશો કે વાત તો શાનાજ કરશો !

આવું બોલતાજ અજીત દુર્ગાદાસની સામું જોવા લાગ્યો ને જાણે પૂછતો હોય કે આ મારા મિત્રોને હું મારી સાથે લઉં ? એવો દેખાયો. દુર્ગાદાસ એમના મનની વાત સમજી ગયો ને તે બોલ્યો, મહારાજા સાહેબ ! આપની ઇચ્છામાં આવે તે સોબતીઓને તેમનાં માથાપ સાથે કે આખા ગામનાં બધાં બીજા કુટુંબોને લેવાં હોય તો સુખેથી લો. તમે આખી મારવાડના ધણી છો. તમારા બાળસ્નેહીઓને જોધપુરમાં રાખવાને કાંઈ હરકત નથી. ત્યાં તેમના ખાવા-પીવાનો સર્વ બદાયસ્ત થશે. માટે જેમને આપની સાથે આવવું હોય તે બધાને આજ્ઞા કરો કે આપણી સાથે તૈયાર થઈ આવે. આ સાંભળી અજીત અહીં ખુશી થયો ને તેના સોબતીઓ તરફ જોયું કે સર્વે દોડતા ધેર ગયા ને આખા ગામના બધા બીજા ટોપલામાં પોતાનો વાસ લઈ અજીત સાથે જવાને તૈયાર થઈ આવ્યા. ત્યાંથી સર્વે અંખા માતામાં જઈ દર્શન કરી જમી પરવારી નીકળ્યા ને થોડે દિવસે અજમેર આવી પહોંચ્યા. ગંભીરે અગાઉથી જઈ સર્વેને મહારાજા આગાની ખબર આપી કે તેમને સમોરે આવી સર્વે શહેરમાં લાવ્યા ને દરબારગઢમાં ઉતારો આપ્યો. આ વખતે મહારાજા રાજસિંગજી, મહારાજા જયસિંગજી, જેસલમેરવાળા ઉદેલાણુ, નાગોરવાળા ચંદ્રસિંગજી, વિકાનેરવાળા પ્રથીસિંગજી તથા કીશનગઢ, રતલામ, ઝાલવા, સીતામાઢિના રાજાઓ ને જોધપુરથી મહાસિંગજી વગેરે સર્વે આવી પહોંચ્યા હતા. તેથી જેથીને બોલાવી શુભમુહૂર્ત જેવડાવી રાજ્યાભિષેકનો દિવસ નક્કી કરવામાં આવ્યો.

## મકરણ એકવીસમું

અજીતસિંગને અજમેરમાં રાજ્યાભિષેક

જે રાજ્યાભિષેક કરવાનો દિવસ છે. મહારાજા અજીતસિંગજીને આલમગીર બાદશાહને હાથે રાજ્યાભિષેક થવાનો છે. મહારાજા જશવંતસિંગજી નામ આખી રાહોડ પ્રજાને વહાણું હતું. તેમનો નિર્વંશ ગયાનું સર્વ પ્રજા જાણતી હતી. તેમના બાળકની હયાતીની થોડાનેજ માહિતી હતી. એ જશવંતસિંગજી મહારાજાનો બાળક આજે માદીએ બેસવાનો છે

જે રાજ્યાભિષેક કરવાનો દિવસ છે. મહારાજા અજીતસિંગજીને આલમગીર બાદશાહને હાથે રાજ્યાભિષેક થવાનો છે. મહારાજા જશવંતસિંગજી નામ આખી રાહોડ પ્રજાને વહાણું હતું. તેમનો નિર્વંશ ગયાનું સર્વ પ્રજા જાણતી હતી. તેમના બાળકની હયાતીની થોડાનેજ માહિતી હતી. એ જશવંતસિંગજી મહારાજાનો બાળક આજે માદીએ બેસવાનો છે



એમ જાણી સૌ પ્રજા ઉલટમાં આવી ગઇ. ઘેરેઘેર તોરણો અંધારા, કેળોના રથેલ રોપાયા ને ચંદનચક્ષતના સાથીઆ પૂરાયા. ઘેરેઘેર સ્ત્રીઓ મંગળગીત ગાવા લાગી, રસ્તામાં ગુલાબજળ છંટાયાં ને શ્રીફળનાં તોરણો લટકાવ્યાં. સર્વ પ્રજાજનોનાં આંગણમાં યુવાસિત ધૂપ થઇ રહ્યા ને ઘીના દીવા સળગવા લાગ્યા. ઘેરેઘેર સુંદર પકવાન્નની રસોઇઓ થઈ તે જમીને દરબારમાં જવાની વખતે નાનાં બાળકોને સુંદર વસ્ત્રધરેણું પહેરાવી તથા પોતે પહેરી તૈયાર થઇ દરબારલણી જવા લાગ્યા ને દરબારમાં પોતપોતાની યોગ્યતા પ્રમાણે સર્વ સંભાવિત પ્રજાજનો આવી બેઠા. દરબારગઢમાં ધોડેસ્વારોની બે હાર સામસામી હથિયારથંધ ઉભી હતી તેની વચમાં થઇને જવાનું હતું. પ્રજાજનો પછી સરદારો, પટાવતો ને ઠાકારો આવ્યા. રાજાઓ ને ભાયાતો આવ્યા. પછી જેપુરવાળા ને ઉદેપુરવાળા આવ્યા. રાજસિંગજી રાણાની બેઠક સૌથી પહેલી બેઠકે; કેમકે આખા રાજસ્થાનવાળા ઉદેપુરની નિષ્કલક્રી ગાદીના મહારાણાને પોતાના મુરખ્ખીતરીકે ગણે છે, એટલુંજ નહિ પણ એમની સહાય ન હોત, હિંદુધર્મની અને મારવાડના રાજ્યવાસની વહારે એ ન ચઢ્યા હોત તો આલમગીર બાદશાહને હાથે અજીતસિંગને રાજ્યાભિષેક થવાનો સમય ભાગ્યેજ આવત. આ સમયનું સંબંધ માન એમનેજ ઘટે છે એમ સર્વ સમજતા હતા; પરંતુ આ સમયે અજીતસિંગને રાજ્યાભિષેક થવાનો હોવાથી તેમની બેઠક મધ્યમાં રાખી, જમણી બાજુ બાદશાહ ને તેના શાહજાદા ને સરદારો ને ડાબી બાજુ પોતે, જેપુરવાળા, પછી વિકાનેર, કીશનગઢ, રતલામ, સીતામાઢિ, ઝાલવા ને નાગોરવાળા, પછી અનુક્રમે તેમના કુવંરો ને સરદારોની બેઠક રાખી હતી. બેઠકપુરના સરદારોને તો વ્યવસ્થા કરવાની હોવાથી તેમણે પોતાની બેઠક રાખીજ નહોતી. આ સર્વ વ્યવસ્થા રાજસિંગરાણે, બાદશાહની ને પોતાના ખીજા રાજ્યભાઇઓની અનુમતિ લઈ કરી હતી કે આ ખુશાલીને વખતે કોઇનું દીલ દુઃખાય નહિ.

સર્વ વ્યવસ્થાસર આવીને બેઠાકે ઠરાવ પ્રમાણે દુર્ગાદાસ, મહાસિંગજીને રાજસિંગજી મહારાજ અજીતસિંગજીને લઇને આવ્યા. મહારાજ મધ્યની બેઠકે બેઠા કે દુર્ગાદાસ પાછળ ઉભો. બાકીના સર્વ પોતપોતાને સોંપેલું કામ કરવામાં રોકાયા. એટલે દુર્ગાદાસે આગળ આવી મહારાજને નમીને સલામ કરી. પછી એણે મહારાજની સાથે, બાદશાહની ને તેમના સરદારોની તથા શાહજાદાની, મહારાણા

રાજસિંગજીની, મહારાજા જયસિંગજીની તથા એમના મોસાળ પક્ષના ઉદે-  
ભાણુ જાદીની તથા વિકાનેર, કીશનગઢ, રતલામ સીતામાઠ, ઝાલવા ને  
નાગોરવાળાની તથા મહારાણા ભીમસિંગજી ને જયસિંગજી તથા મારુસરદારો  
ને પટાવતો તથા ઠાકોરાની ઝાળખાણુ કરાવી અરસપરસ મળ્યા ને બેટયા.  
એવામાં મહેંદ્રનાથ ખાવા પેટી પેટી લખ આગળ આવ્યા ને તેમની પાસે મૂકી.  
એ પેટીવિષે દુર્ગાદાસે કહ્યું કે મહારાજા સાહેબ ! મહારાજા જશવંતસિંગજી  
જ્યારે નિરાશ થયા ને જીવવાની આશા ન રહી ત્યારે તેમણે એ પેટી  
+સોનિંગજી ચાંપાવતને આપી કહેલું કે એમાં શું છે તે જોશો નહિ, પણ  
મારી પાછળ મારવાડનું રાજ્ય બાદશાહના હાથમાંથી છોડાવી જે ગાદીએ  
એસે તેજ તે ઉઘાડે, એમ કહી પેટીનું જીવની પેઠે જતન કરવાનું કહ્યું. ચાંપાવત  
ઠાકોર કાબૂલથી આગળ આવ્યા હતા. જ્યારે સમશેરખાંએ જડતી લેવા તેમના  
આહવાગદને ઘેર્યો, ત્યારે તેમણે મારો વિશ્વાસ લાવી એ પેટી મને સોંપી; પણ  
મારાં માજી મરાયાં, હું નાસી ગયો ને ગદી બાળી મૂકી ત્યારે એ પેટી માંડાના  
મહાસિંગજીને ત્યાં ગઈ. તેમના ઘર ઉપર ધાડ આવી ત્યારે એ પેટી આ મહેં-  
દ્રનાથ ખાવાના મઠમાં ગઈ. ત્યાં આજસુધી સલામત રહી છે. એ પેટીમાં શું  
છે, તે અમે જાણતા નથી. હવે આપ ગાદીપતિ થાઓ છો માટે મોટા  
મહારાજાની આગ્રા પ્રમાણે એ પેટી આપની સમક્ષ ઉઘાડવાને હરકત નથી.  
એટલે અજીતસિંગે દુર્ગાદાસને એ પેટી ઉઘાડવાની આગ્રા કરી. એ પેટી ઉપર  
જશવંતસિંગજી મહારાજાનો સિલ્લો સલામત હતો, તે તપાસી ભરદરબારમાં  
સૌની સમક્ષ એ પેટી ઉઘાડી તો તેમાં જશવંતસિંગજી મહારાજાનો રાજ્યમુકુટ  
તથા મુદ્રિકા હતાં, વળી તેમાં બીજા ફેટલાક અમૂલ્ય રાજ્યચિન્હદર્શક શણગારો  
હતા, તે સર્વ બહાર કહાડી મૂક્યા. બાદશાહે પ'ડે એ મુકુટ અજીતસિંગજીને  
ધારણુ કરાવ્યો તથા મુદ્રિકા પહેરાવી. પછી રાજ્યગેરે આવી મહારાજાને તિલક  
કરી અક્ષત લગાવ્યા, એટલે એક મહાન મેઘગર્જનાની પેઠે “મહારાજા અજીત-  
સિંગજીનો જય” નો ઘોષ થયો, કે તરતજ તોપોના ધડાકા ને બંદૂકોના  
બડાકા થવા લાગ્યા. વાળાં વાગવા લાગ્યાં, દરબારમાં નાચરંગ ને ગાનતાન  
થવા માંડ્યું. બંદીજન અને ભાટચારણો કાવ્યના છંદ ને કવિત બોલવા લાગ્યા.  
એટલે પોતપોતાની પાયરી પ્રમાણે અનુક્રમે પટાવતો, અમીરઉમરાવો, સરદારો,

+આ વખતે સોનિંગજીનો દેહ પડ્યો હતો.

શેઠશાહુકારો, કામદારો સૌ સૌની યોગ્યતા મુજબ મહારાજને નજરાણું મૂકી કંકુઅક્ષત લગાવી, પાચે પડી, પોતાને સ્થાનકે જઈ બેસવા લાગ્યા. એ સર્વ ક્રિયા થઈ રહી કે શિરપાવ આપવાનું કામ ચાલ્યું. પોતપોતાના દરજ્જા પ્રમાણે ને લાયકી પ્રમાણે સર્વેને મહારાજએ પોતાને હાથે શિરપાવ આપ્યો. જડાવ કડા, કંદોરા, હીરાચત્તનજડિત મુદ્રિકાઓ, સુવર્ણ માળાઓ, શાલજોટા, પાથ, શિરપેચ, શેલાં ઇત્યાદિ આપ્યાં.

હવે મહારાણા રાજસિંગજી બોલ્યા, “બાદશાહ સલામતો ગમે તેટલી ને ગમે તેવી દુસ્મની બતાવીને પણ છેવટે તમને સત્ય વાત માલમ પડી ને તરતજ તમે સમાધાની કરી હજારો મનુષ્યોનાં રેડાતાં લોહી ઉગાર્યાં ને દેશની પાયમાલી થતી બચાવી એ આપની દીર્ઘદષ્ટિને માટે શાખાશી ઘટે છે. આપે સલાહ કરીને અમને આભારી કર્યા એટલુંજ નહિ પણ મહારાજ જશવંતસિંગજીના કુંવરને આપની જાતે રાજ્યાભિષેક કરવાનું કબૂલ કરી અમને વિશેષ આભારી કર્યા છે. એથીજ જણાય છે કે આપ દેશમાં શાંતિ ફેલાવનારી આ સલાહ કરવાને કેટલા ઉત્સુક હતા; તથા એ સલાહ પાળવાને કેટલા દૃઢ હતા. આપે અમારી સર્વ માંગણીઓ સ્વીકારી સલાહ કરી તેથી અમે આપનો ઉપકાર માનીએ છીએ તથા એ સલાહ થવાથી આખા દેશમાં શાંતિ પથરાઈ વેપારરોજગાર આબાદ થઈ ખેતીવાડી સારી થશે ને રૈયત સુખી થશે તથા સર્વ પ્રજાજનો આપ નામદારને અંતઃકરણપૂર્વક આશીર્વાદ આપશે. આ સર્વ બાદશાહે મૂંઝે-મોઢે સાંભળ્યા કર્યું. પછી રાણા સાહેબે અજીતસિંગજી મહારાજ તરફ ફરીને કહ્યું કે, મહારાજ ! આજનો આ દિવસ આવો ઉજળો આવ્યો, તે સર્વ (દુર્ગાદાસને બતાવીને) આ વીર પુરુષનાં પરાક્રમ, દૃઢતા, દીર્ઘદષ્ટિ, સમયસૂચકતા, સ્વદેશ ને સ્વરાજ્યભક્તિ, સ્વધર્માભિમાન ને તેમની અચળ શ્રદ્ધાને આભારી છે. એ વીર પુરુષનાં જોટલાં વખાણ કરીએ તેટલાં થોડાં છે. એમની ગદી બળી ગઈ છે ને એ ધરખારવગરના થયા છે. તેમને રાજ્યને ખરચે ગદી મંઘાવી આપવા ને મકાન કરાવી આપવાની તજવીજ આપ રખાવજો. આપની પુખ્ત વય થતામુધી—આપનું રાજ્ય આપ સ્વતંત્રપણે સાચવી શકો એવા થાઓ ત્યાં મુધી—રાજ્યચરણક નિમરાની જરૂર છે અને તે કામ મહારાજની યોગ્ય વય થતાં મુધી દુર્ગાદાસનેજ સોંપવું એવી મારી સલાહ છે. દુર્ગાદાસ સિવાય પણ આ બીજા સરદારો કે જેમણે આ રાજ્ય મેળવવામાં પોતાનાં લોહી રેડ્યાં છે ને જગીરો

ને પટાવતોની ખરાબી કરી નાખી તેઓ લાખો રૂપીઆની નુકશાનીમાં ઉતર્યા છે, જેમની મદદ વગર દુર્ગાદાસ એકલા શું કરી શકવાના હતા ? એ સર્વની પણ યોગ્યતા પ્રમાણે કદર પિઠાણવી જોઈએ; પરંતુ આપ બાળક છો એટલે હાલમાં કાંઈ પણ નહિ કરતાં આપ લાયક ઉંમરે રાજ્યની લગામ હાથમાં લો ત્યારે તેમની કદર જુજાએ, એવી મારી ખાસ બલામણુ છે. હવે મને લાગે છે કે આ દરખાસ્તનું કામ ખલાસ છે તો હવે આ નામવર આદેશાહને હથીઆર સાથે આખરે દિલ્હી જવામાં કાંઈ અડચણ નથી અને આપણે પણ સર્વ પોતપોતાનું રાજ્ય સૂનું મૂકી બહાર આવ્યાને લાંબી મુદત થઈ છે માટે આપણે સર્વેએ પણ કાલેજ મુકામ ઉઠાવવો.” એમ બોલી બેઠા કે સર્વેએ મહારાણાની જય બોલાવી ને પાનસોપારી તથા અત્તરગુલાબ લઈ પોતપોતાના ઉતારાઉપર ગયા.

બીજે દિવસે આદેશાહ હથીઆરસહિત પોતાનું લશ્કર લઈ અજમેરથી દિલ્હી જવા નીકળ્યો ને ઉદેપુર, જેપુરવાળા તથા બીજા જે જે સહાયકારીઓ આ મંગળસમયે આવ્યા હતા તે સર્વે પોતપોતાના રાજ્યમાં ગયા. સર્વેને વિદાયગીરી આપ્યા પછી દુર્ગાદાસે રામસિંગ ઠાકોરને અજમેરના સુબા નીમી ત્યાં રાખ્યા ને આકીના સર્વે જોધપુર તરફ ગયા.

## પ્રકરણ બાવીસમું

### જોધપુરમાં મહોત્સવ

જોધપુરમાં ઘેર ઘેર જશ્વંતસિંગજી મહારાજના કુંવર અજમેરમાં જશ્વંતસિંગજીના પરાક્રમથી, તેમની નિપુણ રાજ્યનીતિથી રૈયતનું પ્રજા પ્રમાણે પાલન કરવાથી, તેમનું કાબૂલ જેવા દૂરના મુલકમાં વિયોગમાં મૃત્યુ થવાથી, તેમ બીજે કાંઈ વારસ રહેલો નહિ હોવાથી, વળી આદેશાહે તેમનું રાજ્ય જત્ત કરી તેમના ઉપર આકરા કેર વરતાવ્યાથી સર્વ પ્રજાજનો પોતાના બાળરાજને નિરખવાને આતુર હતા. મુસલમાની જુલમી રાજ્ય જત્તને પોતાનું સ્વદેશી

દ્વત્રિયરાત્ર્ય ચયાની ખુશાલીમાં તેઓ આવી ગયા. મહારાજને રાજધાનીમાં લાવવાને સર્વ પ્રજાજનો ને પ્રજાકીય મંડળ સામૈયું લઈ શહેર બહાર ગયા. તે વખતે ધાવણાં બાળકો, સ્ત્રીઓ ને અપંગ પુરુષો સિવાય કોઈપણ મનુષ્ય શહેરમાં રહ્યો નહિ. સર્વ આનંદભેર વાજતેગાજતે વધામણાં લઈ ચાલ્યા. શહેરમાં દીપોત્સવીના તહેવારથી પણ વધારે આનંદ જણાતો હતો. ઘેર ઘેર તોરણો અને પતાકા ફરફરતાં હતાં. આંગણામાં સાથીઓ પૂરી શોભા કીધી હતી. ઠામ ઠામ રસ્તામાં ફૂલનાં તોરણો બાંધી મંડપો રચ્યા હતા. ગામમાં જગાએ જગાએ સ્ત્રીઓ ઘરમાં એકઠી થઈને કે એકલી હસતે મુખે મગજગીતો ગાતી હતી. શણગારેલા હાથી ઉપરની રત્નજડિત અંબાડીમાં મહારાજને બેસાડ્યા હતા. સૌથી હરોલમાં મહારાજનો હાથી હતો. તેમની પાછળ પડાવતો, તેમની પાછળ શાહુકારો ને અમલદારો, કોઈ હાથી ઉપર તો કોઈ ઘોડા ઉપર આવતા હતા. ગાડીઓની હલગાર સૌથી પાછળ હતી. બંને બાજુ રસ્તા ઉપર સ્વારો બંદોબસ્ત માટે રાખેલા હતા. દરવાજા નજીક હરોલના ડકાવાળા આવ્યા કે કિલ્લા ઉપરથી તોપોના ધડાકા થવા લાગ્યા. તોપોના અવાજ સાંભળતાંજ સર્વ સ્ત્રીઓ ઘરનું કામકાજ છોડી, ધાવતાં બાળકો વછોડી, ગાભરી ને હિતાવળી બારીએ ને જાળીએ, અટારીએ કે ઝરૂએ, કોઈ જુરખો નાખીને તો કોઈ જાળીદાર કપડું નાખીને, કોઈ પોતાના મુખપર સાડલાનો છેડો આગળ લાવીને તો કોઈ ખુલ્લે મુખે આવીને બેઠી. બાળકો પણ દોડતાં દોડતાં પોતાની માતા પાસે આવીને બેઠાં ને ‘બા ! બાબુ તોપો શાની ડુટે છે, ડંકોનગારાં શાનાં વાજે છે, એમ પૂછવા લાગ્યાં. એટલે કોઈ પોતાના બાળકને બોલી લેતી ને કોઈ “ જાનો રહેને ” બોલતી અધીરી થઈ રસ્તા ઉપર એકીદિશિએ જોવા લાગી. મહારાજનો હાથી દરવાજામાં પેઠો કે “ મહારાજ અજીતસિંગજીનો જય ” નો ઘોષ મેધગર્જનાની પેઠે ગાજી રહ્યો. રસ્તામાં ઉભેલા પુરુષો ને બારીએ બેઠેલી બાઈઓ “ મહારાજનો જય ” “ મહારાજ અજીતસિંગજીની જય ” કે એકલો “ જય જય ” શબ્દ બોલી પુષ્પથી વધાવી હાથ જોડી દર્શન કરતાં હતાં. કેટલાક તો સોના રૂપાનાં પુષ્પથી વધાવી ગરીબોમાં દાન કરતાં હતાં. મહારાજ પોતે બંને બાજુથી પોતાની પ્રજાનો પ્રેમ જોતા ને નમન કરતા આનંદમય દેખાતા હતા. એમ કરતાં સર્વ રાજમહેલમાં જઈ ઉતર્યા.

મહારાજને રાજ્યાભિષેક તો થયો હતો; તથાપિ જોધપુરના પ્રજાજનોની ખાયસથી ત્યાં દરબાર ભરવામાં આવ્યો. સર્વ અમીરઉમરાવો ને પટાવત —સરદારો તથા પ્રજાજનોએ આનંદથી એ દરબારમાં આવી મહારાજને નજરાણાં મૂક્યાં, એટલે નાયરંગ ને ગાનતાન ચાદ્યું ને બાટચારણો કાચ્ય બોલવા લાગ્યા. દરબારવિસર્જનનો સમય થતાં પાનસોપારી ને અતરગુલાખ અપાયાં ને દરબાર ખલાસ થયો.

મહાસિંગજી ઠાકોરે દુર્ગાદાસને મળી પોતાની દીકરી લાલ્યાનો વિવાહ કર્યો કરવો તેનો વિચાર કર્યો. એ બંને તો સગોત્રી હોવાથી તેમને માંહોમાંહે લગ્ન થાય તેમ નહોતું. તેથી શરૂઆતથીજ દુર્ગાદાસને સહાય કરનાર મહારાણા રાજસિંગજીના પાટવીકુંવર જયસિંગજી સાથે લાલ્યાનું લગ્ન કરવાનું નક્કી કરી શ્રીફળ આપી ગોરને ઉદેપુર મોકલ્યો. તેમની સાથે દુર્ગાદાસે મહારાણાશ્રીને આ લગ્ન કબૂલ રાખવાને એક પત્ર પણ લખી મોકલ્યો. ગોરે ઉદેપુર જઈ એ વિવાહ નક્કી કર્યો. જયસિંગજીના ગુણકર્મથી લાલ્યા વાકેફ થઈ હતી. તેમ તે ઉદેપુરની નિષ્કલંકી માદીના વારસ હતા તેથી તે ખુશી થઈ. મહારાણા રાજસિંગજી જન લગ્ન જોધપુર આવ્યા ને ઠરાવેલા દિવસે શુભ મુહૂર્તે બંનેનાં લગ્ન થયાં. એ લગ્નનું સર્વ ખર્ચ મહારાજ અજીતસિંગજીએ દરબારમાંથી અપાવ્યું તથા એ લગ્નસમયે મહારાજએ વરરાજાને એક અમૂલ્ય વીંટી, શિરપેચ, કટાર ને તલવાર બેટ આપ્યાં. તેમજ લાલ્યાને એક નવસેરો મોતીનો હાર અને ભરગચ્છીની એક કિંમતી સાડી આપી. એ પ્રમાણે સર્વત્ર આનંદ વર્તાઈ રહ્યો. જનની સાથેજ લાલ્યાને સાસરે વળાવી, મહાસિંગજી ઠાકોર તેજ્યાને લઈ મારી ગયા. તેજ્યાને પણ પોતાના વૈભવની સલામતી થયાથી શાંતિ વળી હતી. તેનાં જોડકાં છોકરાં રતન ને મદન સરખા કદનાં ને સરખા દેખાવનાં બંને સરખા ખૂબસુરત હોવાથી બેમાંથી રતન ક્યો ને મદન ક્યો એ ઝોળખવા મુશ્કેલ પડે એવા હતા. એ બંને બાળકો મહારાજ અજીતસિંગજીના સમોવડીઆ હતા; તેથી મહારાજની આગ્રાથી તેમને દુર્ગાદાસને ત્યાં રાખ્યા. આટલા વખતમાં તો તેજ્યાએ દુર્ગાદાસની સ્ત્રીનો પ્રેમ મેળવી સહીયણાં કર્યાં હતાં, તેથી તેને પોતાનાં બાળકો ત્યાં રાખવામાં કાંઈ અડચણ જણાઈ નહિ.

મહારાજની સાથે આવેલા બીજા ને તેમનાં બાળકોને જોધપુરમાંજ રાખી

તેમને જીવાધ આંધી આપી ને બીલ બાળકોને પોતાની હજુરમાં રાખ્યા. મહારાજ-  
ને જેના ઘરમાં ઉછેરી મોટા કર્યા હતા તે જયદેવલટને તથા મહારાજને દિલ્હીથી  
જીપાવી લાવનાર પેલા સુસલમાન મદારીને પણ જાગીર આપી જોધપુરમાં રાખ્યા.  
મહારાજને સંભાળનાર મુકુંદદાસ ખીચીની જાગીરમાં પણ વધારો કરી આપ્યો.  
રાજ્યકામકાજમાં મદદ કરવાને દુર્ગાદાસે માનસિંગ, ગંભીરસિંગ ને ગુલાબ-  
સિંગને પોતાની પાસે જોધપુરમાં જ રાખ્યા. દુર્ગાદાસની જાગીરનું ગામ ઉજ્જવ  
થયુ હતું ને તેના ઘરઆર બળી ગયા હતાં તેથી મહારાજએ સમંદરી વગેરે  
ગામોનો પટો કરી આપી રાજ્યખર્ચે ત્યાં ગદી ને મહેલ બંધાવી આપ્યાં અને  
તેની સંભાળ રાખવાને મહારાજની આજ્ઞાથી જશ્વકરજીને ત્યાં રાખ્યો. મહેંદ્રનાથ  
બાવાના મંદના ખર્ચ માટે મહારાજની આજ્ઞા લઈ દુર્ગાદાસે એક ગામ જાગી-  
રમાં આપ્યું. વળી રાજસિંગ પાતાવત, રૂપસિંગ, કરણસિંગ, સુરતનસિંગ વગેરે  
જે જે હાકોરોએ શરૂઆતથી જ દુર્ગાદાસને સહાય કરી હોવટ સુધી વળગી રહ્યા  
હતા તથા પોતાનાં ને પોતાનાં માણસોનાં લોહી રેડી નાણાંની ખુવારી ખમી  
હતી તે સર્વેને તેમની જાગીરમાં તેમની જાગીરના પ્રમાણમાં થોડો થોડો  
વધારો કરી આપી પટો કરી આપ્યા; ઉપરાંત તેમને તેમની યોગ્યતા પ્રમાણે  
દરબારમાં નોકરીએ વળગાડી નવાજ્યા. મહારાજની બાળવય હોવાથી બધા સર-  
દારોએ મહારાજ રાજ્ય સંભાળી શકે એટલી વયના થતા સુધી દુર્ગાદાસને  
રાજરક્ષક ઠરાવી જોધપુરમાં રાખ્યો.

દુર્ગાદાસે જાતે રાજ્યનાં સર્વ કામકાજ ઉપર દેખરેખ રાખીને તથા માન-  
સિંગ, ગંભીરસિંગ ને ગુલાબસિંગ જેવા નિપુણ, પ્રમાણિક ને ઉત્સાહી કામ-  
દારોની સહાયથી રાજ્યમાં એવો બંદોબસ્ત રાખ્યો કે મહારાજ ૪૦ સં ૧૭૦૧  
માં રાજ્ય સંભાળી શકે એવા થએથી રાજ્યની લગામ તેમના હાથમાં સોંપી  
તે વખતે મારવાડની પ્રજા વેપારરોજગારે ને પૈસેટકે આબાદ થઈ તથા  
ખેતીવાડીમાં સાફ ઉત્પન્ન થતા લાગ્યાથી ખેડુતો પણ સુખી થયા. એટલા સમ-  
યમાં ફરીને કોઈ વાર રાજ્યમાં લઘાઈ કે ટંદાણીસાદ નહિ થયાથી રાજ્યનો ખ-  
જનો તર થયો. તેથી તે સમયમાં રાજ્યના બંદોબસ્ત માટે જે જે કિલ્લા સુધારવા  
જેવા હતા તે દુર્ગાદાસે સુધારાવ્યા ને ન્યા નવા કરાવવાની જરૂર જણાઈ ત્યાં  
નવા કરાવ્યા. કેટલેક ઠેકાણે રસ્તાઓ દુરસ્ત કરાવ્યા ને જોધપુર શહેરમાં ને  
મઠ ઉપર રાજ્યમહેલો ને હિતારાનાં મોટાં મકાનો બંધાવ્યાં એટલું જતાં પણ

ખજનામાં નાણું પૂરતું હતું. આ પ્રમાણે રાજ્યની રૈયતની સારી રીતે સંભાળ રાખ્યાથી, ન્યાય આપ્યાથી, વેપારરોજગાર, ખેતીવાડી ને કારીગરીને ઉત્તેજન આપ્યાથી, લશ્કરને તે તાજાના નોકરોને સારો બંદોબસ્ત રાખી ચોર, લૂંટારા ને લાંચીઆને નિર્મૂળ કર્યાથી રાજ્ય ને રૈયત આપાદ થયાં.

આ પ્રમાણે રાજ્યકારભાર ચલાવી સન ૧૭૦૧ માં દુર્ગાદાસે રાજ્યનો સંપૂર્ણ ભાર મહારાજા સાહેબને માથે નાખી પોતે પોતાની જગીરમાં જવાને ઇરાદો જણાવ્યો ત્યારે મહારાજા અજીતસિંગજીએ પોતાને સર્વ કામની માહિતી ચર્તા સુધી સલાહ આપવાને તેમને દરબારમાંજ રહેવાની ઇચ્છા જણાવ્યાથી ખીજાં છ વરસ દુર્ગાદાસ જોધપુરમાં રહ્યા. ૬૦ સં ૧૭૦૭ માં આલમગીર બાદશાહ દક્ષિણમાં મરણ પામ્યો, ત્યારે એનો પાટવી શાહજહાં મોઆજમ બાદશાહ થયો. ઔરંગઝેબની રાજ્યનીતિથી દેશમાં કામકામ હિંદુઓના બળવા ચલાવતા, તે મટાડવા ને દેશમાં સલાહશાંતિ ફેલાવવા એ બાદશાહે મહાન અકબર-શાહની રાજ્યનીતિ ચલાવવાનો વિચાર કરી મહારાજા અજીતસિંગજી ને દુર્ગાદાસ સાથે સંધિ કરી. અકબરશાહની રાજ્યનીતિ પ્રમાણે ચાલવાનું પોતે કબૂલ કર્યું, એટલે હવે દેશમાંથી લડાઈટંટાનું મૂળ જશે એમ જણાયું.

## अकरावें तेवीसमं

ગુણનો બદલો અવગુણથી; સંગદોષ

૨૩  
૨૪  
૨૫  
૨૬  
૨૭  
૨૮  
૨૯  
૩૦

હતાં છ વરસમાં રાજ્યમાં હલકા લોકોનું ચલણ થવા માંડયું. ગ્રામ્ય  
ને પાસવાનો મહારાજના કાન બંબેરતા, તે મહારાજ અજીતસિ-  
ંગ સાંભળવા લાગ્યા. દુર્ગાદાસના સામાવાળીઆ પણ ખટખટ કરવા લાગ્યા.  
આ સર્વ વાતની રજેરજ પાતળી દુર્ગાદાસના વિશ્વાસુ ગંબીર, શુલાળ ને માન-  
સિંગ લાવતા. એક દિવસે દુર્ગાદાસ દરબારમાં આવ્યા ત્યારે મહારાજએ કહ્યું  
કે “ કાકા ! જ્યારે જ્યારે હું તમને જેઠું છું ત્યારે ત્યારે મને નાનપણના દુઃખ  
માદ આવે છે. ” આ સાંભળી દુર્ગાદાસે મૌન ધર્યું, પણ એથી એ સમજ્યો



કે હવે મહારાજનું મન આપણાથી હિંચું થયું છે ને આપણું અન્નજળ જોષ-પુરથી ઉઠ્યું છે. રાજ ગાદીપતિ થયા પછી પોતાની ઇચ્છાનુસાર સ્વતંત્રપણે ચાલવાને ચાહે એ સ્વાભાવિક છે; તથાપિ તેમની ઇચ્છા રાજ્યને કે રૈયતને નુક-શાનકર્તા ન જોઈએ; પરંતુ અજીતસિંગજી હલકા લોકમાં ઉછરીને મોટા થયા છે ને જોષપુરમાં પણ ધણો ખરો એવાજ લોકોનો સહવાસ છે તેથી તેવા સોળતી-ઓના હલકા ગુણ એમનામાં આવવાનો સંભવ છે. એ હલકા ગુણના યોગથી ભવિષ્યમાં મહિમાંહે કુસંપનાં બીજ રોપાઈ એમની કે રાજ્યની ખરાબી થવા-નો સંભવ છે જે રાજ્ય મહારાજની ગેરહાજરીમાં બાદશાહે ખાલસા કરી પાયમાલ કર્યું હતું, તે રાજ્ય કેટલી મુશીબતે બાદશાહ પાસેથી છોડાવી કેટલી મુશ્કેલીઓ વચ્ચે મહારાજને ઉછેરી સ્વાધીન કર્યું; તથા તે પછી ચૌદ પંદર વરસમાં એ રાજ્ય મહારાજ જશવંતસિંગજીના સમયમાં જેવી આબાદીમાં હતું તેવું આબાદ કર્યું છે, તે રાજ્ય પાછું મારાજ દેખતાં પાયમાલીમાં આવવાનો વખત આવે તો આ વૃદ્ધાવસ્થામાં હું શું કરી શકવાનો છું? તે કરતાં તો આ આબાદ રાજ્ય છોડીને હાલમાંજ જવું એ સારું છે. એવો વિચાર કરી તેણે પોતાના કુટુંબકબીલાને ધીરે ધીરે ઉદેપુરના રાજ્યમાં વિદાય કર્યો.

એક દિવસે દુર્ગાદાસ દરબારગઢમાં મહારાજ પાસે જતા હતા, ત્યારે કિલ્લા ઉપર એમના બાતમીદારોએ એમને ખાનગીમાં ખબર આપી કે આજે તમે પાછા ઘેર જાઓ ત્યારે તમને મારવાને કિલ્લાને દરવાજો મહારાજને ચાર મારા બેસાડેલા છે. માટે શી આગ્રા છે? દુર્ગાદાસે તેને સમજાવી પોતાને ઘેર મોકલ્યા. દુર્ગાદાસે દરબારમાં જઈ મહારાજને સલામ કરી કહ્યું કે મહારાજ સાહેબ હવે આપ રાજ્ય ચલાવી શકો એવા થયા છો તથા રાજ્યકારભારની સર્વ ખાંચખૂંચથી વાકેફ થયા છો. હું વૃદ્ધ થયો છું તેથી હવે મારો વિચાર આ છેવટના જે થોડા ધણા દિવસો બાકી હોય તે કાશીમાં જઈ ભગવદ્ભક્તિમાં ગાળવા, એવો થાય છે; માટે હવે આપ કૃપા કરીને મને રજા આપો તો બહુ સારું. આ સાંભળી મહારાજ અજીતસિંગજીને પણ ભાવતું હતું ને વેદે કહ્યા જેવું થયું. ન્યામુધી દુર્ગાદાસ જેવો વીર ને સદ્ગુણી નર રાજ્યમાં કરતાકારવતા હોય તો. (જે કે દરેક કામ દુર્ગાદાસ મહારાજના કનપર નાખી તેમની મંજૂરી મેળવીને કરતો હતો તોપણ) ત્યાં મહારાજને કોણ ખૂંછે? હલકા લોકોના ભભાબાથી એ વાત મહારાજને ગમતી નહોતી. વળી

દુર્ગાદાસને જોતા કે મહારાજને પોતાની બાળપણની સ્થિતિ યાદ આવતી. મહારાજને પડે કોઈ સારું કામ કર્યું હોય તોપણ તે દુર્ગાદાસની સલાહથી થયું હશે, એમ લોકો માનતા. આ સર્વ કારણોથી દુર્ગાદાસ મહારાજને આંખના પાટા જેવો લાગતો હતો, તેથી એ હવે દરબારમાંથી જાય તો સારું એમ મહારાજ ઇચ્છતા હતા; પણ હાય નીચે ઉછીરતે મોટા થયેલા અને જોતાવડે રાજ્ય આપાદ ને સુખી થએલું, તેને 'જાઓ.' એમ કહેવાની મહારાજની હિંમત ચાલતી નહોતી. પરંતુ જ્યારે એમણે જાતે જ જવાની પરવાનગી માગી ત્યારે એમને મન તો ટાટે પાણીએ ખસ જવા બરાબર થયું. એટલું છતાં જ્યારે દુર્ગાદાસે કાશી જવાની પરવાનગી માગી, ત્યારે જાણે પોતે એમના જવાથી બહુ દીલગીર થતા હોય એમ જણાવી ખાટા દીલથી રજા આપી તથા જ્યારે પોતાને જરૂર પડે ત્યારે તેમની સલાહ માંગેથી સલાહ આપવાની વિનંતિ કરી, પછી દુર્ગાદાસે કહ્યું કે મહારાજ સાહેબ ! ગઢમાં રાજ્યનો ખજાનો આજ સુધી આપનાથી ને અન્ય સર્વથી છુપો રાખવામાં આવ્યો છે, તે ક્યાં છે તે કેટલો છે, તે માત્ર હું જ જાણું છું. તે મારા જતાં પહેલાં આપને મારે બતાવવો જોઈએ; પણ આજે હું કુંચીઓ ધેર ભૂલી આવ્યો છું અને તે લાવી આજે બતાવવાનો વખત નથી, તેથી કાલે કુંચીઓ લાવી આપને બતાવી હું આપની રજા લઈશ. મહારાજ તે સાંભળી રાજી થયા; પરંતુ પોતે મનમાં વિચાર કર્યો કે આજે પાછા જતાં તો દરવાજા ઉપર મારા એમનો ધાત કરશે. તે ન થાય માટે એ ધેર જાય તે અગાઉ મારાએને ચેતાવી દેવા જોઈએ કે એમનો ધાત કરે નહિ. એમ વિચારી તેમને ચેતાવી દીધા. થોડી વારે દુર્ગાદાસ ધેર ગયો ને પાંચસે સ્વારોને હથિયારબંધ સજ્જ થએલા જોઈ પોતે પણ હથિયાર સજ્જ સ્વાર થયો ને મહારાજને કહાવ્યું કે મહારાજ સાહેબ ! આપ તો દુર્ગાદાસને કૂતરાના મોતે મરાવવા તૈયાર થયા હતા, પણ દુર્ગાદાસ એમ કૂતરાના મોતે મજે એવો નથી. એ તો રણક્ષેત્રમાં મરવાને તૈયાર છે, માટે આપ રણમાં પધારો. આ સંદેશો સાંભળી અજીતસિંગ ભયભીત થયો ને જોણે પોતાના પરાક્રમ, સાહસ, ધૈર્ય ને દીર્ઘદષ્ટિથી મારવાડ જીતી લઈ જેનું ૨૦ વરસ સુધી સાયવી પાલન કર્યું હતું, તેના સામા થવાની પોતાની હિંમત નહિ ચાલ્યાથી તેને નિર્વિધને જ્યાં જાય ત્યાં જવા દીધો. ગુણ ઉપર અવગુણ તે આનું નામ.

દુર્ગાદાસ જોધપુરથી નીકળી ઉદેપુર ગયો, ત્યારે ત્યાં મહારાજા જયસિંગજી

રાજ્ય કરતા હતા. તે દુર્ગાદાસની હકીકત સાંભળી તથા એણે કરેલા અથાગ ગુણનો આ રીતે બદલો મળેલો જોઈ, દીલગીર થયા. તેમણે દુર્ગાદાસનું ને એ-મનાં માણસોનું સારી રીતે પોષણ થાય એટલી જવાબદારી આપી, તેથી દુર્ગા-દાસે ઉજ્જૈણમાં જઈ એકાંતવાસમાં રહી મહાકાળેશ્વરની સેવા કરી પેતાનું પાકીનું આયુષ્ય પૂરું કર્યું. એણે સંવત ૧૭૬૫ માં દેહ છોડી, ત્યારે ક્ષિપ્રા-ને કાઠે એને અશ્વિસંસ્કાર દીધો.

એના મરણ માટે એક સોરઠો છે કે

સોરઠો

પ્રીત ગઈ પરતીત, સાખંકરે હોતી સહી;

પણુ ધર એલી રીત, દુર્ગાસિપરા દાગીઓ.

મતલબ કે દુર્ગાદાસના મુવા પાંખીના એક રાગએ એના સાખંદાના ભા-યાત સાથે પણ અજીતસિંગજીના જેવીજ વર્તણૂક ચલાવી ગુણ ઉપર અવગુણ ક્યો, ત્યારે તેણે કવિરાજને પૂછ્યું કે રાગ આમ કેમ કરે છે ? મેં કેટલો બધો ગુણ ક્યો છે તે નહિ સંભારતાં ઉલટો ગુણચોર થાય છે ? ત્યારે કવિએ ઉપલો સોરઠો કહ્યો છે કે, ભાઈ ! તમારી સાથે પ્રીતિ ને પ્રતીતિ હતી તે સર્વ ગયું છે ! પણ જેણે અસહ્ય દુઃખ વેડી બાળપણથી ઉછેરી મેટો ક્યો ને દિલ્હીના આશ્રમગીર જેવા બળવાન બઃદશાદ સાથે લડીને મારવાડ જીતી લઈ ગાદીએ બેસાડ્યો, એવા દુર્ગાદાસનો પણ અજીતસિંગજી મહારાજએ ઘાત કરા-વવાનો વિચાર કર્યાથી દુર્ગાદાસને જોધપુરમાં અશ્વિસંસ્કાર થવા વારો ન આ-વ્યો ને નહીને કાઠે એમને અશ્વિસંસ્કાર થયો. ભાઈ ! એ ઘેર તો એવીજ રીતિ ચાલી આવે છે.

સમાપ્ત

વિવિધ વિષયનાં ઉત્તમ પુસ્તકો પૂરાં પાડનારી, આખા હિંદમાં  
સર્વથી સસ્તી અને ૧૫ વર્ષથી ૫૦૦૦ પ્રતમાં નીકળતી

## વિવિધ ગ્રંથમાળા-બે વર્ગમાં

પ્રત્યેક વર્ગ દીઠ દરવર્ષે ૫૫×૮ અને ૫×૯ ના કદનાં  
૧૫૦૦ પૃષ્ઠનાં ઉત્તમ પુસ્તકો માત્ર રૂ૪ માં અને  
પાકાં પૂકાં સાથે રૂ૫ માં મળે છે. પોંબમ્મફ.  
બંને વર્ગના મળીને માત્ર રૂ૭ અને ૯)

ચાહુ વર્ગ અથવા પહેલા વિભાગનાં સં ૧૯૮૧ નાં  
પુસ્તકો:-સ્વામી રામતીર્થ ભાગ ૧૨-૧૪ માં, સત્યાગ્રહ અને અસહ-  
કાર, યોગી રામચરકનું 'યોગવિષેનું' ઉત્તમ પુસ્તક, ટુંકી વાતોનો નવો  
ભાગ, દષ્ટાંતસંગ્રહ, ટાગોરકૃત ભારતધર્મ, જેમ્સ એલનનાં પુસ્તકો,  
ભારતીય નીતિકથાઓ, સ્વામી વિવેકાનંદનો જ્ઞાનયોગ, એમાંથી તેમજ  
વધુ પસંદગી ભરી રહી તેમાંથી પણ નીકળશે.

નવીન વર્ગ અથવા બીજો વિભાગ-આ વર્ગ સંવત ૧૯૮૧થી  
શરૂ થઈ તેનાદ્વારા નીચલાંમાંનાં તેમજ બીજાં નક્કી થશે તે તે જીવનચરિત્રો  
તેમજ સંતવાણીનાં પુસ્તકો નીકળશે.

જીવનચરિત્રો:-સુપ્રસિદ્ધ સ્વામી ભારકરાનંદ સરસ્વતી, મહાન  
ગૌરાંગનું વિસ્તૃત ચરિત્ર, મુસલમાન મહાત્માઓનાં બોધપ્રદ વૃતાંત,  
જગપ્રસિદ્ધ દિદારાત્મા કારનેગી.

સંત મહાત્માઓની વાણી:-આ વાણીનાં પુસ્તકોમાં નીચે જણા-  
વેલા તેમજ બીજા અનેક સંત મહાત્માઓનાં ઘોળ, ભજન, ગરબી,  
છંપા, મહિના, સાખીઓ, રેખતા, આખ્યાન વગેરે નીકળશે. જેમકે  
ડીનમ, ભોળો, ધીરો, નરસિંહ, મીરાંબાઈ, નીરાંત, બાપુ, નિષ્કુળાનંદ,  
સ્વીદાસ, ભાજુદાસ, દયાળમકત, ગોપાળ, બુટીયો, મોરાર, લાલદાસ,  
નરહરિ, શામળ, ગિરધર, દયારામ, વગેરે; વળી આગળ જતાં દલપતરામ,  
કેશવ, કલાપિ, મણિલાલ, નાનાલાલ. કાન્ત, નરસિંહરાવ, બોટાદકર, મૈથિલિ-  
શરણ, ત્રિસિંહાચાર્ય, ઇન્વર્તમાન કવિયુગના હિન્દી તથા ગુજરાતી કવિઓની  
કવિતાઓ પણ સુઠી કહાડીને અપાશે. અખાની વાણી તો નીકળી છેજ.

સસ્તું સાહિત્ય વર્ષિક કાર્યાલય-અમદાવાદ અને મુંબઈ

# ઉત્તમ અને સસ્તું સાહિત્ય

અતિ ઉત્તમ વાર્ષિક અંથો

અંથનું નામ	પૃષ્ઠ	કદઈંચ	મૂલ્ય
ગિરંધરકૃત શુદ્ધ રામાયણ ... ..	૭૮૪...	૫૦૦x૬	૨૧
અખાની વાણી—મનહરપદ સાથે ... ..	૫૦૦...	૫x૮	૧૧
ધર્મતત્ત્વ—અંકિમચરિત્રસાથે ... ..	૨૪૮...	૫૦x૮	૦૧
શ્રીવાદમૌકિ રામાયણ—મોટા બે ભાગમાં... ૧૪૦૦...	૬૧૧x૧૦	૬)	
મહાભારતનાં આદિ અને સભાપર્વ ... ૬૦૦...	,,	૨)	
શ્રીદાસબોધ—નવી આવૃત્તિ ... ૬૨૦...	૫૦x૮	૨૧	
શ્રીજ્ઞાનેશ્વરી ભગવદ્ગીતા—નવી આવૃત્તિ ... ૭૦૦...	૫૦x૮	૨૧	
શ્રીમદ્ ભાગવત—ઉત્તમ ભાષાંતર..... ૭૦૦...	૮x૧૧	૫)	
શ્રીરામકૃષ્ણકથામૃત—અંતે ભાગ ભેગા..... ૬૫૦...	૫૦x૮	૨૧	
સ્વામી રામતીર્થ અંથ ૧ લો. ભા. ૧ થી ૫... ૫૦૦...	,,	૨)	
,, ,, અંથ ૨ જો ભા. ૬ થી ૮ તુરતમાં નીકળશે.		૨૧	
,, ,, અંથ ૩ જો ભાગ ૧૦-૧૧ ... ૫૦૦...	૫૦x૮	૨)	
,, ,, અંથ ૪ થો ભાગ ૧૨-૧૪ તુરતમાં નીકળશે.		૨૧	
સ્વામીવિવેકાનંદ અંથ ૧ લો. ભા. ૧-૨-૩ .. ૫૭૫...	૫૦x૮	૨૧	
,, ,, અંથ ૨ જો ભાગ ૪-૫ ... ૬૦૦...	,,	૨૧	
,, ,, ભાગ ૬ થી ૮ નોખા... ૧૦૦૦...	૫x૬	૩)	
,, ,, ભાગ ૯ મો—સંપૂર્ણચરિત્ર... ૭૪૦...	,,	૨૧	
,, ,, ભાગ ૧૦ મો—રાજયોગ ... ૩૦૦...	,,	૧૧	
શ્રીભજનસાગર—નવી આવૃત્તિ ..... ૨૦૦...	૫x૮	૦૧	
સ્વર્ગનું વિમાન ... .. ૩૮૪...	૫x૬	૧)	
સ્વર્ગની કુંચી ... .. ૩૭૮...	,,	૧)	
સ્વર્ગનો ખજાનો... .. ૩૫૦...	,,	૧)	
ભગવદ્ગીતા—ગુજરાતી, મરાઠી કે હિન્દી ટીકાસહિત ચુટકા...		૦૧	
ભગવદ્ગીતા—મૂલમાત્ર—મધ્યમ તથા મોટા અક્ષરમાં બંને અને		૦૧	
પંચરત્નગીતા—મૂલમાત્ર—નાનામધ્યમતથા મોટા અક્ષરમાં બંને		૦૧	

## ઉત્સાહ અને ચેતના પ્રેરક પુસ્તકો

અંકિમનિષ્ઠ માળા-ધર્મતત્ત્વ સાથે ...	૫૬૦ ...	૫૫૪૮	૧૧૧
ભાગ્યના મૃદાઓ ...	... ૭૨૦ ...	..	૧૧
મુખ સામર્થ્ય અને સમૃદ્ધિ ...	... ૫૫૨ ...	..	૧)જ
પ્રભુમયજીવન ...	... ૨૧૬ ...	..	૦૧

## વૈદક સંબંધી ઉપયોગી પુસ્તકો

આર્યભિષક અથવા હિંદનો વૈદરાજ... ૧૦૦૦...	૫૧૧૪૮૧૧ ૪)
આરોગ્યવિષે સામાન્ય જ્ઞાન-ગાંધીજીત... ૧૪૦...	૫ ૪૬૧૧ ૦૮

**બોધદાયક ઉત્તમ જીવનચરિત્રો**

કાઉન્ટ ટૉલસ્ટૉયનું જીવનચરિત્ર...	... ૬૨૦ ...	૫૧૪૮	૨૧
મહાન નેપોલિયન બોનાપાર્ટ...	... ૮૪૦ ...	..	૩)
ભારતનાં સ્ત્રીરત્નો—ગ્રંથ ૧ લો	૨૧૦૦... ૫૧૧૪૮ ૬)		
” ” ” ગ્રંથ ૨ નો			
” ” ” ગ્રંથ ૩ નો			
સ્વામી વિવેકાનંદનું સંપૂર્ણ જીવનચરિત્ર	૭૪૦...	૫૪૬૧૧ ૨૧	
જગતનો મહાન પુરુષ (મં ગાંધીજી)	૩૫૦...	..	૧)
મહાન સમ્રાટ અકબર ...	૩૫૨...	૫૧૪૮ ૧)	
શ્રી શિવાજી છત્રપતિ ...	૫૨૮...	૫૧૧૪૮ ૨	
વીર દુર્ગાદાસ ...	૨૪૦...	૫૪૫૭ ૦૧	

## સ્ત્રીઓ તથા પુરુષો માટે બોધપ્રદ વાર્તાઓ

ટુંકીવાર્તાઓ ભા. ૧, ૨, ૩, ૪ થોડા માસમાં છપાઇ બહાર પડશે.			
ટુંકીવાર્તાઓ-ભાગ ૫મે-૨૮, સાંસારિક વાતો ૩૦૪...	૫૪૬૧૧ ૦૧૪		
ટુંકીવાર્તાઓ-ભાગ ૬ થો-બોધપ્રદ ૨૭ વાતો ૩૬૦...	..	૦૧૧	
ટુંકીવાર્તાઓ-ભાગ ૭ મો-અનેક વાતો ૩૫૦...	..	૧૧	
દયાળુ માતા અને સદ્ગુણી પુત્રી	૧૬૮...	૪૪૭૧ ૦	

## બાળકો માટે ખાસ ઉપયોગી પુસ્તકો

સદ્ગુણી બાળકો-૬૬ બનાવેલો સંગ્રહ	૧૨૮...	૫૪૭૧ ૦૮
બાળસદ્બોધ-વાર્તાઓરૂપે ધાર્મિક શિક્ષણ	૧૧૨...	.. ૦૧૦૮
બાળકોની માતૃ-રસિકવાતચિતરૂપે ૨૧ પાઠ	૯૬...	૫૪૬૧૧ ૦

દુઃખમાં વિદ્યાવ્યાસ-સચ્ચોટ સાચાં દર્શાવે ૯૦... પા:૪૮ ૦૧  
 સુખોદક નીતિકથા ... ... ૧૫૪... પા:૪૭ ૦૨

## હવે પછી વહાર પડનારા ગ્રંથો

નીચલામાંના ધણાખરા ગ્રંથો ચાલુ તેમજ આવતા-૧૯૮૨ ના વર્ષમાં નીકળેથી વિવિધ ગ્રંથમાળાદ્વારા ખખર અપાશે.

ભારતના સંત તથા વીરપુરુષો	રાજસ્થાનનો ઇતિહાસ-૨ ભાગ
શ્રીગૌરાંગ પ્રભુનું મોટું ચરિત્ર	યોગવાસિષ્ઠ ૨-ભાગ-નવી આવૃત્તિ
સંતવાણીસંગ્રહ અનેક ભાગોમાં	ભગવતી ભાગવત-નવી આવૃત્તિ
તુલસીકૃત રામાયણ-ટીકાસહિત	

## સંપૂર્ણ મહાભારત

આ ગ્રંથ કહાડવાની યોજના અગાઉ પડતી મૂંઝેલી, તે પાછી શરૂ કરવાની તૈયારી ચાલે છે. મધ્યરેચ્છા હશે તો આવતા વર્ષમાં તેની યોજના રજુ કરાશે અને એકાદ વરસમાંજ આખો ગ્રંથ રૂ. ૨૫) માં બહાર પડી જશે.

## પુસ્તકો મંગાવનારને ધ્યાન સૂચના

૧-પોસ્ટેજ ઉપરાંત રજીસ્ટર તથા વી. પી. ખર્ચ પણ રૂ. ૧૦ સુધીનું રૂ. ૦૧ જુદું લાગે છે. ૨-બહારથી મંગાવનારે અમદાવાદજ લખવું. ૩-મંગાવેલામાંથી જે પુસ્તક ન આવે તે ખલાસ સમજવું. ૪-રૂ. ૧) થી ઓછાનાં પુસ્તકાદિ જોઈએ તો વી. પી. થી ન માગતાં મ. ઓ. કે ટીકીટજ મોકલવી. ૫-પૂર્વ મૂલ્ય તથા વધારાના પેકીંગ ઈન્ બદલ ૦૧ પ્રથમથીજ મોકલીને દશેક રૂ.નાં સ્ક્રમટાં પુસ્તકાદિ રેલરસ્તે મંગાવનારને ખર્ચ બહુ ઓછો આવશે. ૬-ક્રમમાં ક્રમ રૂ. ૨૫) નાં પુસ્તકાદિ લેનારને કમીશન પણ મળશે. ૭-બહારનાં પુસ્તકો લાવીને મોકલાશે નહિ.

## સસ્તું સાહિત્ય વર્ધક કાર્યાલય

અમદાવાદમાં—સેશન કોર્ટ પાસે. મુંબાઈમાં—મલબાદેવી રોડ,

